

ليذكروا اسم الله على ما رزقهم
من بهيمة الانعام

تصحیح ہر میم و اضافوں کے ساتھ

بھینس کی قربانی

کا تحقیقی جائزہ

مصنف

حافظ نعیم الحق ملتانی حفظہ اللہ

ملنے کا پتہ

اسلامک سنٹر ملتان

امتناب

- 1 جی میں آتا تھا کہ اس کتاب کو حضرت مولانا حافظ عبد اللہ محدث روپڑی رحمہ اللہ کے نام گرامی سے موسوم کروں، جن کی وجہ سے علمی حلقوں میں اس مسئلہ کی بحث کا آغاز ہوا۔
- 2 کبھی دل میں آتا تھا کہ کتاب کو شیخ المشائخ، حضرت الاستاذ مولانا سلطان محمود (آف جلال پور پیر والا ضلع ملتان) اور مجدد بہاولپور جناب پروفیسر حافظ محمد عبد اللہ صاحب بہاولپور کی کے اسماء گرامی سے منسوب کروں، جن کی وجہ سے اس مسئلہ نے ملتان و بہاولپور میں سراٹھایا۔
- 3 کبھی یہ کہتا ہوں کہ استاذ العلماء، حضرت الاستاذ جناب محمد رفیق الاثری حفظہ اللہ جلاپوری کے اسم گرامی سے معنون کروں، جنہوں نے اہم ہوا فرماہم کیا۔
- 4 اور کبھی یہ ارمان گردش کرتا ہے کہ مسجد الجمدیہ، بھد نمبر 3، بہاولپور کے ان افراد کے نام نسبت کروں، جن کی وجہ سے بہاولپور شہر میں شور مچا ہوا اور اس تصنیف کا باعث بنے۔ مگر یہ سب خیالات اس نگر پر آ کر دم توڑ گئے کہ میری تمام تزک و ریویوں کے باوجود یہ میرے رب ہی کی رحمت تھی جس کے باعث میں اس کتاب کی تکمیل کر پایا، جس کے فضل و کرم نے قدم قدم پر میری تئیں اور الہامی تائید و مدد فرمائی۔ میں اپنے رب ہی کے حضور اپنے گناہوں کا اعتراف و استغفار کرتے ہوئے، اسی کی رحمت کی آغوش کا طالب ہو کر، اسی کا شکر ادا کرتے ہوئے، اسی کی بارگاہ عالی میں اس کی بے پایاں برکت و رحمت کے نام اس کتاب کو معنون کرنے کی سعادت حاصل کرتا ہوں۔

اے رب العالمین! جو باتیں تیری توفیق سے صحیح نکلی ہیں انہیں قبول فرما مخلوق کے دلوں میں جگہ پیدا فرما، جو چیزیں میری غفلت و کوتاہی علم سے غلط نکل گئی ہوں ان سے درگزر فرما مجھے اور تارکین کرام کو ان کے ضرور شر سے محفوظ فرما۔ آمین یا رب العالمین

حافظ نعیم الحق ملتانی غفر اللہ لہ ذنوبہ

بروز منگل 23-03-1999ء، بمطابق ۱۹-۱۲-۱۴۰۰ھ

بِسْمِ اللّٰهِ الرَّحْمٰنِ الرَّحِیْمِ

مرآة الكتاب

- 29 دوسری طبع پر ایک نظر
- 31 مسئلہ ہذا میں اختلاف کرنے والوں کا دائرہ
- 31 مسئلہ ہذا میں اختلاف کرنے والوں کی نوعیت
- 32 قارئین کرام سے چند گزارشات
- 33 تاثرات
- پر و فیہر فضیلتہ الشیخ جناب سعید مجتبیٰ السعیدی
حفظہ اللہ
- 35 پیش لفظ
- از استاد العلماء الشیخ محمد رفیق الاثری
حفظہ اللہ تعالیٰ
- 36 مقدمہ
- 38 کتاب ہذا میں طریق استدلال
- 40 تمہید
- باب : ۱
- 47 مانعین کے دلائل
- 49 پہلی دلیل - حضرت علیؓ کی تفسیر
- 51 دوسری دلیل - امام قرطبیؒ کی تفسیر

تیسری دلیل - تفسیر "تذکر قرآن" سے ﴿ثمانیہ﴾

- 51 کی نحوی ترکیب
- چوتھی دلیل - فضل رسول ﷺ
- 52 و عمل صحابہ سے عدم ثبوت
- 53 پانچویں دلیل - بھینس تو قبضی جانور نہیں
- 53 چھٹی دلیل - "بھیمة الانعام" کی اہمائی تفسیر
- باب ۲
- 56 مانعین کے دلائل کا تجزیہ
- 56 مسئلہ ہذا میں اختلاف کی اصل وجہ
- 57 عرب ممالک میں بھینس کی آمد
- پہلی دلیل
- 58 حضرت علی رضی اللہ عنہ کی تفسیر
- پہلی دلیل کا پہلا جواب :
- سیدنا علی رضی اللہ عنہ کے ہاں بھینس کی قرآنی
- 58 کے سات حصے ہیں
- پہلی دلیل کا دوسرا جواب :
- 59 ﴿بھیمة الانعام﴾ کو آٹھ زمرہ مادہ میں بند کرنے کی وجہ
- دوسری دلیل
- 60 امام قرطبیؒ کی تفسیر
- پہلی دلیل کا تیسرا اور دوسری دلیل کا پہلا جواب :

- 60 آیت ﴿ثَنِيَّة﴾ کی ہے۔
 دوسری دلیل کا دوسرا جواب :
 60 آیت ﴿ثَنِيَّة﴾ قربانی کے لئے نہیں
 دوسری دلیل کا تیسرا جواب :
 61 مشرکین مکہ کی خود ساختہ حلت و حرمت کا رد
 دوسری دلیل کا چوتھا جواب :
 62 ۸ کا عدد مقصود نہیں
 63 ب: عدد کی زیادتی
 64 ج: ۸ کا عدد اور بے کی زکوٰۃ و قربانی
 دوسری دلیل کا پانچواں جواب :
 65 "ازواج" میں وسعت ہے۔
 68 ثَنِيَّة افراد
 69 ثَنِيَّة اجناس، انواع
 72 ثَنِيَّة اشباہ، انظار، امثال
 72 ثَنِيَّة الفواج جماعات
 تیسری دلیل
 تفسیر "تدبر قرآن" میں ﴿ثَنِيَّة ازواج﴾
 کی نحوی ترکیب
 73 تیسری دلیل کا پہلا جواب :
 "کلوا" کا صحیح مفہوم
 73 تیسری دلیل کا دوسرا جواب :

- 73 "کلوا" کا جامع مفہوم
 تیسری دلیل کا تیسرا جواب :
 مولانا اصلاحی کے نزدیک بھینس "بھیمة الانعام"
 74 میں داخل ہے
 چوتھی دلیل
 74 فعل رسول اللہ ﷺ و عمل صحابہ سے عدم ثبوت ...
 چوتھی دلیل کا پہلا جواب :
 74 سنت اور جواز میں فرق
 75 1 مکمل ماہ رمضان کا باجماعت قیام
 75 2 قنوت وتر میں مقتدیوں کا مین کہنا
 75 3 مقتدیوں کا بعض قرآنی آیات کا جواب دینا
 76 4 لاؤ ڈیٹیکٹر کا استعمال
 چوتھی دلیل کا دوسرا جواب :
 عدم نقل سے عدم ثبوت، عدم نقل سے عدم وجود
 76 اور عدم جواز لازم نہیں آتا
 چوتھی دلیل کا تیسرا جواب :
 77 افعال رسول ﷺ میں کئی پہلوؤں کی گنجائش ہوتی ہے ...
 79 افعال رسول ﷺ اور سنتا قربانی
 چوتھی دلیل کا چوتھا جواب :
 82 افعال میں مفہوم مخالف مراد نہیں ہوتا
 چوتھی دلیل کا پانچواں جواب :

- 91 دھنویٰ اہماع صحیح نہیں
پہلا قول :
- 91 ﴿بہیمۃ﴾ سے مراد "الانعام"
کے بیٹوں میں جنین ہیں
دوسرا قول :
- 92 ﴿بہیمۃ الانعام﴾ سے مراد ہر جاندار ہے ...
تیسرا قول :
- 92 ہر چوہا پایہ مراد ہے
چوتھا قول :
- 93 ہر چرنے والا جانور مراد ہے
پانچواں قول :
- 93 سم والوں کے سوا ہر چہندہ مراد ہے
چھٹا قول :
- 94 پالتواور جنگلی مویشی جانوروں مراد ہیں
ساتواں قول :
- 94 صرف جنگلی مویشی جانور مراد ہیں
آٹھواں قول :
- 95 صرف اہل ، بقر ، غنم مراد ہیں
نواں قول :
- 95 "الانعام" اور "بہیمۃ الانعام" میں فرق ہے ...
- 95 میری تحقیق میں راجح قول
"الانعام" اور "بہیمۃ الانعام" میں فرق ہے۔

- 82 عید الاضحیٰ کی قربانی میں صرف مینڈھا مسنون ہے ...
- 84 بند دروازہ کھولنے کا طعنہ
- 84 بدعت کا طعنہ
- 85 فساد کا طعنہ

پانچویں دلیل

- 85 ہمیں تو یقینی جانور نہیں، لہذا اس کی قربانی جائز نہیں ...
- پانچویں دلیل کا جواب :
- 85 لفظ "توقیفی" کی تحقیق
- 85 توقیف کے طریقے
- 86 "ہدیٰ"، "ضحیۃ" اور ملت ابراہیمی
- 86 قرآن مجید میں "ہدیٰ" کا ماخذ
- 87 قرآن مجید میں "ضحیۃ" کا ماخذ
- 89 "ہدیٰ" اور "نسلک" کا تقابل
- پانچویں دلیل کا پہلا جواب :
- 90 قربانی کے جانور اور مسئلہ توقیف
- پانچویں دلیل کا دوسرا جواب :
- 90 قرآن مجید میں بعض انعام کی تفصیل ہے
- چھٹی دلیل
- 90 "بہیمۃ الانعام" کی اجماعی تفسیر
- 91 چھٹی دلیل کا جواب
- چھٹی دلیل کا پہلا جواب :

- 108 "انعام" کے اوصاف کا خلاصہ.....
- 110 "الانعام" میں "ال" کی شہادت.....
- 111 "انعام" کی بیہیمہ کی شہادت.....

باب ۳

- 112 امت مسلمہ کا تاریخی تسلسل اور بھینس ...
- چھٹی دلیل کا چھٹا جواب :
- 112 بھینس "بقر" ہی کی ایک نوع ہے.....
- 113 تاریخی تسلسل کا ترجمہی خاکہ.....
- بھینس عہد عمر بن خطاب سے عہد عمر بن عبدالعزیز
- 113 رضی اللہ عنہما تک.....
- 113 بھینس اور عہد صحابہؓ.....
- پہلی شہادت :
- بلوچستان کی فتح اور تاریخ اسلام میں
- 113 بھینس کی آمد.....
- 113 تاریخ بلوچستان پر تبصرہ.....
- دوسری شہادت :
- عہد رسالت ﷺ پانے والے
- 115 اکابر بزرگ اور بھینس.....
- تیسری شہادت :

- چھٹی دلیل کا دوسرا جواب :
- 96 لفظ "بہیمہ" بے فائدہ بنتا ہے.....
- 99 اختلاف صرف لفظی ہے.....
- چھٹی دلیل کا تیسرا جواب :
- آیت قربانی کی جامعیت، ہمہ گیری اور عموم
- 99 کو بلا بیہیمہ محدود کرنا.....
- چھٹی دلیل کا چوتھا جواب :
- 100 بھینس "بہیمہ الانعام" میں داخل ہے.....
- 100 "بہیمہ" کی بیہیمہ کی شہادت.....
- 101 رئیس المناظرین مولانا ثناء اللہ امرتسریؒ کی شہادت.....
- 101 فتاویٰ علما سے حدیث کی شہادت.....
- 102 تفسیر "مدر قرآن" کی شہادت.....
- چھٹی دلیل کا پانچواں جواب :
- 102 بھینس "الانعام" میں داخل ہے.....
- 102 قرآن مجید میں لفظ "الانعام" کا استعمال.....
- 102 (۱) "النعم".....
- 103 ایک ضروری وضاحت.....
- امام ہرویؒ کے قول کی تحقیق -
- 103 (۲) انعام (نکرہ).....
- 104 (۳) انعامیم.....
- 104 (۴) انعامکم.....
- 105 (۵) الانعام.....

- 130 مذاہب اہلسنت اور بھینس
- 131 فقہ امام ابوحنیفہ اور بھینس
- 131 امام ابوحنیفہؒ
- 131 قاضی ابو یوسفؒ
- 132 امام محمدؒ
- 132 امام طحاویؒ
- 133 امام سرخسیؒ
- 133 صاحب بدایہؒ
- 134 مولانا عبدالحی لکھنویؒ
- 135 المحيط البرہانی فی الفقہ النعمانی
- 136 المحيط البرہانی کی عبارت کا مطلب
- 137 رد المحتار
- 138 فتاویٰ عالمگیری ورفقاوی قاضی خانؒ
- فقہ امام مالکؒ اور بھینس
- 140 امام مالکؒ
- 141 تبصرہ
- 141 امام مالکؒ اور تعامل اہل مدینہ
- 142 المدونۃ الکبریٰ
- 142 امام زرقانیؒ
- 142 امام ابوالولید الباجی
- 143 مولانا محمد زکریا سہارنپوریؒ

- عبد الرحمن بن ابی بکرؓ اور ریتکڑوں
- 117 بھینس کی سخاوت
- 118 عبید اللہ بن ابی بکرؓ اور ریتکڑوں بھینس کا تھمہ
- 119 عبد الرحمن بن ابی بکرؓ کے قصے پر تبصرہ
- 120 عبید اللہ اور عبد الرحمن رحمہما اللہ کے قصوں کا تقابل
چوتھی شہادت:
- 121 چار سو بھینسوں سے محرومی اور شیر الطمریؒ کا عظیم ہمبر
پانچویں شہادت:
- 122 حجاج بن یوسف اور بھینسوں کی افزائش نسل
چھٹی شہادت:
- 123 علامہ جاحظ اور تاریخ بھینس
- تا بعین، تبع تا بعین اور بھینس
- 125 حسن اصریؒ
- 125 امام شعبی رحمہ اللہ
- 126 عمر بن عبدالعزیزؒ
- 127 امام ایبہؒ
- 127 امام یونسؒ
- 128 امام ابو عبید قاسم بن سلامؒ
- 129 سفیان ثوریؒ

	اصحاب ظواہر اور بھینس
157	امام ابن حزمؒ
157	اصحاب الحدیث اور بھینس
	فقہ مقارن اور بھینس
158	شیخ سید سابقؒ
158	الفقہ علی المناہب الاربعہ
159	الفقہ الاسلامی وادلته
159	الموسوعة الفقہیة
	ائمہ لغت اور بھینس
161	علامہ زبیرؒ
163	علامہ جاحظؒ
164	بھیر اور بھینس، بکری اور گائے کا تقابلی جائزہ
165	بھینس گائے سے افضل کیسے
168	بکری پر بھیر کی فضیلت کے مزید دلائل
168	بھیر کی فضیلت کے شرعی دلائل
170	بھیر کی فضیلت کے مشاہداتی دلائل
171	بھینس گائے ہی کی ایک قسم ہے
174	امام زبیرؒ
176	لسان العرب
176	القاموس المحيط
176	تاج العروس

143	حاشیہ موطا زمو لانا شفاق الرحمن
144	مولانا شفاق الرحمن کی غلطی
144	ڈاکٹر عبد المعطی امین قلعبجی
145	منح الجلیل
	فقہ امام شافعیؒ اور بھینس
147	امام شافعیؒ
147	امام ابن منذرؒ
148	امام نوویؒ
149	امام رافعیؒ
150	المصباح المنیر
151	ڈاکٹر عبد المعطی امین قلعبجی
	فقہ امام احمد بن حنبلؒ اور بھینس
152	امام شرفیؒ
152	امام ابن قدامہؒ
153	کشاف التنازع
153	الروض المرعب شرح زاد المستقنع
154	حاشیہ الروض المرعب شرح زاد المستقنع
155	امام ابن تیمیہؒ
156	شیخ محمد بن صالح العثیمینؒ
156	شیخ عبدالعزیز محمد المسلمان

- 190 لفظ ”جاموس“ اور علامہ عبدالسلام ہارون.....
- 192 بھینس کی گائے پر فضیلت اور امام الازہری.....
- 193 بھینس کی گائے پر فضیلت اور امام نووی.....
- بھینس کی گائے پر فضیلت اور
194 عبدالرحمان محمد بن قاسم العاصمی الحسینی.....
- اجماع امت اور بھینس**
- چھٹی دلیل کا آٹھواں جواب :
- بھینس کے ”بقر“ کی نوع ہونے پر
- 195 فقہاء اہل لغت کا اجماع.....
- 195 اجماع کی پہلی دلیل.....
- 196 اجماع کی دوسری دلیل.....
- 196 اجماع کی تیسری دلیل.....
- 196 اجماع کی چوتھی دلیل.....
- 197 اجماع کی پانچویں دلیل.....
- 197 اجماع کی چھٹی دلیل.....
- 197 اجماع کی ساتویں دلیل.....
- 198 اجماع کی آٹھویں دلیل.....
- 198 اجماع کی نویں دلیل.....
- 198 اجماع کی دسویں دلیل.....
- 199 اجماع کی گیارہویں دلیل.....
- 200 اجماع کی بارہویں دلیل.....
- 200 اجماع کی تیرہویں دلیل.....

- 177 کتاب حمہرة اللغة.....
- 178 القطر المحيط.....
- 178 محیط المحيط.....
- 179 اقرب الموارد.....
- 179 فاکہة المستان.....
- 180 لاروس.....
- 180 المنجد.....
- 180 المعجم الوسيط.....
- 182 معجم متن اللغة.....
- 182 معجم اللغة العربية المعاصرة.....
- 183 منتهی الارب.....
- 183 صراح.....
- 183 فرہنگ عمید.....
- 184 لفظ ”جاموس“ اور ”جوامیس“ کی تحقیق.....
- 184 لفظ ”جاموس“ اور ”جوامیس“ کی ساخت.....
- 186 لفظ ”گاومیش“ کی تحقیق.....
- چھٹی دلیل کا ساتواں جواب :
- 186 لفظ ”جاموس“ کا معنی ہی ضأن البقر ہے.....
- 187 لفظ ”گاومیش“ کی تحقیق.....
- 188 لفظ ”جاموس“ اور علامہ جاحظ.....
- 189 بھینس کے گائے سے افضل ہونے کی ایک اور وجہ.....
- 190 اتحاد جنس واختلاف عادات وانواع میں قدرت کی تیرگی.....

- 217 بھینس اور فقہ حنفی
- 218 بھینس اور فقہ حنبلی
- 218 بھینس اور فقہ شافعی
- 218 بھینس اور حسن بصری رحمۃ اللہ علیہ
- 219 تیسری دلیل: (حدیث نبوی صلی اللہ علیہ وسلم).....
- 220 کچھ اہل علم کی غلط فہمی
- 221 مولانا امین اللہ کے فتویٰ پر تبصرہ
- 221 "عام" اور "مطلق" کا فرق
- 221 "عام" کی دلالت کا انداز
- 222 "عام قطعی" کی مثال
- 222 "عام ظنی" کی مثال
- 222 "مطلق" کی دلالت کا انداز
- 222 "مطلق یقینی" کی مثال
- 223 "مطلق ظنی" کی نوعیت دلالت
- 223 "مطلق ظنی" کا حکم
- 223 "مطلق ظنی" کی معروف مثالیں
- 223 "مطلق ظنی" کی اظہار کی مثال: مسئلہ
- 224 "وضع و ارسال"
- 224 مسئلہ (وضع و ارسال ہیں
- 224 اختلاف کا اصلی سبب اور اس کا حل
- 225 "عام و مطلق" اور مسئلہ بھینس
- 226 ارسال کردہ خطوط میں سوال کا بیان

- چھٹی دلیل کا نواں جواب
- 202 دو جہانوں کا اقرار اور تیسرے کا انکار کیوں؟
- چھٹی دلیل کا دواں جواب
- 202 بھینس کی قربانی کا انکار بدعت ضالہ میں پڑنے کا اندیشہ
- باب ۴**
- علماء مجوزین کے فتاویٰ**
- 203 رئیس المناظرین مولانا ثناء اللہ امرتسری
- 203 محدث العصر حافظ محمد کندلوی
- 203 مولانا عبدالقادر حصاری ساہیوال
- 209 قاضی محمد عبداللہ ایم۔ اے۔ 91 سال۔ بی۔ ٹی (خانپوری)۔۔۔
- 214 مذکورہ بالا فتویٰ پر تبصرہ
- 214 مولانا امین اللہ پشاوری کافتویٰ
- 214 بھینس کی قربانی کے جائزہ ہونے کے دلائل
- 214 پہلی دلیل: (لفظ "بقر" کی جامعیت)
- 216 دوسری دلیل: (اجماع امت)
- 216 امام ابن منذر
- 216 امام ابن قدامہ
- 217 امام ابن تیمیہ
- 217 بھینس اور اتفاق ائمہ اربعہ
- 217 بھینس اور فقہ مالکی

- 247 پہلی وجہ : نصِ قربانی عام اور نصِ زکوٰۃ خاص ہے۔
دوسری وجہ : نصِ قربانی کی صحت اتفاقی
- 248 اور نصِ زکوٰۃ کی صحت اختلافی ہے۔
تیسری وجہ : نصِ قربانی مفصل
- 248 اور نصِ زکوٰۃ مجمل ہے۔
6 زیر بحث مسئلہ میں عبد بن زمعہؓ کا قصہ
- 248 احتیاط کی دلیل نہیں۔
7 الجاموس نوع من البقر
- 249 8 ورنہ ظاہر ہے کہ بھینس دوسری جنس ہے۔
9 "ضآن" کا معنی صرف دنبہ نہیں۔
- 250 ڈاکٹر ابو جابر عبد اللہ دامانوی کا فتویٰ۔
252 جناب ابو جابر عبد اللہ کے مذکورہ بالا فتویٰ پر تبصرہ۔
- 252 2 گھوڑے کو قربانی میں پیش نہ کرنے کی وجہ۔
- باب 6**
- 256 اہل علم کے شبہات کا ازالہ۔
- پہلا شبہ :**
- 256 زکوٰۃ اور قربانی میں فرق۔
پہلا جواب :
- 256 یہاں جانوروں کی بحث ہے نہ کہ حکمِ قربانی کی۔
دوسرا جواب :

- 228 مولانا ابو عمر عبد العزیز نورستانی حفظہ اللہ تعالیٰ کا فتویٰ۔
اصل فتویٰ کا آغاز۔
- 228
235 مولانا نورستانی کے مذکورہ بالا فتویٰ پر تبصرہ۔
237 جماعتِ غرباء اہل حدیث کراچی کا فتویٰ۔
239 جماعتِ غرباء کے مذکورہ بالا فتویٰ پر تبصرہ۔
239 مولانا حافظ احمد اللہ فیصل آبادی کا فتویٰ۔
- باب 5**
- 243 مانعین کے فتاویٰ اور ان کا تحقیقی جائزہ۔
243 جناب حافظ عبد اللہ محدث روپڑی کا فتویٰ۔
245 فتاویٰ اہل حدیث اور گائے بھینس کی زکوٰۃ۔
مولانا عبد اللہ محدث روپڑی کے
- 245 مذکورہ بالا فتویٰ پر تبصرہ۔
245 مولانا روپڑی کے شکالات کا جائزہ۔
- 1 "سورة الانعام" والی آیت
245 "بھیمة الانعام" کی تفسیر نہیں۔
246 2 بھینس کا تذکرہ آیت "ثلثیة" میں نہیں۔
246 3 بھینس دو جہتوں والا جانور ہے۔
246 4 عمل احتیاط پر ہوگا۔
246 5 زکوٰۃ میں ماننے اور قربانی میں
- 247 نہ ماننے پر احتیاط کا مسئلہ۔
اصل میں بھینس کو قربانی میں شامل کرنا
247 اور زکوٰۃ میں شامل نہ کرنا احتیاطی بنتا ہے۔

- 270 حضرت عمرؓ کا یہ ایک تدبیری مسئلہ تھا.....
- 270 گھوڑے اور غلام پر زکوٰۃ.....
چوتھا جواب :
- 272 حضرت عمرؓ کا یہ فیصلہ صحیح حدیث کے خلاف ہے...
پانچواں جواب :
- 272 یہ فیصلہ امت کے عمومی تعال کے خلاف ہے...
272 امام ابوحنیفہؒ اور گھوڑوں کی زکوٰۃ.....
273 خطبات نواز اور بھینس کی قربانی.....
تیسرا شبہ :
- 273 گھوڑے کی قربانی.....
جواب :
- 274 قربانی صرف ”بہیمۃ الانعام“ سے ہو سکتی ہے...
276 بحث کے نتائج.....
278 گھوڑے کی قربانی اور صحیح بخاری.....
پہلا جواب:
- 278 یہ حدیث روایت بالمعنی ہے.....
دوسرا جواب:
- 279 یہ حدیث تقریری حکمی ہے.....
تیسرا جواب:
- 279 یہ حدیث عید الانعام کی قربانی میں واضح نہیں.....
280 الفاظ قربانی کی تحقیق.....

- جانوروں کے انتخاب کی بابت زکوٰۃ
اور قربانی کے قوانین کلیہ کا اتنا..... 256
- زکوٰۃ کے حوالے..... 257
- قربانی کے حوالے..... 258
- زکوٰۃ اور قربانی دونوں میں عیب والا جانور جائز نہیں... 259
- زکوٰۃ کے عیوب..... 259
- قربانی کے عیوب..... 260
- بحث کے نتائج..... 260
- تیسرا جواب**
- قربانی زکوٰۃ کے لئے معیار ہے..... 261
- قربانی زکوٰۃ کے لئے معیار کیوں؟..... 262
- بحث کے نتائج..... 263
- چوتھا جواب :**
- اگر بھینس کی قربانی مسنون نہیں تو بھینس و دنبہ کی
زکوٰۃ بھی منصوص نہیں..... 267
- دوسرا شبہ :**
- گھوڑے کی زکوٰۃ اور بھینس کی قربانی..... 268
- پہلا جواب :
- بھینس کی قربانی اس کی زکوٰۃ پر موقوف نہیں..... 269
- دوسرا جواب :**
- بھینس کی زکوٰۃ اس کی قربانی پر موقوف ہے..... 269
- تیسرا جواب :**

- 288 مطلق "بھیمۃ الانعام" سے جنگلی جانور مراد نہیں ہوتے...
 پہلی دلیل :
- 288 حلت عام اور قربانی خاص ہے.....
 دوسری دلیل :
- 289 جنگلی "بھیمۃ الانعام" میں زکوٰۃ نہیں.....
 تیسری دلیل :
- 289 جنگلی جانور عرف "بھیمۃ الانعام" میں داخل نہیں...
 تیسرا جواب :
- 290 جنگلی جانور شکار ہیں.....
 293 بحث کے نتائج.....
 293 جنگلی جانوروں کے اوصاف.....
 294 قربانی والے جانوروں کے اوصاف.....
پانچواں شبہ:
- 294 حلال پرندوں کا مسئلہ.....
 پہلا جواب :
- 295 یہ حدیث ٹھیک ہے.....
 دوسرا جواب :
- 295 یہ ایک غلط فہمی کا نتیجہ ہے.....
 296 لفظ "قَرَب" اور "تَقَرَّب" کی تحقیق.....
 296 لفظ "بھیلہ" کی تحقیق.....

- 280 لفظ "ذبیح" کی تحقیق.....
 280 لفظ "نحر" کی تحقیق.....
 281 لفظ "ضحیٰ" کی تحقیق.....
 281 لفظ "ذکاة" کی تحقیق.....
 282 الفاظ قربانی کی تحقیق کے نتائج.....
 282 حضرت جاہد اور حضرت اسماءؓ کی روایات میں تطبیق.....
 چوتھا جواب :
- 283 یہ روایت قرآنی نص کے خلاف ہے.....
 283 حافظ ابن حجرؒ کی تنقید.....
 284 صاحب "سبل السلام" کے آثار.....
 285 سیدنا بلال رضی اللہ عنہ کا اثر.....
 285 سیدنا ابوبکر و عمرو رضی اللہ عنہما کا اثر.....
 285 سیدنا ابن عباس رضی اللہ عنہما کا اثر.....
 286 حافظ ابن حجرؒ کی تنقید کا جائزہ.....
 286 صاحب "سبل السلام" کے آثار کا جائزہ.....
چوتھا شبہ:
- 287 حلال جنگلی جانوروں کا مسئلہ.....
 پہلا جواب :
- 288 ہر حلال جانور قربانی کے قابل نہیں.....
 دوسرا جواب :

- جواب :
- 305 منسوب حدیث اجماعاً مسلم ہے
- شبهات کا نتیجہ**
- 306 قربانی صرف منقول جانوروں میں ہے
- جواب :
- 306 بھینس بھی منقول جانوروں میں داخل ہے
- خاتمہ :**
- 308 عوامی شبہات کا ازالہ
- 313 بھینس کی قربانی قلیل ہونے کے اسباب

- تیسرا جواب :
- 297 یہ معاملہ تشاکل لفظی سے ہے
- چوتھا جواب :
- 298 قربانی کے لئے ”بھیمۃ الانعام“ شرط ہے
- پانچواں جواب :
- 298 پرندوں کی استثناء
- چھٹا ، ساتواں ، آٹھواں شبہ :**
- 299 صاحب ”مرعاة المفاتیح“ کے شبہات
- 301 صاحب ”مرعاة“ کی رائے پر تھم رہا
- 302 صاحب ”مرعاة“ کے شبہات کا ازالہ
- پہلا شبہ :**
- 302 گائے اور بھینس دو الگ الگ جنسیں ہیں
- جواب :
- 302 دو جنسوں کے اختلاف کا حل
- 303 اعتراف احناف کی حقیقت
- دوسرا شبہ :**
- 304 بعض اہل لغت کا تساہل
- جواب :
- 304 یہ صاحب ”مرعاة“ کی عدم رسائی ہے
- تیسرا شبہ :**
- 305 حدیث مذکورہ کا حال معلوم نہیں، تو قابل اعتماد نہیں

دوسری طبع پر ایک نظر

اس طبع میں درج ذیل تبدیلیاں رونما ہوئی ہیں۔

(۱) پہلی طبع میں املا و کتابت کی کافی غلطیاں رہ گئی تھیں، اس طباعت میں انہیں ممکن

حد تک درست کر دیا گیا ہے۔

(۲) بعض مقامات میں ابہام تھا، اس کی تفصیل بیان کر دی گئی ہے۔

(۳) کتب سہ میں سے جن احادیث کے حوالے دیئے گئے تھے، دارالسلام کی ترقیم

کے مطابق ان کے نمبر بھی لگا دیئے گئے ہیں۔ ان کی مفصل تخریج سے اجتناب کیا گیا ہے۔

(۴) پہلی طبع میں دلائل مانعین کی ترتیب یا اعتبار حصول تھی، یعنی جیسے دلائل ملنے

گئے ان کے جوابات لکھتا گیا۔ مگر اس طبع میں دلائل کو خواہ سے ظہور اور اجمال سے تفصیل کی

جانب منتقل کیا گیا ہے۔ لہذا اس طبع میں چوتھی دلیل کو چھٹی، پانچویں کو چوتھی اور چھٹی کو

پانچویں دلیل کی جگہ رکھ دیا گیا ہے۔ کیوں کہ پہلی طبع کے مطابق چوتھی دلیل پر بحث سب

سے طویل ہے، اور یہ بعد والے ابواب سے بھی سب سے زیادہ مربوط ہے۔

(۵) ۱۳ امت مسلمہ کا تاریخی تسلسل اور بھینس کے عنوان کو موضوع کی اہمیت کے پیش

نظر مستقل باب کا درجہ دے دیا گیا ہے۔ اس طرح اب کتاب میں چھ ابواب بن گئے ہیں۔

باب (۱) مانعین کے دلائل۔ باب (۲) مانعین کے دلائل کا تجزیہ۔ باب (۳) امت مسلمہ کا

تاریخی تسلسل اور بھینس۔ باب (۴) علماء مجوزین کے فتاویٰ۔ باب (۵) مانعین کے فتاویٰ

اور ان کا تحقیقی جائزہ۔ باب (۶) اہل علم کے شہادت کا ازالہ، خاتمہ عوامی شہادت کا ازالہ۔

(۶) اس طبع میں تاریخ بھینس کا تذکرہ کافی تفصیل سے ہوا ہے۔ نیز فقہ امام شافعیؒ

وفقہ امام احمد بن حنبل سے کافی نئے حوالوں کا اضافہ ہوا ہے۔ دو حوالے: امام طحاویؒ اور

المحیط البرہانی کے فقہ حنفی سے بھی بڑھائے گئے ہیں۔

(۷) اس طبع میں فتویٰ مواد سے "القروب الموارد، معجم متن اللغة،

اور معجم اللغة العربية المعاصرة" کے حوالوں کا اضافہ ہوا ہے۔

(۸) گائے پر بھینس کی نفی کے مزید دلائل بھی اس طبع میں درج ہیں۔

(۹) پہلی طبع میں مذہب اہل سنت کا احاطہ نہیں ہو سکا تھا، اس طبع میں مجدد اللہ یہ کی

پوری ہو گئی ہے۔

(۱۰) اس طبع میں مولانا امین اللہ پشاوری حفظہ اللہ کا مفصل فتویٰ اور اس کے ایک اصول

"نعام" سے استدلال کی وضاحت کی صورت میں اس پر مفصل تبصرہ بھی شامل ہے۔

(۱۱) پہلی طبع میں باب نمبر چار "اہل علم کے شہادت" میں علمی وجاہت کو پیش نظر رکھتے

ہوئے صاحب "مرعاۃ" کے شہادت کو سب سے پہلے جگہ دی گئی تھی، اس طبع میں شہادت کی

ترتیب فنی کو مدنظر رکھتے ہوئے شہادت کی اپنی ترتیب بھی بدل دی گئی ہے اور صاحب

"مرعاۃ" کے شہادت کو سب سے آخر میں جگہ دی گئی ہے۔

(۱۲) اس طبع میں مؤرخین آباد، آف کوثر اوالہ کے عوامی خطیب، مولانا محمد نواز چیمہ

صاحب کے خطبات جلد ۱ ص ۵۶۰ سے ۵۷۵ تک میں بھینس کی قربانی کے عدم جواز پر

مشتمل مضمون پر اجمال سے، اور گھوڑے کی ذکوۃ سے اس کی قربانی کے جواز یا اس کی ذکوۃ

وقربانی کی نفی سے بھینس کی قربانی کی نفی پر استدلال والے شبہ پر تفصیل سے تبصرہ و تنقید شامل

ہے، جسے مانعین کے دوسرے شبہ کے زیر عنوان ذکر کیا گیا ہے۔

(۱۳) مسئلہ ہذا میں چونکہ اہل علم کے مصادر و مراجع میں کافی اشتراک ہے، اسی وجہ سے

بعض مقامات پر تکرار ہے۔ جہاں تکرار میں قارئین کی سہولت اور نوعیت استدلال جوا ہے

، اس تکرار کو باقی رکھا گیا ہے، ورنہ تکرار محض سے پرہیز کرنے کی پوری کوشش کی گئی ہے۔

(۱۴) "ب" سے بہاؤ پوری اور "ج" سے جلا پوری انداز فکر مراد ہے، جس سے

صرف سب تالیف اور مزاج استدلال کی طرف اشارہ کرنا مقصود ہے۔

(۱۵) نئے حوالوں کا مواد و دیکھتہ شامل سے ماخوذ ہے لہذا اختلاف طباعت اس کا لازمی

نتیجہ ہے۔

اللہ رب العالین سے دعا ہے کہ اس باہیز خدمت کو اپنی بارگاہ میں قبول و منظور فرمائے

۔ اور ہر اس شخص کو جزائے خیر عطا فرمائے جس نے کسی بھی قسم کا تعاون کیا ہو۔ امین یا رب

قارئین کرام سے چند گزارشات

- 1 جب تک مکمل کتاب کا مطالعہ نہ فرمائیں کوئی بھی رائے قائم نہ فرمائیں، ورنہ غلط فہمیوں کی تمام تر ذمہ داری خود قاری پر ہوگی۔
- 2 میرے پاس وسائل بہت ہی محدود ہیں، ورنہ زکوٰۃ میں بھینس کے گائے کی قسم سے ہونے، ﴿بِیْمَةِ الْاَنْعَامِ﴾ کی تفسیر کا مواد پوری دنیا کی تقابلی قرآن اور ائمہ لغت کے اقوال سے اضافوں کی وسیع گنجائش موجود ہے۔
- 3 یہ میری باقاعدہ پہلی تصنیف ہے، جو تا تجربہ کاری کی ضرورت مند ہی کر سکتی ہے۔ مگر میں نے اسے بہتر سے بہتر بنانے کی ہر ممکن کوشش کی ہے۔ قارئین کرام ہی بتا سکتے ہیں کہ میں کس حد تک کامیاب ہوا ہوں۔ شاید ویسے بھی اس موضوع پر، کسی بھی زبان کے اندر تاریخ اسلام میں یہ پہلی کتاب ہے۔
- 4 اس کتاب میں علماء اور عوام دونوں سے خطاب ہے۔ لہذا علماء کے معیار سے گراؤت اور عوام کے معیار سے بلندی اس کا لازمی اثر ہے۔
- 5 قیام قرآن و سنت سے التماس ہے کہ اپنی خلوص بھری دعاؤں میں راقم الحروف کو بھی یاد رکھیں اور اس کے لئے بھی دنیا و آخرت دونوں جہانوں کی بھلائی کیلئے دعا حاضر و فرما دینا۔

اللّٰهُمَّ اغْفِرْ لِنَعِيمِ الْحَقِّ ، وَلِوَالِدِيهِ ، وَوَالِدِيهِ ، وَوَالِدِيهِ ، وَوَالِدِيهِ ، وَوَالِدِيهِ ،
وَلِمَشَانِحِهِ ، وَلِتَلَامِيذِهِ ، وَوَالِدِيهِ ، وَلِكَاتِبِيهِ ، وَوَالِدِيهِ ، وَوَالِدِيهِ ، وَوَالِدِيهِ ،
وَلِعَمَلِيهِ ، وَلِلْمُسْتَفِيدِيْنَ مِنْهُ ، وَلِجَمِيْعِ الْمُؤْمِنِيْنَ وَالْمُؤْمِنَاتِ .

امين يا رب العالمين

مسئلہ ہذا میں اختلاف کرنے والوں کا دائرہ

جب میں نے اس موضوع کا تحقیقی مطالعہ کیا اور مختلف لوگوں سے تبادلہ خیال ہوا تو معلوم ہوا کہ بھینس کی زکوٰۃ قربانی کے جواز پر پوری امت متفق ہے۔ صرف چودھویں صدی ہجری اور بیسویں صدی عیسوی میں برصغیر کے کچھ علماء اہلحدیث کو، اور ان کی دساتط سے عامۃ الناس کی ایک بھاری تعداد کو مسئلہ ہذا کا مواد سامنے نہ ہونے اور حقیقت حال واضح نہ ہونے کی وجہ سے کچھ غلط فہمیاں لگی ہیں، جن کا ازالہ بحمد اللہ اس کتاب میں تفصیل کے ساتھ کر دیا گیا ہے۔

مسئلہ ہذا میں اختلاف کرنے والوں کی نوعیت

مسئلہ ہذا میں اختلاف کرنے والوں کی نوعیت کا اجمالی خاکہ درج ذیل ہے۔

- (۱) اکثریت میں وہ عام لوگ ہیں جو طرُق علم و استدلال سے غافل ہیں۔
- (۲) وہ لوگ ہیں جو علوم استدلال میں کمزور، ایمان کے انطباق میں عدم توجہ کا شکار ہیں۔
- (۳) وہ لوگ ہیں جو علوم استدلال سے خوب واقف ہیں، مگر شعوری یا لاشعوری طور پر ان میں اصحاب ظواہر کا اثر ہے، کہ ہر مسئلہ میں "عبارة النص" (صریح دلیل) کا مطالبہ کرنے کے عادی بن گئے ہیں۔

(۴) وہ افراد ہیں جن کے ذہن لفظ "بقو" کے ساتھ بھینس کے نوعی تعلق کو سمجھنے سے قاصر ہیں، اور وہ گائے بھینس کا فرق جملہ شروع کر دیتے ہیں۔ حالانکہ ان بزرگوں کو "جنس" اور "نوع" کے فرق کا خوب علم ہے، مگر یہاں اس کے انطباق کو بالکل نظر انداز کر دیتے ہیں۔

(۵) وہ افراد ہیں جو جماع امت کے آگے فکری موعوبیت کے پیش نظر بھینس کی قربانی کو اضطراری حالت پر محمول کرتے ہیں۔ یعنی جب گائے نہ ملے تو بھینس کی قربانی جائز ہے، حالانکہ اس فرق کے لیے ان کے پاس کوئی دلیل یا قرینہ موجود نہیں۔

تاثرات

از پروفیسر فضیلة الشیخ جناب سعید مجتبیٰ السعیدی حفظہ اللہ
فاضل مدینہ یونیورسٹی، دارالسعادة، اندرون قلعہ منکیرہ، ضلع بھکر
بخدمت انجی المکرم، الفاضل، الشیخ نعیم الحق صاحب! حفظہ اللہ تعالیٰ

السلام علیکم ورحمة الله وبرکاته!

امید ہے مزاج گرامی بخیر ہوں گے۔ بھینس کی قربانی کے جواز کے متعلق آپ کی تحریر میں نے پوری توجہ سے پڑھی۔ ماشاء اللہ آپ نے قلت و مسائل کے باوجود اس موضوع پر کافی تحقیق کر کے مفید معلومات جمع کر دی ہیں۔ دعا ہے کہ اللہ کریم آپ کی اس محنت کو قبول فرمائے، اور علم و عمل میں برکت فرمائے، اور لوگوں کو اس تحریر سے مستفید ہونے کی توفیق عطا فرمائے۔ آمین!

دوہیں جواب لکھنے میں ذرا تاخیر ہو گئی ہے۔ دراصل میں آپ کی معلومات کے پہلو بہ پہلو اپنی طرف سے کچھ اضافہ کرنا چاہتا تھا، مگر اپنی مصروفیات، وقت کی قلت اور آپ کی طرف سے غلت کے پیش نظر صرف دو حوالہ جات پیش نظر ہیں۔ ان سے واضح ہو گا کہ متاثرین عرب اہل علم بھی "الحاموس" "کو" البقر" کی قسم شمار کر کے اس کی قربانی کے جواز کے قائل ہیں۔

چنانچہ فضیلة الاستاذ سید سابق اپنی مشہور کتاب "فقہ السنة" (ج ۱، ص ۳۲۱) پر "زکوة البقر" کے ذیل میں رقم طراز ہیں: (بشمول الحاموس) کہ "البقر، الحاموس" کو بھی مشتمل ہے۔ انہوں نے اگرچہ قربانی کی صراحت نہیں کی، تاہم اسے من کل الوجوه، "البقر" ہی شمار کیا ہے، کہ بھینس اپنی تمام

جہوں سے گائے کی مانند ہے، اور ان دونوں کے احکام ایک جیسے ہیں، اور ان دونوں میں کوئی فرق نہیں۔ اسی طرح:

"الاسغلة والاحوية الفقهية المقرونة بالاذلة الشرعية، الجزء الثالث" کے صفحہ نمبر ۹ پر فضیلة الشیخ عبد العزیز المحمد المسلمان المدرس فی "معهد امام الدعوة" بالرياض رقم طراز ہیں:

"والجواميس في الهدى والاضحية، كالبقر في الاجزاء، والسنن، واجزاء الواحدة عن سبعة، لانها نوع منها. والله اعلم و صلى الله على محمد وآله وسلم"

"کہ قربانی کے لئے جواز، عمر اور سات کی طرف سے ایک کی کفایت کے سلسلہ میں بھینس بھی گائے کے حکم میں ہے، کیونکہ یہ بھی اسی گائے کی ایک قسم ہے۔ واللہ اعلم"

لہذا گائے کی مانند بھینس کی قربانی بائز دو جائز ہے۔

والله اعلم وعلمه اتم

وانا العبد المذنب

ابو حمزہ سعید مجتبیٰ السعیدی

پیش لفظ

از استادا العلماء الشیخ محمد رفیق الازہری حفظہ اللہ تعالیٰ

شیخ الحدیث دہلہ الحدیث محمدیہ، جلال پور بیروالا، ضلع ملتان

بسم اللہ الرحمن الرحیم

دینی احکام میں درست اور صحیح بات جانتا اہل حق کا وظیرہ رہا ہے۔ یہ مسئلہ کہ قربانی میں بھینس ذبح کی جاسکتی ہے یا نہیں؟ سلف صالحین میں متنازعہ مسائل میں شمار نہیں ہوا۔ چند سال سے یہ مسئلہ اہل حدیث عوام میں قابل بحث بنا ہوا ہے۔ جب کہ ایسے مسئلہ میں شدت پیدا کرنے کی کوئی ضرورت نہیں ہے۔

عزیزی حافظ نعیم الحق صاحب نے اس مسئلہ پر اپنے مخصوص انداز میں مفید بحث کی ہے اور مالہ وما علیہ کی پوری تفصیل اس رسالے میں سمودی ہے۔ مندرجات کی تحصیل اور انہیں مرتب کرنے میں حافظ صاحب نے بہت محنت کی ہے۔ میرے خیال میں نفس مسئلہ کو واضح کرنے میں یہ کتاب کامیاب ہے۔

متعلقہ بعض دیگر مباحث پڑھنے والوں کے علم میں اضافہ کا باعث بنیں گے، اور اس سوچ کو جماعت میں تقویت ملے گی کہ فروعی مسائل میں تحقیق حق کے لئے شخصیات سے بہت کرفنس دلائل کو دیکھنا، پرکھنا اور صحیح نتیجہ اخذ کرنا ہی سلفین کا شیوہ ہے۔ اللہ تبارک و تعالیٰ حافظ صاحب کے علم و قلم میں برکت فرمائیں۔ یہ ان کی پہلی کاوش ہے، اور مزید تحقیقات کی توفیق کے سلسلہ میں ان کے لئے دعا ہے۔

محمد رفیق الازہری

۱۴۲۰/۳/۲۹ھ

14-7-1999ء

مقدمہ

الحمد لله رب العالمين، والصلوة والسلام على سائر الانبياء والمرسلين، خصوصا على سيدهم وخاتمهم محمد وآله واصحابه اجمعين، ومن تبعهم باحسان الى يوم الدين. اما بعد:

2 مئی 1994 کی بات ہے کہ جامعہ محمدیہ اہل حدیث، نر، عید گاہ چوک، اندرون شکار پوری گیٹ، بہاولپور شہر میں شعبہ علوم اسلامیہ (درس نظامی) کے مدرس کی حیثیت سے میری تقرری عمل میں آئی تھی۔

مذکورہ سال کے ماہ ربیع الاول میں جامعہ مذکورہ کی مرکزی مسجد میں جمعہ پڑھانے کا اتفاق ہوا، کسی نے دوران خطبہ پر پچی لکھ کر بھیجی کہ:

”بھینس کی قربانی جائز ہے یا ناجائز؟“

اس وقت میرے ذہن میں امام مالک کے قول کا خاکہ تھا کہ بھینس گائے ہی کی ایک قسم ہے۔ چنانچہ جمعہ کے بعد میں نے بیان کر دیا کہ بھینس کی قربانی اگرچہ مسنون نہیں، مگر امام مالک کے نزدیک جائز ہے۔ میری اس بات کو سخت ناپسند کیا گیا تب مجھے معلوم ہوا کہ بہاولپور کے اہل حدیث حضرات کے نزدیک بھینس کی قربانی ناجائز ہے۔ پھر اسی دوران اس مسئلہ پر وہاں کے ایک دوا آدمیوں سے گفتگو بھی ہوئی، تو ان کی باتیں سن کر خاموش ہو گیا، کہ شاید میرا موقف صحیح نہ ہو۔

مگر دسمبر 1997ء میں جلالپور پیر والا جانے کا اتفاق ہوا، وہاں حضرت الاستاذ، شیخ محترم محمد رفیق الازہری حفظہ اللہ تعالیٰ کی مجلس میں مسئلہ مذکورہ چل نکلا، انہوں نے

میں عموماً دین حق پھیلا، ان سے مجھے اللہ دلی محبت و عقیدت و احترام ہے۔

میں نے محض اللہ کی توفیق سے ثابت کیا ہے کہ قرآن مجید نے قربانی میں ﴿بھیمة الانعام﴾ (موبیٹ صفت جانوروں) کی حدیث مبارکہ نے ”مسنة“ (دو دانٹا) کی شرط لگائی ہے۔ اور یہ دونوں شرطیں کسی بھی شک و شبہ کے بغیر بھینس میں موجود ہیں۔ نیز باقی جانوروں کی طرح ”بقرة“ (گائے) بھی قربانی کا ایک جانور ہے۔ کیونکہ ”بقرة“ کی قربانی حدیث مبارکہ سے ثابت ہے، اور بھینس بھی پوری امت کے جماع سے ”بقرة“ کی ایک نوع ہے۔ لہذا مذکورہ بالا وجوہ کی بنا پر کسی بھی شک و شبہ کے بغیر بھینس کی قربانی جائز ہے۔ رسول اللہ ﷺ اور صحابہ کرام کے فعل سے اس کا ثبوت اس لئے نہیں ملتا کہ بنیادی طور پر یہ نجی علاقوں میں پایا جانے والا جانور ہے۔ اس وجہ سے نہیں کہا جاتا ہے، اور نہ ہی اس وجہ سے کہ قربانی کے شرائط پر پورا نہیں اترتا۔ یہی وجہ ہے کہ جب صحابہ کرام و تابعین عظام کے دور میں یہ جانور عرب علاقے میں آیا تو سب نے اسے ”بقرة“ (گائے) کی ایک نوع قرار دیا۔

میں نے اس کتاب کا عربی نام ”انوار الفوائس للتضحیة بالحوامیس“ اور اردو نام ”بھینس کی قربانی لفظ ”بقرة“ کی زبانی“ تجویز کیا ہے۔ البتہ بعض دوستوں کا مشورہ ہے کہ کتاب کا نام ”بھینس کی قربانی کا تحقیقی جائزہ“ رکھا جائے۔ چنانچہ عوام کی سہولت کے پیش نظر اسی نام کو اختیار کیا گیا ہے۔

کتاب ہذا میں طریق استدلال :

کسی بھی مسئلے کو ثابت کرنے یا ثابت رکھنے کے دو طریقے ہوتے ہیں:

- 1 پہلا طریقہ یہ ہے کہ متعلقہ مسئلہ کے وجود کو ثابت کرنے کے دلائل فراہم کر دیئے جائیں، اگر دلائل رد نہ ہو سکیں تو مسئلہ ثابت ہو جائے گا۔
- 2 دوسرا طریقہ یہ ہے کہ مسئلہ پہلے سے ثابت اور مسلم ہو، مگر اس پر شکوک و شبہات وارد ہو گئے ہوں تو شکوک و شبہات دور کر دینے سے وہ مسئلہ خود بخود ثابت ہو جائے گا۔ میں نے

”حیوة النبیون“ اور ”لاروس“ کی عبارتیں سامنے رکھیں، جس کے نتیجے میں میرا یقین پختہ ہو گیا، اور دل میں ارادہ کر لیا کہ ان شاء اللہ اس موضوع پر کچھ لکھوں گا۔

اسی رمضان المبارک ۱۴۱۸ھ، جنوری 1998ء میں مذکورہ بالا کتابوں کے متعلقہ صفحات فوٹو سٹیٹ کر لئے، پھر 3 اپریل 1998ء کا جمعہ بہاولپور، بھٹہ نمبر ۳۰۳۰۱ مسجداً ہمدیث میں پڑھانے کا اتفاق ہوا، جس کے کچھ دنوں بعد ہی عید الاضحیٰ کی آمد آئی تھی۔ اس خطبے میں جہاں قربانی کے دیگر احکام بیان کئے وہاں مسئلہ مذکورہ کو بھی قدرے تفصیل کے ساتھ کچھ دلائل سے بیان کیا۔ مگر اس بار پابندی اور ناراضگی میں پہلے کی پابندی بہت زیادہ شدت تھی۔ جس کی وجہ سے تقریباً راتوں کا سون تک جاتا رہا۔

چنانچہ اسی وجہ سے، اسی دن بعد نماز عصر سے اپنی محدود معلومات کی روشنی میں چند اوراق لکھے، اور مزید جستجو کرتا رہا، یہاں تک کہ اللہ تعالیٰ نے میری توقع سے کئی گنا زیادہ مدد فرمائی۔

اسی دوران جناب مولانا محمد حنیف وٹس، آف فیصل آباد، حال تقیم بہاولپور کے مشورے سے، انہی کے پتہ پر مختلف علماء کرام کی طرف خطوط ارسال کئے گئے، تاکہ ان کی تحقیقات سے مزید استفادہ کیا جاسکے، اور اگر کوئی معقول مخالف دلیل مل جائے تو اس پر سنجیدگی سے غور کیا جاسکے۔ مگر اکثریت نے خاموشی اختیار فرمائی، کچھ نے اہمالاہاں میں جواب دیا، ایک بزرگ نے اعتراض دلائل کے باوجود وقت کا اظہار فرمایا۔ میں نے تفصیلاً اثبات میں لکھا، اور ایک نے تفصیلاً نفی میں جواب ارسال فرمایا۔ نفی و اثبات والے دونوں قسم کے فتاویٰ اور ان پر تبصرہ بھی شامل کتاب ہوگا۔ ان شاء اللہ

اس کتاب میں بہاولپوری طرز تحریر اختیار کیا گیا ہے، کیونکہ :

- 1 ایک تو دلچسپ ہے۔
- 2 دوسرا آسان ہے۔
- 3 تیسرا زیر بحث مسئلہ کا زیادہ تر تعلق بھی اسی شہر سے ہے۔
- 4 چوتھا جس بہاولپوری عظیم شخصیت کی وجہ سے شہر بہاولپور میں خصوصاً، اور باقی علاقوں

اس کتاب میں یہی دوسرا طریقہ اختیار کیا ہے۔ کیونکہ اس مسئلہ پر شہادت ڈالنے یا شہادت لگنے کے سلسلے کو ابھی ایک صدی بھی نہیں گزری۔ درنہ اس سے پہلے یہ مسئلہ امت کے اجماع سے ثابت ہے۔

اب جو آدمی اس کتاب کا جواب لکھنا چاہے، اس پر ذمہ داری عائد ہوتی ہے کہ وہ معقول دلائل سے بھینس کو ”بھیمة الانعام، مسنة“ اور ”نوع البقر“ سے خارج ثابت کرے، اور بھینس کی قربانی کے ناجائز ہونے کی معقول وجہ بتائے، ورنہ علمی دنیا میں اس کے جواب کی کوئی وقعت نہ ہوگی۔

ان اصبحت فمن اللہ، وان اخطات فاستغفر اللہ. ﴿ان ارید الا الاصلاح ما استطعت وما توفیقی الا باللہ، علیہ توکلت والیہ انیب﴾ و آخر دعوانا ان الحمد لله رب العلمین.

حافظ نعیم الحق بن عبد الحق ملتانی

(سابق) مدرس جامعہ محمدیہ اہل حدیث، بہاولپور

تمہید

بسم اللہ الرحمن الرحیم

ب: السلام علیکم ورحمۃ اللہ۔

ج: علیکم السلام ورحمۃ اللہ وبرکاتہ! کہنے کیسے تشریف لائے؟

ب: ایک مسئلہ دریافت کرنا ہے۔

ج: کونسا مسئلہ؟

ب: سنا ہے کہ آپ نے ایک نیا مسئلہ نکالا ہے جو نہ قرآن میں ہے اور نہ حدیث میں کہ بھینس کی قربانی ہو سکتی ہے۔

ج: ہم نیا مسئلہ کس طرح نکال سکتے ہیں؟ ہم میں یہ جرأت کیسے ہو سکتی ہے کہ ہم اپنی طرف سے دین بناتے پھریں، جب کہ دین مکمل ہو چکا ہے، اور ہم بھی الحمد للہ آپ کی طرح اہل حدیث ہیں، ہم ایسا مسئلہ کیسے بیان کر سکتے ہیں جس کی قرآن و سنت میں سرے سے بنیاد ہی نہ ہو؟

ب: تو کیا واقعتاً اس کی کوئی اصل ہے؟ میں جواب قرآن و حدیث سے لوں گا۔

ج: کیا آپ قرآن و سنت کے سوا کسی کی نہیں مانتے؟

ب: جب اللہ تعالیٰ نے فرمایا ہے:

﴿قل اطیعوا اللہ والرسول فان تولوا فان اللہ لا یحب

الکفرین﴾ (آل عمران: ۳۲)

”اے نبی ﷺ! آپ فرمادیں: اللہ اور اس کے رسول ﷺ کی اطاعت کرو، پھر اگر وہ پھر جائیں تو اللہ تعالیٰ کافروں سے محبت نہیں کرتا۔“ تو میں قرآن و حدیث سے کیسے باہر

نکل سکتا ہوں؟

ج: پھر تو آپ قرآن وحدیث کے سوا کسی کی بھی نہیں مانیں گے؟

ب: جی ہاں، بالکل۔

ج: جب آپ کسی کی بھی نہیں مانیں گے تو آپ کو کیسے معلوم ہوگا کہ یہ قرآن ہے اور یہ حدیث؟

ب: یہ بھی کوئی مشکل بات ہے جو کسی کو معلوم نہیں؟ ہر کوئی جانتا ہے کہ یہ قرآن ہے اور یہ

حدیث کی کتابیں ہیں۔

ج: یہ چیزیں آپ کے پاس خود بخود پہنچی ہیں یا کسی کے ذریعے سے؟

ب: ظاہر ہے کہ خود بخود تو نہیں، بلکہ نبی اکرم ﷺ سے صحابہ کرام نے، اور صحابہ سے تابعین

رحمہم اللہ نے دین سکھا، اسی طرح چلتے پلتے ہم تک بھی پہنچ گیا۔

ج: اس سے معلوم ہوا کہ آپ قرآن وحدیث کے ساتھ ساتھ علماء کی بھی مانتے ہیں۔

انہوں نے بتایا کہ یہ قرآن ہے اور یہ حدیث تو ہم نے مان لیا۔

ب: علماء تو نقل کرنے والے ہیں، وہ اپنی طرف سے تو کچھ بھی نہیں کہتے، ظاہر ہے

انہوں نے اصل دین (قرآن وحدیث) ہی ہم تک پہنچایا ہے، تو پھر ہم نے ان کی کیسے مانی

؟ بلکہ ہم نے تو قرآن وسنت کو ہی مانا ہے۔

ج: جب آپ نقل دین کے سلسلہ میں علماء کی مان رہے ہیں تو کیا دین (قرآن وحدیث)

کو آپ خود بخود سمجھ لیں گے، یا علماء کی بھی ضرورت ہوگی؟

ب: یہ بات بھی کوئی مشکل ہے؟ آج کل تو ترقی کا دور ہے، ہر چیز کا اردو میں ترجمہ مل

جاتا ہے، خرید کر یا کسی سے لے کر خود بھی پڑھ سکتا ہے یا کسی سے پڑھوا بھی سکتا ہے۔

ج: کیا ترجمہ اصل عربی کے قائم مقام ہو سکتا ہے؟ اصل عربی کی ضرورت نہیں؟

ب: کیوں نہیں؟ اصل عربی کے بغیر تو پتہ ہی نہیں چلے گا کہ ترجمہ صحیح ہے یا غلط۔

ج: آپ کو کیسے معلوم ہوگا کہ ترجمہ صحیح ہے یا غلط؟

ب: شہد کی صورت میں کسی عالم سے پوچھیں گے جو عربی جانتا ہوگا۔

ج: جب آپ کو ترجمہ تک کے صحیح یا غلط ہونے کا پتہ نہیں، اس سلسلے میں آپ کسی عالم کی

طرف رجوع کریں گے تو اصل دین خود بخود کیسے سمجھ میں آجائے گا؟

ب: مقلدین بھی تو یہی کہتے ہیں کہ دین ہمیں خود بخود سمجھ نہیں آ سکتا، لہذا ہم اماموں کے

محتاج ہیں۔ جو امام ہمیں بتائیں گے وہی کافی ہے۔ کیونکہ وہ بہت بڑے عالم

تھے، انہوں نے جو تحقیق کر دی ہے وہی کافی ہے۔ ہمیں تحقیق کی کوئی ضرورت نہیں۔

ج: دین کو سمجھنے کے سلسلہ میں جس طرح وہ علماء کی مانتے ہیں، اسی طرح ہم بھی مانتے

ہیں۔ مگر ہمارے اور مقلدین کے درمیان فرق یہ ہے کہ اختلاف کی صورت میں ہم

قرآن وحدیث کو سب سے مقدم کرتے ہیں۔ اگر مسئلہ قرآن وسنت میں واضح طور پر نہ

ملے تو صحابہ کے اقوال وافعال، تابعین و تابعین و تابعین کے اجتہادات کی روشنی

میں جو چیز دلائل کے لحاظ سے زیادہ راجح قرآن وسنت کے زیادہ موافق یا زیادہ قریب

ہو تو اسے اپنا لیتے ہیں۔ اور مرجوح یا کمزور بات کو چھوڑ دیتے ہیں۔ اسی طرح ہم دین کو

نقل کرنے یا سمجھنے اور سمجھانے کے لحاظ سے قرآن وسنت کے تابع اجماع امت، قیاس

شرعی، مصالح اور عرف وغیرہ سبھی مصادر کے بھی قائل ہیں۔ اور بوقت ضرورت ہمارے

باصلاحیت علماء کتاب وسنت و تابعین اسلاف کی روشنی میں خود بھی اجتہاد کر لیتے ہیں۔ مگر

مقلدین ہر حال میں اپنے امام کے قول سے چھٹے رہتے ہیں، اگرچہ دوسروں کے پاس

کتنے ہی مضبوط دلائل کیوں نہ ہوں۔

ب: ہم بھی تحقیق کے لئے علماء کرام کی طرف رجوع کرتے ہیں۔ مگر ہم ان سے یہی کہتے

ہیں کہ آپ ہمیں مسئلہ قرآن وحدیث کی روشنی میں ہی بتائیں، نہ کہ اپنی طرف سے۔

ج: آپ کا مطلب یہ ہے کہ ہر آدمی از خود قرآن وحدیث سے کما حقہ فائدہ نہیں اٹھا

سکتا، بلکہ اسے علماء کرام کی راہنمائی کی بھی ضرورت رہتی ہے۔

ب: جی ہاں۔

ج: پھر آپ کو کیسے معلوم ہوگا کہ اس عالم نے مسلم صحیح بتایا ہے یا غلط؟

ب: ہم اس سے قرآن وحدیث کا حوالہ مانگیں گے۔

ج: اگر وہ حوالہ دے بھی دے، اور وہ بھی صحیح ہو پھر آپ کو کیسے معلوم ہوگا کہ وہ حدیث صحیح ہے یا ضعیف، قابل عمل ہے یا مستنوخ، راجح ہے یا مرجوح؟

ب: بیوقوف عالم کی ذمہ داری ہے کہ وہ ہمیں صحیح مسئلہ بتائے۔ اگر وہ خیانت کرے گا تو اللہ کے ہاں خود جواب دہ ہوگا۔

ج: پھر تو عالم کی ہر بات آنکھیں بند کر کے مان لیں؟

ب: ہم کب کہتے ہیں؟ ہم تو کہتے ہیں کہ جو بات بھی مانو دیل سے مانو بغیر دیل صرف عالم کی ہر بات پر اعتماد کر لینا تقلید ہے۔ اور تقلید چوتھی صدی ہجری کے آخر میں شروع ہوئی تھی۔ اور ظاہر ہے کہ چوتھی صدی ہجری کے بعد پیدا شدہ پیڑ دین نہیں ہو سکتی۔

ج: پھر تحقیق کرے کون؟

ب: عالم۔

ج: عالم تحقیق کیسے کرے؟

ب: عالم پڑھتا ہی اس لئے ہے تاکہ وہ عربی سیکھے، قرآن وحدیث ماہرین فن سے پڑھے، صحیح و غلط، راجح و مرجوح اور راجح و مستنوخ میں تمیز کرنے کی صلاحیت حاصل کرے۔

ج: آپ یہ بتانا چاہتے ہیں کہ عالم کا کام یہ ہے کہ صحیح چیز معلوم کرے لوگوں تک پہنچائے، کیونکہ عام لوگ اتنے پڑھے لکھے نہیں ہوتے۔ لیکن عالم سے غلطی ہو جائے تو پھر؟

ب: اس بات سے ان پڑھ لوگوں کو کوئی سروکار نہیں۔ ان پڑھ تو عالم کی تحقیق پر ہی عمل کرے گا۔ البتہ اللہ تعالیٰ کوئی نہ کوئی ایسا عالم پیدا کرتا ہی رہتا ہے جو دوسرے عالم کی غلطی ظاہر کر دیتا ہے۔ ہمارا کام یہ ہے کہ جب ہمیں معلوم ہو جائے کہ فلاں عالم سے فلاں مسئلہ میں غلطی ہوئی ہے، یا اس کی دیل کمزور ہے تو ہم ان کے ادب و احترام کو ملحوظ رکھتے ہوئے صحیح اور راجح بات کو مان لیں۔ نہ کہ مقلدین کی طرح اسی عالم کی مرجوح یا غلط بات پراڑے رہیں۔

ج: میں بھی تو آپ کو یہی بتا رہا ہوں کہ از خود قرآن وحدیث کو سمجھنا، گہرائی تک پہنچنا، مسائل اخذ کرنا، صلاحیت کے بغیر ہر کسی آدمی کا کام نہیں۔ جو چیز از خود سمجھ میں آجائے ٹھیک، ورنہ کسی عالم سے پوچھیں۔ کیونکہ قرآن وحدیث کو سمجھنے کے لئے دوسرے علوم کی بھی ضرورت ہوتی ہے، مثلاً صرف، نحو، لغت، اصول اعتقاد، دلائل سنت و اصول استدلال اہل سنت وغیرہ۔

ب: لغت کیسے؟ آج کل کی عربی اور ہے، قرآنی یا پرانی عربی اور؟

ج: امت کے ماہرین فن نے دور صحابہ اور بعد عربی میں فرق کرنے کے لئے مستقل کتابیں لکھی ہیں۔ لہذا قرآنی یا پرانی عربی آسانی سے معلوم ہو سکتی ہے۔

ب: کیا ہر بات لغت سے معلوم ہو سکتی ہے؟ اگر ایسا ہی ہے تو لغت کی کتابیں ہی کافی تھیں، تفسیر اور دوسرے علوم میں کتابیں لکھنے کی کیا ضرورت تھی؟

ج: میں کب کہتا ہوں کہ ہر بات لغت سے مل جاتی ہے؟ میں تو کہتا ہوں: علماء کرام کا یہ طے شدہ اصول ہے کہ قرآن مجید کی سب سے اعلیٰ تفسیر وہ ہے جو خود قرآن سے ہو یا پھر صحیح، حسن، راجح، غیر منسوخ اور غیر معارض حدیث سے۔ پھر اقوال صحابہ سے، پھر اقوال تابعین و تاج تابعین و آنحضرت کرام سے۔ اختلاف کی صورت میں دیل کے لحاظ سے راجح قول کی مدد سے قرآن مجید کی تفسیر کی جائے گی۔ پھر جن چیزوں کا تعلق قرآنی اصطلاحات سے ہے مثلاً: صلوة، زکوٰۃ، حج وغیرہ، تو ان کی صحیح تفسیر صاحب وحی ہی بتا سکتے ہیں یا ان کے شاگردان گرامی۔ اور جن الفاظ کا تعلق عربی زبان سے ہے تو ان کی تفسیر عربی زبان کی ہی معتبر کتابوں سے لی جائے گی۔ اسی وجہ سے امام بخاری نے ”صحیح بخاری“ میں قرآن مجید کے مشکل الفاظ کے معانی صحابہ کرام رضوان اللہ علیہم اجمعین، تابعین، حج تابعین، آنحضرت و ائمہ لغت سب سے نقل کئے ہیں۔ اللہ تعالیٰ نے بھی قرآن مجید میں فرمایا ہے:

﴿إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾ (سورۃ یوسف: ۲)

”یقیناً ہم نے اسے عربی قرآن اتارا ہے تاکہ تم سمجھو۔“

دوسری جگہ فرمایا:

﴿و هذا لسان عربي مبين﴾ (التحل: ۱۰۲)

”اور یہ واضح عربی زبان ہے“

خلاصہ یہ کہ قرآن وحدیث کی تفسیر کے سلسلہ میں عربی لغت کی بھی ضرورت پڑتی ہے۔ مثلاً صحیح مسلم میں جاہر بن عبداللہ سے رسول اللہ ﷺ کی حدیث منقول ہے:

((لا تذبحوا الا مسنة)) (مسلم، کتاب الاضاحی، باب من

الاضاحیة، ح: ۵۰۸۲)

”تم صرف دو دانٹا جانوری ذبح کرو۔“

اب لفظ ”مسنة“ کی وضاحت نہ قرآن میں ہے اور نہ ہی حدیث میں۔ اور وجہ صاف ظاہر ہے کہ اس لفظ کی تفسیر کا تعلق لغت سے ہے۔ اور لغت میں اس لفظ کے دو معنی ہیں:

1 ایک بڑی عمر والا جانور۔ جیسا کہ احناف کا مسلک ہے۔

2 انسانوں کے سوا باقی ہر جانور کو ”مسنة“ اس وقت کہتے ہیں جب اس کے سامنے والے دو دھ کے دو دانٹ گر جائیں۔ (دو دانٹا) یہی اکثر اہل لغت کا قول ہے اور راجح بھی یہی ہے۔

ب: یہ تو ٹھیک ہے کہ قرآن وحدیث کی تفسیر کے لئے عربی لغت کی بھی ضرورت پڑتی ہے، مگر اس سے آپ کا کیا مقصد؟

ج: مقصد یہ ہے کہ اللہ تعالیٰ نے قربانی کے احکام بیان کرتے ہوئے ارشاد فرمایا ہے:

﴿ولكل امة جعلنا منسكا ليدذكروا اسم الله على ما

رزقهم من بهيمة الانعام﴾ (الحج: ۲۴)

”اور ہم نے ہر امت کے لئے قربانی بنائی تاکہ وہ (بوقت ذبح) ان مویشی جانوروں پر

جو اللہ نے ان کو دے رکھے ہیں اللہ کا نام لیں۔“

بتلا نامیہ مقصود ہے کہ قربانی کے سلسلہ میں اللہ تعالیٰ نے ”بہيمة الانعام“ کا لفظ

ارشاد فرمایا ہے۔ اب اس لفظ کی وضاحت یا تو قرآن سے کرنا ہوگی یا حدیث سے، اقوال صحابہؓ یا لعین یا انہر سنت واکم لغت سے۔

مانعین کے دلائل

ب: ”بھیمة الانعام“ کی وضاحت تو خوف قرآن میں موجود ہے۔ فرمان باری تعالیٰ ہے :

﴿ثُمَّ نَمِیةٌ اَزْوَاجٍ مِنَ الضَّانِّ اِثْنِیْنِ وَمِنَ الْمَعْزِ اِثْنِیْنِ.....

وَمِنَ الْاِبِلِ اِثْنِیْنِ وَمِنَ الْبَقَرِ اِثْنِیْنِ ﴿ (الانعام : ۱۴۴۳)

”آٹھ زماہ، دو بھیڑوں میں سے اور دو بکریوں میں سے..... اور دو اونٹوں میں سے اور دو گائیوں میں سے۔“

ج: لفظ ”بقر“ کا ترجمہ آپ نے گائیاں کیا ہے۔ اور یہ ترجمہ ناقص ہے۔

ب: ناقص کیسے ہے؟

ج: اس لئے کہ لفظ ”بقر“ میں گائیوں کے ساتھ ساتھ بھینس بھی شامل ہیں، جس طرح بھیڑوں کے ساتھ دینے۔

ب: ہم نے تو آج تک نہیں سنا کہ ”بقر“ میں گائیوں کے ساتھ بھینس بھی شامل ہیں۔ یہ تو صرف آپ سے پہلی بار سن رہے ہیں۔

ج: سننے سنائے معاملے میں ایسا ہی ہوتا ہے، ورنہ ماہرین آئمہ حدیث و فقہ اور بہت سے آئمہ لغت نے صاف لکھا ہے کہ بھینس گائے ہی کی ایک نوع ہے، بلکہ یہ بات تو اجماع امت سے ثابت ہے۔

ب: قرآن مجید کے جتنے بھی اردو تراجم ہیں، سب میں ”بقر“ کا ترجمہ ”گائیاں“ ہی لکھا ہوا ہے، کیا وہ سب غلط ہیں؟

ج: میں کب کہتا ہوں کہ غلط ہیں؟

ب: پھر آپ کے اختلاف کرنے کی وجہ؟

ج: وجہ یہ ہے کہ ”بقر“ کی وہ نوع جس کو ہم گائے کہتے ہیں، عرب میں زیادہ معروف اور رائج تھی۔ اسی وجہ سے عام طور پر ذہن اسی نوع کی طرف جاتا ہے، جبکہ ”بقر“ کی دوسری نوع جسے ہم بھینس کہتے ہیں، بعد میں خصوصاً صحابہ کے آخری دور تا بعین و توج تا بعین میں عبید اللہ بن ابی بکر، عبدالرحمن بن ابی بکر، بشیر الطمری، حسن لصری، سید ماعمر بن عبدالعزیز، اور امام مالک وغیرہم کے دور میں اہل عرب کے ہاں زیادہ معروف ہوئی۔ اسی وجہ سے وضاحت کے ساتھ اس کا تذکرہ عمد صحابہ کے اواخر اور تا بعین و توج تا بعین کے دور سے ہی ملتا ہے۔

ب: جب ایک چیز اہل عرب کے ہاں درجہ نبوت میں موجود ہی نہیں تھی، تو آپ اسے اس چیز کے ساتھ کیسے ملا رہے ہیں جو درجہ نبوت اور عمد صحابہ میں موجود تھی؟

ج: ضروری تو نہیں کہ جو چیز بھی عرب میں ہو وہ عربی زبان و ثقافت کا حصہ ہو، اور جو چیز عرب میں نہ ہو وہ عربی زبان و ثقافت کا حصہ ہی نہ ہو، اور نہ ہی اس پر شرعی احکام جاری ہوں مثلاً:

”رسول اللہ ﷺ کی خدمت میں ”ضب“ (ساڈا) پیش کیا گیا، تو آپ ﷺ نے ارشاد فرمایا: مجھے اس کی ہوا اچھی نہیں لگتی، کیونکہ یہ میری قوم کی سرزمین میں نہیں ہوتا۔ حضرت خالد بن ولیدؓ پوچھتے ہیں: اے اللہ کے رسول ﷺ! کیا یہ حرام ہے؟ آپ ﷺ نے فرمایا: نہیں، تو حضرت خالد بن ولیدؓ نے کھانا شروع کر دیا اور آپ ﷺ دیکھتے رہے۔“

(صحیح بخاری، کتاب الذبائح والصدقات، باب الضب، ح:

۵۵۳۷، فتح الباری، ج: ۹، ص: ۲۶۲)

دیکھو! ”ضب“ (ساڈا) کلمہ کے علاوے میں نہیں تھا، مگر پھر بھی آپ ﷺ نے اس کے کھانے کی اجازت مرحمت فرمائی۔ اسی طرح آپ ﷺ کا شامی جبہ پہننا صحابہ کرام رضی اللہ عنہم اجمعین کا یکن و شام وغیرہ کے علاقوں سے چیزیں منگوانا، ”سورۃ الفیل“ کے لفظ ”سحیل“ اور ”سورۃ المدثر“ کے لفظ ”قسورۃ“ کا فارسی سے عرب ہونا اہل علم کے

ہاں معروف ہے۔

ب: یہاں مسئلہ حلال و حرام کا نہیں، بلکہ قربانی کے جائز و ناجائز ہونے کا ہے۔ بھینس کو حلال تو ہم بھی مانتے ہیں، کیونکہ اس کے اندر حلال جانوروں والی تمام صفات موجود ہیں۔ سوال یہ ہے کہ قربانی کے لئے کیسے جائز ہوگئی؟

ج: آپ کے سوال کا جواب تو بعد میں دوں گا، پہلے آپ یہ بتائیں: آپ نے لفظ ﴿بھیمة الانعام﴾ کی وضاحت میں آیت ﴿ثمنیة لزوج﴾ کیسے پیش کر دی جبکہ قربانی کے لئے تو ﴿بھیمة الانعام﴾ کا لفظ وارد ہے، اور آیت "ثمنیة" میں تو ﴿ومن الانعام﴾ یعنی کچھ انعام (مویشی چوپایوں) کی وضاحت ہے؟

ب: "سورۃ الحج" میں قربانی کے مسئلہ کی بابت وارد ہونے والی آیت کی تفسیر میں آیت "ثمنیة" پیش کرنے کے دلائل درج ذیل ہیں:

پہلی دلیل: حضرت علیؓ کی تفسیر:

امام سیوطی تفسیر "الدر المنثور" اور امام علاؤ الدین علیؓ التلمیسی "کنز العمال" میں لکھتے ہیں:

((عن علیؓ: ان رجلا سئل عن الهلی مما هو؟ فقال: من الثمانیة الزواج، فكان الرجل شك. فقال: هل تقرأ القرآن؟ قال: نعم. قال: سمعت الله يقول: ﴿يا ايها الذين امنوا اوفوا بالعقود احلت لكم بهيمة الانعام الا ما يتلى عليكم﴾؟ قال: نعم. قال: وسمعه يقول: ﴿ليذكر واسم الله على ما رزقهم من بهيمة الانعام﴾ ﴿ومن الانعام حمولة وفرشا﴾ تاكلوا من بهيمة الانعام؟ قال: فسمعه يقول: ﴿من الضان اثنين ومن المعز اثنين..... ومن الابل اثنين ومن البقر اثنين﴾؟ قال: ﴿لا تقتلوا الصيد وانتم حرم..... (الی قوله) هلیا بالغ الكبعة﴾ قال الرجل: نعم. قال: قلت ظیبا فماذا علی

؟ قال: شاة۔ قال علیؓ ﴿هلیا بالغ الكبعة﴾ ﴿كما تسمع))

(ابن ابی حاتم، بحوالہ الدر المنثور، ہرانی طبع، ج: ۲، ص: ۳۳۰، کنز العمال، ج: ۵، ص: ۲۳۰، حدیث: ۱۲۷۱۲)

"حضرت علیؓ سے مروی ہے: ایک آدمی نے ان سے پوچھا: بیت اللہ کی طرف جانے والی قربانی کن جانوروں سے ہوتی ہے؟ آپ نے فرمایا: آٹھ (۸) نر مادہ سے، تو گویا آدمی نے (کچھ) شک سا کیا، تو آپ نے فرمایا: تم قرآن پڑھتے ہو؟ آدمی نے جواب دیا: جی ہاں۔ آپ نے فرمایا: تو نے اللہ کا یہ فرمان سنا ہے (اے ایمان دارو! وعدوں کو پورا کرو۔ تمہارے لئے مویشی چوپائے حلال کر دیئے گئے ہیں، سوائے ان کے جو تم پر پڑھے جارہے ہیں۔)؟ آدمی نے کہا: جی ہاں۔ آپ نے فرمایا: تو نے اللہ کا یہ فرمان سنا ہے (تا کہ یہ بوقت ذبح) اللہ کا نام لیں ان مویشی چوپایوں پر جو ان کو اللہ نے دیئے ہیں۔) (اور کچھ چوپائے بوجھ اٹھانے والے اور کچھ "زمین کے قریب ہونے کی وجہ سے) بچھے ہوئے ہیں۔) جن مویشی چوپایوں میں سے تم کھاؤ؟ (آپ نے فرمایا: پھر تو نے اللہ کا یہ فرمان سنا ہے (دو بھینسوں میں سے اور دو بکریوں میں سے.... اور دو اونٹوں میں سے اور دو گائیوں میں سے)؟ آدمی نے کہا: جی ہاں۔ آپ نے فرمایا: پھر تو نے اللہ کا یہ فرمان سنا ہے (اے ایمان والو! جب تم احرام کی حالت میں ہو تو شکار کو مت قتل کرو..... جو بیت اللہ کی طرف جانے والی قربانی ہو)؟ آدمی نے جواب دیا: جی ہاں۔ آدمی نے کہا: میں ہرن مار بیٹھا ہوں، مجھ پر کیا فائدہ ہے؟ آپ نے فرمایا: ایک بکری۔ (اس موقع پر) حضرت علیؓ نے فرمایا: (بیت اللہ کی طرف جانے والی قربانی ہو) جیسا کہ تو اللہ کا فرمان سن رہا ہے۔"

مذکورہ بالا اثر میں حضرت علی رضی اللہ عنہ نے مسائل کی کم سمجھی کی بنا پر قربانی کے جانوروں کو خاص موضوع بنا کر، قرآنی دلائل سے بڑی تفصیل کے ساتھ بیان فرمایا ہے، اور قربانی کے جانور اونٹ، گائے، بھینس بکری ہی بتائے ہیں بھینس کا کہیں نام و نشان تک نہیں ملتا۔

دوسری دلیل : امام قرطبیؒ کی تفسیر:

امام قرطبیؒ ﴿بھیمة الانعام﴾ کی تفسیر کرتے ہوئے قرآن مجید میں سے درج ذیل آیات : النحل : ۵-۷ ، الزمر : ۶ ، الانعام : ۱۴۳-۱۴۲ ، النحل : ۸ پیش کرنے بعد لکھتے ہیں :

”فبیہ ثلاثہ ادلة تنبی عن تضمن اسم الانعام لہذہ الاجناس : الابل والبقر والغنم ، وهو قول ابن عباس والحسن وقال الطبری والربیع وقادة والضحاك : كأنه قال : (احملت لكم الانعام) . فاضيف الجنس الى اخص منه . وقال ابن عطية : وهذا قول حسن ، وذلك لان الانعام هي الضمانية الازواج ، وما انضاف اليها من سائر الحيوان يقال له الانعام بمجموعه معها .“

(الذمیع لاحکام القرآن ، للقرطبی ، ج : ۶ ، ص : ۲۴-۲۵)

”تو یہ تین دلائل ہیں، جو ان تین جنسوں: اونٹ، گائے، بھیر بکری کیلئے لفظ ”انعام“ کے شامل ہونے پر دلالت کر رہے ہیں۔ ابن عباس اور حسن بصری کا بھی یہی قول ہے۔ طبری، ربیع، قادیان و ضحاک فرماتے ہیں: (آیت الساندة میں ﴿بھیمة﴾ کا لفظ نادمہ ہے۔) تو گویا اللہ نے فرمایا: تمہارے لئے ”انعام“ (مویشی چوپائے) حلال کر دیئے گئے ہیں۔) پھر عام جنس (بھیمة) کو اس سے زیادہ خاص جنس (انعام) کی طرف منضاف کر دیا گیا۔ ابن عطیہ لکھتے ہیں: یہاں بھی تو جیہ ہے۔ کیونکہ ”انعام“ یہی آٹھ زماہہ ہیں، اور باقی جو تمام حیوان ان سے ملتے جلتے ہیں، ان سب کو ان کے ساتھ ”انعام“ ہی کہا جاتا ہے۔“

امام قرطبیؒ کے ہاں بھی بھینس کا نام و نشان نہیں۔

تیسری دلیل : تفسیر ”تذکر قرآن“ سے ﴿ثمانیة﴾ کی نحوی ترکیب

مولانا امین احسن اصلاحی نے تفسیر ”تذکر قرآن“ (ج ۲ ص ۵۶۳) میں لکھا ہے :

”ثمانیة“ فعل محذوف سے منسوب ہے۔ عام طور پر لوگوں نے فعل ماضی محذوف مانا ہے۔ لیکن ہمارے نزدیک قرینہ یہاں فعل امر محذوف ماننے کا ہے۔“

وضاحت :

یعنی لفظ ”ثمانیة“ اللہ تعالیٰ کے فرمان ﴿کلوا مما رزقکم اللہ﴾ میں ”من“ بمعنی بعض سے بدل ہے۔ اصل عبارت یوں ہے:

(کلوا بعض ما رزقکم اللہ..... ثمانیة ازواج)

”اللہ نے جو تم کو رزق دیا ہے اس میں سے کچھ کھاؤ..... یعنی آٹھ زماہہ۔“

”کلوا“ امر ہے، اور ہے بھی مذکورہ آٹھ (۸) زماہہ کے متعلق۔ یعنی کھاؤ، ویسے

یہی ذبح کر کے باقربانی کر کے تو امر نے قربانی ”ابل، بقر، غنم“ (اونٹ، گائے، بھیر بکری) میں بند کر دی ہے۔

چوتھی دلیل : فعل رسول (ﷺ) و عمل صحابہؓ سے عدم ثبوت :

رسول اللہ ﷺ نے قربانی کے جانوروں کی مکمل تفصیل بیان فرمائی ہے۔

1 حضرت عائشہؓ نے اس مینڈھے کا مکمل نقشہ بتایا ہے جو رسول ﷺ نے قربانی میں ذبح فرمایا۔ بعض دفعہ وہ مینڈھے ذبح فرمائے۔

(مسلم، کتاب الاضاحی، باب استحباب استحسان التضحیة، ج : ۵۰۸۷)

2 ایک صحابی کو ایک دینار دیا، تا کہ بکری خرید کر لائے۔

(ابوداؤد، کتاب البیوع، باب فی المضارب بخالف الرجل یتجر فی مال

الرجل بغیر اذنه، ج : ۳۳۸۴)

3 حجۃ الوداع کے موقع پر آپ ﷺ نے ۱۰۰ (سو) اونٹ ذبح فرمائے۔

(بخاری، کتاب الحج، باب یتصدق بخلال البدن، ج : ۱۷۱۸)

4 آپ ﷺ نے اپنی ازواج مطہرات کی طرف سے گائیاں ذبح فرمائیں۔

(صحیح بخاری، کتاب الاضاحی، باب من ذبح ضحیة غیرہ، ج : ۵۵۵۹)

5 مینڈھے کی قربانی کو بہت اچھا قرار دیا۔

(ترمذی، کتاب الاضاحی، باب فی الحدع من الضان فی الاضاحی، ح: ۱۶۹۹)

6 اسی طرح کسی صحابی سے مذکورہ بالا جانوروں کے سوا کسی دوسرے جانور کی قربانی کرنا ثابت نہیں۔

7 آپ ﷺ نے اونٹ اور گائے کے سات سات حصے مقرر فرمائے۔

(ابوداؤد، کتاب الضحایا، باب البقر والحزور عن کم یحزئ، ح: ۴۸۰۸)

جب یہ بات ثابت ہو چکی ہے کہ "سورۃ المائدۃ"، "سورۃ الحج" والی آیات میں وارد لفظ ﴿بہیمۃ الانعام﴾ سے آٹھ (۸) زماوہ ہی مراد ہیں، اور اللہ تعالیٰ نے آٹھ زماوہ فرما کر باقی تمام دروازے بند کر دیئے ہیں، فعل الرسول ﷺ اور کسی بھی صحابی کے عمل سے دوسرے کسی بھی جانور کی قربانی ثابت نہیں، تو پھر آپ یا کوئی دوسرا کون ہوتا ہے جو بند دروازے کو کھول کر بدعت ایجاد کرے، بلاوجہ جانوروں کی جائیں ضائع کرے، اور لوگوں کو قربانی کے ثواب سے محروم کرے؟

نوع من البقر، مثل البقر، بمنزلۃ البقر کہنے سے کیا چیز اصل بن جاتی ہے؟ جب آپ ﷺ سے قولاً، فعلاً، تقریر اور نہ ہی کسی صحابی سے بھینس کی قربانی ثابت ہے، تو آپ یا کوئی دوسرا بند دروازے کو کھول کر دین میں بدعت کیوں ایجاد کرتا ہے، امت میں کیوں پھوٹ ڈالتا ہے، اور بدامنی کیوں پھیلاتا ہے؟

پانچویں دلیل: بھینس تو قیفی جانور نہیں:

قربانی عبادت ہے۔ اور عبادت کے لئے تو قیفی ہونا ضروری ہے۔ بھینس تو قیفی جانور نہیں، لہذا اس کی قربانی جائز نہیں۔

چھٹی دلیل: "بہیمۃ الانعام" کی اجماعی تفسیر:

"الموسوعۃ الفقہیۃ" میں لکھا ہے:

"اجمع الفقہاء علی ان الابل والبقر والغنم ہی من الاصناف

السی تجسب فیہا الزکوٰۃ۔" (الموسوعۃ الفقہیۃ، ج ۲۳، ص ۲۵۰)

"تمام فقہاء اس بات پر متفق ہیں کہ اونٹ، گائے، بھیڑ، بکری ہی وہ اجناس ہیں جن میں زکوٰۃ فرض ہے۔"

"مرعۃ المفاتیح" میں مولانا عبداللہ رحمائی مبارکپوری لکھتے ہیں:

"قال الامام ابن القیم فی "الہدی" (ج ۱ ص ۱۵۱):
جعل رسول اللہ ﷺ الزکوٰۃ فی اربعۃ اصناف من المال
..... الثانیۃ بہیمۃ الانعام: الابل والبقر والغنم۔"

(مرعۃ المفاتیح شرح مشکوٰۃ المصابیح (ج ۶ ص ۶۷)

"امام ابن قیمؒ زاد المعاد فی ہدی خیر العباد" (ج: ۱، ص: ۱۵۱)
(میں فرماتے ہیں: رسول اللہ ﷺ نے مال کی چار قسموں پر زکوٰۃ مقرر فرمائی ہے
..... دوسری قسم مویشی چوپائے: اونٹ، گائے، بھیڑ بکری ہیں۔"

دوسری جگہ صاحب "مرعۃ" لکھتے ہیں:

"اعلم انه لا یجزئ فی الاضحیۃ غیر بہیمۃ الانعام لقولہ
تعالیٰ ﴿لیدکروا اسم اللہ علی ما رزقہم من بہیمۃ الانعام﴾
(الحج ۳۴) وہی الابل والبقر والغنم. والغنم علی نوعین
الضأن والمعز" (مرعۃ ج ۵ ص ۸۱)

"معلوم ہو کہ قربانی میں مویشی چوپایوں (اونٹ، گائے، بھیڑ، بکری) کے سوا کوئی
دوسرا جانور جائز نہیں۔ کیوں کہ اللہ تعالیٰ کا فرمان ہے تاکہ (بوقت ذبح) ان مویشی
چوپایوں پر اللہ کا نام لیں جو اللہ نے ان کو دیئے ہیں (اور وہ اونٹ، گائے، غنم ہیں
اور غنم کی آگے دو قسمیں ہیں ایک بھیڑ اور دوسری بکری۔"

امام ابن قیمؒ زاد المعاد ج: ۲، ص: ۳۱۴ فصل فی ہدیہ ﷺ فی
الہدایا والضحایا والعقیقۃ" میں لکھتے ہیں:

"وہی مستخصۃ بالازواج الثمانیۃ المذكورۃ فی سورۃ

الانعام ، ولم تعرف عنه ﷺ ولا عن الصحابة هدى ، ولا اضحية ولا عقيقة من غيرها فاهدى رسول الله ﷺ الغنم ، واهدى الابل ، واهدى عن نسانه البقر . "

"(بيت اللہ کی قربانی، عید الاضحیٰ کی قربانی اور عقیدہ) یہ تینوں (قسم کی قربانیاں) ان ۸ افراد سے خاص ہیں جو سورۃ الانعام میں مذکور ہیں۔ رسول اللہ ﷺ اور صحابہ کرام سے ان کے سوا بیت اللہ کی قربانی، عید الاضحیٰ کی قربانی اور عقیدہ ثابت نہیں.... تو رسول اللہ ﷺ نے (اپنی طرف سے) غنم (بھینس بکریاں) اور اونٹ ہدی (بيت اللہ کی قربانی) میں قربان کئے۔ اور اپنی ازواج مطہرات کی طرف سے گائیاں قربان فرمائیں۔"

صاحب "مرعۃ" اور امام ابن قیم نے تو اونٹ، گائے، بھینس بکری کے سوا کسی بھی جانور کی گنجائش ہی نہیں چھوڑی۔

باب 2

مانعین کے دلائل کا تجزیہ

ج: آپ کی پیش کردہ بحث کا خلاصہ یہ ہے کہ "سورۃ المائدہ"، "سورۃ الحج" میں وارد لفظ ﴿بھیمة الانعام﴾ کی تفسیر میں مروی حضرت علیؓ، ابن عباسؓ، حسن بصریؓ، اکثر مفسرین کے اقوال "الموسوعة الفقهية، مرعۃ المفاتیح" اور "زاد المعاد" کی عبارتوں سے یہ معلوم ہوتا ہے کہ ﴿بھیمة الانعام﴾ صرف یہی آٹھ مادہ ہیں، اور سنت رسول ﷺ و عمل صحابہ سے بھی مذکورہ بالا آٹھ مادہ کے سوا کسی دوسرے جانور کی قربانی ثابت نہیں۔ اور بھینس تو فیقی جانور بھی نہیں۔ لہذا بھینس کی قربانی ناجائز اور بدعت ہے۔

مگر آپ کا یہ استدلال کئی وجوہ سے صحیح نہیں۔ نمبر وار ہر ایک دلیل کا جواب ملاحظہ فرمائیں :

مسئلہ ہذا میں اختلاف کی اصل وجہ :

آپ کے دلائل کا تجزیہ کرنے سے پہلے اختلاف کی اصل بنیاد کی نشاندہی ضروری ہے۔ تا کہ بحث کو صحیح طریقے سے سمجھا اور سمجھایا جاسکے۔

اصل وجہ یہ ہے کہ قربانی کے جانور میرے اور آپ کے درمیان اتفاق ہیں۔ یعنی ﴿بھیمة الانعام﴾ یا ﴿الانعام﴾ اور زکوٰۃ و قربانی ہر دو کے سلسلہ میں وارد "بھیمة الانعام" اور "الانعام" دونوں لفظوں سے مراد بھی "ابل، بقر، غنم" (اونٹ، گائے، بھینس بکری) ہی ہیں۔ لیکن آپ ایک طرف لفظ "جاسوس" (بھینس) کو قربانی کے معاملہ میں "بقر" (گائے) کی نوع میں شامل نہیں سمجھتے اور دوسری طرف زکوٰۃ میں اسے گائے کی ایک نوع قرار دیتے ہیں۔ یہ تضاد صحیح نہیں۔

دوسرا یہ کہ بھینس اصل میں ہندو فارس کے علاقے کا جانور ہے۔ اور اس کا اصلی نام بھی فارسی میں "گاؤٹیش" اور ہندی میں "بھینس" ہے۔ اور لفظ "جاسوس" اسی فارسی لفظ کو عربی میں ڈھالنے کے بعد کی شکل ہے۔ اسی وجہ سے اس لفظ کو "معرب" کہتے ہیں۔ جس کا معنی ہے عربی میں ڈھالا ہوا۔

تیسرا یہ کہ اردو ہندی دونوں زبانوں میں لفظ "بقر" کا معنی "گائے" کیا گیا ہے۔ جیسا کہ لفظ "شداہ" کا معنی اردو میں "بکری" کیا گیا ہے۔ جب کہ عربی میں "شداہ" بھینس، دنبہ اور بکری سب پر بولا جاتا ہے۔ کسی بھی چیز یا جانور کا کسی بھی زبان میں نام یا ترجمہ ہونا اور الگ چیز ہے۔ اور اس کی حقیقت پر مبنی احکام تو انہیں مرتب کرنا دوسری چیز ہے۔ فرض کریں کہ کوئی شخص لفظ "بقر" کا معنی ہرن کر دے، اور اس زبان میں وہ معنی معروف بھی ہو جائے، تو اس سے اس لفظ کا شرعی حکم تو ہرگز نہ بدلے گا۔ لہذا بھینس کا آپ کوئی بھی نام رکھیں، شریعت کو اس سے بحث نہیں۔ شریعت کو صرف اس کی حقیقت مطلوب ہے۔ یعنی اس غلط فہمی کی ساری بنیاد لفظ "بقر" کا اردو اور ہندی میں ترجمہ لفظ "گائے" ہو جانا اور گائے کی بھیض صفت جس (بھینس) کے لئے ہندی، فارسی اور پھر فارسی سے عربی میں منتقل ہو کر لفظ "جاسوس" کی صورت میں الگ لفظ کا وجود میں آ جانا ہے۔ ورنہ اس کے سوا الجھن کا کوئی دوسرا سبب ہرگز موجود نہیں ہے۔

عرب ممالک میں بھینس کی آمد :

چوتھا یہ کہ بھینس عربی ملکوں میں عہد صحابہؓ کے آخری دور میں پہنچی ہے۔ چنانچہ مولانا ڈاکٹر نور محمد غفاری اپنی کتاب "اسلام کا قانون محاصل" ص ۸۶، مطبوعہ دیال سنگھ لاہوری، لاہور میں لکھتے ہیں :

"عرب میں بھینسوں کا رواج تو ۹۲ھ ۱۱ء میں شروع ہوا۔ جب محمد بن قاسم نے سند فتح کیا تو ہزاروں بھینسیں عراق، شام کے لئے روانہ کیں۔ بعد میں فقہاء کرام نے ان کی زکوٰۃ کا گائے پر قیاس کیا۔"

ڈاکٹر نجی بخش خان بلوچ آف اسلام آباد اپنی کتاب "محمد بن قاسم اور اس کے جانشین" کے ص ۵۲ میں علی بن حامد کوفی کی کتاب "فتح مامہ سندھ" ص ۵۸۳ کے حوالے سے لکھتے ہیں :

"محمد بن قاسم نے سندھ سے کئی ہزار بھینسیں حجاج بن یوسف کی خدمت میں روانہ کیں۔ خلیفہ ولید بن عبد الملک (م ۷۱۵) نے چار ہزار سندھی نسل کی بھینسیں "اطا کیہ" اور "وصیصہ" کے درمیان واقع جنگل میں چھوڑ دیں۔ جہاں ان کی نسل خوب پھیلی پھولی۔ پھر ایک دورہ بھی آیا کہ صرف "وصیصہ" میں آٹھ ہزار بھینسیں شمار کی گئیں۔ ۱۰۶ھ ۷۲۴ء میں سندھ میں شدید قحط رونما ہوا، تو ہزاروں کی تعداد میں جاٹ اپنے اہل و عیال اور مال موسیقی کے ساتھ بلاد فارس اور عرب ملکوں کی طرف نکل گئے۔ ان کے ساتھ جو بھینسیں گئی تھیں ان کی نسل بھی خوب چلی۔"

پہلی دلیل

حضرت علی رضی اللہ کی تفسیر

سیدنا علی رضی اللہ عنہ نے چونکہ قربانی صرف آٹھ ز مادہ میں مانی ہے، اور بھینس ان میں شامل نہیں لہذا بھینس کی قربانی جائز نہیں۔

پہلی دلیل کا پہلا جواب :

سیدنا علی رضی اللہ عنہ کے ہاں بھینس کی قربانی کے سات حصے ہیں۔

آپ کی دلیل کی بنیاد اس بات پر قائم ہے کہ سیدنا علی رضی اللہ عنہ نے قربانی صرف

آٹھ ز مادہ میں مخصوص مانی ہے، اور بھینس کو اس میں شامل نہیں فرمایا، لہذا بھینس کی قربانی

جائز نہیں۔ مگر آپ کا یہ خیال درست نہیں۔

کیونکہ ایک تو کسی چیز کے حکم ذکر سے اس کا حکم موجود لا زم نہیں آتا۔ جیسا کہ اس کی

تفصیل چوتھی دلیل کے دوسرے جواب کے زیر عنوان آ رہی ہے۔ ان شاء اللہ

دوسرا یہ کہ خود سیدنا علی رضی اللہ عنہ سے بھینس کا نام لے کر صراحت کے ساتھ منقول ہے کہ قربانی میں گائے کی طرح بھینس بھی سات آدمیوں کی طرف سے کفایت کر جاتی ہے۔ چنانچہ آپ کے الفاظ ملاحظہ فرمائیں فرماتے ہیں :

((الجماموس عن سبعة في الاضحية))

(کنوز الحقائق فی حدیث خبر الحلائق، للامام المناوی، المطبوع علی هامش الجامع الصغیر للامام السیوطی، ج ۱، ص ۱۱۴)

”کنوز الحقائق“ کی روایت ”مسند الفردوس“ للذہبی کے حوالے سے منقول ہے، ”مسند الفردوس“ الذہبی کے الفاظ بھی ملاحظہ فرمائیں :

((عن علي بن ابي طالب (رضي الله عنه) الجماموس يجزي عن سبعة في الاضحية))

(مسند فردوس الاحبار، للامام الذہبی، ج ۲، ص ۲۰۲، ج ۲۶۷)

پہلی دلیل کا دوسرا جواب :

﴿بھیمة الانعام﴾ کو ۸ زماہہ میں بند کرنے کی وجہ :

حضرت علی رضی اللہ عنہ اور بعد میں آنے والے مفسرین نے ﴿بھیمة الانعام﴾ کو مذکورہ بالا ۸ زماہہ میں اس لیے بند کیا ہے کہ انہوں نے ﴿بھیمة﴾ کے لفظ کو زائد مانا ہے، اور عرب میں ﴿الانعام﴾ انہی تین اجناس (ابل، بقر، غنم) پر بولا جاتا تھا، اور بھینس چونکہ صحیحی علاقوں میں پایا جانے والا جانور ہے، اسی وجہ سے عہد رسالت ﷺ و عہد صحابہ کے اوائل میں لفظ ﴿الانعام﴾ کے اندر اس کی شمولیت کا تذکرہ صراحت سے نہیں ملتا۔ مگر جب عہد صحابہ کے اواخر اور عہد تابعین میں یہ جانور عرب ممالک پہنچا تو انہوں نے اس میں ﴿الانعام﴾ والی ساری صفات دیکھ کر اسے ﴿الانعام﴾ کی شاخ ”بقر“ میں شامل کر لیا، اور بعد میں پوری امت کا اس پر اجماع بھی ہو گیا۔

دوسری دلیل

امام قرطبی کی تفسیر

امام قرطبی نے بھی آیت ﴿ثمنیة ازواج﴾ سے اونٹ، گائے، بھیڑ بکری ہی مراد لئے ہیں، اور ان میں بھینس کو شمار نہیں کیا۔ لہذا ان کے نزدیک بھی بھینس کی قربانی جائز نہیں۔

پہلی دلیل کا تیسرا اور دوسری دلیل کا پہلا جواب :

آیت ﴿ثمنیة﴾ کی ہے :

حضرت علیؓ، ابن عباسؓ، حسن بصریؓ، رازیؓ قرطبیؓ وغیرہ نے جو ﴿بھیمة الانعام﴾ کو (۸) زماہہ میں بند کیا ہے تو یہ قربانی کا اعتبار نہیں، بلکہ قرآن مجید میں لفظ ﴿الانعام﴾ کا استعمال سامنے رکھ کر انہوں نے یہ نتیجہ اخذ کیا ہے۔ ورنہ یہ کیسے ہو سکتا ہے کہ ”مفسر“ (وہ آیت جس کی تفسیر مطلوب ہو) بعد میں نازل ہو اور ”مفسر“ (تفسیر کرنے والی آیت) پہلے نازل ہو۔ کیونکہ ”سورة المائدة“ مدنی، ”سورة الحج“ مکہ کے بالکل آخری دور کی اور آیت ”ثمنیة“ کی دور متوسط کے آخری ایام سے تعلق رکھتی ہے۔ نیز ”سورة الانعام“ اور ”سورة الزمر“ میں ﴿الانعام﴾ کا بیان ہے، جبکہ قربانی میں ﴿بھیمة الانعام﴾ کی شرط ہے۔

دوسری دلیل کا دوسرا جواب :

آیت ﴿ثمنیة﴾ قربانی کے لئے نہیں :

قرآن مجید یا کسی بھی کلام کا صحیح معنی و مفہوم سیاق و سباق (اگلے و پچھلے کلام) کو سامنے رکھ کر ہی متعین کیا جاتا ہے۔ صحیح مفہوم کے لئے سیاق و سباق کا لحاظ رکھنا ضروری ہے۔ ورنہ اکثر متکرمین حدیث اور دوسرے گمراہ فرقوں کی گمراہی کی وجہ یہی ہوتی ہے کہ وہ قرآن مجید کو اس کے سیاق و سباق سے کاٹ کر اپنا مقصد نکالتے ہیں۔

چنانچہ آیت زیر بحث جس سیاق و سباق میں وارد ہے وہ خالص مشرکین عرب کے باطل نظریات کی تردید کے لئے ہے۔ آپ ”سورۃ الانعام“ آیت ۱۳۶ سے ۱۴۵ تک یعنی ﴿وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْإِنْعَامِ نَصِيبًا..... فَمَنْ اضْطُرَّ غَيْرَ بَاغٍ وَلَا عَادٍ فَاِنَّ رَبَّكَ غَفُورٌ رَحِيمٌ﴾ تک پڑھیں تو آپ کو یہی کچھ ملے گا۔

مزید برآں: اگرچہ امام رازیؒ، قرطبیؒ و دیگر مفسرین نے ﴿بِهِمۡ الْإِنْعَامُ﴾ کی تفسیر میں آیت ﴿ثَنِيَّةٌ زَوَاجٌ﴾ بھی پیش کی ہے، مگر جہاں اس آیت کا اپنا مقام ہے جہاں اسے کوئی بھی قربانی کے جانوروں کی فہرست کے طور پر پیش نہیں کرتا۔ اور پیش کر بھی کیسے سکتا ہے؟ جبکہ قربانی والی آیت اور اس کا حکام آیت ﴿ثَنِيَّةٌ﴾ کے کافی عرصہ بعد نازل ہوئے ہیں۔

دوسری دلیل کا تیسرا جواب :

مشرکین مکہ کی خود ساختہ حلت و حرمت کا رد:

اللہ تعالیٰ نے فرمایا ہے:

﴿فَكُلُوا مِمَّا ذَكَرَ اسْمَ اللَّهِ عَلَيْهِ اِنْ كُنْتُمْ بَالِغِيهِ مُؤْمِنِينَ وَمَا لَكُمْ اِلَّا تَاْكُلُوْا مِمَّا ذَكَرَ اسْمَ اللَّهِ عَلَيْهِ وَقَدْ فَضَّلَ لَكُمْ مَا حَرَّمَ عَلَيْكُمْ اِلَّا مَا اضْطُرُّوْا بِهٖ﴾ (سورۃ الانعام : ۱۱۸)

”تو ان جانوروں سے کھاؤ جن پر اللہ کا نام لیا گیا ہے، اگر تم اس کی آیات پر ایمان رکھتے ہو۔ اور تمہیں کیا ہو گیا کہ تم ان جانوروں سے نہیں کھاتے جن پر اللہ کا نام لیا گیا ہے؟ حالانکہ اللہ تعالیٰ نے تمہارے لئے وہ جانور تفصیل سے بیان کر دئے ہیں جو تم پر حرام کئے گئے ہیں، مگر یہ کہ تم ان (حرام جانوروں) کی طرف مجبور ہو جاؤ۔“

آگے چند آیات کے بعد (۱۳۵ تا ۱۳۶ میں) اللہ تعالیٰ نے مشرکین مکہ کے باطل عقائد و نظریات کا پس منظر یوں بیان فرمایا ہے:

﴿وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْإِنْعَامِ نَصِيبًا فَقَالُوا هٰذَا لِلَّهِ بِزَعْمِهِمْ وَهٰذَا لِشُرَكَائِنَا﴾

”اور انہوں نے اللہ کے لئے ان چیزوں میں سے حصہ مقرر کیا جو اللہ تعالیٰ نے کھیتی اور مویشی چوپایوں میں سے پیدا کی ہیں، تو انہوں نے اپنے گمان سے کہا کہ یہ حصہ اللہ کا اور یہ ہمارے شریکوں کا ہے۔“

پھر چند آیات کے بعد (آیت ۱۴۳ میں) فرمایا :

﴿كُلُوا مِمَّا رَزَقَكُمُ اللّٰهُ وَلَا تَتَّبِعُوا خُطُوٰتِ الشَّيْطٰنِ اِنَّهٗ لَكُمْ عَدُوٌّ مُّبِيْنٌ﴾

”جو جانور اللہ نے تم کو دے رکھے ہیں ان میں سے کھاؤ اور شیطان کے نقش قدم پر مت چلو۔ یقیناً وہ تمہارا کھلا دشمن ہے“

پھر آگے والی آیت میں ﴿ثَنِيَّةٌ زَوَاجٌ﴾ ہے۔

تو خلاصہ یہ کہ آیت ”ثَنِيَّةٌ“ مشرکین مکہ کے خود ساختہ نظام حلت و حرمت، حصہ بندی، تقسیم کی تردید اور غیر اللہ کے نام پر چڑھاؤوں کو روکنے کے پس منظر میں وارد ہے نہ کہ قربانی کے احکام بیان کرنے کے لئے۔

دوسری دلیل کا چوتھا جواب :

۸ کا عدد مقصود نہیں:

مفہوم مخالف کی قسم ”مفہوم العدم“ کے صحیح ہونے کی شرط یہ ہے کہ کلام میں وہ عدد مقصود بھی ہو۔ جیسا کہ اللہ تعالیٰ کافر مانا ہے :

﴿فَاَنكَحُوا مَا طَابَ لَكُمْ مِنَ النِّسَاءِ مَثْنِيَّ وَثَلَاثَ وَرُبَاعَ﴾

(النساء : ۳)

”تو عورتوں میں سے جو تم کو اچھی لگیں ان سے نکاح کرلو، دو دو سے، تین تین سے اور چار چار سے۔“

آیت مذکورہ بالا میں عدد مقصود ہے، یعنی بیک وقت چار سے زیادہ عورتوں سے شادی نہیں ہو سکتی۔

مگر یہاں عدد مقصود نہیں، بلکہ عربوں کے عرف پر گفتگو ہو رہی ہے۔
جیسا کہ امام قرطبیؒ لکھتے ہیں:

”والثالثة: قوله تعالى ﴿احلت لكم بهيمة الانعام﴾ الخطاب لكل من امن على وجهه وكماله، وكانت للعرب سنن في الانعام من البحيرة والسائبة والوصيلة والحام. ياتى بيانها، فنزلت هذه الآية رافعة لتلك الاوهام الخيالية والاراء الفاسدة الباطلة.“

(تفسیر قرطبی، ج: ۶، ص: ۲۳-۲۵)

”تیسرا مسئلہ ﴿احلت لكم بهيمة الانعام﴾ کے متعلق ہے۔ یہاں (بظاہر خطاب عربوں سے معلوم ہو رہا ہے، مگر حقیقت میں) ہر اس آدمی کو خطاب ہے جو مکہ حقہ مکمل ایمان رکھتا ہے، اور موسیٰ چوپایوں کے متعلق عربوں میں چند رسمیں تھیں، مثلاً: ”بحیرہ، سائبة، وصيلة، حام“ جن کا بیان آئندہ آئے گا تو ان خیالی ادھام اور باطل و فاسد آراء کو دفع کرنے کے لئے یہ آیت نازل ہوئی ہے۔“

نیز اپنی اپنی تفسیروں کے اسی مذکورہ بالا مقام پر آٹھ (۸) کے عدد کے مقصود نہ ہونے کے متعلق بھی امام رازیؒ و قرطبیؒ دونوں نے اسی قسم کی رائے کا اظہار فرمایا ہے۔

ب: عدد کی زیادتی:

اگر بھینس کو قربانی کے جانوروں میں شامل کر لیں تو اس طرح کل تعداد دس بن جاتی ہے، حالانکہ اللہ تعالیٰ نے آٹھ کا عدد بتایا ہے۔

ج: ۸ کا عدد اور دنبے کی زکوٰۃ و قربانی:

پہلے بیان ہو چکا ہے کہ:

1 آیت ﴿ثمنیة لزوج﴾ قربانی کے لئے نہیں۔

2 ۸ میں حصر نہیں۔

3 مشرکین مکہ کے عقائد کے رد میں ہے۔

اگر پھر بھی آپ اسی مطلب پر اصرار کر رہے ہیں، تو یہی آپ سے میرا سوال ہے کہ اگر دنبہ کو قربانی کے جانوروں میں شامل کر لیں تو آٹھ کا عدد باقی نہیں رہتا، بلکہ دس افراد بن جاتے ہیں، اور مزید یہ کہ عربی میں دنبہ کو ”نعج“ کہا جاتا ہے۔ جیسا کہ اللہ تعالیٰ کا فرمان ہے:

﴿ان هذا اخی له تسع وتسعون نعجة ولی نعجة

واحملة﴾ (ص: ۲۳)

”یقیناً یہ میرا بھائی ہے۔ اس کی ننانوے نعجیاں ہیں، اور میری ایک دینی ہے۔“

اس آیت مبارکہ میں لفظ ”نعجة“ کا ترجمہ تمام اردو تراجم و تفاسیر والوں نے دینی ہی کیا ہے مثلاً مولانا ابوالوفاء ثناء اللہ امرتسری، نواب وحید الزمان، مولانا مودودیؒ، مولانا امین احسن اصلاحی وغیرہم۔ اور مولانا عبدالماجد دریا آبادیؒ نے ”حیوانات قرآنی“، یا ”حیوانات القرآن ص ۱۴۱“ پر لکھا ہے:

”نعجة“ دینی، دنبہ کا مادہ..... دینی جو بھیر کی ہی ایک نوع ہے، فلسطین کا

ایک خاص جانور تھا، گوشت اور دودھ دونوں کے لئے بہت ہی عزیز تھا، شام اور

فلسطین میں اس کے پالنے کا عام رواج تھا“

اور مولانا امین احسن اصلاحی تفسیر ”تذکر قرآن ج ۴ ص ۵۲۵“ میں لکھتے ہیں:

”یہاں یہ امر طوطا ہے کہ اس زمانہ میں اس علاقہ کی بڑی دولت بھیروں اور دنبوں

ہی سے عبارت تھی..... تاریخوں سے یہاں تک پتہ چلتا ہے کہ اس زمانہ کے مکہ پر

تصویر بھی دہی کی تھی، اور اس کو "نسعہ" کہتے بھی تھے۔ یہ بات اگر صحیح نہ بھی ہو جب بھی ملکیت اور مال کی تعمیر کے لئے یہ لفظ اس زمانہ میں معروف رہا ہے۔"

علامہ دبیری "حلیۃ الحيوان"، ج: ۱، ص: ۱۱۱ لکھتے ہیں:

"ويكوه لحم النعاج لانه يولد دما رديفاً."

"اور دہیوں کا گوشت اچھا نہیں سمجھا جاتا، کیونکہ یہ ردی خون پیدا کرتا ہے۔"

اب سوال یہ ہے کہ جب دنبہ عربی علاقوں کا جانور ہی نہیں، تو اس کی زکوٰۃ اور قربانی کیسے جائز ہوگی؟

ب: ۸ کا عدد شرم نہیں ہوگا، کیونکہ لغت کی کتابوں میں لکھا ہے کہ دنبہ بھیر ہی کی ایک نوع ہے۔

ج: میں بھی تو اسی طرح کہتا ہوں کہ جس طرح دنبہ کا بھیر کی ایک نوع ہونا لغت کی کتابوں میں معروف ہے، اسی طرح بھینس کا گائے کی ایک نوع ہونا بھی لغت کی کتابوں میں معروف ہے۔ جس طرح دنبہ کو شامل کرنے سے ۸ کے عدد پر کوئی اثر نہیں پڑتا، اسی طرح بھینس کو شامل کرنے سے بھی ۸ کے عدد پر کوئی اثر نہیں پڑتا۔ جس طرح دنبہ کی زکوٰۃ و قربانی بھیر کی نوع ہونے کی وجہ سے جائز ہے، اسی طرح بھینس کی زکوٰۃ و قربانی "بقر" کی نوع ہونے کی وجہ سے جائز ہے۔ اگرچہ جانوروں کی جلی ہیں۔

دوسری دلیل کا پانچواں جواب:

"ازواج" میں وسعت ہے:

مولانا حمید الدین عبدالحمید فرمائی اپنی کتاب "مفردات القرآن" میں لکھتے ہیں:

"والمشترک نوعان: (۱) لا جامع بین معانیہ، (۲) او جامع ذہل عنہ، فان لم یذہل عنہ فالکلمۃ جامعۃ المعانی. فربما یکون المراد بها معناها الوسیع الجامع، وربما یراد بها طرف خاص من

غیر نظر الی المعنی الجامع. فحینئذ تکون حالہ حال

المشترکۃ. " (مفردات القرآن، المقدمة الثانية فی الاصول اللسانیة، ص: ۶)

مفردات القرآن، المقدمة الثانية فی الاصول اللسانیة، ص: ۶)

"لفظ "مشترک" کی دو قسمیں ہیں: (۱) اس کے مختلف معانی کے درمیان کوئی

وجہ جامع موجود نہ ہو۔ (۲) اس کے مختلف معانی کے درمیان کوئی وجہ جامع موجود ہو

مگر (عام لوگوں کے ذہنوں سے) وہ وجہ جامع بھلا دی گئی ہو۔ اگر وجہ جامع بھولی ہوئی

نہ ہو تو ایسا کلمہ "جامعة المعانی" کہلاتا ہے۔ پھر (ایسی صورت میں) کبھی وہ لفظ

اپنے وسیع جامع معانی میں ہی مراد ہوتا ہے، اور کبھی اس کے وسیع جامع معانی پر نظر کیے

بغیر صرف اس کی ایک خاص جہت مراد ہوتی ہے۔ ایسی صورت میں اس کلمہ کی حالت

"مشترکۃ (متباين المعانی) جیسی بن جاتی ہے۔"

اس پس منظر میں غور کیجئے تو لفظ "زوج" کے عربی زبان میں 10 معانی وارد ہیں:

(۱)..... فرد کا مخالف، محاورہ ہے: "العدد اما زوج واما فرد"

"یہ عدد نہت ہے یا طاق۔"

(۲)..... صرف مذکر مراد ہو، اللہ تعالیٰ کا فرمان ہے:

﴿فان طلقها فلا تحل له من بعد حتى تنكح زوجا غيره﴾

(البقرة: ۲۳۰)

"پھر اگر خاوند عورت کو تیسری طلاق دے دے تو وہ عورت اس کے لئے حلال

نہیں یہاں تک کہ کسی دوسرے مرد سے نکاح کرے۔"

(۳)..... صرف مؤنث مراد ہو، اللہ تعالیٰ کا فرمان ہے:

﴿يا ايها الناس اتقوا ربكم الذي خلقكم من نفس

واحدة وخلق منها زوجها﴾ (النساء: ۱)

"اے لوگو! اپنے رب سے ڈرو جس نے تمہیں ایک ہی جان سے پیدا کیا اور

اسی سے اس کے جوڑے (مؤنث) کو پیدا کیا۔"

(۳)..... صرف خاندن مراد ہو، اللہ تعالیٰ کا فرمان ہے :

﴿ قد سمع اللہ قول الی تجادلک فی زوجہا ﴾
(المجادلة : ۱)

"یقیناً اللہ نے اس عورت کی بات سن لی، جو اپنے خاندن کے بارے میں تجھ سے جھگڑ رہی تھی۔"

(۵)..... صرف بیوی مراد ہو، اللہ تعالیٰ کا فرمان ہے :

﴿ ہم وازواجہم فی ظلال ﴾ (یس : ۵۴)
"وہ اور ان کی بیویاں سائے میں ہوں گی۔"

(۶)..... ایک جتنی دو چیزیں مراد ہوں، اللہ تعالیٰ کا فرمان ہے :

﴿ فیہما من کل فاکہة زوجن ﴾ (الرحمن : ۵۲)
"ان دونوں (بانوں) میں ہر میوے سے جوڑا جوڑا ہوگا۔"

(۷)..... فریادہ فرد جس کا کوئی قرین (ساتھی) بھی ہو (چاہے نہ مادہ سے یا جنس و نوع سے)۔ اللہ تعالیٰ کا فرمان ہے :

﴿ ثمنیة ازواج ﴾ (الانعام : ۱۴۳)
"آٹھ افراد (ز، مادہ)"

(۸)..... صنف، نوع، ضرب، جنس، جماعت۔ اللہ تعالیٰ کا فرمان ہے :

﴿ وکنتم ازواجاً ثلثة ﴾ (الواقعة : ۷)
"اور تم تین انواع (جماعتیں) ہو جاؤ گے۔"

(۹)..... نظیر قرین، شبیہ، مثل، اللہ تعالیٰ کا فرمان ہے :

﴿ احشروا الذین ظلموا وازواجہم ﴾ (الصفت : ۲۲)
"جمع کرو ان لوگوں کو جنہوں نے ظلم کیا اور ان کے ساتھیوں کو۔"

(۱۰)..... (بظاہر) ہر چیز کی مخالف شئی۔ صاحب "لسان العرب" لکھتے ہیں :

"وكان الحسن یقول فی قوله تعالیٰ ﴿ ومن کل شیء

خلقنا زوجین ﴾ (الذاریات : ۴۹) السماء زوج ، والارض

زوج ، والششاء زوج ، والصیف زوج ، واللیل زوج ،
والنہار زوج ۔"

" اور حسن (بصری) اللہ تعالیٰ کے فرمان : ﴿ ومن کل شیء

خلقنا زوجین ﴾ کی تفسیر میں فرمایا کرتے تھے:

" آسمان زوج، زمین زوج، سردی زوج، گرمی زوج، رات زوج، اور دن

زوج۔" (لسان العرب ، مادہ زوج)

ثمنیة افراد :

مذکورہ بالا دلائل سے معلوم ہوا کہ لفظ "زوج" یا تو:

1 ایک معنی میں حقیقت اور دوسرے معانی میں مجاز ہے۔

2 یا تمام معانی میں جامع الجہات، مخصوص الجہات یا مشترک ہے۔

اگر "حقیقت" والے احتمال کو ترجیح دی جائے تو ساتواں اور دسواں معنی (ہر وہ فرد

جس کا کوئی ساتھی یا مخالف ہو) "حقیقت" معلوم ہوتا ہے اور باقی معانی مجاز۔ کیونکہ تمام

معانی میں یہی معنی قدرے مشترک ہے۔ پھر "قرین" جہاں بھی آئے اس میں دو احتمال ہو

جو ہیں:

1 ہر جاندار کے لئے مادہ اور مادہ کیلئے "قرین" (ساتھی) ہے۔

2 اور "قرین" کا دوسرا معنی ہے: ہم نوع، ہم جنس، ہم مثل، ساتھی۔

عام مفسرین نے "قرین" کا پہلا معنی مراد لیا ہے۔ اس معنی کے مطابق آیت مبارکہ

کا عربی ترجمہ یوں ہوگا :

"ثمنیة ازواج ﴾ افراد ﴾ من الضان اثین ﴾ الذکر

والانثی ﴾ ومن المعر اثین ﴾ الذکر والانثی ﴾ قل الذکرین

﴿ من الضان والمعز ﴾ حرم ام الانثین ﴾ منہما

﴿ومن الابل اثنتین﴾ الذکر والانثی ﴿ومن البقر اثنتین﴾ الذکر والانثی ﴿قل الذکرین﴾ من الابل والبقر ﴿حرم﴾ ام الانثیین ﴿منھما﴾

”آٹھ زماہ (افراد اور چار جوڑے) دو بھیڑوں میں سے (زماہ) اور دو بکریوں میں سے (زماہ) فرما دو کہ اللہ تعالیٰ نے (بھیڑ و بکری کے) دو حرام کئے ہیں یا دو مادہ..... اور دو اونٹوں میں سے (زماہ) اور دو گائیکوں میں سے (زماہ) فرما دو کہ اللہ تعالیٰ نے (اونٹ اور گائیک کے) دو حرام کئے ہیں یا دو مادہ۔“

اگر ”قرین“ کا یہی ”حقیقی“ معنی مراد لیں، تب بھی بجنس خارج نہیں ہو سکتی، کیونکہ آیت میں ”بقر“ کا زماہ مراد ہے۔ اور بجنس بھی ”بقر“ میں داخل ہے۔ جیسا کہ آئندہ تفصیلات سے واضح ہو گا۔ ان شاء اللہ

اور اگر ”قرین“ کا دوسرا معنی (جنس، نوع، مثل، ساتھی) مراد لیں پھر تو مفہوم بالکل واضح ہے۔ کیونکہ ان آٹھ افراد میں سے ہر ایک کا اسی کی جنس، نوع یا مثل سے قرین و ساتھی موجود ہے۔ جیسا کہ اس کی تفصیل اشتراک کی بحث میں آ رہی ہے۔

”ثمنیة“ اجناس، انواع :

اگر لفظ ”زوج“ کو مشترک مانیں تو مشترک کے کئی معانی میں سے ایک معنی کو دلائل کے لحاظ سے ترجیح دی جاتی ہے۔ جسے ”مؤول“ کہتے ہیں۔ اور اہل اصول کے ہاں یہ بات معروف ہے کہ ”مؤول“ کی دلالت اپنے معنی پر ظنی ہوتی ہے۔ یعنی اس میں غلطی کا امکان موجود ہوتا ہے۔ اور کسی دوسری دلیل کی وجہ سے کسی دوسرے معنی کے راجح ہونے کی گنجائش موجود ہوتی ہے۔

چنانچہ مفسرین نے لفظ ”زوج“ کے تمام معانی میں سے فرودالے معنی کو ترجیح دی ہے۔ جیسا کہ اوپر مذکور ہوا۔

کہتا ہوں کہ یہاں ﴿ثمنیة ازواج﴾ کا معنی اجناس، انواع اور اضراب میں

سے جو بھی مراد لیں اس کی بھی گنجائش موجود ہے۔ چنانچہ ”الموسوعة الفقہیة“ میں اس کی تفصیل کچھ یوں ہے :

”اجمع الفقہاء علی ان الابل والبقر والغنم ہی من الاھنفاً التي تجب فیھا الزکوٰة“

(الموسوعة، ج : ۲۳، ص : ۲۵۰)

”تمام فقہاء متفق ہیں کہ اونٹ، گائیک، بھیڑ، بکری ہی وہ انواع ہیں جن میں زکوٰۃ واجب ہے۔“

دوسری جگہ لکھتے ہیں :

”کل جنس من الابل والبقر والغنم ینقسم الی نوعین . الابل نوعان : العرب . وهی الابل العربیة، وهی ذات سنام واحد، والبختیة : جمع البختیة . وهی ابل العجم والترك، وهی ذات سنامین . والبقر نوعان : البقر المعشاة والجوامیس . والغنم اما ضان، وهی ذات الصوف، واحملتها ضائنة، واما معز، وهی ذات الشعر، واحملتها عنز . والذکر تیس . ويقال للذکر والانثی من الضان والمعز شاة“

(الموسوعة الفقہیة، ج : ۲۳، ص : ۲۵۹)

”اونٹ، گائیک، بکریوں میں سے ہر ایک کی دو قسمیں ہیں۔ اونٹ کی دو قسمیں ہیں : عربی اونٹ، جس کی ایک کوبان ہوتی ہے۔ ”بختانی“، جس کا واحد ”بختیہ“ ہے، یہ فارسیوں اور ترکیوں کا اونٹ ہے، اس کی دو کوبانیں ہوتی ہیں۔ اور گائیک کی بھی دو انواع ہیں۔ معروف گائیک، بجنس۔ اور ”غنم“ کی ایک قسم بھیڑ ہے جو اون والی ہوتی ہے۔ اس کا واحد موش ”ضائنة“ ہے (اور مذکر ”ضائن“۔) کیا ”غنم“ (کی دوسری قسم) بکری ہے جو بالوں والی ہوتی ہے۔ اس کا واحد موش

"عنز" (بکری) اور مذکر "تیسس" (بکرا) ہے۔ بھینس اور بکری میں سے ہر ایک کے زرمادہ کو "شاة" کہا جاتا ہے۔"

میں کہتا ہوں کہ مذکورہ اجناس میں درج ذیل مزید تقسیم ہے:

1 اونٹ : (عربی، فارسی)

2 گائے : (مقتادہ، بھینس)

3 بھینس : (ذنبہ، معروف بھینس)

4 بکری : (میدانی، پہاڑی)

"الموسوعة الفقهية" ، ج : ۲۳ ، ص : ۱۲۹ لا یکرکتب فقہ میں بھی

پہاڑی اونٹ، پہاڑی گائے اور پہاڑی بھینس بکریوں کا تذکرہ موجود ہے۔

اور پودالی تقسیم گھریلو پالتو جانوروں کی ہے۔ اور دوسرے انداز میں یوں بھی تقسیم ہو سکتی ہے کہ مذکورہ بالا اجناس میں سے ہر ایک کی ایک قسم جنگلی بھی ہے اور دوسری گھریلو بھی۔

اس طرح بھی آٹھ اجناس یا انواع بن سکتی ہیں۔

مگر پھر یہ معاملہ صرف حلت کے لئے ہوگا۔ کیونکہ قربانی کے لئے گھریلو مویشی جانور ہی شرط ہیں۔ جیسا کہ تفصیل اپنے مقام پر آئے گی۔ ان شاء اللہ

سابقہ تقابیل سے معلوم ہوا کہ ﴿ثمنیة ازواج﴾ کا معنی "ثمنیة اجناس، انواع" مراد لیما بھی بالکل صحیح ہے۔ اس طرح آیت کا سیاق اگرچہ اہل عرب کے لئے ہے، مگر اپنے جامع مفہوم کی وجہ سے پوری دنیا کے لئے عام ہو گا۔ کو یا آیت کی تفسیر یوں ہوگی :

"﴿ثمنیة ازواج﴾ اجناس و انواع ﴿من الضان الثنین﴾

الضان المعروفة والنعاج ﴿ومن المعز الثنین﴾ المیدانیة

والجبلیة ﴿قل الذکرین﴾ من کل النوعین ﴿حرم ام

الانثیین اما اشتملت علیہ ارحام الانثیین﴾ ﴿ومن

الابل الثنین﴾ العراب والبخاتی ﴿ومن البقر الثنین﴾

البقر المعتادة والجوامیس ﴿قل الذکرین﴾ من کل

النوعین ﴿حرم ام الانثیین اما اشتملت علیہ ارحام

الانثیین﴾"

"آٹھ جنسیں، بھینسوں میں سے دو (ایک قسم ذنبہ (چنگلی والا) دوسری بھینس (جس

کی چنگلی نہ ہو) اور بکریوں میں سے دو (ایک میدانی دوسری پہاڑی)۔ فرمادیں

کیا اللہ تعالیٰ نے (ہر نوع میں سے) دو زحرام کئے ہیں یا دو مادہ یا وہ جو مادہ کے

رحم میں سے ہے؟ اور اونٹوں میں سے دو (عربی و بختی) اور گائیوں میں سے دو

معروف گائیاں اور بھینس۔ فرمادیں کہ اللہ تعالیٰ نے (ہر نوع کے) دو زحرام

کئے ہیں یا دو مادہ؟"

ثمنیة اشباہ ، انظار ، امثال :

لفظ "زوج" کا معنی "کل فرد له نظیر" بھی ہے (دیکھو "زوج" بمعنی ۹)

یعنی ہر فرد جس کا کوئی ہم شکل بھی ہو، اور یہ معنی بھی بالکل صحیح ہے۔ اونٹ کے لئے فارسی

اونٹ، گائے کے لئے بھینس، بھینس کے لئے ذنبہ اور میدانی بکری کیلئے پہاڑی بکری "نظیر،

شبیہ، مثل" ہیں۔

ثمنیة افواج جماعات :

اوپر لفظ "زوج" کا معنی فوج و جماعت بھی گزرا ہے (دیکھو لفظ "زوج" معنی آٹھ)

اور یہ معنی مراد لیما بھی بالکل صحیح ہے۔ کیونکہ مذکورہ بالا آٹھ اجناس کی آگے بہت سی ذیلی

جماعتیں بھی دنیا میں موجود ہیں۔

خلاصہ یہ کہ جب لفظ "ازواج" میں اس قدر وسعت موجود ہے تو اسے بلا دلیل

تھک کر کہاں کہاں انصاف ہے؟

نوٹ : لفظ "زوج" کو مشترک تباہ ماننے کے بجائے "مشترک" جامع الجهات یا

مخصوص الجہات "ماننا زادہ بہتر ہے۔ کیونکہ "مشتراك متباين" کے معانی میں تضاد و تباہی، ہر ایک معنی کے لیے الگ الگ وضع اور ہر ایک معنی پر اس کی دلالت کا برابر ہونا ضروری ہے۔ جبکہ لفظ "زوج" کے اندران میں سے کوئی بھی خصوصیت موجود نہیں۔ البتہ اس لفظ میں "جامع الجہات یا مخصوص الجہات" والی تمام خصوصیات موجود ہیں۔ واللہ اعلم
تیسری دلیل

تفسیر "تدبر قرآن" میں ﴿ثمنیۃ ازواج﴾ کی نحوی ترکیب

مولانا امین احسن اصلاحی کے نزدیک ﴿ثمنیۃ ازواج﴾ کا مفہوم یہ ہے کہ آٹھ (۸) زماہہ کھاؤ۔ چاہے قربانی کر کے یا ایسے ہی ذبح کر کے تو اس کا صاف مطلب یہ ہے کہ بھینس ان آٹھ (۸) زماہہ میں شامل نہیں لہذا اس کی قربانی جائز نہیں۔

ان کے ہاں اس آیت کی عربی تفسیر یوں ہے: (کلوا ثمنیۃ ازواج)

تیسری دلیل کا پہلا جواب:

"کلوا" کا صحیح مفہوم:

اصل بات یہ ہے کہ اس "کلوا" سے پہلے ایک اور "کلوا" بھی ہے، جو باغات وغیرہ کے تذکرے کے بعد آیا ہے۔ یہ دوسرا "کلوا" ہے، جو جانوروں کے تذکرے کے بعد وارد ہوا ہے۔ پہلے "کلوا" میں اللہ تعالیٰ نے غیر جاندار چیزوں: مثلاً پھلوں، خوردنی اشیاء وغیرہ کی حالت بیان فرمائی ہے، اور دوسرے "کلوا" میں حلال جانوروں کی حالت بیان فرمائی ہے۔ اور عرب میں یہی تین جنسیں "ابل، بقر و غنم" معروف تھیں۔ اسی لئے اللہ تعالیٰ نے بطور مثال ان کا تفصیلی تذکرہ کر کے مشرکین سے سوالات کئے ہیں اور انہیں غور و فکر کی دعوت دی ہے۔

تیسری دلیل کا دوسرا جواب:

"کلوا" کا جامع مفہوم:

اگر "ثمنیۃ" کو "کلوا" کی وجہ سے ہی منسوب پڑھنا ہے تو پھر "من" جارہ اپنے مابعد سمیت موصوف مجزوف (رزقا) کی صفت ہوگا، اور تقدیر عبارت یوں ہوگی:

(کلوا رزقا کائننا مما رزقکم اللہ..... ثمنیۃ ازواج)

اور آیت کا ترجمہ یوں ہوگا:

"کھاؤ ان مویشی چوپایوں سے جو اللہ نے تم کو دیے ہیں یعنی آٹھ زماہہ۔"

مطلب یہ کہ پھلوں، خوردنی اجناس اور جانوروں سب کو پیدا کرنے والا اللہ ہے، اور اللہ تعالیٰ نے چند چیزوں کے سوا سب چیزیں تمہارے لئے حلال قرار دی ہیں۔ پھر تم کیوں کہتے ہو کہ فلاں جانور کا زحرام ہے اور فلاں کا مادہ؟

اس طرح آیت اپنے سیاق پر بھی پوری اترتی ہے اور اس کا عموم بھی تنگ نہیں ہوتا، اور آٹھ زماہہ کی مثال بھی عرب معاشرے پر فٹ بیٹھتی ہے۔ واللہ اعلم
تیسری دلیل کا تیسرا جواب:

مولانا اصلاحی کے نزدیک بھینس "بھیمة الانعام" میں داخل ہے۔

مولانا اصلاحی کی یہ نحوی ترکیب آپ کو کوئی فائدہ نہیں دے سکتی۔ کیونکہ ان کے

زردیک بھینس "الانعام" میں نہ سہی، "بھیمة الانعام" میں ضرور شامل ہے۔ جیسا کہ اس کی تفصیل چھٹی دلیل کے پہلے جواب میں "بھیمة الانعام" کی تفسیر کی بابت "نواں قول" کے ذیل میں آ رہی ہے۔ ان شاء اللہ
چوتھی دلیل

فعل رسول اللہ ﷺ وعمل صحابہؓ سے عدم ثبوت

بھینس کی قربانی چونکہ رسول اللہ ﷺ اور صحابہ کرام رضی اللہ عنہم کے عمل سے

ثابت نہیں، لہذا جائز نہیں۔

چوتھی دلیل کا پہلا جواب:

سنت اور جواز میں فرق:

قربانی کے جانوروں کی بنیاد چونکہ قرآنی نص ﴿بہیمۃ الانعام﴾ پر قائم ہے، لہذا بھینس کی تصریح کی بابت فعل رسول ﷺ و عمل صحابہ رضی اللہ عنہم اجمعین کا مطالبہ درست نہیں۔ کیونکہ ایک تو اس کے جواز کے لیے قرآنی نص ہی کافی ہے۔ دوسرا شریعت میں بہت سے امور ایسے ہیں جنہیں رسول اللہ ﷺ نے نہ خود کیا اور نہ ہی کرنے کا حکم دیا ہے۔ مگر ایسے جامع اصول بیان فرمادیئے ہیں جن کی روشنی میں ہر چلنے والا شرعی راستہ آسانی سے متعین کر سکتا ہے، جس کی شریعت میں بے شمار مثالیں موجود ہیں۔ نمونہ کے طور پر چند مثالیں حاضر خدمت ہیں۔

1 مکمل ماہ رمضان کا باجماعت قیام :

یہ اگرچہ مسنون نہیں، مگر جائز ضرور ہے۔ کیونکہ فرض ہونے کا جو خطرہ تھا وہ عمل گیا ہے۔ (بخاری، کتاب صلوٰۃ التراويح، ح: ۲۰۱۲)

2 قنوت وتر میں مقتدیوں کا آمین کہنا :

رسول اللہ ﷺ سے قنوت وتر ثابت ہے۔ مگر امام کا اونچی آواز سے، ہاتھ اٹھا کر قنوت کرنا اور مقتدیوں کا پیچھے بہ آواز بلند آمین کہنا مسنون نہیں، مگر قنوت نازلہ اور کچھ آثار صحابہؓ کو بنیاد بنا کر جائز ضرور ہے۔

(مرآۃ المفاتیح، شرح مشکاة المصابیح، ج: ۳، ص: ۱۷۵، ح: ۸۶۷)

3 مقتدیوں کا بعض قرآنی آیات کا جواب دینا :

بعض آیات مثلاً ﴿سبح اسم ربك الاعلیٰ﴾ وغیرہ کا مقتدیوں کی طرف سے جواب دینا عمل صحابہؓ سے ثابت نہیں۔ کیونکہ امام یا اکیلے قاری کا آیات رحمت اور آیات عذاب پر ٹھہرنا اور مناسب موقع پر مناسب جواب دینا یا دعائیں کرنا ثابت ہے، نہ کہ مقتدیوں اور سامعین کا۔ (مسلم، ح: ۱۱۴، سنن ابی داؤد، ح: ۸۷) اس طرح کی احادیث کو بنیاد بنا کر مقتدی کے جواب کو جائز قرار دیا گیا ہے۔ دل میں پڑھنا بہتر ہے، تا کہ دوران قرأت امام کے پیچھے آواز بلند نہ ہو۔ کیونکہ رسول اللہ

ﷺ نے فرمایا:

((لا تفعلوا الا بفاتحة الكتاب ، فانه لا صلوة لمن لم یقرا بها))

(سنن ابی داؤد، کتاب لصلوة، باب من نزل الفرة فی الصلوة، ح: ۸۱۸)

”امام کے پیچھے سورۃ فاتحہ کے سوا اور کچھ نہ پڑھو۔ کیونکہ اس آدمی کی کوئی نماز نہیں جس نے سورۃ فاتحہ نہ پڑھی۔“

4 لاؤ ڈوسٹیکر کا استعمال :

ڈوسٹیکر تو ایجاد ہی نئی ہے۔ مگر آپ ﷺ نے حضرت بلالؓ کے بارے میں فرمایا تھا کہ اس کی آواز لمبی ہے اور بلند بھی۔ (سنن ابن ماجہ، ح: ۷۱۰، پیر غرض ڈوسٹیکر پوری کر رہا ہے، لہذا جائز ہے، اگرچہ سنت طریقتہ ڈوسٹیکر کے بغیر ہے۔

تو بھینس کی قربانی چونکہ قربانی کے اصولوں پر فٹ ہے، لہذا مسنون نہ سہی مگر جائز اور قرآنی نص ﴿بہیمۃ الانعام﴾ کے عموم کے تحت داخل ہونے کی وجہ سے مخصوص ضرور ہے۔

چوتھی دلیل کا دوسرا جواب :

عدم نقل سے عدم ثبوت، عدم نقل سے عدم وجود اور عدم جواز لازم نہیں آتا :

اہل اصول کا مسلمہ اصول ہے کہ ”کسی چیز کے منقول نہ ہونے سے اس کے ثبوت کا نہ ہونا، اور کسی چیز کے منقول نہ ہونے سے اس کے وجود کا نہ ہونا لازم نہیں آتا۔“

مثلاً حضرت ابن مسعود رضی اللہ عنہ کی ترک رفع الیدین والی حدیث کے بارے میں اہل حدیث حضرات کی طرف سے ایک جواب یہ بھی دیا جاتا ہے کہ اگر اس حدیث میں باقی مقامات کے رفع الیدین کا ذکر نہیں، تو اس کا یہ مطلب نہیں کہ باقی جگہوں والی رفع الیدین ہے ہی نہیں۔ اسی طرح کسی چیز کے صحابہؓ کے دور میں عدم وجود سے عدم جواز بھی ضروری نہیں۔ مثلاً ریل گاڑی وغیرہ جدید سواریاں مسنون نہیں، مگر قرآن مجید کے عموم :

﴿وَيَخْلُقُ مَا لَا تَعْلَمُونَ﴾ (النحل: ۸)

”اور اللہ وہ چیزیں بنائے گا جن کو تم نہیں جانتے۔“

کے تحت جدید سواریوں پر سواری کرنا ہر ایک عالم نے جائز قرار دیا ہے۔

اسی طرح بھینس کا زکوٰۃ کے معاملہ میں بھی ذکر نہیں، مگر زکوٰۃ کے مسئلہ میں تو آپ بھی بھینس کو گائے کے حکم میں شامل سمجھتے ہیں۔ (فضاوی اہل حدیث، ج: ۲، ص: ۱۹۷)

نوٹ: قربانی کی بنیاد چونکہ قرآنی نص ﴿بِهِمۃِ الْاَنْعَامِ﴾ پر قائم ہے، لہذا فعل رسول ﷺ و عمل صحابہؓ کا مطالبہ کرنا کوئی زیادہ وزن نہیں رکھتا، جبکہ اس مسئلہ پر امت کا اجماع بھی منعقد ہو چکا ہے۔

چوتھی دلیل کا تیسرا جواب:

انفعال رسول ﷺ میں کئی پہلوؤں کی گنجائش ہوتی ہے۔

اس میں کوئی شک نہیں کہ رسول اللہ ﷺ ہمارے لئے بہترین نمونہ ہیں۔ مگر ساتھ یہ بھی ایک مسلمہ حقیقت ہے کہ رسول اللہ ﷺ کے انفعال کئی قسم کے ہو سکتے ہیں جن میں سے ہر ایک فعل کا حکم الگ ہوتا ہے مثلاً۔

1 جبلی و فطری فعل:

آپ ﷺ کا چلنا پھرنا، اٹھنا بیٹھنا وغیرہ۔ اس فعل کا حکم یہ ہے کہ امت کے لئے مباح ہے ضروری نہیں۔

2 عادی فعل:

آپ ﷺ کا اپنی قوم کی عادات و رواج کے مطابق کوئی کام کرنا جس کا شریعت سے تعلق نہ ہو۔ مثلاً پگڑی، جبہ وغیرہ۔ یہ بھی امت کے لئے مباح ہے ضروری نہیں۔

3 دنیاوی فعل:

وہ فعل جو آپ ﷺ نے کوئی نفع حاصل کرنے یا کوئی نقصان دور کرنے کی خاطر

کیا ہو، مثلاً سنگی لگوانا، دو آئی بیٹا اور پلانا وغیرہ۔ یہ بھی امت کے لئے مباح ہے۔

4 اختصاصی فعل:

وہ فعل جو آپ ﷺ کا خاصہ ہو، مثلاً چار سے زیادہ شادیاں کرنا۔ امت کے لئے یہ فعل ممنوع ہے۔

5 بیانی فعل:

وہ فعل جو شریعت کے کسی مجمل حکم کی وضاحت کرے، مطلق کو متعین اور عام کو خاص کرے۔ اس کا حکم فعل "مبین" والا ہوگا۔ یعنی جس طرح کا معاملہ یہاں بیان۔

6 فعل مجرد:

وہ فعل جس کا مذکورہ بالا اقسام سے تعلق نہ ہو۔ آگے پھر اس فعل کی دو اقسام ہیں:

(۱) معلوم الصفة (۲) مجهول الصفة

(۱)..... فعل معلوم الصفة:

وہ فعل ہے جس کا حکم امت کو آپ ﷺ کے لئے تو معلوم ہے، مگر امت کے لئے معلوم نہ ہو۔ جمہور آئمہ کے نزدیک اس فعل کا امت کے لئے وہی حکم ہے جو آپ ﷺ کے لئے ہوگا۔ چاہے فرض، مستحب یا مباح۔

(۲)..... فعل مجهول الصفة:

وہ فعل ہے جس کا حکم نہ ہمیں آپ ﷺ کے لئے معلوم ہو اور نہ ہی امت کے لئے، کہ فرض ہے، مستحب یا مباح تو اس کے حکم کے بارے میں امت میں چار اقوال ہیں۔

اگر اس فعل کا تعلق اللہ کا قرب حاصل کرنے سے ہو تو:

1 نبی ﷺ و اہل بیت دو نوبتوں پر واجب ہے 2 مستحب

3 مباح 4 توقف کریں گے

احتیاطاً دوسرا قول راجح ہے۔ (تیسیر الاصول: حافظ ثناء اللہ زاہدی حفظہ اللہ۔

ص ۱۹۵-۱۹۸)

افعال رسول ﷺ اور مسئلہ قربانی :

قربانی کے مسئلہ میں فعل رسول اللہ ﷺ کے پہلے چار اقسام تو مراد نہیں ہو سکتے۔ اور پانچویں قسم (بیانی فعل) کو قرآنی نص "الانعام" یا "بھیمة الانعام" کا بیان کر دینا اور نہ دینا دونوں احتمال ہو سکتے ہیں۔ یہاں اگر فعلوں کی پانچویں قسم مراد لے کر رسول اللہ ﷺ کے قربانی والے فعل کو قربانی کے جانوروں (الانعام) یا (بھیمة الانعام) کا بیان قرار نہ بھی دیں تب بھی صحیح ہے۔ کیونکہ "الانعام" کی وضاحت قرآن مجید نے اور "بھیمة" کی وضاحت لغت نے کر دی ہے۔ جس میں بھینس بھی شامل ہے۔ جیسا کہ تفصیل چھٹی دلیل میں آ رہی ہے۔ ان شاء اللہ۔

اور اگر قربانی کے افعال کو "بھیمة الانعام" کے بیان پر محمول کریں تو یہ صرف عرب معاشرے کے لئے ہوگا۔ اگر ایسا نہ ہوتا تو آپ ﷺ "مسننة" (دودانتا) نکرہ ارشاد نہ فرماتے۔

مزید برآں اگر رسول اللہ ﷺ کے قربانی والے فعلوں کو قرآنی نص "بھیمة الانعام" کے بیان پر محمول کر لیں تو چونکہ قربانی راجح مسلک کے مطابق سنت مؤکدہ ہے، لہذا جانوروں کا بیان انتخاب پر محمول ہوگا۔

اگر قرآنی نص "بھیمة الانعام" کے عموم کو فعل رسول اللہ ﷺ سے خاص مراد لیں تو یہ ٹھیک نہیں۔ کیونکہ اگر وہی مخصوص جانور مراد ہوتے تو زکوٰۃ کے معاملہ میں امت بھینس کو شامل نہ کرتی۔

اور اگر "بھیمة الانعام" کو فعل رسول اللہ ﷺ سے متفید مانیں تب بھی درست نہیں۔ کیونکہ خود آپ ﷺ نے "مسننة" نکرہ ارشاد فرمایا ہے۔

باقی رہا فعل کی چھٹی قسم "فعل مجرد" کا معاملہ تو حضرت الاستاد حافظ ثناء اللہ الزاہدی رحمہ اللہ نے اس کی دو قسمیں لکھی ہیں۔

میں کہتا ہوں کہ اس کی دو قسمیں نہیں بلکہ چار قسمیں ہنی ہیں۔

(۱).....معلوم الطرفین: یعنی امت کو اس فعل کا حکم اپنے اور اپنے نبی ﷺ دونوں کے متعلق معلوم ہے۔ مثلاً:

"ضحی" (چاشت) کی نماز آپ ﷺ کے لئے بھی نفل اور امت کے لئے بھی نفل۔ اسی وجہ سے آپ ﷺ نے اس پر دوام نہیں فرمایا۔ (ترمذی، کتاب الصلاة، باب ما جاء فی صلوة الضحی، ح: ۴۷۷)

(۲).....معلوم للنبی ﷺ ومجهول للامة: یعنی امت کو اس فعل کا حکم اپنے نبی ﷺ کے متعلق تو معلوم ہے، خود اپنے متعلق معلوم نہیں۔ مثلاً بیت اللہ کے اندر آپ ﷺ کا نماز پڑھنا۔ امام ترمذی نے کتاب الحج، باب ما جاء فی الصلوة فی الکعبة، ح: ۸۷۴ میں جوحد بیث نقل کی ہے۔ اس سے معلوم ہوتا ہے کہ آپ ﷺ کے لئے جواز تھا۔ آپ ﷺ کی وساطت سے امت کے لئے بھی جائز ہو گیا۔ ورنہ الگ سے اس کا حکم میری معلومات کے مطابق امت کے لئے معلوم نہیں، بلکہ بعد میں آپ ﷺ کا اس فعل پر افسوس کرنا جامع ترمذی (حدیث: ۸۷۳) وغیرہ کتب حدیث میں ثابت ہے۔

(۳).....مجهول للنبی ﷺ ومعلوم للامة: یعنی اس فعل کا حکم امت کو اپنے لئے تو معلوم ہے، لیکن اپنے نبی ﷺ کے لئے معلوم نہیں۔ مثلاً ایک مرتبہ آپ ﷺ کی صبح والی نماز نہ گئی، جس کی ایک رکعت آپ ﷺ نے حضرت عبدالرحمان بن عوفؓ کی امامت میں ان کے پیچھے ادا فرمائی۔

(النسائی، کتاب الطهارة، باب کیف المسح علی العمامة، ح: ۱۰۹) اب آپ نبی ﷺ تھے۔ آپ ﷺ کے لئے تو ہمیں اس فعل کا حکم معلوم نہیں، مگر ہم امتیوں کے لئے امام کی اقتداء میں رہ جانے والی رکعت کا حل معلوم ہو گیا۔

(۴).....مجهول الطرفین: ہم امتیوں کو نہ اپنے نبی ﷺ کے متعلق اس فعل کا حکم معلوم ہے اور نہ اپنے متعلق۔ مثلاً:

امت کو نماز جمعہ کے بعد چار رکعات پڑھنے کا حکم ہے، مگر خود آپ ﷺ نے دو پڑھی ہیں۔

(مسلم، کتاب الجمعة، فصل فی استحباب اربع رکعات اور رکعتین بعد الجمعة، ح: ۲۰۳۸ - ۲۰۳۹)

ان دو رکعات کا حکم نہ ہمیں امت کے متعلق معلوم ہے اور نہ ہی اپنے نبی ﷺ کے متعلق۔

فعل مجرد کی باقی تین اقسام میں فعل رسول ﷺ کا حکم متعین کرنا مشکل نہیں۔ صرف آخری قسم یعنی "مجهول الطرفين" میں مشکل پیش آسکتی ہے، مگر میری تحقیق میں اگر اس فعل کا تعلق عبادت سے ہے تو ان چاروں صورتوں میں مستحب، ورنہ مباح۔

خلاصہ یہ کہ اگرچہ نبی اکرم ﷺ نے کسی فعل پر دوام ہی فرمایا ہو، جب تک کوئی قرینہ و دلیل خارجی قائم نہ ہو، اس سے کسی معاملہ کی فرضیت ثابت نہیں ہوتی۔ مثلاً کسی بھی صحیح و حسن روایت سے ابتداء نماز، رکوع جاتے اور رکوع سے سر اٹھانے وقت آپ ﷺ سے ترک رفع الیدین ثابت نہیں۔ بلکہ دوام ہی ثابت ہے۔ مگر اس کے باوجود جمہور امت نے اسے نماز کی سنن میں شمار کیا ہے۔ اور امام ابن خزیمہ نے بھی حدیث:

(صلوا کما رأیتمونی اصلی) کی وجہ سے اسے واجب و فرض قرار دیا ہے نہ کہ مجرد فعل کی وجہ سے۔

(صحیح ابن خزیمہ، ج: ۱، ص: ۲۹۵ - ۲۹۶، کتاب الصلوٰۃ، باب

(۱۴۲) التلیل علی ان النبی ﷺ امر برفع الیدین عند ارادة الركوع

وعند رفع الرأس من الركوع)

ضروری وضاحت:

اس بحث کا ہرگز یہ مطلب نہیں کہ نعوذ باللہ میں رسول اللہ ﷺ کے افعال کی اہمیت کم کر رہا ہوں، بلکہ مقصد یہ ہے کہ افعال سے فرضیت یا وجوب ثابت ہونا دلیل کا محتاج

ہے۔ اور فعل استحباب یا سنت موکدہ کے درجہ میں ہوتا ہے۔

اور اس کا یہ مطلب بھی نہیں کہ چونکہ سنت ہے یا مستحب، لہذا کیا ہی نہ جائے۔ بلکہ مطلب یہ ہے کہ اگر کسی مجبوری یا مہم ضرورت اس فعل کو اختیار نہیں کر سکتا تو اس پر کوئی حرج نہ ہوگا۔

مزید خلاصہ یہ ہے کہ قربانی کے جانوروں کے انتخاب کے بارہ میں سوائے مینڈھے کے کسی اور جانور کا فائق ہونا ثابت نہیں۔ (سرمدی، ح: ۹۹، مکتلہ مسنون جانوروں کو سنت کی وجہ سے فوقیت حاصل ہوگی۔ در نہ قربانی کے جامع اصول ﴿بھیمة الانعام﴾ پر کوئی حرج نہیں۔

چوتھی دلیل کا چوتھا جواب:

افعال میں "مفہوم مخالف" مراد نہیں ہوتا:

یہ کہنا کہ جو چیز فعل رسول اللہ ﷺ اور افعال صحابہ سے ثابت ہے وہ تو مسنون اور جائز ہے اور باقی ناجائز۔ یہ مفہوم مخالف کی ایک شکل ہے۔ مگر واضح رہے کہ "مفہوم مخالف" کلام میں تو ثابت ہے فعل میں ثابت نہیں۔ ہاں اگر خارجی دلائل رہنمائی کر دیں تو الگ بات ہے۔

چوتھی دلیل کا پانچواں جواب:

عید الاضحیٰ کی قربانی میں صرف مینڈھا مسنون ہے

واضح رہے کہ عید الاضحیٰ کے موقع پر تمام دنیا میں ذبح کی جانے والی قربانی کو "اضحیہ" کہتے ہیں، اور حج کی منیٰ والی قربانی کو، یا کوئی آدمی خود اپنے گھر میں رہے اور کسی جانے والے کے ہاتھ بیت اللہ کی طرف قربانی بھیج دے تو اسے "ھدی" کہتے ہیں۔

"ھدی" میں کچھ ایسی خصوصیات پائی جاتی ہیں جو "اضحیہ" میں موجود نہیں۔ اسی وجہ سے "ھدی" کے کچھ منفرد احکام ہیں مثلاً:

(۱)..... اونٹ، گائے، بھینس اور بکری میں سے جو بھی جانور ہو اس کے گلے میں جو تینوں کا ہار

ڈالا جاتا ہے، جو اس بات کی علامت ہوتا ہے کہ یہ بیت اللہ کی طرف جانے والی قربانی ہے، اسے کچھ نہ کہا جائے۔

(بخاری، کتاب الحج، باب : ۱۰۸، قتل القلائد للبدن والبقر

وباب (۱۱۰) تقلید الغنم)

(۲)..... اگر "ہدی" اونٹ اور گائے سے ہو تو ہمارے ساتھ "اشعار" بھی کیا جائے گا۔ یعنی اونٹ اور گائے کے دائیں پہلو سے چمچا کر خون نکال کر اس کے پہلو پر مل دیا جاتا ہے۔ یہ بھی بیت اللہ کی قربانی کی علامت ہے۔

(بخاری، کتاب الحج، باب : ۱۰۷، قتل القلائد للبدن والبقر

، ح : ۶۹۷ - ۱۶۹۸، باب ۱۰۸ اشعار البدن مع شرح فتح

الباری، ح : ۱۷۰۱ - ۱۷۰۴)

(۳)..... اگر "ہدی" راستے میں ٹھک کر چلنے سے عاجز آجائے تو اسے وہیں ذبح کر کے چھوڑ دیا جائے گا، اور "ہدی" والا اسے نہ خود کھا سکتا اور نہ ہی اپنے کسی ساتھی کو کھلا سکتا ہے۔ وہاں بعد میں آنے والے اسے کھا سکتے ہیں۔

(مسلم، کتاب الحج، باب ما یفعل بالہدی اذا عبط فی الطريق

، ح : ۲۱۶ - ۳۲۱۸)

(۴)..... حج تمتع حج قرآن دونوں میں "ہدی" فرض ہے۔ (سورۃ البقرۃ : ۱۹۲)

اور "اضحیۃ" میں آپ ﷺ نے اونٹ اور گائے کے سات سات حصے بیان فرمائے ہیں۔ مگر خود مینڈھے ذبح فرمائے ہیں (ابو داؤد، کتاب الضحایا، باب البقر والجزور عن کم یجزی، ح : ۲۸۰۷، بخاری، کتاب الاضاحی، باب اضحیۃ النبی ﷺ بکبشین افرنین، ح : ۵۵۵۳ - ۵۵۵۴)۔

اگرچہ "ہدایا" اور "ضحایا" کے احکام میں کافی اشتراک ہے، مگر یہ ماننا پڑے گا کہ مینڈھے کے سوا باقی جانوروں کو عید الاضحیٰ کی قربانی میں ذبح کرنا "ہدی" سے لیا گیا ہے۔

اب مائتین یا تو "اضحیۃ" میں بھی ہر جانور کے بارہ میں لگ لگ نص پیش کریں، یا قرآنی نص "بھیمة الانعام" کے عموم کو ٹھک نہ کریں۔

بند دروازہ کھولنے کا طعنہ :

اس میں کوئی شک نہیں کہ شریعت نے جن دروازوں کو بند کیا ہے ان کو کھولنا بدعت ہے۔ مگر یہ بھی ایک حقیقت ہے کہ شریعت نے جہاں وسعت اختیار کی ہے، اسے ٹھک کرنا بھی ظلم ہے، اسی وجہ سے رسول اللہ ﷺ نے فرمایا ہے :

((بشروا ولا تنفروا۔ يسروا ولا تعسروا))

(بخاری، کتاب الاحکام، باب امر الوالی اذا وجہ امیر بن الی

موضع ان ینطاوعوا ولا ینعاصبا، ح : ۷۱۷۲)

"خوشخبری سنانا، نفرت نہ دلانا۔ آسانی کرنا، تنگی نہ کرنا۔"

اب "بھیمة الانعام" کے عمومی عرف کو بلا دلیل عربوں سے خاص کرنا کھلے دروازے کو بند کرنا ہے۔ سچ ہے "الناچور کو تو ال کو ڈانٹنے"۔

بدعت کا طعنہ :

رسول اللہ ﷺ نے بدعت کی تعریف یوں بیان فرمائی ہے:

((من احدث فی امرنا هذا ما لیس منہ فہو رد))

(بخاری، کتاب الصلح، باب اذا اصطلحو علی صلح جور فالصلح

مردود، ح : ۶۹۷ مسلم کتاب الاضحیۃ باب نقض الاحکام

الباطلة ومحدثات الامور، ح : ۴۹۲)

"جو ہمارے اس ویش معاملہ میں ایسی چیز ایجاد کرتا ہے جو اس میں سے نہیں، وہ

چیز مردود ہے۔"

جب بھینس قرآنی نص "بھیمة الانعام" میں داخل ہے تو پھر اس کے احکام کیسے بدعت ہو سکتے ہیں؟ جب کہ زکوٰۃ کے معاملے میں تو آپ نے بھی یہ بدعت قبول کی ہے۔

(فتاویٰ اہل حدیث، ج : ۲، ص : ۱۹۷)

فساد کا طعنہ :

انسان میں یہ فطری کمزوری ہے کہ جس چیز سے وہ واقف نہیں ہوتا اس کا انکار کر دیتا ہے، حالانکہ یہ عادت عقل و تحقیق اور علم و بصیرت کے بالکل خلاف ہے۔ اسی وجہ سے جب انبیاء کرام علیہم السلام لوگوں کے سامنے حق پیش کرتے ہیں تو اکثریت انکار ہی کرتی ہے۔ بعد میں جن کے دلوں میں صحیح اور اک ہوتا ہے، آخر کار حقیقت کو تسلیم کر لیتے ہیں۔ اگر اس تحقیق سے لوگوں کو نفرت ہے اور فساد مچاتے ہیں تو اس میں ان کا اپنا قصور ہے نہ کہ تحقیق کا۔ تحقیق کا قصور اس وقت بنتا ہے جب دلائل سے غلط ثابت کر دیں۔

پانچویں دلیل

بھینس تو قینی جانور نہیں، لہذا اس کی قربانی جائز نہیں

پانچویں دلیل کا جواب :

اصل جواب سے پہلے لفظ "توقیفی" کو کچھ لیٹا ضروری ہے، تا کہ مسئلہ آسانی سے سمجھا جاسکے۔

لفظ "توقیفی" کی تحقیق :

"توقیف" اصل میں (و، ق، ف) سے بنا ہے، جس کا معنی ہے ٹھہرنا۔ "وَقَفَ" کسی کو ٹھہرانا، کھڑا کرنا۔ جب کوئی چلتے آدھی کو ٹھہراتا یا کھڑا کرتا ہے تو عام طور پر اس سے کوئی اہم بات پوچھتا یا بتاتا ہے۔

پھر یہیں سے وسعت پیدا ہو کر صرف مطلع کرنے، خبر دینے اور واقفیت کرانے کے معنی میں یہ لفظ استعمال ہونے لگا۔

چونکہ رسول بھی گمراہی پر چلنے والی قوم کو کھڑا کر کے، بڑے اہتمام کے ساتھ اسے ہدایت پر آنے اور گمراہی سے بچنے پر مطلع کرتا ہے۔ اللہ کی رضا کو حاصل کرنے اور اس کے غضب سے بچنے کا علم صرف رسول سے حاصل ہوتا ہے، اسی وجہ سے رسول کے دینے ہوئے

علم کو "علم توقیفی" کہتے ہیں۔

"توقیف" کے طریقے :

اللہ کے رسول ﷺ کا دیا ہوا علم ہمیں دو طریقوں سے توقیف ہوا (ملا) ہے۔

1 قرآن مجید 2 سنت

اور محدثین کے ہاں سنت سے مراد (الطريقة المسلوكة في الدين) یعنی

دین پر چلنے کا جاری طریقہ، جسے قرآن مجید نے ﴿ملة ابيكم ابراهيم﴾ سے تعبیر کیا ہے۔ یعنی اپنے باپ ابراہیم کی ملت (طریقے) کی پیروی کرو۔

قرآن مجید اور محدثین کے بیان کی روشنی میں سنت کی تعریف یوں ہو سکتی ہے۔

سنت سے مراد ملت ابراہیمی کا وہ طریقہ (ڈھانچا، فریم ورک) ہے جسے رسول اللہ ﷺ نے اپنی امت میں تجدید، اصلاح، تصویب و توضیح اور بعض اضافوں کے ساتھ دین کی حیثیت سے جاری فرمایا ہے، جس میں اعتقاد و عمل دونوں چیزیں شامل ہیں۔ اس کے مد مقابل اصل بدعت کا طریقہ ہے۔

اضافہ کی مثال اذان، عید الفطر اور اس کی نماز، عید الاضحیٰ کی نماز اور قربانی ہے۔

ان اضافوں کے لئے بھی قرآن مجید میں اشارات موجود ہیں۔ مثلاً اذان کے لئے ﴿اذا نودي للصلاة من يوم الجمعة﴾ (سورة الجمعة : ۹) عید الاضحیٰ کے لئے ﴿فصل لربك واتحر﴾ (سورة الكوثر : ۲) ﴿ان صلاتي ونسكي﴾ (سورة الانعام : ۶۶) اور عید الفطر کے لئے ﴿ولشكروا الله على ما هداكم ولعلكم تشكرون﴾ (سورة البقرة : ۱۸۵) سنت کی مذکورہ بالا تعریف کی روشنی میں قربانی کو لیجئے۔

"ہدی" "ضحیہ" اور ملت ابراہیمی :

ماہعین کی چوتھی دلیل کے پانچویں جواب کے ذیل میں "ہدی" اور "ضحیہ" کا فرق گزر چکا ہے، جس میں بتایا جا چکا ہے کہ "ہدی" بیت اللہ کی طرف جانے والی

قربانی اور "ضحیہ" عید الاضحیٰ کے موقع پر ذبح کی جانے والی عام قربانی کو کہتے ہیں۔
اب یہاں ہم مسئلہ توفیق کی حیثیت سے ان دونوں قربانیوں کی بنیادوں کے متعلق بحث کرتے ہیں، جس سے بپاسانی واضح ہو جائے گا کہ ان دونوں سنتوں یا عبادات کا ملت ابراہیمی سے رشتہ کیسے قائم ہے؟
قرآن مجید میں "ہدی" کا مأخذ :

چنانچہ "سورۃ الحج" میں "ہدی" وضاحت کے ساتھ اور ملت اسلامیہ کی "اضحیہ" اشارہ کے ساتھ مذکور ہے۔ اس اجمال کی تفصیل کچھ یوں ہے۔

﴿وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلٰى مَا رَزَقْنَاهُمْ مِنْ بَهِيمَةِ الْاِنْعَامِ﴾ (سورۃ الحج : ۲۷، ۲۸)

"اور لوگوں میں حج کی منادی کرو، تاکہ وہ تیرے پاس پیدل اور ہرگز وراؤنی پر دور دراز کے ہر راستے سے آئیں، تاکہ وہ اپنے بہت سے مفادات میں حاضر ہوں، اور جو مویشی جانور اللہ نے ان کو دیئے ہیں ان پر معروف دنوں میں (بوقت ذبح) اللہ کا نام لیں۔"

غور کرنے سے اس آیت سے درجہ ذیل باتیں معلوم ہو رہی ہیں :

- 1 "ویذکروا" کا تعلق "لیشہدوا" سے ہے۔ جو اس بات کی دلیل ہے کہ اس آیت میں صرف "ہدی" کا تذکرہ ہے نہ کہ عام قربانی کا۔
- 2 جو جانور اللہ کا نام لے کر ذبح کیا گیا ہو، وہ ملت ابراہیمی کے توحید والے طریقے پر ہے، ورنہ وہ شرک والے طریقہ پر ذبح ہوا ہے۔
- 3 جو "ہدی" عبادت ہے اسے معلوم دنوں کے ساتھ خاص کیا گیا ہے۔ پورا سال ذبح ہونے والے جانوروں کو "ہدی" نہیں کہا جائے گا، اگرچہ وہ حرم ہی میں ذبح کیوں نہ ہوں۔

- 4 "ہدی" کے لئے "بہیمۃ الانعام" شرط ہیں۔
 - 5 ﴿علیٰ ما رزقنہم﴾ کا مطلب ہے کہ وہ گھریلو یا تو مویشی، تمہارے قبضے میں ہوں۔ ان کو حاصل کرنے کی خاطر شکار نہ کرنا پڑے۔
- قرآن مجید میں "ضحیہ" کا مأخذ :

1 ﴿وَلِكُلِّ اُمَّةٍ جَعَلْنَا مَنْسَكًا لِّذِكْرِ اسْمِ اللّٰهِ عَلٰى مَا رَزَقْنَاهُمْ

من بَهِيمَةِ الْاِنْعَامِ﴾ (سورۃ الحج : ۳۴)

"اور ہم نے ہر امت کے لئے قربانی بنائی، تاکہ جو مویشی جانور اللہ نے ان کو دیئے ہیں ان پر (بوقت ذبح) اللہ کا نام لیں۔"

2 ﴿فَصَلِّ لِرَبِّكَ وَانْحَرْ﴾ (سورۃ الکوثر : ۲)

"پس آپ اپنے رب کے لئے نماز پڑھیں اور قربانی کریں۔"

3 ﴿قُلْ اِنْ صَلَوٰتِي وَنَسْكَى وَمَحِيَاى وَمَمَاتِي لِلّٰهِ رَبِّ الْعَالَمِيْنَ﴾ (سورۃ الانعام : ۱۶۲)

"کہہ دیجئے: یقیناً میری نماز، میری قربانی، میری زندگی اور میری موت اللہ ہی کے لئے ہے جو جہانوں کو پالنے والا ہے۔"
ان آیات پر غور کرنے سے درج ذیل باتیں معلوم ہو رہی ہیں۔

- 1 ﴿قُلْ اِنْ صَلَوٰتِي وَنَسْكَى.....﴾ اور ﴿فَصَلِّ لِرَبِّكَ وَانْحَرْ﴾ دونوں مقامات پر صلوة (نماز) کا ذکر پہلے آنے سے معلوم ہوا کہ نماز عید پہلے اور قربانی بعد میں ہے۔
- 2 نماز عید کے بعد ہونے والی قربانی کو قرآن مجید کی اصطلاح میں "نسلک، منسلک، منسلک" کہتے ہیں۔
- 3 ﴿وَلِكُلِّ اُمَّةٍ﴾ کے تحت امت محمدیہ بھی آجاتی ہے۔ بلکہ ملت ابراہیمی کی اصل وارث یہی امت ہے۔ اسی وجہ سے قربانی والی سنت اس امت میں باقی امتوں کے مقابلے میں بطریق اولیٰ قیامت تک کے لئے پوری دنیا میں کامل وسعت کے ساتھ جاری ہے۔

4 "نمسکا" مگر ہے، جو بتا رہا ہے کہ ہر علاقہ کے ہر پالتو مویشی کی قربانی جائز ہے۔
5 "زرقہم" کا لفظ صرف پالتو جانوروں کو باقی رکھتا ہے۔ البتہ پالتو جانوروں کی کسی بھی نوع کو خاص نہیں کرتا۔

6 رسول اللہ ﷺ کی بابت "سورۃ الکوثر" میں نماز اور قربانی دونوں کے متعلق واحد مذکر امر کے صیغے آئے ہیں۔ ان میں خطاب صرف اللہ کے رسول ﷺ سے ہے۔ لہذا آپ کے لئے عید کی نماز اور قربانی دونوں فرض ہیں۔ اور امت کے لئے دونوں سنت مودکہ ہیں۔

مزید تفصیل کے لئے دیکھو "سبل السلام شرح بلوغ المرام، باب الاضحیۃ" کی تیسری حدیث کی شرح۔ (ج : ۴، ص : ۹۲، ۹۱)

"ہدی" اور "نسک" کا تقابل:

1 "ہدی" بیت اللہ کی طرف جانے والی قربانی اور "نسک" عام قربانی ہے۔ چاہے بیت اللہ کی طرف جائے یا نہ جائے۔

2 "ہدی" اور "نسک" کے معاملہ میں چار چیزیں مشترک ہیں:

۱- اللہ کا نام لے کر ذبح کرنا۔

۲- گھریلو پالتو حلال مویشیوں سے ہونا۔

۳- قربانی کے ایام "ہدی" میں اصل، اور "نسک" میں "ہدی" سے مأخوذ ہیں۔

۴- جس طرح "ہدی" والوں کے لئے معلوم دنوں یعنی حج کا احرام باندھنے سے

لے کر ایام تشریق کی عصر تک تلبیہ و ذکر اللہ وارد ہے اسی طرح "نسک" والوں کے لیے

بھی انہی معلوم دنوں (نویں ذی الحجہ کی صبح سے تیرہویں ذی الحجہ کی عصر تک) میں اللہ کا

ذکر اور ہر نماز کے بعد تکبیرات مسنون ہیں۔

اور "نسک" کی منفرد خصوصیت صرف ایک ہے، یعنی قربانی سے پہلے نماز عید۔

مذکورہ بالا تفصیل سے معلوم ہوا کہ "ہدی" کے ساتھ ساتھ "نسک" یا "ضحیۃ"

بھی عبادت ہے۔ اور جانوروں سمیت اس کا بھی ہر معاملہ تو قیفی ہے۔

پانچویں دلیل کا پہلا جواب:

قربانی کے جانور اور مسئلہ تو قیف۔

قرآن مجید میں جانوروں کو تو قیف کے متعلق صرف دو شرطیں لگائی گئی ہیں۔

1 "بھیمة الانعام" 2 "بھیمة الانعام" میں سے صرف پالتو۔

پھر "سورۃ الانعام" میں "الانعام" کی تفصیل بھی بتلا دی گئی ہے۔ مگر "بھیمة الانعام" کی تفسیر نہ قرآن میں ہے اور نہ ہی حدیث میں۔ لہذا لازماً لغت عرب اور ائمہ دین

پر اعتماد کرنا پڑے گا۔ اور ائمہ دین نے بھینس کو "الانعام" اور "بھیمة الانعام" دونوں میں شامل کیا ہے۔ لہذا ہم نے بھی مسئلہ تو قیف میں کسی قسم کا انحراف نہیں کیا۔ واللہ

العلم۔

پانچویں دلیل کا دوسرا جواب:

قرآن مجید میں بعض "انعام" کی تفصیل ہے:

"سورۃ الانعام، سورۃ الزمر" دونوں میں ﴿من الانعام﴾ کا لفظ آیا ہے

اور قرآن مجید نے "الانعام" کی بعض مشہور انواع کا تذکرہ کر کے لفظ "من" کے

ذریعے باقی انواع کی طرف اشارہ کر دیا ہے۔ اور پوری امت نے اسی اشارے کی مدد

سے بھینس کو "الانعام" میں شامل کر کے اس کے تو قیفی ہونے کو بیان کر دیا ہے۔ لہذا

بھینس تو قیف سے ہرگز خارج نہیں۔

چھٹی دلیل

"بھیمة الانعام" کی اجماعی تفسیر

صاحب "مرعاة" وغیرہ نے بڑی وضاحت کے ساتھ لکھا ہے کہ "بھیمة

الانعام" سے صرف اونٹ، گائے، بھیڑ بکری ہی مراد ہیں۔ اور انہی میں زکوٰۃ قربانی کے

بند ہونے پر علماء امت کا اجماع ہے۔ یعنی ان میں بھینس شامل نہیں۔ لہذا بھینس کی قربانی

جائز نہیں۔ کیونکہ قربانی کے لئے ”بھیمۃ الانعام“ شرط ہیں۔

چھٹی دلیل کا جواب :

امام ابن تیمیہ اور صاحب ”مرعاة“ نے جو باتیں ارشاد فرمائی ہیں وہ ہمارے مؤقف کو قطعاً غلط یا کمزور نہیں کر سکتیں، ان کا جواب کی طرح سے دیا جاسکتا ہے۔

چھٹی دلیل کا پہلا جواب :

دعویٰ اجماع صحیح نہیں :

”بھیمۃ الانعام“ کی مذکورہ بالا تفسیر اجماعی تب ہو سکتی تھی کہ اس کے خلاف کوئی دوسرا معتبر قول نہ ملتا۔ مگر یہاں معاملہ ایسا نہیں، بلکہ میری ناقص معلومات کے مطابق ﴿بھیمۃ الانعام﴾ کے معنی و مفہوم کے متعلق (۹) اقوال موجود ہیں۔

پہلا قول :

﴿بھیمۃ﴾ سے مراد ﴿انعام﴾ کے بیٹیوں میں جنین ہیں۔

امام رازمیؒ ”تفسیر کبیر“ (ج : ۱۱، ص : ۱۲۵)، امام قرطبیؒ ”الجامع لاحکام القرآن“ (ج : ۶، ص : ۲۴-۹۲۵) اور امام ابن الجوزیؒ نے ”زاد المسیر“ (ج : ۲، ص : ۱۴۱) میں حضرت ابن عمرؓ اور ابن عباسؓ سے بیان کیا ہے کہ ﴿بھیمۃ الانعام﴾ سے مراد ”انعام“ (موشی چوپایوں) کے وہ جنین ہیں جو ”انعام“ کے بیٹیوں میں مر جاتے ہیں۔ جب جنین کی ماں کو ذبح کر دیا تو جنین بھی ذبح ہو گیا۔ (جنین کو الگ ذبح کرنے کی ضرورت نہیں، اگر وہ زندہ نہیں بچا۔)

نمبر ۲ :

میں کہتا ہوں کہ ابن عمرؓ اور ابن عباسؓ کا ﴿بھیمۃ الانعام﴾ کی تفسیر سمجھنا مقصود نہیں، بلکہ لفظ کے عموم سے یہ استدلال کرنا مقصود ہے کہ ”انعام“ کا جنین اگرچہ مبہم اور پوشیدہ ہے۔ مگر چونکہ وہ اپنی ماں کی جنس سے ہے اور حدیث (ذکاة الحنین ذکاة

اسے) (جنین پیٹ والے بچے) کو اس کی ماں والی ذبح ہی کافی ہے۔) بھی موجود ہے (ترمذی، کتاب الصيد، باب ما جاء فی ذکاة الحنین، ح : ۱۴۷۶) لہذا جنین کو ماں کی جنس سے الگ سمجھ کر یا کسی دوسری وجہ سے ناجائز نہ سمجھا جائے۔

دوسرا قول :

﴿بھیمۃ الانعام﴾ سے مراد ہر جاندار ہے۔

علامہ ابن المنظور الافریقی ”لسان العرب“ مادہ ”بہم“ میں لکھتے ہیں :

”..... قال الزجاج فی قوله عزوجل ﴿احلت لکم بہیمۃ

الانعام﴾ انما قبل لها ”بھیمۃ الانعام“ لان کل حی لا

یمیز بہیمۃ، لانه ابہم عن ان یمیز۔“

”اللہ تعالیٰ کے فرمان ﴿احلت لکم بہیمۃ الانعام﴾ کی تفسیر میں

زجاج ٹھوٹی فرماتے ہیں: ان کو ”بھیمۃ“ کہنے کی وجہ یہ ہے کہ ہر جاندار جنس

میں تیز نہیں وہ ”بھیمۃ“ ہے۔ کیونکہ ان جانوروں کو تیز کرنے سے مبہم

(کو یا محروم) کر دیا گیا ہے۔“

تیسرا قول :

ہر چوپایہ مراد ہے۔

امام قرطبیؒ فرماتے ہیں :

”واختلف فی معنی ”بھیمۃ الانعام، والبھیمۃ اسم لكل

ذی اربع، سمیت بذلك لابهامها من جهة نقص نطقها،

وفہمها، وعدم تميزها، وعقلها۔“

(تفسیر قرطبی، ج : ۶، ص : ۲۴-۲۵)

﴿بھیمۃ الانعام﴾ کے معنی میں اختلاف ہے، ”بھیمۃ“ ہر چار پائیوں

والے جانور کو کہتے ہیں۔ ان کا یہ نام اس لئے رکھا گیا ہے کہ قوت گوپائی سے

ابہام، فہم کے نقص اور تیز عقل کے نہ ہونے کی وجہ سے یہ بہیم ہیں۔“
چوتھا قول :

ہر چرنے والا جانور مراد ہے:

امام قرطبی فرماتے ہیں:

”قال ابن عطية وكان المفتوس _ كالاسد وكل ذی ناب _ خارجة من حمد الانعام، هي الراعي من ذوات

الاربع“ (قرطبی، ج: ۶، ص: ۲۴-۲۵)

”ابن عطیہ کہتے ہیں..... اور گویا درندے: مثلاً شیر اور ہرنو کیلے دانت والا جانور۔ ”انعام“ کی تعریف سے خارج ہیں۔ اور اس سے مراد ہر چرندہ چوپایہ ہے۔“

پانچواں قول :

امام قرطبی فرماتے ہیں سم والوں کے سوا ہر چرندہ مراد ہے :

”قلت : فعلى هذا يؤخذ فيها ذوات الحوافر، لانها راعية غير مفتوسة، وليس كذلك، لان الله تعالى قال :

﴿والانعام خلقها لكم فيها ذفء ومنافع﴾ (النحل ۵) ثم

عطف عليها بقوله ﴿والخيل والبغال والحمير﴾ فلما

استأنف ذكرها وعطف على الانعام دل على انها ليست

منها.“ (قرطبی، ج: ۶، ص: ۲۴-۲۵)

”میں (قرطبی) کہتا ہوں کہ (ابن عطیہ کے) اس (ذکوہ ہالہ) قول کی

بناء پر ﴿بھیمة الانعام﴾ میں سم والے چوپائے بھی مراد لئے جائیں گے،

کیونکہ وہ بھی چرنے والے، غیر درندہ جانور ہیں، حالانکہ معاملہ ایسا نہیں۔ کیونکہ

اللہ تعالیٰ نے فرمایا (اور اس نے مویشی چوپائے پیدا کئے ہیں جن میں تمہارے لئے سردی سے بچاؤ اور دیگر منافع ہیں۔) پھر ”انعام“ پر ﴿والخيل والبغال والحمير﴾ (گھوڑوں، بچروں اور گدھوں) کا عطف کیا، پس جب اللہ تعالیٰ نے سم والے جانوروں کا الگ ذکر فرمایا ہے اور ان کا ”انعام“ پر عطف کیا ہے، یہ اس بات کی دلیل ہے کہ سم والے ”انعام“ میں داخل نہیں۔“

چھٹا قول :

پالتو اور جنگلی مویشی جانوروں میں مراد ہیں۔

امام قرطبی نے ابن عباس، قتادہ اور حسن بصری کا قول:

(هي الابل والبقر والغنم) نقل کرنے کے بعد لکھا ہے:

”قال ابن عطية : وهما قول حسن، وذلك ان الانعام

هي الثمانية الازواج، وما انضاف اليها من سائر الحيوان

يقال له الانعام بمجموعه معها.“ (ایضاً)

”ابن عطیہ کہتے ہیں اور یہ (ابل، بقر، غنم والا) قول اچھا ہے۔

کیونکہ ”انعام“ یہی آٹھ زمرہ ہیں، اور جو باقی تمام حیوان ان سے ملتے جلتے ہیں

ان سب کو ان کے ساتھ ”انعام“ کہا جاتا ہے۔“

ساتواں قول :

صرف جنگلی مویشی جانور مراد ہیں۔

امام ابن الجوزی ﴿بھیمة الانعام﴾ کے متعلق مختلف اقوال ذکر کرتے ہوئے

لکھتے ہیں :

”والثالث : انها وحوش الانعام، كالظباء وبقر الوحش .

وقال الفراء : ”بھیمة الانعام“ بقر الوحش، والظباء،

والحمر الوحشية“ (زاد المسیر، ج: ۲، ص: ۱۶۱)

”تیسرا قول یہ ہے کہ ”بھیمة الانعام“ سے مراد جنگلی مویشی جو پائے ہیں۔ مثلاً ہرن، نیل گائے، بڑا بھوی کہتے ہیں کہ ﴿بھیمة الانعام﴾ سے مراد نیل گائے اور جنگلی گدھے ہیں۔“

آٹھواں قول :

صرف ابل، بقر، غنم مراد ہیں۔

یہ وہی قول ہے جو آپ نے امام ابن قیم و صاحب ”مرعاة“ کے حوالے سے پیش کیا ہے۔

نواں قول :

”الانعام“ اور ”بھیمة الانعام“ میں فرق ہے۔

امام رازی لکھتے ہیں:

”فی الایة مسائل۔ المسئلة الاولى: قالوا: كل حي لا عقل له فهو بهیمة. ثم خص هذا الاسم بكل ذات اربع البر والبحر، والانعام هي الابل والبقر والغنم“ (تفسیر کبیر ج

۱۱، ص ۱۲۵)

”آیت ﴿احلت لكم بهیمة الانعام﴾ میں چند مسائل ہیں، پہلا مسئلہ: علماء کہتے ہیں: ہر جاندار جس میں عقل نہیں وہ ”بھیمة“ ہے۔ پھر ہر خشکی اور سمندر میں رہنے والے جو پاپوں (چار ٹانگوں والے جانوروں) کے ساتھ یہ لفظ خاص ہو گیا۔ اور ”انعام“ سے مراد اونٹ، گائے، بھینس بکری ہیں۔“

میری تحقیق میں راجح قول :

میری تحقیق میں آخری قول (۹) راجح ہے۔ کیونکہ قرآن مجید میں ”الانعام“ کی جتنی بھی صفات بیان ہوئی ہیں وہ سب ان تینوں جنسوں (ابل، بقر، غنم) پر پوری

اترتی ہیں۔ اور لفظ ”بھیمة“ کی وجہ سے اس میں وسعت پیدا ہوگئی ہے۔ مولانا امین احسن اصلاحی لکھتے ہیں:

”اسی طیب وخبیث کو معیار بنا کر اسلام نے جو پاپوں میں سے وہ تمام جو پائے حلال ٹھہرائے ہیں جو ”انعام“ میں سے ہیں یا وحشی جانوروں میں سے ”انعام“ کے حکم میں داخل ہیں۔ مادہ کے شروع میں ﴿احلت لكم بهیمة الانعام﴾ کے الفاظ آئے ہیں۔ اور وہاں ہم واضح کر چکے ہیں کہ ”الانعام“ کا لفظ اونٹ، گائے، بھینس، بکری کے لئے معروف تھا۔ اس کی طرف ”بھیمة“ کی اضافت نے اس میں وسعت پیدا کر دی ہے اور وہ سارے جانور بھی اس میں شامل ہو گئے ہیں جو ”انعام“ کی جنس سے تعلق رکھنے والے ہیں۔ عام اس سے کہ وہ پالتو ہیں یا وحشی۔ مثلاً بھینس، چیتھرے، دینے، نیل گائے، ہرن، چیتھل

پاڑے وغیرہ۔“ (تفسیر قرآن، ج: ۲، ص: ۵۷۱)

اب انصاف سے بتائیے کہ امام ابن قیم و صاحب ”مرعاة“ کی عبارتوں کو بنیاد بنا کر اجماع کا دعویٰ کرنا کیسے صحیح ہو سکتا ہے؟ بس یہی کہا جائے گا کہ ان بزرگوں کو مذکورہ بالا اقوال پر اطلاع نہیں ہوئی۔ یا ان کے نزدیک ان اقوال کی کوئی اہمیت نہ ہوگی۔ واللہ

اعلم

چھٹی دلیل کا دوسرا جواب :

لفظ ”بھیمة“ بے فائدہ بنتا ہے:

اگر آپ کے پیش کردہ قول کو راجح مان لیا جائے تو لفظ ”بھیمة“ بے فائدہ بنتا ہے۔ چنانچہ اس کا احساس امام قرطبی و رازی دونوں کو ہوا، تو انہوں نے اس کی توجیہ یوں بیان فرمائی۔ امام قرطبی لکھتے ہیں:

”وقال الطبری والربیع وقسادة والضحاك: كأنه قال:

احلت لكم الانعام. فاضيف الجنس الى اخص منه. قال

ابن عطیة: وهذا قول حسن، وذلك أن الانعام هي الثمانية الأزواج، وما انضاف إليها من سائر الحيوان يقال له الانعام بمجموعه معها" (قرطبي، ج: ٦، ص: ٢٤٤-٢٥٠)

"طبری، ریح، قنارہ، ضحاک رحمہ اللہ فرماتے ہیں کہ (آیت میں "بھیمة" کا لفظ زائد ہے) گویا اللہ تعالیٰ نے ﴿احلت لكم الانعام﴾ فرمایا ہے۔ پھر اسم جنس "بھیمة" کو اس سے زیادہ خاص اسم "الانعام" کی طرف مضاف کر دیا گیا۔ ابن عطیہ کہتے ہیں کہ یہ اچھا قول ہے۔ کیونکہ "الانعام" انہی ۸ مادہ پر بولا جاتا ہے، اور جو باقی تمام حیوان ان سے ملتے جلتے ہیں ان سب کو بھی ان کے ساتھ "انعام" کہا جاتا ہے۔"

امام رازی لکھتے ہیں:

"فاذا عرفت هذا فنقول: في لفظ الآية سوالات. الاول ان البهيمة اسم جنس، والانعام اسم النوع. فقوله ﴿بهيمة الانعام﴾ يجرى مجرى قول القائل: حيوان الانسان، وهو مستلزمك. الثاني: انه تعالى لو قال ﴿احلت لكم الانعام﴾ لكان كلاما تاما بدليل انه تعالى قال في آية اخرى ﴿واحلت لكم الانعام الا ما يتلى عليكم﴾ فاي فائدة في زيادة لفظ بهيمة في هذه الآية؟..... والجواب عن السؤال الاول من وجهين: الاول "ان المراد من بهيمة الانعام شيء واحد، واطرافه البهيمة الى الانعام للبيان..... الثاني ان المراد من البهيمة شيء وبالا نعام شيء اخر، وعلى هذا التقدير ففيه وجهان: الاول: ان المراد من بهيمة الانعام الضياء وبقر الوحش ونحوها

، كأنهم ارادوا ما يماثل الانعام ويدانيها من جنس البهائم في الاجترار وعدم الانياب. فاضيف الى الانعام لحصول المشابهة. الثاني ان المراد بهيمة الانعام: اجنة الانعام" (تفسير كبير، ج: ١١، ص: ١٢٥)

"پس جب تو نے یہ تفسیر معلوم کر لی تو ہم کہتے ہیں کہ اس آیت میں چند سوالات ہیں۔ پہلا یہ کہ "بھیمة" اسم جنس اور "انعام" اسم نوع ہے۔ تو اللہ تعالیٰ کا فرمان ﴿بھیمة الانعام﴾ ایسے ہے جیسے کوئی "حیوان الانسان" کہے۔ اور (آیت ﴿احلت لكم الانعام﴾ کے ذریعے) اس کا استدراک پورا ہو چکا ہے۔

دوسرا سوال یہ کہ اگر اللہ تعالیٰ ﴿بھیمة﴾ کا لفظ بڑھائے (بغیر) صرف ﴿احلت لكم الانعام﴾ فرمادیتا تو کلام مکمل تھا۔ جیسا کہ اس پر دوسری آیت ﴿واحلت لكم الانعام الا ما يتلى عليكم﴾ دلالت کرتی ہے تو لفظ "بھیمة" کو اس آیت میں بڑھانے کا کیا فائدہ.....؟

پہلے سوال کا جواب دو وجوہ سے ہے:

پہلی وجہ یہ ہے کہ "بھیمة" اور "انعام" دونوں سے مراد ایک ہی چیز ہے۔ اور "بھیمة" و "انعام" میں اضافت بیان ہے۔ دوسری وجہ یہ ہے کہ "بھیمة" سے مراد کوئی اور چیز ہے اور "انعام" سے مراد دوسری چیز۔ اس جواب کی آگے دو اور وجوہ ہیں۔

1 پہلی وجہ یہ ہے کہ "بھیمة الانعام" سے مراد ہرن، نیل گائے اور ان جیسے دوسرے جانور ہیں۔ گویا کہ (لفظ بهيمة کے ذریعے) ان جانوروں کے الحاق کا ارادہ کیا ہے جو چگالی کرنے اور چکیاں ندرکھنے میں "انعام" کے مشابہ اور قریب ہیں تو مشابہت کے حاصل ہونے کی وجہ سے "بھیمة" کو "الانعام" کی طرف مضاف کر دیا گیا۔

2 دوسری وجہ یہ ہے کہ ﴿بھیمة الانعام﴾ (میں بھیمة) سے "انعام" (کی مادہ)

کے پیڑوں میں سچے مراد ہیں۔“

اختلاف صرف لفظی ہے :

امام قرطبیؒ و امام رازیؒ کی تفسیروں سے معلوم ہوا کہ جو علماء ”بھیمة“ اور ”الانعام“ دونوں سے ایک ہی معنی مراد لیتے ہیں وہ لفظ ”انعام“ میں وسعت پیدا کر لیتے ہیں۔ اور جو علماء ”بھیمة“ اور ”انعام“ میں فرق کر لیتے ہیں، وہ ”انعام“ سے ”ابل“، بقر، غنم ”مراد لیتے ہیں اور ”بھیمة“ سے وہ تمام جانور مراد لے لیتے ہیں جو ”انعام“ کی صفات کے حامل ہیں چاہے جنگلی ہوں یا پالتو۔

اس سے معلوم ہوا کہ دونوں گروہوں میں اختلاف صرف لفظی ہے، اور یہ بھی معلوم ہوا کہ آپ نے جو آیت ﴿بھیمة الانعام﴾ کی تفسیر پیش کی ہے اور اسے اہمائی تفسیر قرار دیا ہے یہ دعویٰ جماع صحیح نہیں۔

چھٹی دلیل کا تیسرا جواب :

آیت قربانی کی جامعیت، ہمہ گیری اور عموم کو بلاوجہ محدود کرنا۔

قربانی والی آیت ﴿وَلِكُلِّ امَةٍ جَعَلْنَا مَنَسْكَ.....﴾ میں درج ذیل

(۶) الفاظ معنی کے عموم پر دلالت کرتے ہیں:

(۱) ”کل“

(۲) ”کل“ کا مضاف الیہ مکرمہ (امۃ)

(۳) ”منسکا“ مکرمہ

(۴) ”ما“ موصولہ عام اور ”من“ بیانہ

(۵) ”بھیمة“ مکرمہ کی اضافت جمع معرّف بلام (الانعام) کی طرف

(۶) ”انعام“ میں ”الف لام“ جنس کا، جو اپنی تمام معروف انواع کو شامل ہے۔

یعنی اللہ تعالیٰ نے ہر امت کے لئے قربانی بنائی ہے، اور آخری امت میں بھی یہ سنت ہر علاقے کے لوگوں کے لئے قیامت تک کے لئے برقرار رکھی ہے۔ تو صرف عربی

جانوروں کو بلاوجہ و بلا دلیل خاص کر لینا کو یا مذکورہ بالا ۶ عمومات کو بلا دلیل محدود کرنا، اور قربانی کے عالم گیر دائرے کو بلاوجہ تنگ کرنا ہے۔ جب کہ لفظ ”بھیمة“ کے ذریعے قربانی میں ہر وہ جانور مطلوب ہے جو ”انعام“ کی صفات کا حامل ہے۔

البتہ (علیٰ ما رزقہم) کے الفاظ نے صرف پالتو جانوروں کو ہی باقی رکھا ہے۔ چاہے وہ جس علاقہ اور جس ملک سے تعلق رکھتے ہوں۔

چھٹی دلیل کا چوتھا جواب :

بھینس ”بھیمة الانعام“ میں داخل ہے :

اس سلسلہ میں پہلی بات یہ ہے کہ ان شاء اللہ آپ کو مفقرب معلوم ہو جائے گا کہ بھینس ”انعام“ میں بھی داخل ہے تو ”بھیمة“ میں اس کی شمولیت خود بخود لازمی ہے، کیونکہ ”بھیمة“ کی ”انعام“ کی طرف اضافت ہے، اور یہ بات مسلم ہے کہ مضاف اپنی تعریف و پہچان میں مضاف الیہ کا محتاج ہوتا ہے نہ کہ برعکس۔

دوسری بات یہ ہے کہ اگر کوئی شخص ”جاموس“ (بھینس) کو ”انعام“ میں شامل نہیں مانتا تو بھی یہ ”بھیمة“ میں ضرور شامل ہے۔ کیونکہ اللہ تعالیٰ نے لفظ ”بھیمة“ کا اضافہ اسی لئے کیا ہے تاکہ جو جانور بھی ”انعام“ کے اوصاف والے ہوں ”انعام“ میں شامل ہو جائیں۔ جس کی کچھ تفصیل گزر چکی ہے اور کچھ آ رہی ہے کہ بھینس ”بھیمة“ میں بھی داخل ہے اور ”انعام“ میں بھی۔

”بھیمة“ کی وجہ تسمیہ کی شہادت :

”بھیمة الانعام“ کے متعلق نویں قول کے ضمن میں ”بھیمة“ کی وجہ تسمیہ گزر چکی ہے، اسے ایک بار پھر پڑھ لیں اور غور فرمائیں تو معلوم ہوگا کہ اللہ تعالیٰ نے ”بھیمة“ کا لفظ بڑھا کر ”انعام“ کو مبہم اور غیر معین کر دیا ہے، لہذا ہم اسے بلاوجہ و بلا دلیل کیوں تنگ کریں؟

تفسیر تدریج قرآن کی شہادت :

”میری تحقیق میں راجح قول“ کے ضمن میں تفسیر تدریج قرآن کی جو عبارت گزر چکی ہے۔ زیر بحث استدلال کے لئے اسے ایک بار پھر پڑھ لیں۔ جس میں یہ بات بالکل واضح ہے کہ صاحب تدریج قرآن کے ہاں بھی بھینس ”بھیمة الانعام“ میں شامل ہے۔

چھٹی دلیل کا پانچواں جواب :

بھینس ”الانعام“ میں داخل ہے :

قرآن مجید نے مختلف مقامات پر ”الانعام“ کے کچھ اوصاف بیان فرمائے ہیں، جن میں سے کچھ ”انعام“ کے ساتھ خاص ہیں اور کچھ دیگر جانوروں میں بھی پائے جاتے ہیں۔ جن کو مد نظر رکھ کر ہر صاحب بصیرت آسانی سے معلوم کر سکتا ہے کہ کون کون سے جانور ”انعام“ میں داخل ہیں۔

ذیل میں پیش کردہ ہر آیت میں ”الانعام“ کی جن صفات کی طرف اشارہ ہوگا ان کی طرف اشارہ کر دیا جائے گا۔ چنانچہ قرآن مجید میں ”الانعام“ کے بیان کردہ اوصاف کی تفصیل درج ذیل ہے۔

قرآن مجید میں لفظ ”الانعام“ کا استعمال :

قرآن مجید میں ”انعام“ کا لفظ پانچ طرح سے استعمال ہوا ہے۔

(۱) النعم (۲) انعام (کرہ) (۳) انعامکم

(۴) انعامہم (۵) الانعام

(۱)..... النعم :

﴿ومن قتلہ منکم متعملا فجزاء مثل ما قتل من النعم﴾

یحکم بہ ذوا علیل منکم ہلینا بالغ الکعبۃ ﴿ (المائدة: ۹۵)

”اور تم میں سے جو آدمی اس (شکار) کو جان بوجھ کر قتل کرے تو جس طرح کا

جانور قتل کرے گا اسی طرح کا جانور مویشی چوپایوں میں سے بدلہ (غدیہ) ہوگا،

رکس المناظرین مولانا ثناء اللہ امرتسری کی شہادت :

فتاویٰ ثنائیہ میں لکھا ہے :

سوال : بھینس کی حلت کی قرآن وحدیث سے کیا دلیل ہے؟ اور اس کی قربانی بھی ہو سکتی ہے یا نہیں؟

جواب : جہاں حرام چیزوں کی فہرست دی ہے وہاں یہ الفاظ مرقوم ہیں:

﴿قل لا اجد فیما اوحي الی محرما علی طعام یطعمہ

الا ان یکون مینة او دما مسفوحا.....﴾ الآیة.....

ان چیزوں کے سوا جس چیز کی حرمت ثابت نہ ہو وہ حلال ہے۔ بھینس ان میں سے نہیں (لہذا وہ حلال ہے۔ فیم الحق) اس کے علاوہ عرب کے لوگ بھینس کو ”بقر“ (گائے) میں داخل سمجھتے ہیں۔

تشریح :

حجاز میں بھینس کا وجود ہی نہ تھا، پس اس کی قربانی نہ سنت رسول ﷺ سے ثابت ہے نہ تعالٰیٰ صحابہ سے۔ ہاں اگر اس کو بھینس ”بقر“ سے ماہا جائے، جیسا کہ حنفیہ کا قیاس ہے۔ (کما فی الہدایۃ) یا عموم ”بھیمة الانعام“ پر نظر ڈالی جائے تو حکم جواز قربانی کے لئے علت کافی ہے۔ (فتاویٰ ثنائیہ، ج: ۱، ص: ۸۱۰)

فتاویٰ علمائے حدیث کی شہادت :

فتاویٰ علماء حدیث مرتبہ مولانا علی محمد سعیدی (آف خانوال) میں مولانا ثناء اللہ امرتسری کے مذکورہ بالا فتویٰ کو نقل کرنے کے بعد لکھا ہے:

”میں کہتا ہوں کہ بھینس کو ”بھیمة الانعام“ میں شمار کرنا قیاس نہیں ہے۔

قرآنی نص ”بھیمة الانعام“ کا لفظ عام ہے، جس کے لئے کئی افراد ہیں، گائے

بکری۔ بھینس بھی ”بھیمة الانعام“ کا فرد ہے۔ ”بھیمة الانعام“ کی قربانی

منصوص ہے تو بھینس کی قربانی بھی نص قرآنی سے ثابت ہے“ (فتاویٰ

علمائے حدیث، ج: ۱۳، ص: ۷۱ تا ۷۴، باب قربانی)

جس کا تم میں سے دو عدل والے فیصلہ کریں گے، جو بیت اللہ تک پہنچنے والی قربانی ہوگا۔“

ایک ضروری وضاحت :

امام قرطبی نے اپنی تفسیر (ج : ۶ ، ص : ۴) میں دو صاحب ”لسان العرب“ نے مادہ ”بہم“ میں امام ہر وہی کا قول نقل کیا ہے کہ لفظ ”نعم“ واحد سے مراد اونٹ اور جمع (انعام) سے مراد ”ابل، بقر، غنم“ ہیں، مگر امام ہر وہی کا یہ قول درست نہیں۔ اس لئے کہ

1 ایک تو واحد اور جمع میں عموماً افراد کا فرق ہوتا ہے، جنس کا فرق نہیں ہوتا۔

2 دوسرا اس لئے کہ آیت مذکورہ میں لفظ ”مثل“ اس کی تردید کر رہا ہے۔ کیونکہ وحشی (جنگلی) ابل، بقر، غنم (اونٹ، گائے، بھیڑ، بکری) میں سے ہر ایک کا مثل الگ الگ ہوتا ہے۔ اسی اختلاف مثل کی وجہ سے اللہ تعالیٰ نے دو عدل والے مقرر کئے ہیں۔ لہذا ”نعم“ کا معنی صرف اونٹ مراد لینا صحیح نہیں۔

(۲) انعام (کرو) :

اللہ تعالیٰ کا فرمان ہے :

﴿ واتقوا الذی امدکم بما تعلمون امدکم بانعام وبنین ﴾

(الشعراء : ۱۳۳)

’اور اس ذات سے ڈرو جس نے اس چیز سے تمہاری مدد کی جو تم جانتے ہو۔

تمہاری مدد کی مویشی چوپایوں اور بیٹوں سے۔“

اللہ کا چوپایوں سے تمہاری مدد کرنا :

﴿ اولم یروا انا خلقنا لهم مما علمت ایدینا انعاما فہم

لہا مالکون وذللناھا لهم فمناھم رکوبہم ومنھا یاکلون

ولہم فیھا منافع ومشارب ﴾ (یس : ۷۱-۷۲)

”کیا یہ نہیں دیکھتے کہ ہم نے ان چیزوں میں سے، جو ہمارے ہاتھوں نے بنائی ہیں، ان کے لئے مویشی چوپائے پیدا کئے ہیں، تو یہ ان کے مالک ہیں۔ اور ہم نے ان مویشی چوپایوں کو ان کے مطیع کر دیا ہے، تو ان میں سے کچھ ان کی سواری (کے لئے) اور کچھ کو یہ (ذبح کر کے) کھاتے ہیں۔ اور ان کے لئے ان (مویشی چوپایوں) میں منافع اور شروبات ہیں۔“

اللہ کا مویشی چوپایوں کو انسان کے لئے پیدا کرنا، انسان کا مالک ہونا، مویشی چوپایوں کو انسان کا تابع بنانا:

(۳) انعامہم :

﴿ فنخرج بہ زرعاً تاکل منه انعامہم وانفسہم ﴾

(المحلۃ : ۲۷)

”تو ہم اس (پانی) کے ذریعے کھیتی نکالتے ہیں، جس سے ان کے مویشی چوپائے اور وہ خود کھاتے ہیں۔“

”انعامہم“ میں ایک تو اضافت سے انسانوں کے لئے ملکیت کا اظہار ہے، دوسرا غائب کی ضمیر سے پوری دنیا کے لئے عموم ہے، تیسرا کھیتی چرانا۔

(۴) انعامکم :

﴿ متاعاً لکم ولا نعامکم ﴾ (النزعات : ۳۳)

”سامان ہے تمہارے لئے اور تمہارے مویشیوں کے لئے۔“

”انعامکم“ میں مخاطب کی ضمیر سے ایک تو ملکیت کا اظہار ہے۔ دوسرا احسان میں مزید اضافہ کرنا۔ تیسرا کھیتی کامویشیوں اور انسانوں کے لئے سامان ہونا۔

﴿ کلاوا وارعوا انعامکم ﴾ (طہ : ۵۴)

”خورد کھاؤ اور اپنے مویشی چوپایوں کو چراؤ۔“

مویشی چوپائے چرانا، چاہے بانڈھ کر یا پھرا کر

(۵) الانعام :

1 ﴿ زین للناس حب الشهوات من النساء والبنین والقناطیر المقنطرة من الذهب والفضة والخیل المسومة والانعام والحرث ذلک متاع الحیوة الدنیا ﴾

(ال عمران : ۱۴)

”لوگوں کے لئے خواہصورت بنا دی گئی ہے خواہشات کی محبت عورتوں، اولاد، سونے اور چاندی کے جمع شدہ خزانوں، نشان زدہ گھوڑوں، مویشی چوپایوں اور کھیتی سے۔ یہ دنیا کا سامان ہے۔“

مویشی چوپایوں سے محبت، دنیا کا سامان ہونا :

2 ﴿ والانعام خلقها لکم فیها دفء و منافع و منها تاکلون و لکم فیها جمال حین تریحون و حین تسرحون و تحمل اثقالکم الی بلد لم تکنوا بالغیہ الا بشق الانفس ﴾

(النحل : ۷۰)

”اور مویشیوں کو اس نے پیدا کیا جن میں تمہارے لئے سردی سے بچاؤ اور بہت سارے فائدے ہیں۔ اور ان میں سے کچھ کو تم کھاتے ہو اور تمہارے لئے ان میں زینت ہے۔ جب تم شام کے وقت ان کو واپس لاتے ہو اور جب تم انہیں چرنے کے لئے چھوڑتے ہو۔ اور یہ تمہارے بوجھ اٹھاتے ہیں ان شہروں کی طرف جہاں تم شدید مشقت کے بغیر نہیں پہنچ سکتے۔“

”لکم“ میں منفعت کا اظہار ہے۔ انسان کے لئے سواری ہونا۔ (جانوروں کی پیٹھ پر یا تیل گاڑی وغیرہ سے) گوشت کھانا، زینت۔

3 ﴿ اللہ الذی جعل لکم الانعام لترکبوا منها و منها تاکلون و لکم فیها منافع و لتبلغوا علیہا حاجۃ فی

صدورکم و علیہا و علی الفلک تحملون ﴿

(المؤمن : ۷۹-۸۰)

”اللہ وہ ذات ہے جس نے تمہارے لئے مویشیوں کو پیدا کیا، تاکہ تم ان میں سے کچھ پر سواری کرو اور کچھ کو کھاؤ۔ اور تمہارے لئے ان میں بہت سارے منافع ہیں۔ اور تاکہ تم ان پر (سوار ہو کر) اس ضرورت کو پہنچو جو تمہارے سینوں میں ہے، اور ان (مویشیوں) پر اور کشتیوں پر تمہیں سوار کیا جاتا ہے۔“

انسان کے لئے (جانوروں کی پیٹھ پر یا تیل گاڑی وغیرہ سے سواری کی) ضرورت پوری کرنا۔

4 ﴿ و من الناس و الدواب و الانعام مختلف الوانہ کذلک ﴾ (الفاطر : ۲۸)

”اور لوگوں، جانوروں اور مویشی چوپایوں میں سے ہر ایک کے مختلف رنگ ہیں اسی طرح۔“

اختلاف رنگ بھی ”الانعام“ کی صفت ہے :

5 ﴿ جعل لکم من انفسکم ازواجاً و من الانعام و ازواجاً ﴾ (الشوری : ۱۱)

”اس نے تمہارے لئے تمہاری جانوں (جنس) سے اور مویشیوں میں سے جوڑے بنائے۔“

جوڑا ہونا، چاہیے ز مادہ کی شکل میں یا ہم جنس کی شکل میں :

6 ﴿ وان لکم فی الانعام لعلیۃ نسقیکم مما فی بطونہ من بین فرث و دم لبنا خالصا سائغا للشریین ﴾

(النحل : ۶۶)

”اور یقیناً تمہارے لئے مویشیوں میں عبرت ہے، کوہر اور خون کے

درمیان میں سے جو چیز ان کے پیٹوں میں ہے، ہم آپ کو اس سے خالص دودھ پلاتے ہیں، جو پینے والوں کے لئے خوش کوارہوتا ہے“

دعوت عبرت و غور فکر، خالص دودھ پلانا :

7 ﴿وجعل لكم من جلود الانعام بيوتا تستخفونها يوم ظعنكم ويوم اقامتكم ومن اصوافها وابوابها واشعارها اثاثا ومتاعا الى حين﴾ (النحل : ۸۰)

”اور اس نے تمہارے لئے مویشیوں کے چمڑوں سے گھر (خیمے) بنائے، جن کو تم اپنے سفر اور اقامت کے دن ہلکا بھلکا سمجھتے ہو۔ اور ان (بھینسوں) کی اون سے اور ان (اونٹوں) کی اون اور ان (بکریوں) کے بالوں سے سامان اور ایک وقت تک برتنے کے قابل بنایا ہے۔“

چمڑے کا استعمال، اون اور بالوں کا استعمال :

8 ﴿ومن الانعام حمولة وفرشا كلوا مما رزقكم الله﴾

(الانعام : ۱۴۲)

”اور کچھ مویشی جانور بوجھ اٹھانے والے اور کچھ فرش نما ہیں۔ کھاؤ اس چیز سے جو اللہ نے تم کو دی ہے۔“

بڑے قد والے، بوجھ اٹھانے والے، چھوٹے قد والے ہونے کی وجہ سے

زمین پر فرش کی طرح بچھے ہوئے معلوم ہوتے ہیں :

﴿بابيها الناس كلوا مما في الارض حلالاً طيباً﴾

(سورة البقرة : ۱۲۸)

”اے لوگو! کھاؤ اس چیز سے جو زمین سے ہے اس حالت میں کہ وہ حلال اور پاک ہو۔“

حلال اور پاک ہونا۔ حلال جانوروں کا گوشت کھانے کی ترغیب :

9 ﴿وانزل لكم من الانعام ثمانية ازواج﴾ (الزمر : ۶)

”اور اس نے تمہارے لیے مویشیوں میں سے آٹھ (۸) جوڑے نازل کئے۔“

”انزل“ اور ”لکم“ کے الفاظ بتا رہے ہیں کہ اللہ تعالیٰ نے ”انعام“ کے ان

آٹھ افراد کو بڑے اہتمام اور خصوصیت کے ساتھ انسانوں کے لئے بنایا ہے۔ اسی وجہ

سے زکوٰۃ اور قربانی دونوں عبادتوں کو صرف انہی جانوروں سے متعلق بنایا ہے۔ (۸)

افراد یا زیادہ کا خاص کر انسان کے لئے ہونا۔ اور یہ صفت بھینس میں بھی کامل ہے۔

10 ﴿قال انه يقول انها بقرة لا ذلول تنير الارض ولا

تسقى الحرث﴾ (البقرة : ۷۱)

”موسیٰ نے فرمایا: بے شک اللہ تعالیٰ فرماتا ہے کہ وہ ایسی گائے ہو جو نہ سدھائی

ہوئی ہو کہ (ٹل چلا کر) زمین کو پھاڑے اور نہ ایسی کہ کھیتی کو پانی پلاتی ہو۔۔۔۔۔۔“

ٹل چلانا، کھیتی کو پانی پلانا۔

”انعام“ کے اوصاف کا خلاصہ :

مذکورہ بالا آیات مبارکہ میں غور و فکر کرنے سے ”انعام“ کے درج ذیل

اوصاف سامنے آتے ہیں:

(۱)..... انسانی چاہت کو محبوب ہونا۔

(۲)..... دنیا کا سامان ہونا۔

(۳)..... سواری کے کام آنا، چاہے پیڑھ پر یا تیل گاڑی غیرہ کے ذریعے سے۔

(۴)..... ذبح کر کے کھانا۔

(۵)..... کھیتوں یا چراگاہوں سے چرانا۔

(۶)..... مختلف رنگوں، شکلوں اور نسلوں والا ہونا۔

(۷)..... زیادہ کا یا ہم جنس کا جوڑا ہونا۔

(۸)..... خالص دودھ والا ہونا۔

(۹) اون اور بالوں سے سردی کا بچاؤ حاصل کرنا۔

(۱۰) گھراوسر میں زینت۔

(۱۱) بوجھ اٹھانا، پیٹھ پر پائیل گاڑی وغیرہ سے۔

(۱۲) چمڑے کا کام آنا۔

(۱۳) اللہ کا موشیوں سے تمہاری مدد کرنا۔

(۱۴) انسانی ملکیت میں ہونا۔

(۱۵) انسان کے لئے موشیوں کی تخلیق۔

(۱۶) اللہ کا انسان کے لئے ان کو طبع کرنا۔

(۱۷) مشارب (پینے کا ذریعہ)

(۱) دودھ سے (۲) گوشت کی بخنی اور شوربے سے

(۳) مشکیزہ بنا کر پانی حاصل کرنے سے (۴) جانوروں پر پانی لاد کر

(۵) کونوئیں سے پانی نکال کر پینے سے۔

(۱۸) "سورة الانعام" اور "سورة الزمر" میں ۸۸ احسان جتلانا (کیونکہ بھینس

سمیت یہ آٹھ ہی انسان کے زیادہ قریبی جانور ہیں۔)

(۱۹) ٹل چلانا (۲۰) کھتی کو پانی پلانا۔

(۲۱) "انعامہم و انعامکم" کے ذریعے پوری دنیا کے لئے عام کرنا۔

(۲۲) انسانوں کو جانور چرانے کا حکم ہونا۔

(۲۳) حلال اور طیب ہونا۔

(۲۴) عبرت کا مقام ہونا۔

(۲۵) گھریلو پالتو ہونا۔

(۲۶) حلال جانوروں کا گوشت کھانے کی ترغیب۔

اب انصاف پسند آدمی معمولی غور و فکر کر کے پکا رائے گا کہ "انعام" والے اکثر

اوصاف بھینس کے اندر بھی موجود ہیں۔ نیز یہ بھی یقین کر لے گا کہ صحابہؓ، تابعینؒ سے لے

کر پوری امت نے محض اندھا دھند بھینس کو گائے کی نوع نہیں مانا، بلکہ اس کی تمام صفات کو

سامنے رکھ کر ہی فیصلہ دیا اور اتفاق کیا ہے۔

"الانعام" میں "ال" کی شہادت :

مذکورہ بالا آیات میں "انعام" پر آنے والے الف لام (ال) میں دو احتمالات

موجود ہیں:

1 عوض کا ہو۔ 2 نکرہ کو معرف نہ بنانے کے لئے ہو۔

اگر پہلے احتمال کو ترجیح دیں تو ان سب آیات کا اصل "انعامہم و انعامکم"

ہوگا۔ جیسا کہ دوسری آیات کو ابی دے رہی ہیں۔ اس صورت میں ملکیت کا اظہار ہوگا

۔ یعنی "الانعام" کی یہ ساری نعمتیں خاص تمہارے پالتو جانوروں سے متعلق ہیں۔ اور ظاہر

ہے کہ بھینس بھی انہی صفات کا حامل پالتو جانور ہے۔

اور اگر الف لام کو تریف والا مائیں تو اس میں چار احتمالات موجود ہیں۔

1، 2 اگر الف لام جنس و استغراق کا ہو تو معاملہ بالکل واضح ہے، کیونکہ "الانعام" کی

جس جس جنس یا جس جس نوع میں بھی قرآنی صفات پائی جائیں گی وہی نوع یا جنس مطلوب

ہوگی۔ نیز "ثمنیہ ازواج" میں اجناس و انواع و افراد سارے معانی موجود ہیں۔

جو معنی بھی مراد لیں بھینس ہر حال میں "الانعام" کے اندر داخل ہے۔ جیسا کہ تفصیل گزر چکی

ہے۔

3 اگر الف لام عہد خارجی کا ہو تو مطلب یہ ہوگا کہ وہ "الانعام" (جو قرآنی صفات کے

ذریعے) متکلم اور مخاطب کو متعین طور پر معلوم ہیں، وہی مطلوب ہیں۔ اور صحابہؓ، تابعینؒ

سے لے کر پوری امت کو معلوم ہے کہ بھینس بھی "الانعام" ہی کا ایک فرد ہے۔

4 اگر الف لام عہد ذاتی کا ہو تو مطلب یہ ہوگا کہ "انعام" کے افراد متکلم اور مخاطب

کے ذہن میں غیر معین ہیں۔ اور قرآنی اوصاف کو سامنے رکھ کر جو بھی جانور حاصل ہو

جائے وہی مطلوب ہے۔ اور بھینس قرآنی صفات پر پوری اترتی ہے۔ لہذا عند الطلب یہ بھی مطلوب ہے۔

خلاصہ یہ ہے کہ قرآنی اوصاف ”انعام“ کو مد نظر رکھ کر بھینس کو ”الانعام“ کی صف سے خارج کرنا محال ہے۔

”انعام“ کی بڑے تسمیہ کی شہادت :
امام قرطبیؒ لکھتے ہیں :

”والانعام : الابل والبقر والغنم . سمیت بذلك للين مشيها“ . (قرطبی، ج : ۶ ، ص : ۲۴-۲۵)

”اور ”الانعام“ اونٹ، گائے، بھینس، بکری ہیں۔ ان کو ”الانعام“ ان کی نرم جال کی وجہ سے کہتے ہیں۔“
اور ہر کوئی جانتا ہے کہ گائے کے مقابلے میں بھینس میں یہ صفت اکمل ہے۔

باب : 3

امت مسلمہ کا تاریخی تسلسل اور بھینس

چھٹی دلیل کا چھٹا جواب :

بھینس ”بقر“ ہی کی ایک نوع ہے :

عہد رسالت ﷺ پانے والے بزرگ، تابعین، تبع تابعین، آئمہ محدثین و فقہاء اور آنحضرت رحمہ اللہ کے اقوال اور فقہاء اہل لغت رحمہم اللہ کے اجماع سے ثابت کیا جاتا ہے کہ ”بھینس“ ”بقر“ ہی کی ایک نوع (قسم و شاخ) ہے۔ جو آدمی ان دونوں میں جنسی فرق کا دعویٰ کرتا ہے وہ دلیل پیش کرے۔

کتاب ہذا کو جب دوسری مرتبہ طبع کرانے کی نوبت آئی اور کسی دوست کی معرفت ”المصنعة الشاملة“ کی اجمالی سیر کرنے کا اتفاق ہوا تو میری حیرت کی انتہاء نہ رہی، کہ امت مرحومہ نے باقی تمام موضوعات کی طرح اس موضوع کو بھی نبھانے کا حق ادا کر دیا ہے۔ یعنی رسول اللہ ﷺ کا زمانہ پانے والے اکابر صحابہ رضی اللہ عنہم و تابعین رحمہم اللہ کا اس جانور کے متعلق حکم شرعی معلوم کرنے میں دل چسپی رکھنا، حضرت عمر رضی اللہ عنہ کے دور خلافت میں کم از کم دو صحابہؓ کی معیت میں اسلامی فوج کا بلوچستان کو فتح کرنا، اسی طرح بھینس کا وجود رکھنے والے دیگر علاقہ جات تک پہنچنا، حضرت علی رضی اللہ عنہ کا اس پر گائے والا حکم لگانا، عبید اللہ بن ابی بکر و عبد الرحمن بن ابی بکر رحمہما اللہ کا سینکڑوں کی تعداد میں بھینسوں کی سخاوت کرنا، بشیر الطبریؒ تابعی کا سینکڑوں بھینس چھن جانے کے سبب اپنے غلاموں کو آزاد کر دینا، اموی خلیفہ ولید بن عبد الملک بن مروان اور عباسی خلیفہ متعصم باللہ کا بھینسوں کی شیروں سے کشتیاں

کر دیا کر دیکھنا اور بھینسوں کے جیت جانے کا نظارہ کرنا، اسی ولید کا بھینسوں کے ذریعے جنگی درندوں کو جنگوں سے بھگانے کا بندوبست کرنا، افریقا و دیگر جنگلات میں اس کی نسلوں کو خوب بڑھانے کا بندوبست کرنا، تابعین حکماء و اطباء کا اس کے خواص پر گفتگو کرنا، حسن بصری و عمر بن عبدالعزیز رحمہما اللہ سے آج تک پورے تاریخی تسلسل کے ساتھ امت کا بھینس کو گائے کی ایک نوع قرار دینا اور نہ جانے اس جانور کے متعلق دیگر کن کن جہتوں پر گفتگو ہوتی رہی ہے۔

تاریخی تسلسل کا ترتیبی خاکہ :

اسی اہمیت کے پیش نظر اس موضوع کو درج ذیل پانچ حصوں میں تقسیم کرتا ہوں و باللہ التوفیق۔

(۱) بھینس عہد عمر بن خطاب سے عہد عمر بن عبدالعزیز رضی اللہ عنہما تک۔

(۲) تابعین و تبع تابعین رحمہم اللہ اور بھینس۔

(۳) مذاہب اہل سنت اور بھینس۔

(۴) ائمہ لغت اور بھینس۔

(۵) اجماع امت اور بھینس۔

بھینس عہد عمر بن خطاب سے عہد عمر بن عبدالعزیز رضی اللہ عنہما تک بھینس اور عہد صحابہؓ :

ذیل میں کچھ تاریخی شہادت حاضر خدمت ہیں، جن سے آپ کو بخوبی معلوم ہو جائے گا کہ صحابہ کرام رضی اللہ عنہم بھینس سے حضرت عمر رضی اللہ عنہ کے آخری دور سے ہی متعارف ہو چکے تھے۔

پہلی شہادت :

بلوچستان کی فتح اور تاریخ اسلام میں بھینس کی آمد :

”بلوچ، تاریخ اور عرب تہذیب“ ترجمہ کتاب : ”البلوش،

تاریخ و حضارة عربية“ از ڈاکٹر اسماعیل دشتی البوشہری، باب چہارم، ص: ۹۴ میں لکھا ہے:

”بلوچستان ایک قابل فخر تاریخ کی حامل اسلامی سرزمین ہے۔ برصغیر میں اسلام سب سے پہلے بلوچ قوم تک ہی پہنچا۔ ۲۴ ہجری میں خلیفہ ثانی حضرت عمر بن خطاب رضی اللہ عنہ نے حضرت سہیل بن عدی اور حضرت عبداللہ بن عثمان رضی اللہ عنہما کو بلوچستان اور کرمان کی فتح کے لیے روانہ کیا۔ ان دونوں حضرات کی کوششوں سے اس علاقے کے بہت سے لوگوں نے اسلام قبول کر لیا، جبکہ باقی لوگ جزیہ ادا کرنے لگے۔ اسکے بعد حضرت عثمان، حضرت علی اور حضرت معاویہ رضی اللہ عنہم کے ادوار میں بھی بلوچستان کی طرف مہمات بھیجی گئیں۔

تاریخ بلوچستان پر تبصرہ :

مذکورہ بالا اقتباس سے درج ذیل نتائج اخذ ہو سکتے ہیں :

۱۔۔۔ ”مسند فردوس“ دیلمی، مطبوع (ج: ۲، ص: ۲۰۲

، حدیث: ۲۷۲ میں حضرت علی رضی اللہ عنہ سے منقول قول :

”الجاموس یجزئ عن سبعة فی الأضحیة“

”بھینس قربانی میں سات آدمیوں کی طرف سے کافی ہوتی ہے۔“ کی صحت کا واضح قرینہ موجود ہے، اور اس قول کو امت کی اجماعی تائید بھی حاصل ہے۔

۲۔۔۔ بلوچستان میں بھینسوں کا وجود ایک جانی پہچانی حقیقت ہے۔ جیسا کہ اس کا کچھ جمالی تذکرہ خاتمہ میں آئے گا۔ ان شاء اللہ۔

۳۔۔۔ مذکورہ بالا اقتباس سے یہ بھی معلوم ہوا کہ صحابہؓ و تابعینؓ فاروقی کے اندر ہی بھینس کی جنس سے متعارف ہو چکے تھے، اور انہوں نے اس کے احکام و فوائد سے متعلق امت کو مطلع کرنا بھی شروع کر دیا تھا۔ اس کی تائید بعد کے

تاریخی تسلسل اور اجماع امت سے بھی ہو رہی ہے۔

دوسری شہادت :

عہد رسالت ﷺ پانے والے اکابر بزرگ اور
بھینس کا حکم شرعی معلوم کرنے میں ان کی دلچسپی :

"مصنف ابن ابی شیبہ" طبع کراچی، ج : ۳، ص : ۲۲۱،
کتاب الزکوٰۃ، باب من قال فیما دون ثلاثین من البقر
زکوٰۃ میں ایک روایت یوں درج ہے۔

"عبد الاعلیٰ عن داود عن عکرمہ بن خالد قال :
استعملت علی صدقات "عک" فلقیت اشیاخا من
صدق علی عہد رسول اللہ ﷺ، وسئلتم، فاختلفوا
علی، فمنہم من قال : اجعلہا مثل صدقة الابل، ومنہم
من قال : فی ثلاثین تبع، ومنہم من قال : فی اربعین
بقرة مسنة، والجوامیس تعد فی الصدقة کالاباقیر"

"عکرمہ بن خالد کہتے ہیں: مجھے "عک" نامی علاقے کے صدقات و
زکوٰۃ وصول کرنے کے سلسلے میں عامل بنایا گیا، وہاں میری ملاقات کچھ ایسے
لوگوں سے ہوئی جو عہد رسالت ﷺ میں صدقہ دیا کرتے تھے، میں نے ان
سے (گائیوں اور بھینسوں کی زکوٰۃ کے متعلق) سوال کیا، تو انہوں نے میرے
سوال کا جواب مختلف انداز سے دیا۔ بعض نے فرمایا: ان کی زکوٰۃ کا معاملہ
اونٹوں جیسا ہے، بعض نے فرمایا: تیس گائیوں میں ایک سالہ بچا ادا کیا جائے گا
، اور بعض نے فرمایا: چالیس گائیوں میں دو دانٹا ادا کیا جائے گا۔ اور زکوٰۃ کے
سلسلے میں بھینسوں کا معاملہ گائیوں جیسا ہے۔"

عکرمہ بن خالد کے قصے پر تبصرہ :

یہ قصہ ہمارے سامنے حقائق کے بہت سے دروازے کھولتا ہے مثلاً۔

۱۔ بھینس سے صحابہ رضی اللہ عنہم یا عہد نبوی ﷺ سے تعلق رکھنے والے تابعین
متعارف ہو گئے تھے۔

۲۔ وہاں پہنچنے والی بھینسوں کا قد قامت کافی بھاری بھرم تھا، جس کی وجہ سے
اس کا حکم معلوم کرنے میں صحابہ رضی اللہ عنہم یا تابعین رحمہم اللہ کو دشواری پیش آ
رہی تھی۔ جنہوں نے اس کے قد و قامت کو مد نظر رکھا، انہوں نے اس کے قد
و قامت کو اونٹوں کے قریب پایا، اور اونٹوں والا حکم لگا دیا، اور جنہوں نے اس
کی شکل و صورت اور خصوصیات کا اعتبار کیا انہوں نے اسے گائے کے قریب
جانا اور گائے والا حکم بیان فرما دیا، اور ساتھ وضاحت بھی فرمادی کہ اس کا حکم
گائے والا ہی ہے۔

۳۔ "نوازل" (نئے پیش آمدہ مسائل) میں اجتہاد کرنا صحابہ کے دور ہی سے
معمول چلا آ رہا ہے

۴۔ بھینس کے متعلق صحابہ و تابعین کا یہ اختلاف بہت ہی جلد ختم ہو گیا اور
حضرت عمر بن عبدالعزیز رحمہ اللہ علیہ کے دور خلافت تک پوری امت مسلمہ بھینس
کو گائے کی ایک نوع قرار دینے پر متفق ہو گئی۔ جیسا کہ "مسوطا" میں امام
مالک کا اندازہ تعبیر بتا رہا ہے (کتاب الزکوٰۃ، باب زکوٰۃ البقر)

۵۔ "والجوامیس تعد فی الصدقة کالاباقیر" کا یہ آخری
جملہ "ابن ابی شیبہ" کے محقق نئے (رقم ۱۰۸۵۲) میں نہیں، جبکہ کراچی
سے شائع ہونے والے غیر محقق نئے کی جلد ۳، ص ۲۲۱، میں یہ الفاظ موجود
ہیں، اب اگر یہ جملہ اصلی ہے، مدرج نہیں، تو معاملہ بالکل واضح ہے۔ البتہ
داود بن ابی ہند آخری عمر میں غلط ہو گئے تھے، مگر اس کی تائید میں اجماع

امت موجود ہے۔ اور اگر یہ الفاظ الحاقی ہیں تو اس دعویٰ کے لیے دلائل کی ضرورت ہے۔ جب تک ان الفاظ کا الحاقی ہونا ثابت نہیں ہو جاتا تب تک ان سے استدلال میں کوئی رکاوٹ نہیں، اہل علم کا ان الفاظ سے استدلال کرنا ثابت ہے۔ جیسا کہ خود صاحب "مراجعة" نے جلد ۵، صفحہ ۸۱، میں ابن ابی شیبہ کا حوالہ دیا ہے۔ واللہ اعلم

تیسری شہادت:

عبدالرحمن ابی بکرؓ اور سینکڑوں بھینسوں کی سخاوت:

علامہ ابن عساکر لکھتے ہیں:

”محمد بن سیرین بیان فرماتے ہیں: ہمارے ہاں ایک آدمی بیمار ہو گیا، حکماء کی طرف سے اس کے لیے بھینس کا دودھ تجویز کیا گیا، اس آدمی نے (مشہور صحابی رسول ﷺ) حضرت ابو بکرہ (نصفیغ بن حارث الشقفی) رضی اللہ عنہ کے فرزند ارجمند (جناب عبدالرحمان بن ابی بکرہ) کی طرف پیغام بھیجا کہ (جہاں آپ رہتے ہیں وہاں بھینسیں بکثرت موجود ہیں لہذا) ایک بھینس میری طرف بھیج دیں، چنانچہ انہوں نے (اپنی سخاوت طبع کے پیش نظر) اس آدمی کی جانب نوسو (۹۰۰) بھینسیں روانہ کر دیں، اس آدمی نے ان کی طرف پھر قاصد روانہ کیا کہ مجھے صرف ایک بھینس درکار ہے (اتنی بڑی تعداد کو میں کیا کروں گا؟) عبدالرحمن نے کہا بھیجا کہ (یہ ساری آپ ہی کے لیے ہیں لہذا) ان سب کو اپنے پاس رکھ لو۔“

امام ابن عساکر اس قصہ پر تبصرہ کرتے ہوئے فرماتے ہیں:

(یہ قصہ اگرچہ عبدالرحمن بن ابی بکرہؓ کی طرف منسوب ہے مگر) "اس قصہ کا عبدالرحمن" کے بجائے ان کے بڑے بھائی عبید اللہ بن ابی بکرہؓ کے زیادہ

شایان شان ہے، کیونکہ ان کی سخاوت لوگوں کے ہاں زیادہ معروف ہے۔"

("تاریخ دمشق الكبير" لابن عساکر، ج: ۲۶، ص: ۱۲،

"مختصر تاریخ دمشق" ج: ۵، ص: ۳۵، نوادر الاصول فی

احادیث الرسول، حکیم ترمذی، ج: ۲، ص: ۱۲۲، "سیر

اعلام النبلاء"، ج: ۴، ص: ۳۱۹۔)

عبید اللہ بن ابی بکرہؓ اور سینکڑوں بھینسوں کا تحفہ:

اب "تاریخ دمشق" ہی سے عبید اللہ بن ابی بکرہؓ کا قصہ بھی ملاحظہ فرمائیں:

"امام اصمعی ابو محروم سے بیان کرتے ہیں، انہوں نے کہا کہ ایک آدمی

کے اعضاء میں، ہاتھ کو سینے کی طرف موڑ دینے والے، تشنج کی بیماری لگ گئی، اور

وہ آدمی انتہائی خوبصورت تھا (اس کے علاج کے سلسلے میں حکماء نے بھینسوں کا

دودھ تجویز کیا) تو اس کی قوم کے کچھ (لوگوں کو پتہ چلا کہ سیدنا ابو بکرہ رضی اللہ

عنه کے بیٹے عبید اللہ کے پاس بھینسیں موجود ہیں۔ چنانچہ وہ (لوگ عبید اللہ بن

ابی بکرہ کے پاس آ کر کہنے لگے کہ ہمارے فلاں ساتھی کو اس کے اعضاء میں تشنج

کی بیماری لگ گئی ہے۔ اور اس کے لیے (حکماء کی طرف سے) بھینسوں کا

دودھ تجویز کیا گیا ہے کہ مسلسل کئی دنوں تک (دودھ میں بٹھا کر) تسکین دلائی

جائے۔ اور ہمیں پتہ چلا ہے کہ آپ کے پاس بھینسیں موجود ہیں۔ چنانچہ (ان

لوگوں کی بات سن کر) عبید اللہ اپنے وکیل (لطف) کی طرف متوجہ ہوئے اور

پوچھا کہ ہم میں سے کتنے آدمیوں کے پاس بھینسیں موجود ہیں؟ وکیل نے کہا تین

سو آدمیوں کے پاس۔ عبید اللہ نے کہا: یہ ساری بھینسیں ان لوگوں کو منتقل کر دو۔

وہ لوگ بولے: اللہ تعالیٰ آپ پر رحمتیں نازل فرمائے، ہمیں تو کچھ بھینسیں

عارضی طور پر درکار ہیں۔ جب ہمارے ساتھی کی ضرورت پوری ہو جائے گی تو

وہ بھینسیں واپس کر دی جائیں گی۔ عبید اللہ نے کہا: ہم بھینسیں عارضی طور پر نہیں دیں گے، بلکہ یہ ساری بھینسیں میں آپ کے ساتھی کو بطور تحفہ پیش کرتا ہوں۔"

(تاریخ دمشق الکبیر، ج: ۲۸، ص: ۱۲۸)

امام ذہبیؒ اور عبد الرحمن بن ابی بکرؓ کا مذکورہ بالا قصہ:

امام ذہبیؒ نے جب اس قصہ کو عبید اللہؓ کے ترجمے (ج ۴ ص ۳۱۹) میں نقل کیا، تو وہاں الفاظ "ابعث الینسا ببقرة" نقل کیے ہیں، اور عبد الرحمنؓ کے ترجمے میں "ابعث الینسا بجاموسة" نقل فرمایا ہے، اور تاریخ دمشق کے اصل نسخے (ج ۳۶، ص ۱۴) میں عبد الرحمنؓ کے ترجمے کے اندر یہی الفاظ ہیں۔

"نوادر الاصول" اور تاریخ دمشق کا تقابلی جائزہ:

تاریخ دمشق کے مقابلہ میں "نوادر الاصول" میں مذکور اس قصے کے متعلق درج ذیل فرق پائے جاتے ہیں:

- 1_ عبید اللہ بن ابی بکرؓ کے بجائے عبد اللہ بن ابی بکرؓ ہے۔
 - 2_ "نوادر" میں "تبع" کا سبب ریاچ مذکور ہے۔
 - 3_ "نوادر" میں بھینسوں کی تعداد پانچ سو بتائی گئی ہے۔
- عبد الرحمن بن ابی بکرؓ کے قصے پر تبصرہ:

یہ قصہ اپنے اندر بہت سے حقائق پوشیدہ رکھتا ہے، کچھ کا تذکرہ حاضر خدمت ہے۔

- 1_ امام محمد بن سیرینؒ کی ولادت ۲۰ھ، اور وفات ۱۱۰ھ میں، عبید اللہ بن ابی بکرؓ کی ولادت ۱۴ھ، اور وفات ۹۷ھ میں اور عبد الرحمن بن ابی بکرؓ کی ولادت ۱۴ھ اور وفات ۹۹ھ میں ہوئی ہے۔

یہ تینوں بزرگ خالص عربی النسل ہیں، اور حضرت عمر رضی اللہ عنہ کے دور خلافت میں پیدا ہوئے ہیں، انہوں نے بنو امیہ کا پورا زمانہ اپنی شعوری عمر میں گزارا ہے، ان کے دور میں بھینس کی خوبیاں حجاز مقدس میں اس قدر نمایاں ہو گئی تھیں کہ حکماء اسے بعض طبی معاملات میں گائے پر ترجیح دینے لگ گئے تھے، اور عبد الرحمن یا عبید اللہ بن ابی بکرؓ جہما اللہ کو ان کی افادیت کا اس قدر اندازہ تھا کہ ایک بھینس کے مطالبے پر تقریباً ایک ہزار کی تعداد بھیج دی، تاکہ دیگر مریضوں کے لیے مسئلہ نہ رہے اور ہندوستان، عراق اور دیگر عربی علاقوں کی طرح عرب دنیا بھی اس کے فوائد سے مستفید ہوتی رہے۔

2_ امام ذہبیؒ نے جب یہ واقعہ عبید اللہ بن ابی بکرؓ کے حالات میں نقل فرمایا تو وہاں "ابعث الینسا ببقرة" کے الفاظ نقل فرمائے ہیں اور جب یہ قصہ عبد الرحمن بن ابی بکرؓ کے حالات میں نقل فرمایا تو وہاں "ابعث الینسا بجاموسة" کے الفاظ نقل فرمائے ہیں، اور تاریخ دمشق ج ۳۶، ص ۱۳، میں عبد الرحمن بن ابی بکرؓ کے حالات میں یہی الفاظ منقول ہیں۔

اگر اس جہت سے قصے کا تقابلی مطالعہ کیا جائے تو درج ذیل امور اپنی طرف توجہ مبذول کراتے ہیں۔

عبید اللہ اور عبد الرحمن جہما اللہ کے قصوں کا تقابل:

- 1_ یہ قصہ دونوں بھائیوں میں سے ایک کے ساتھ ضرور پیش آیا ہے، تاریخ دمشق اس قصے کو عبد الرحمنؓ کی جانب منسوب کرتی ہے جبکہ امام ابن عساکرؒ ذہبیؒ کا ذہن اس قصے کو عبید اللہؓ کی جانب نسبت کرنے کو ترجیح دیتا ہے۔
- 2_ دو میں سے ایک جگہ کے الفاظ ضرور روایت بالمعنی ہیں، اور متعدد وجوہ سے یہاں "ابعث الینسا بجاموسة" روایت باللفظ اور "ابعث الینسا ببقرة" کے الفاظ روایت بالمعنی ہیں۔

بھینسوں پر مامور تھے۔ ان کی لٹھیاں بھی ان کے پاس تھیں، وہ (ڈرتے ڈرتے) عرض کرنے لگے ”آقا! بھینسیں چلی گئیں“ تو بشیر بولے: ”اور ان کے ساتھ تم بھی چلے جاؤ۔ میری طرف سے تم رضاء الہی کی خاطر آزاد ہو۔“ بشیر سے ان کا بیٹا کہنے لگا: ابا جان! آپ نے تو ہمیں کنگال کر دیا ہے۔ بشیر نے کہا بیٹا! خاموش ہو جاؤ۔ میرے رب نے (رضاء بقصدیر کے معاملے میں میرے صبر کی بابت) میرا امتحان لیا ہے تو میں چاہتا ہوں کہ میں اس میں اضافہ کروں“ (حلیۃ الاولیاء و طبقات الاصفیاء، ج: ۱۰، ص: ۱۳۰، الرضا عن اللہ بقضائه، للامام عبداللہ بن محمد بن عبداللہ ابن ابی الدنیا البغدادی، قصہ: ۹ اوگیگر کتاب تاریخ دہریں)

نوٹ: زیادہ بن ایوب سے آگے دونوں اماموں کا سلسلہ اسناد ایک ہے امام ابن ابی الدنیا کی باقی سند درج ذیل ہے۔

حدثنا الحسن، قال حدثنا عبداللہ قال حدثني زياد بن ايوب....

پانچویں شہادت:

حجاج بن یوسف اور بھینسوں کی افزائش نسل:

مولانا ڈاکٹر نور محمد غفاری اپنی کتاب ”اسلام کا قانون محاصل“ ص ۸۶، مطبوعہ دیال سنگھ لاہور پری، لاہور میں لکھتے ہیں:

”عرب میں بھینسوں کا رواج تو ۹۲ھ، ۱۱۱ھ میں شروع ہوا۔ جب محمد بن قاسم نے سندھ فتح کیا تو ہزاروں بھینسیں عراق و شام کے لئے روانہ کیں۔ بعد میں فقہاء کرام نے ان کی زکوٰۃ کو لگائے پر قیاس کیا۔“

ڈاکٹر نبی بخش خان بلوچ، آف اسلام آباد، اپنی کتاب ”محمد بن قاسم اور اس کے جانشین“ کے ص ۵۴، میں علی بن حامد کو فی کی کتاب ”فتح نامہ سندھ“ ص ۵۸۳ کے حوالے سے لکھتے ہیں:

الف: عرب میں گائیاں پہلے سے ہی موجود تھیں باہر سے منگوانے کوئی ضرورت نہ تھی۔

ب: جن عربوں کو اس نئے جانور کا اصلی نام معلوم نہیں تھا، انہوں نے اسے لفظ ”بقور“ سے تعبیر فرمایا، جو اس بات کی شہادت ہے کہ ان کی نظروں نے اسے ”بقورہ“ ہی معلوم کیا ہے۔

ج: یہ بھی ممکن ہے کہ اہل عرب نے اہل عجم سے اس لفظ کا معنی ”ضمان البقورہ“ دریافت کر لیا ہو، اور اسی بنیاد پر اسے ”بقورہ“ سے تعبیر کر دیا ہو۔

معاملہ جو بھی ہو ہر صورت میں یہ تاریخی شہادت اپنے اندر مضبوط حقائق رکھتی ہے۔ واللہ اعلم بالصواب۔

چوتھی شہادت:

چار سو بھینسوں سے محرومی اور بشیر الطبری کا عظیم صبر:

امام ابو نعیم الاصفہانی فرماتے ہیں: اولیاء اللہ اور پاکیزہ صفات لوگوں میں بشیر الطبری بھی شامل ہیں، جو شام کے رہنے والے تھے۔ انہیں (آسانس کے) جس معاملے میں بھی آزمایا گیا اس میں وہ صحیح سلامت بچ جانے میں کامیاب ہو گئے۔ اور ان پر جس قسم کی بھی مصیبت آئی اس میں وہ تسلیم و رضا پر ثابت قدم رہے۔ اس کی مثال (نمونہ کے طور پر) ان کے متعلق ایک معروف ہے۔ کہ قصہ ہے جو میں محمد بن احمد بن عمر نے بتایا ہے، وہ کہتے ہیں کہ مجھے میرے باپ نے بتایا ہے، وہ کہتے ہیں کہ مجھے ابو بکر بن سفیان نے بتایا ہے، وہ کہتے ہیں کہ ہمیں زیادہ بن ایوب نے بتایا ہے، وہ کہتے ہیں کہ ہمیں احمد بن ابی الحواری نے بتایا، وہ کہتے ہیں کہ مجھے ابو عمرو الکندی نے بتایا ہے، وہ کہتے ہیں بشیر طبری کی چار سو کے قریب بھینسیں تھیں، ان پر رومی حملہ کر کے انہیں اپنے قبضے میں لے گئے۔ مجھے بشیر الطبری نے سوار ہو کر ساتھ چلنے (اور درمیوں کا پھینچا کرنے) کو کہا۔ چنانچہ ان کے ساتھ میں اور ان کا ایک بیٹا ہوئے۔ راستے میں ہماری ملاقات ان غلاموں سے ہو گئی جو ان کی

”محمد بن قاسم نے سندھ سے کئی ہزار بھینسیں حجاج بن یوسف کی خدمت میں روانہ کیں۔ خلیفہ ولید بن عبدالملک (م ۷۱۵ء) نے چار ہزار سندھی نسل کی بھینسیں اٹلا کیہ اور دھبہ کے درمیان واقع جنگل میں چھوڑ دیں۔ جہاں ان کی نسل خوب پھیلی پھولی۔ پھر ایک دورہ بھی آیا کہ صرف دھبہ میں آٹھ ہزار بھینسیں شمار کی گئیں۔ ۱۰۶ھ، ۲۲۴ء میں سندھ میں شدید قحط رونما ہوا تو ہزاروں کی تعداد میں جاٹ اپنے اہل و عیال اور مال مویشی کے ساتھ بلاد فارس اور عرب ملکوں کی طرف نکل گئے۔ ان کے ساتھ جو بھینسیں گئی تھیں ان کی نسل بھی خوب چلی۔“

چھٹی شہادت :

علامہ جاحظ اور تاریخ بھینس :

علامہ "الوطواط" اپنی کتاب "مباحج الفكر و مناہج العبر" (ص :) میں علامہ جاحظ کا کلام کچھ یوں نقل کرتے ہیں۔

"کہتے ہیں ہر وہ حیوان جو (بظاہر دوسری جنس سے) اپنا ہم مثل جنم دیتا ہو اس کا تعلق لازماً بھیر بکری کی جنس سے ہوگا۔ مثلاً گائیوں میں بھینسیں بھیر صفت، اونٹوں میں سختی اونٹ بھیر صفت اور برازین (ترکی گھوڑے) گھوڑوں میں بھیر صفت ہوتے ہیں۔"

"بھینس انتہائی بہادر اور طاقتور جانور ہے۔ مگر اس کے ساتھ چمچر کا کاٹا برداشت نہ کرنے اور اس سے ڈر کر پانی کی طرف بھاگنے کے معاملے میں یہ جانور پوری مخلوق سے زیادہ بزدل واقع ہوا ہے۔ جب یہ شیر کی طرف جاتا ہے تو نرم چال، تحمل مزاج اور مضبوط بازوں کے ساتھ جاتا ہے۔ کہتے ہیں: (افزائش نسل کی خاطر) اس جانور کو "دھبہ" اور "اٹلا کیہ" کے جنگلوں میں آباد کیا تھا، مگر اسے اس کے اصلی مقام (ہندوستان وغیرہ) سے منتقل کرنے کا سبب یہ بنا کہ "دھبہ" اور "اٹلا کیہ" کا درمیانی راستہ درندوں کی آماج گاہ بن گیا تھا، جس کی شکایت خلیفہ ولید بن عبدالملک بن مروان کی خدمت میں پہنچائی گئی، چنانچہ جب محمد

بن قاسم کے ہاتھوں 'حط' کے جنگلات اور آباد زمینیں فتح ہوئی تھیں اور وہاں سے حجاج بن یوسف نے چار ہزار بھینسیں اور بھینسے اپنے ساتھ لیے تھے ولید نے شہر "سکا" آباد کرتے وقت ان میں سے دو ہزار بھینسیں اور بھینسے "کسکر" کی جھاڑیوں میں چھوڑ دیے، جس کے نتیجے میں وہاں سے تمام درندے بھاگ گئے اور ایک درندہ بھی باقی نہ بچا۔ (اس طرح وہ راستہ مامون و محفوظ ہو گیا)

"علامہ جاحظ مزید فرماتے ہیں: (عباسی خلیفہ) المعصم باللہ نے ایک شیر کے مد مقابل دو بھینسیں چھوڑیں تو وہ شیر پر غالب آگئیں، پھر اس نے ایک بھینس کو چھوڑا، اور اس کے ساتھ اس کا بچہ بھی تھا، تو وہ بھی شیر پر غالب آگئی، اور اس نے اپنے بچے کی حفاظت کی، پھر المعصم باللہ نے بچے کے بغیر ایک اکیلی بھینس کو چھوڑا، اور شیر نے اس پر حملہ کیا تو اپنی تمام طاقت و شدت کے باوجود وہ بھاگ نکلی۔"

تابعین، تبع تابعین اور بھینس

حسن بصریؒ:

”حدثنا معاذ بن معاذ عن اشعث عن الحسن انه كان يقول: الجواميس بمنزلة البقر“

(ابن ابی شیبہ، ج: ۷، ح: ۱۰۸۴۸، کتاب الزکوٰۃ، باب (۱۳۷) فی الجوامیس تعد فی الصلوة، تحقیق الاستاذ سعید اللحام الاشراف، مرعاة، ج: ۵، ص: ۸۱، ح: ۱۰۸۴۸، وفتاویٰ علماء حدیث، ج: ۱۳، ص: ۷۱-۷۴)

”حسن بصریؒ سے مروی ہے وہ فرمایا کرتے تھے کہ بھینس گائیوں کے درجے میں ہیں۔“

”ابن مہدی عن عبد الوارث بن سعید عن رجل عن الحسن بن مائل (ابی مثل قول مالک والثوری)“ (المدونة الكبرى، ج: ۱، ص: ۳۱۱)

”ابن مہدی نے عبد الوارث بن سعید سے ایک آدمی کے واسطے سے حسن (بصری) سے بھی اسی (مالک وثورثی) کے قول کی طرح بیان کیا ہے۔“

امام ابو سعیدؒ ”کتاب الاموال“ ص ۸۵ رقم ۱۰۲۸ میں عمر بن عبد العزیزؒ کا اثر نقل کرنے کے بعد لکھتے ہیں:

”وكذا لك يروى عن اشعث عن الحسن“

”عمر بن عبد العزیزؒ کے فرمان کی طرح اشعث کے واسطے سے حسن بصریؒ سے بھی یہی بات منقول ہے۔“

امام شععی رحمہ اللہ:

”حدثنا وكيع، عن مسعر، حدثني مغيرة مولا عمرو بن

حريث، قال: مثل الشعبي عن جلود جواميس ميتة، فكره بيعها قبل ان تلبغ.“ (مصنف ابن ابی شیبہ، ج: ۱۹، ص: ۴۹، تحقیق الاستاذ سعید اللحام الاشراف)

”امام شععیؒ سے مراد بھینسوں کی کھالوں (کو فروخت کرنے) کے متعلق پوچھا گیا تو آپ نے دباغت (رنگنے) سے پہلے انھیں بیچنے کو ہا پسند جانا۔“
عمر بن عبد العزیزؒ:

امام ابو سعیدؒ اپنی معروف کتاب ”کتاب الاموال“، ص: ۸۵، رقم: ۱۰۲۷ میں خلیفہ راشد عمر بن عبد العزیزؒ کا فرمان شاہی یوں نقل فرماتے ہیں:

”قال حدثنا عبد الله بن صالح عن الليث عن عقيل عن ابن شهاب ان عمر بن عبد العزيز كتب ان تؤخذ صدقة الجواميس كما تؤخذ صدقة البقر.“

”.....امام ابن شہاب زہریؒ فرماتے ہیں کہ عمر بن عبد العزیزؒ نے فرمان شاہی جاری فرمایا کہ بھینسوں کی زکوٰۃ ویسے ہی وصول کی جائے جیسے گائیوں کی زکوٰۃ وصول کی جاتی ہے۔“

پوری امت کے اتفاق سے حضرت عمر بن عبد العزیزؒ خلیفہ راشد تھے۔ ان کی خلافت نبی اکرم ﷺ کے طریقے پر تھی۔ ان کے دور میں بعض صحابہ کرام بھی زندہ تھے۔ اور محمد بن قاسمؒ کی قیادت میں جہادی فوج کے اندر بھی کچھ صحابہ کرام شامل تھے۔ جیسا کہ سندھ کی تاریخ سے ظاہر ہے۔ عمر بن عبد العزیزؒ کے اس فرمان شاہی کے خلاف کسی صحابی یا تابعی سے کچھ بھی منقول نہیں۔ لہذا

1 اس دور کے صحابہ و تابعین کے اجماع سکوتی سے بھینس گائے کی ایک نوع قرار پائی۔ اب اس اجماع کو کسی قطعی دلیل کے بغیر چھوڑنا گمراہی کے خطرہ سے خالی نہیں۔

2 حضرت عمر بن عبدالعزیزؒ خلیفہ راشد ہیں۔ اور انہوں نے بھینس کو "بقر" کی ایک نوع قرار دیا ہے۔ اور اسے زکوٰۃ کی سنت میں ہمیشہ کے لئے جاری فرمایا ہے۔ اور اس معاملے میں امت کے اجماع کی وجہ سے عمر بن عبدالعزیزؒ ہدایت یافتہ ہیں۔ اور رسول اللہ ﷺ کی حدیث:

((علیکم بسنتی وسنة الخلفاء الراشدين المهديين))

(سنن ابن ماجہ، باب اتباع سنة الخلفاء الراشدين، ح: ۴۲)

"میری اور میرے بعد آنے والے ہدایت یافتہ اچھے ظلیفوں کی سنت پر ضرور

عمل کرو۔"

کے مطابق عمل کرتے ہوئے پوری امت نے زکوٰۃ و قربانی کے معاملہ میں بھینس کو گائے کی ایک نوع قرار دیا ہے۔

امام لیثؒ:

"قال ابن وهب: قال الليث سنة الجواميس في المعابة

وسنة البقر سواء." (الملونة الكبرى، ج: ۱، ص: ۳۱)

"ابن وهب فرماتے ہیں: لیثؒ نے فرمایا: کہ زکوٰۃ میں بھینسوں اور گائیوں کا ضابطہ ایک جیسا ہے یعنی برابر ہے۔"

امام یونسؒ:

امام یونس بن یزیدؒ نے چالیس سے ایک سو بیس تک کی تعداد میں گائیوں کی زکوٰۃ

کے احکام بیان کرنے کے بعد فرمایا ہے:

"وتحسب صغارها وكبارها وتحسب الجواميس مع البقر، فما

كان من البقر لتجارة فانه يقوم قيمة، لا يؤخذ على هذا الحساب،

انما تقوم قيمة، فاذا بلغ مائتي درهم ففيها الزكاة."

(مصنف عبد الرزاق، ج: ۴، ص: ۲۴، ح: ۶۸۵۱)

"اور چھوٹی بڑی تمام گائیوں کو شمار کیا جائے، اور ان کے ساتھ بھینسوں کو بھی شمار کیا جائے، پھر جو گائیاں اور بھینسیں تجارت کے کیے ہوں تو ان کی قیمت لگائی جائے، ان کی زکوٰۃ (چرنے والے جانوروں کے متعلق اوپر مذکور) اس حساب سے نہ لی جائے۔ بلکہ ان کی قیمت سے زکوٰۃ لی جائے، یعنی جب ان کی قیمت دو سو درہم تک پہنچ جائے تو ان میں (پانچ درہم) زکوٰۃ ہوگی۔"

امام ابو عبید قاسم بن سلامؒ:

لغات الحدیث و اقتصادیات میں آئمہ حدیث و آئمہ سیاست کے مرجع امام ابو عبید

قاسم بن سلامؒ نے اپنی مشہور و معروف کتاب "کتاب الاموال" ص: ۵۸۱ لکھے گئے،

بھینس کی زکوٰۃ کے احکام کی تفصیل یوں بیان فرمائی ہے:

"اذا خالطت البقر جواميس فستتھا واحدة وفي ذالك اثار

..... عن مالک ابن انس قال: الجواميس والبقر سواء

والبخاتى من الابل وعرايها سواء والضان والمعز في الغنم

سواء

قال ابو عبيد: يعنى انها اذا كانت من صنفين من هذه

الاصناف ضم احدهما الى الآخر في العمد ثم اخذت

الصدقة منهما."

"جب گائیوں کے ساتھ بھینسیں بھی ملی ہوں تو دونوں جنسوں کی زکوٰۃ لینے کا

ایک ہی طریقہ ہے۔ اس سلسلہ میں کچھ تابعین و تبع تابعین رحمہم اللہ کے

آثار بھی منقول ہیں۔ امام مالکؒ سے منقول ہے، فرماتے ہیں "زکوٰۃ

(میں) بھینسیں اور گائیاں، اونٹوں میں عربی بنتی، اور غنم میں بھیڑ بکریاں برابر

ہیں۔"

پھر امام ابو عبیدؒ (نے) تابعین میں سے عمر بن عبدالعزیزؒ و حسن بصریؒ کے اور

مذہب اہلسنت اور بھینس

قرآن و سنت کی حجیت، ان سے اخذ و استدلال اور عقائد میں جو فرد یا گروہ منہج سلف (صحابہؓ و تابعینؓ و حجج تا بعینؓ) اور ان کے نقش قدم پر چلنے والے ائمہ سنت کو حجت و دلیل مانتا ہے وہ "اہلسنن و الجماعت" میں شامل ہے۔ پھر اگر قیاس شرعی کو فہم دین میں حجت نہیں مانتا تو وہ "اصحاب طواہر" میں شامل ہے، اور اگر "قیاس شرعی" کو فہم دین میں حجت مانتا ہے اور مسائل کا زیادہ تر حل کام ائمہ سے تخریج کے طریقہ سے نکالتا ہے تو وہ شخص "اصحاب الرائے" یا "اصحاب التخریج" میں شامل ہے۔ اور اگر مسائل کی تنقیح و استدلال میں زیادہ تر نصوص کتاب و سنت پر انحصار کرتا ہے اور قیاس صرف ناگزیر حالات میں کرتا ہے تو ایسا شخص زمرہ "اصحاب الحدیث" میں شامل ہے۔ "اصحاب التخریج" کی بالترتیب درجہ بندی اس طرح ہے، (۱) امام ابوحنیفہ رحمہ اللہ کے اصحاب یعنی احناف، (۲) امام مالک رحمہ اللہ کے اصحاب یعنی مالک، (۳) امام شافعی رحمہ اللہ کے اصحاب یعنی شوافع، (۴) اور بعض وجوہ سے امام احمد بن حنبلہ رحمہ اللہ کے اصحاب یعنی حنابلہ۔ اور یہی ان کی تاریخی ترتیب بھی ہے اور اسی ترتیب سے یہاں ان کا تذکرہ کیا جائے گا۔

امام ابوحنیفہؒ کے علاوہ باقی تینوں ائمہ محدثین میں بھی شامل ہیں۔ صحابہؓ سے لے کر تقریباً پانچویں صدی ہجری تک محدثین کا مستقل گروہ و افرقہ مدار میں موجود رہا ہے۔ اور چاروں مذاہب میں سے ہر ایک مذہب میں بھی محدثین چلے آ رہے ہیں۔ اگرچہ ہر مذہب کے اندران کی تعداد میں تفاوت بھی چلا آ رہا ہے، اور پانچویں صدی کے بعد سے اب تک بھی محدثین کے مسلک پر چلنے والے اصحاب الحدیث کا تسلسل جاری ہے۔

خلاصہ یہ کہ مذکورہ بالا چھ گروہ اہلسنت میں شامل ہیں۔

نوٹ: اصولی طور پر یہ تمام (۶) گروہ "اہل السننہ و الجماعۃ" ہی کا تاریخی تسلسل ہیں۔ البتہ ان میں سے جس گروہ کے جس فرد یا جماعت میں جس قسم کا انحراف موجود ہوگا اس انحراف کے لحاظ سے وہ فرد یا گروہ اہلسنت سے خارج قرار پائے گا۔ اللہ تعالیٰ تمام اہلسنت کے عقائد و اعمال کی حفاظت فرمائے۔ آمین

حج تا بعین میں سے امام مالکؒ کا اثر نقل فرمایا ہے۔ اور پھر اثر مالکؒ کی وضاحت کرتے ہوئے امام ابو عبیدہؒ فرماتے ہیں۔

"(لفظ "بقر" کے اندر زکوٰۃ کے معاملہ میں) گائے اور بھینس کے متعلق امام مالک کا مقصد یہ ہے کہ "الانعام" کی ان قسموں میں سے جب (ہر جنس کی) دو دو انواع ہوں تو گھنٹے وقت ہر ایک کو اس کی (جنس کی) نوع کے ساتھ ملا دیا جائے گا۔"

آپ نے ملاحظہ فرمایا کہ امام ابو عبیدہؒ نے زکوٰۃ کے معاملہ میں بھینس کی گائے کے ساتھ برابری کو اسلامی سنت ثابت و سنت متواترہ قرار دیا ہے۔ اور اہل علم سے یہ بات مخفی نہیں کہ سنت متواترہ کی ضد بدعت ضالہ ہے۔

سفیان ثوریؒ:

"عبد الرزاق عن الثوری عن یونس (ذکر یونس خطاً کما فی الحاشیة) قال: وتحسب صغارها وکبارها وتحسب الجوامیس مع البقر." (عبد الرزاق، ج: ۴، ص:

۲۴، ح: ۸۹۳)

"عبد الرزاق سفیان ثوری سے اور وہ یونس سے (یونس کا ذکر یہاں درست نہیں جیسا کہ حاشیہ میں مذکور ہے) بیان کرتے ہیں کہ انہوں نے فرمایا..... اور چھوٹی بڑی گائیوں کو اور بھینسوں کو گائیوں کے ساتھ شمار کیا جائے گا۔"

فقہ امام ابوحنیفہؒ اور بھینس

امام ابوحنیفہؒ:

"قال ابو حنیفة _ رضی اللہ عنہ _ فی الرجل یکون له الغنم _ المعز والضأن _ والابل _ البخت والعراب _ والبقر والجوامیس : ان ذلك یجمع بعضه الی بعض . فیجمع الغنم کلها علی حدة ، ویجمع البخت والعراب کلها علی حدة ، ویجمع الجوامیس والبقر کلها علی حدة ."

(کتاب الحجة علی اهل المدينة ، للامام محمد بن الحسن الشیبانی

، ج : ۱ ، ص : ۴۸۱ - ۴۸۶)

"ایک آدمی جس کے پاس بھیڑ بکریاں ، فاری عربی اونٹ ، گائیاں اور بھینسیں ہوں تو اس کے بارہ میں امام ابوحنیفہؒ نے فرمایا کہ ہر ایک جنس کو دوسری جنس کے ساتھ ملا کر لگ جمع کیا جائے لہذا بھیڑ بکری والی ساری جنس کو لگ ، عربی فاری اونٹوں والی ساری جنس کو لگ اور گائیوں بھینسوں والی ساری جنس کو لگ جمع کیا جائے۔"

قاضی ابو یوسفؒ:

اپنے دور کی حکومت اسلامیہ کے چیف جسٹس (قاضی القضاة) امام ابو یوسفؒ اپنی

معروف کتاب "کتاب الخراج" ، ص : ۷۷ میں فرماتے ہیں :

"قال : والجوامیس والبخت بمنزلة الابل والبقر ، وهي

کمعز الشاة وضانها ."

"ابو یوسفؒ فرماتے ہیں : بھینس گائیوں کے درجے میں اور فاری اونٹ عربی

محکمہ دلائل سے مزین متنوع ومنفرد موضوعات پر مشتمل مفت آن لائن مکتبہ

بکری) شامل ہیں۔"

قاضی ابو یوسفؒ نے بھی بھینس کو زکوٰۃ کے سلسلہ میں گائے کے ساتھ شمار کیا ہے۔

(مرعاة ، ج : ۵ ، ص : ۸۱)

امام محمدؒ:

امام محمدؒ کی کتاب "الاصل" المعروف بہ "کتاب المبسوط" کے راوی ابو سلیمان موسیٰ بن سلیمان جوزجانی (جو امام محمدؒ کی کتب کے مرکزی راوی ہیں) نے مذکورہ بالا کتاب کے (ج : ۲ ، ص : ۳۳) میں امام محمدؒ سے یوں سوال جواب کرتے ہیں۔

"قلت : ارأیت الجوامیس صدقتها وصدقة البقر سواء ؟"

قال : نعم ."

"میں نے کہا (امام صاحب!) بھینسوں کے متعلق بتائیے کہ ان کی اور گائیوں کی

زکوٰۃ برابر ہے؟ آپ نے فرمایا جی ہاں۔"

نیز امام محمدؒ جہاں اپنے استاد امام ابوحنیفہؒ، ساتھی اور استاد ابو یوسفؒ سے اختلاف رکھتے ہیں تو اختلاف بیان کر دیتے ہیں۔ مگر "کتاب الحجة" کے مذکورہ بالا حوالے میں خاموش جارہے ہیں۔ گویا مذکورہ بالا مسئلہ میں امام محمدؒ بھی اپنے دونوں بزرگوں سے متفق ہیں۔ آگے اسی جگہ پر امام محمدؒ نے اہل مدینہ کا بھی یہی مسلک بیان فرمایا کہ اس پر خاموشی اختیار فرمائی ہے، جس سے معلوم ہوتا ہے کہ اہل مدینہ اور اہل کوفہ دونوں کا اس پر اتفاق ہے۔

امام طحاویؒ:

امام طحاویؒ فرماتے ہیں :

"قال اصحابنا والحسن بن حی : الضأن والماعز جنس واحد

وکنذک البختی مع العرابی والبقر مع الجوامیس لا تباع متفاضلا

"ہمارے ہم مسلک لوگ (احناف) اور حسن بن حنی کہتے ہیں کہ بھیڑ بکریاں ملا کر، اسی طرح عربی اونٹوں کے ساتھ بنتی اونٹ ملا کر اور گائیوں کے ساتھ بھینس ملا کر ایک جنس شمار ہوتی ہے، لہذا اگر جنس ایک ہو تو ان میں سے کوئی جانور بھی کی بیشی کے ساتھ نہ بیچا جائے، اور (جنس مختلف ہونے کی وجہ سے) گائیوں بھینسوں کا گوشت بھیڑ بکریوں کے گوشت کے بدلے کی بیشی کے ساتھ بیچا جاسکتا ہے۔"

(مختصر اختلاف العلماء، للامام الطحاوی، ج: ۲، ص: ۱۶۷)

امام حسنیؒ:

"فان اختلط المعز بالضان فلا خلاف ان نصاب البعض يكمل ببعض، ثم لا يؤخذ الا الوسط عندنا. وكذلك

البقر مع الجاموس" (کتاب المبسوط للسرخسی، ج: ۲، ص: ۱۸۳)

"اگر کسی کے پاس بھیڑ بکریاں ملی چلی ہوں تو اس میں کوئی اختلاف نہیں کہ ایک جنس کا نصاب دوسری جنس سے مکمل کیا جائے گا۔ پھر ہمارے ہاں صرف درمیانہ جانوری زکوٰۃ میں لیا جائے گا۔ اسی طرح گائے کے ساتھ بھینس کا معاملہ ہے۔"

دوسری جگہ لکھتے ہیں:

"الجاموس بمنزلة البقر" (ج: ۲، ص: ۱۸۸)

"بھینس گائے کے درجے میں۔"

صاحب ہدایہ:

"الجواميس والبقر سواء، لان اسم البقر يتنا ولها، اذ هو نوع منه، الا ان اوهام الناس لا تسبق اليه في ديارنا لقلته، فلذلك لا يحنث به في يمينه: لا ياكل لحم البقر

. والله اعلم" (الهداية، ج: ۱، ص: ۱۸۲، زکوٰۃ البقر)

"بھینس اور گائیاں برابر ہیں۔ کیونکہ "بقر" کا لفظ دونوں کو شامل ہے، اس لئے کہ بھینس گائے کی ایک نوع ہے۔ البتہ ہمارے علاقے میں اس کے وجود کی قلت کی وجہ سے لوگوں کے ذہن (عام طور پر) اس کی طرف جلدی نہیں جاتے۔ اسی وجہ سے جو شخص یہ قسم اٹھائے کہ وہ "بقر" کا گوشت نہیں کھائے گا، اور وہ بھینس کا گوشت کھالے تو اس کی قسم بٹوٹے گی۔" واللہ اعلم

دوسری جگہ لکھتے ہیں:

"ويدخل في البقر الجاموس لانه من جنسه."

(الهداية، ج: ۲، ص: ۴۰۳، کتاب الاضحية)

"اور گائے میں بھینس بھی شامل ہے کیونکہ وہ اس کی جنس سے ہے۔"

میں کہتا ہوں کہ ہمارے علاقے میں اللہ کے فضل و کرم سے بھینس کی جنس بکثرت موجود ہے۔ مگر صاحب ہدایہ کے علاقے (مرغینان) کی طرح یہ علاقہ بھی عرب ممالک سے کافی دور ہے۔ اور اس علاقہ کے علماء اور پھر علماء کی وساطت سے عام لوگوں کا ذہن بھی لفظ "بقر" سے بھینس کی طرف نہیں جاتا۔ اور اہل عرب میں بھی لفظ "بقر" نے بھینس کے معنی میں عرفی شہرت حاصل نہیں کی۔ اسی وجہ سے اہل عرب گائے اور بھینس میں فرق کرنے کے سلسلہ میں گائے کے لئے "البقر" کے ساتھ "المعتادة" کا لفظ بڑھاتے ہیں۔ اور اسی عرفی شہرت نہ ہونے کی وجہ سے بعض علماء برصغیر نے بھی اس کی قربانی کا انکار کر دیا ہے۔

مولانا عبدالحی لکھنویؒ:

مولانا عبدالحی لکھنویؒ "هدایہ" کے زکوٰۃ والے مذکورہ بالا مقام پر حاشیہ چڑھاتے ہوئے لکھتے ہیں:

"قوله الجواميس: جمع جاموس. وهو معرب گو میش

. وهو نوع من انواع البقر. اسم البقر يطلق عليها، الا ان

الجاموس اخص منه". (حاشیہ ہدایہ)

"صاحب ہدایہ کا قول "جاموس" کی جمع ہے، جو (فارسی لفظ) "کوبیش" کا معرب (عربی بنا ہوا) ہے۔ اور یہ گائے کی انواع میں سے ایک نوع ہے۔ "بقر" کا لفظ دونوں جنسوں پر بولا جاتا ہے۔ البتہ "جاموس" کا لفظ "بقر" کے مقابلہ میں خاص ہے۔"

یعنی جب لفظ "بقر" بولا جائے گا تو "جاموس" اس میں خود بخود شامل ہو جائے گی۔ لیکن لفظ "جاموس" میں صرف بھینس مراد ہوگی، گائے اس میں شامل نہیں ہوگی۔ یعنی لفظ "بقر" اور لفظ "جاموس" میں عموم مخصوص مطلق کا تعلق ہے۔

"المحیط البرہانی فی الفقہ العثماني"

علامہ عبدالعزیز البخاری رحمۃ اللہ علیہ کے پوتے علامہ برہان الدین، ابوالعالی، محمود بن احمد المرغینانی رحمۃ اللہ علیہ ۶۱۶ھ اپنی معروف، مادر، قیمتی اور قریب قریب "المہمبایۃ" کے مرتب کی کتاب "المحیط البرہانی" میں لکھتے ہیں:

"ولو حلف لا یاکل لحم ثور، فاکل لحم جاموس لا یحنت فی یمینہ، ہکذا ذکر محمد رحمہ اللہ فی "الجامع" وفی "الحاوی" انہ یحنت۔ بخلاف ما لو حلف: لا یاکل لحم جاموس، فاکل لحم البقر لا یحنت، لان البقر اسم جنس والجاموس اسم نوع۔ والصحیح ما ذکر فی "الجامع"؛ لان الجاموس، وان کان نوع ثور، الا انہ لا یكون یؤکل عادة."

("المحیط البرہانی فی الفقہ العثماني"، کتاب الايمان والنذور، فصل:

۱۲، ج: ۸، ص: ۲۳)

"اگر کوئی قسم اٹھالے کہ وہ "ثور" (بیل) کا گوشت نہیں کھائے گا، پھر اس نے بھینس کا گوشت کھالیا، تو اس کی قسم نہ ٹوٹے گی۔ امام محمد رحمہ اللہ نے (اپنی کتاب) "الجامع الکبیر" میں ایسے ہی ذکر فرمایا ہے۔ اور "الحاوی" میں لکھا ہے کہ ایسی صورت میں اس

کی قسم ٹوٹ جائے گی۔ بخلاف اس صورت کے کہ اگر کوئی شخص قسم اٹھالے کہ وہ بھینس کا گوشت نہیں کھائے گا اور اس نے گائے بیل کا گوشت کھالیا تو اس کی قسم نہیں ٹوٹے گی۔ کیوں کہ "بقر" اسم جنس عام اور "جاموس" اسم نوع خاص ہے۔ لیکن صحیح بات وہی ہے جو امام محمد نے (اپنی کتاب) "الجامع الکبیر" میں ذکر فرمائی ہے۔ کیوں کہ بھینسا اگر چہ بیل کی ایک نوع ہے، لیکن اس کا گوشت کھانے کی عام عادت نہیں۔

"المحیط البرہانی" کی عبارت کا مطلب:

ب: "المحیط البرہانی" کی مذکورہ بالا عبارت کا مطلب کیا ہے؟

ج: اس عبارت کا مطلب سمجھنے سے پہلے فقہاء "جنس" اور "نوع" کی وضاحت

حاضر خدمت ہے۔

"جنس" اسم عام اور "نوع" اسم خاص ہوتا ہے۔ قاعدہ یہ ہے کہ جب عام بولا جائے تو اپنے عمومی معنی کے لحاظ سے خاص اس میں خود بخود شامل ہو جائے گا، اسے شامل کرنے کے لیے الگ سے کسی دلیل کی ضرورت پیش نہیں آئے گی۔

اس وضاحت کی روشنی میں مذکورہ بالا عبارت کا مطلب یہ ہے کہ لفظ "ثور" جب "بقرة" کے مقابلے میں بولا جائے تو اس سے "بقر" (گائے) کا ذکر بیل مراد ہوتا ہے۔ ایسی صورت میں یہ لفظ "اسم نوع" ہے۔ اور اس میں "جاموس" (بھینس) کے شامل ہونے کا امکان کافی بعید ہے۔ اور بعض اوقات لفظ "ثور" کے معنی میں استعمال ہوتا ہے، ایسی صورت میں یہ لفظ "اسم جنس" ہے، اور "جاموس" اس کی نوع ہے۔ اور عملاً حاصل جانتے ہیں کہ جب تک عام کو خاص کرنے والی کوئی دلیل نہ ہو تب تک اس کا حکم اس کے تمام افراد کو شامل ہوتا ہے۔

جب ثور "اسم جنس" اور جاموس "اسم نوع" ہے تو جنسی معنی مراد لینے کی صورت میں جاموس "بھینسا" اس میں شامل ہو گیا۔ اب اگر "ثور" کے نوعی معنی کو ترجیح دیں تو بھینس کا گوشت کھانے سے قسم نہ ٹوٹے گی، اور اگر "ثور" کے جنسی معنی کو ترجیح دیں تو بھینس کا گوشت کھانے سے قسم ٹوٹے گا تو ای امکان موجود ہے، مگر یقینی نہیں۔ کیوں کہ "ثور" بمعنی

ساموس "الغنة" تو حتماً ثابت ہے، مگر عرفاً متبادر نہیں۔ اور قسم کا اعتبار عرف پر ہوتا ہے۔ لہذا محمد کا موقف قوی اور صاحب الحاموی کا موقف کمزور ہے۔ اور یہاں تک "جاموس" نام اٹھا کر "بقر" کا گوشت کھانے سے یعنی طور پر قسم نہ ٹوٹنے کا مسئلہ ہے تو اس میں خاص مشکل نہیں، کیوں کہ "جاموس" خاص سے "بقر" عام مراد لیا خلاف اصول۔ لایہ کہ قبیل اہل لغت کے اقوال کا سہارا لے کر "جاموس" کو جنس "بقر" کے معنی یا جائے۔ مگر یہ بہت ہی شاذ صورت ہے۔ واللہ اعلم۔

المختار:

"رد المختار علی الدر المختار شرح نور الابصار" میں لکھا ہے:

"قوله (والجاموس) وهو نوع من البقر. كما في المغرب. وهو مثل البقر في الزكوة والاضحية والربا، يكمل به نصاب البقر وتؤخذ الزكوة من اغلبها، وعند الاستواء تؤخذ اعلى الادنى وادنى الاعلى (نهر) وعلى هذا الحكم البخت والعراب والضمان والمعز (ابن الملك)"

"الدر المختار" والے کا قول (جاموس) گائے کی ایک نوع ہے۔ جیسا کہ کتاب "المغرب" میں ہے لہذا زکوٰۃ، قربانی اور سود کے معاملہ میں یہ گائے کی طرح ہے، اور اس کے ذریعے گائے کے نصاب کو مکمل کیا جائے گا۔ پھر جو جنس زیادہ ہو اس سے زکوٰۃ لی جائے گی، اور برابر ہونے کی صورت میں اعلیٰ سے ادنیٰ اور ادنیٰ سے اعلیٰ لی جائے گی۔ یہ بات کتاب "النہر" میں موجود ہے۔ اور یہی حکم فارسی عربی دونوں، جھیزوں اور بکریوں کا ہے۔" (رد المختار، ج: ۶، ص: ۱۹)

"تؤخذ اعلى الادنى وادنى الاعلى" کا مطلب یہ ہے کہ اگر کسی کے

پاس سب گائیاں ردی ہیں، یا سب بھینسیں ردی ہیں، یا گائیاں اور بھینسیں دونوں موجود ہیں، مگر دونوں ہی ردی نسل سے تعلق رکھتی ہیں، یا دونوں جنسیں الگ الگ تعداد میں برابر بھی ہیں اور برابری کے ساتھ ساتھ ردی بھی ہیں، تو زکوٰۃ کے نصاب کو سامنے رکھ کر ان میں سے بہتر گائے یا بہتر بھینس تلاش کر کے زکوٰۃ وصول کر لی جائے گی۔

اور اگر کسی کے پاس اعلیٰ قسم کی گائیاں یا اعلیٰ قسم کی بھینسیں یا اعلیٰ قسم کی دونوں جنسیں موجود ہیں، تو زکوٰۃ وصول کرنے والا حساب لگا کر ان میں سے کوئی ہلکا جانور تلاش کر کے لے جائے گا۔

فتاویٰ عالمگیری اور فتاویٰ قاضی خان:

یہی بات اختصار کے ساتھ "فتاویٰ عالمگیری" عربی (ج: ۱، ص: ۱۸۸) اور "فتاویٰ قاضی خان" بر حاشیہ عالمگیری (ج: ۱، ص: ۲۴۷) میں بھی تانا ترخانہ کے حوالے سے موجود ہے۔

ب: رد المختار والے کے قول:

"فهو مثل البقر في الزكوة والاضحية والربا". کا کیا مطلب ہے؟

ج: مطلب یہ ہے کہ جس طرح تیس گائیوں میں ایک سالہ بچھڑی یا بچھڑا یعنی تیسے اونیسے ادا کرنا پڑتا ہے، اسی طرح تیس بھینسیں ہوں تو زکوٰۃ میں ایک سالہ گئی یا کھادینا ہوگا باقی تفصیل رد المختار میں اور پُرگز رہتی ہے۔ قربانی والا مسئلہ تو بالکل واضح ہے۔ یعنی جس طرح گائے کی قربانی جائز ہے اسی طرح بھینس کی قربانی بھی جائز ہے۔ بھینس کے حصے بھی گائے کی طرح سات ہوں گے۔

سود کے معاملہ کا یہ مطلب ہوگا کہ ایک گائے کا دو گائیوں سے، یا ایک بھینس کا دو بھینسوں سے، یا ایک زیادہ نفع دینے والے جانور کا کم نفع دینے والے دو جانوروں یا ایک جانور سے تاملہ جائز نہ ہوگا۔ جیسا کہ (بلاية المحقق، ج: ۲، ص: ۱۰۰) و

مختصر اختلاف العلماء، امام طحاوی ج ۲، ص ۱۶۷) کی بحث بتاری ہے۔
دوسرا مطلب یہ بھی ہو سکتا ہے کہ دونوں طرف ادھار جانور ہوں تو اس سوڈے
سے نبی اکرم ﷺ نے منع فرمایا ہے۔ (بلوغ المرام، ح: ۸۳۳) اگر سوڈہ کرے گا
تو یہ سوڈہ ہوگا۔

نوٹ: فقہ حنفی کی مزید درج ذیل کتب کی طرف مراجعت فائدے سے خالی نہ ہوگی (ان شاء اللہ)
البحر الرائق: ۵/ ۶۴، الدر المختلر: ۴/ ۸۰، العنایة: ۱۴/ ۱۹۲،
اللباب فی شرح الہدایة: ۱/ ۷۰، بدائع الصنائع: ۱۲/ ۴۷۶، شرح
الوقایة: ۴/ ۱۶۲، فتح القدیر: ۱۱/ ۵۹، مجمع الانہر: ۲/ ۱۷۸
وغیرہ۔

فقہ امام مالکؒ اور بھینس

امام مالکؒ:

"قال مالک: فی الرجل یکون له ضان ومعز: انہما
تجمع علیہ فی الصدقة. فان کان فیہما ماتجب فیہ
الصدقة صدقت. وقال: انما ہی غنم کلہا. قال مالک:
وکذلک الابل_ العراب والبخت_ یجمعان علی ربہما
فی الصدقة. وقال انما ہی ابل کلہا..... قال مالک:
وکذلک البقر والجوامیس یجب ان تجمع علی ربہما
فی الصدقة. وقال: انما ہی بقر کلہا."

(موطا امام مالک، طبع میر محمدی، کراچی، ص: ۲۹۳، ۲۹۴)
"ایک آدمی جس کی بھینسوں اور بکریاں بھی، تو اس کے متعلق امام مالکؒ
نے فرمایا: زکوٰۃ میں دونوں جنسوں کو جمع کیا جائے۔ اگر ان دونوں کی اتنی
مقدار ہو جس پر زکوٰۃ واجب ہے تو دونوں سے زکوٰۃ لی جائے۔ اور آپ نے فرمایا
یہ ساری "غنم" (بکریاں) ہی ہیں۔ امام مالکؒ نے فرمایا: اور اسی طرح
عربی، فارسی اونٹوں دونوں کو ان کے مالک کی زکوٰۃ کے حساب میں جمع کیا
جائے۔ اور فرمایا: یہ سارے اونٹ ہی ہیں..... امام مالکؒ نے فرمایا: اور اسی طرح
گائیں اور بھینسوں دونوں کو بھی ان کے مالک کی زکوٰۃ کے حساب میں جمع کرنا
ضروری ہے۔ اور فرمایا: یہ سب (بقر) گائیاں ہی ہیں۔"

تبصرہ

اصل موطا نکال کر مذکورہ بالا عبارت کے ساتھ ساتھ درمیان سے حذف شدہ عبارت کو ملا کر بار بار پڑھیں تو ان سب اجناس و انواع کے احکام بیان کرنے میں امام مالکؒ کا ایک ہی انداز نظر آئے گا۔ جس طرح ”ضمان ومعز“ (بھیڑوں و بکریوں) معراب و بسخت (عربی اور فارسی اونٹوں) کے بارہ میں ”انما“ کا کلمہ صراحتاً استعمال کیا ہے، اسی طرح ”البقر والسحامیس“ (گائیوں اور بھینسوں) کے بارے میں بھی یہی کلمہ صراحتاً استعمال فرمایا ہے۔ اور امام مالک کو اجتماع امت کی تائید بھی حاصل ہے۔ (کما سنیاتی ان شاء اللہ) تو ایک نوع کو بلا دلیل محض اپنے وہم کی بنا پر خارج کرنا انصافی کے سوا اور کیا ہو سکتا ہے؟

امام مالکؒ اور تعامل اہل مدینہ :

باقی آئمہ سے بہت کم امام مالکؒ کی یہ منفرد خصوصیت ہے کہ وہ اہل مدینہ کے عمل کو حجت مانتے ہیں۔ اور وہ یہ ہے کہ اس وقت نبوت کا زمانہ قریب تھا، مدینہ اسلام کا مرکز تھا، پوری اسلامی دنیا سے وہاں لوگ آیا جایا کرتے تھے، وہاں کے لوگوں نے دین براہ راست صحابہ رضی اللہ عنہم دنا یعنی رحمہم اللہ سے سیکھا تھا۔ لہذا امام مالکؒ کے دور تک اگر وہاں کوئی چیز غلط رائج ہو چکی ہوتی تو کوئی نہ کوئی عالم اس پر ضرور تنقید کرتا۔ کسی رائج دینی عمل پر کسی بھی عالم کا تنقید نہ کرنا امام مالکؒ کے نزدیک اس بات کی دلیل تھا کہ شریعت میں اس مسئلہ کی کوئی نہ کوئی بنیاد ضرور موجود ہے۔

مذکورہ بالا وضاحت کی روشنی میں عرض یہ ہے کہ زیر بحث مسئلہ امام مالکؒ نے یقینی اور قطعی انداز میں بیان فرمایا ہے۔ جو اس بات کی واضح دلیل ہے کہ امام مالکؒ کے دور میں بھینس نے اہل مدینہ میں اس قدر شہرت حاصل کر لی تھی اور امام مالکؒ کو اس قدر یقین ہو گیا تھا کہ انہوں نے باقی جانوروں کی طرح بھینس کے لئے بھی ”انما“ والا کلمہ صراحتاً استعمال فرمایا، اور پورے اہل مدینہ میں سے کسی نے بھی امام مالکؒ کی تردید نہیں کی۔ گویا اہل مدینہ کا

یہ اجماع سکوتی والا فیصلہ ہے۔

امام ابو سعید قاسم بن سلامؒ ”کتاب الاموال“ ص : ۸۰، رقم : ۱۰۲۹ میں امام مالکؒ سے بیان فرماتے ہیں :

”قال وحملتنی ابن بکیر عن مالک بن انس قال : الجوامیس والبقر سواء والبخاتی من الابل وعرابها سواء ، والضان والمعز فی الغنم سواء .“

”امام مالک سے مروی ہے، فرماتے ہیں کہ (لفظ ”بقر“ میں) گائیاں اور بھینسیں لفظ ”اہل“ میں عربی اونٹ اور لفظ ”غنم“ میں بھیڑیں اور بکریاں سب برابر ہیں۔“

المدة الكبرى :

”ابن مہدی عن عبد الوارث بن سعد عن رجل عن

الحسن مثله (ای مثل قول مالک والثوری)

(المدة الكبرى، ج : ۱، ص : ۳۱۱)

”ابن مہدی نے عبد الوارث بن سعد سے ایک آدمی کے واسطے سے حسن (بصری) سے بھی اسی (مالکؒ اور ثوریؒ کے قول کی) طرح بیان کیا ہے۔“

امام زرقانیؒ :

امام زرقانیؒ شرح موطا میں فرماتے ہیں :

”والجوامیس جمع جاموس : نوع من البقر .“

”جوامیس“ کا لفظ ”جاموس“ کی جمع ہے یہ گائیوں کی ایک قسم ہے۔“

(شرح زرقانی علی موطا، ج : ۲، ص : ۵۸)

امام ابوالولید الباجیؒ :

امام ابوالولید الباجیؒ ”المستقی شرح موطا“ ج : ۲، ص : ۱۳۳ میں لکھتے

ہیں :

"ش: وهذا كما قال: ان البقر والجواميس بجمعان في الزكوة لتقاربهما في الجنس".

"اور یہ بات ویسے ہی ہے جس طرح امام مالک نے فرمائی ہے۔ یقیناً زکوٰۃ میں گائے اور بھینس دونوں کو جمع کیا جائے گا، کیونکہ ان دونوں کی جنس قریب ہے۔"

مولانا محمد زکریا سہارن پوریؒ :

"قال الخرقى، الجواميس كغيرها من البقر، قال الموفق :

لا خلاف في هذا نعلمه". (اوجز المسالك، ج: ۳، ص: ۲۰۲)

"امام خرقی کہتے ہیں کہ بھینس گائیوں کی دوسری انواع کی طرح ایک نوع ہے۔ اور امام موفق کہتے ہیں کہ اس مسئلہ میں ہم کسی بھی صاحب علم کا اختلاف نہیں جانتے۔"

حاشیہ موطا از مولانا اشفاق الرحمن :

مولانا اشفاق الرحمن "موطا" کے حاشیہ "كشف المغطا من وجه الموطا"

(ص: ۳) میں لفظ "جاموس" کی بحث کرتے ہوئے لکھتے ہیں :

"قوله: قال مالك: وكذلك، اى مثل الغنم، والابل،

والجواميس جمع جاموس، نوع من البقر، كانه مشتق

من جمس الودك: اذا جمد، لانه ليس فيه قوة البقر

في استعماله في الحرث والزرع والدياسة. قال (وانما

هي بقر كلها) في اللغة. فمفهوم النص يتناولها كلها.

"امام مالک کے قول "و كذلك" کا مطلب ہے کہ اونٹ اور بکری کی طرح

گائے اور بھینس کا بھی یہی حکم ہے۔ اور "جواميس" لفظ "جاموس" کی جمع

ہے، جو گائے کی ایک قسم ہے۔ گویا لفظ عربوں کے محاورے "جمس الودك"

(چربی جم گئی) سے ماخوذ ہے۔ کیونکہ بیل چلانے، بیج بونے اور گاہ گاہنے کے

استعمال میں اس کے اندر بیل والی طاقت نہیں۔ اور امام مالک نے فرمایا یہ سب

"بقر" ہیں۔ یعنی لغت میں نص (بقر) کا مفہوم سب کو شامل ہوگا۔"

مولانا اشفاق الرحمن کا حاشیہ اوجز المسالك شرح موطا امام مالک (ج: ۳،

ص: ۲۰۲)، نیز، شرح زرقانی علی الموطا، ج: ۴، ص: ۵۵۴ سے

ماخوذ ہے۔ مولانا اشفاق الرحمن حوالہ شاذوہ ما دربی دیتے ہیں۔

مولانا اشفاق الرحمن کی غلطی :

میں کہتا ہوں کہ امام زرقانی، صاحب "اوجز المسالك" و صاحب حاشیہ کا "جا

موس" کو عربی محاورہ۔ "جمس الودك" سے بنا صحیح نہیں۔ کیونکہ یہ تو جیہ یا تو انہوں

نے از خود "جاموس" کو عربی لفظ سمجھ کر کہی ہے یا اپنے کسی استاد غیرہ سے یا کسی لغوی کے

مروج بلکہ غلط قول سے نقل کی ہے۔ اور غلطی کی وجہ صاف ظاہر ہے کہ "جاموس" عربی

زبان کا لفظ نہیں، بلکہ فارسی زبان کے لفظ "گاؤمیش" کا معرب ہے۔ لہذا اسے عربی

محاورات و مصادر سے بنانا اصل مصادر کی طرف رجوع نہ کرنے کا نتیجہ ہے۔

ویسے بھی "جمس الودك" اس پر فٹ نہیں آتا۔ کیونکہ جو یہ امام زرقانی، صاحب

"اوجز المسالك" و صاحب حاشیہ نے گزاری ہے کہ اس میں بیل والی طاقت نہیں، یہ بھی

غلط ہے۔ کیونکہ بھینسے کو بیل چلانے، کنویں پر جوتے، گاہ گاہنے اور بیل گاڑیوں وغیرہ کے

لئے استعمال کرنا خصوصاً امرائیک علاقوں میں عام معمول کی بات ہے۔ یعنی ان علاقوں میں

بھینسے سے بیل والا مکمل کام لیا جاتا ہے۔

اگرچہ پوچھیں تو بھینسے میں بیل کے مقابلہ میں طاقت زیادہ ہوتی ہے۔ جس طرح

بکری کے مقابلہ میں بھیڑ زیادہ طاقت ور ہے۔ مشاہدہ کر کے دیکھ لیں۔ بیل بھینسے کی اور

بکر امینڈھے کی ٹکڑی برداشت نہیں کر سکتا۔

ڈاکٹر عبد المعطی امین قلعجی :

"ولا خلاف في ان البقر والجواميس سواء لاتحاد الجنس".

(التعليق على الاستذكار لابن عبدالبر، ج: ۹، ص: ۱۵۶)

"اس میں کوئی شک نہیں کہ جنس ایک ہونے کی وجہ سے گائے اور بھینس ہمہ ہیں۔"

"منح الجليل شرح على مختصر سيد الخليل":

"ضم بخت" (بضم الموحدة، وسكون الخاء المعجمة) ابل ذات سنابین، لعراب، (بکسر العين المهملة)، ابل ذات سناب واحد، فان اجتمع منهما نصاب وجبت زکوٰۃ، وضم "جاموس"، (بقر سود، ضخام، بطئی الحركه، یاہیم المکث فی الماء) ان تیسر لہ، لبقر حمر. فان اجتمع منهما نصاب زکی. وضم ضان لمعز. فان اجتمع منهما نصاب زکی.

(منح الجليل شرح على مختصر سيد الخليل، مصنفه علبش، ج: ۱۳،

ص: ۱۴۹۴)

"بخت" کا لفظ "ب" کے ضم اور "خاء" کے سکون سے ہوتا ہے۔ یہ دو کوہانوں والے (فارسی) اونٹ ہوتے ہیں۔ "العراب" کا لفظ "عین" کے کسرہ سے ہوتا ہے۔ یہ ایک کوہان والے (عربی) اونٹ ہوتے ہیں۔ (زکوٰۃ دیتے وقت) ان دونوں قسموں کو ملا یا جائے گا۔ اگر دونوں قسموں سے مل کر نصاب مکمل ہو جائے تو ان سب کی زکوٰۃ دینا واجب ہے اسی طرح "جوامیس"۔ کالے رنگ والی، بھاری جسامت والی، ست رفتار اور ہمیشہ پانی میں ٹھہرنے والی (گائیاں یعنی بھینسیں) اگر مالک کے پاس میسر ہوں تو انہیں سرخ رنگ والی گائیوں کے ساتھ ملا یا جائے گا، اگر دونوں انواع سے مل کر نصاب مکمل ہو جائے

تو زکوٰۃ ادا کی جائے گی۔ اسی طرح بھینسوں اور بکریوں کو ملا یا جائے گا۔ اگر دونوں قسموں سے مل کر نصاب مکمل ہو جائے تو ان سب کی زکوٰۃ ادا کی جائے گی۔"

نوٹ: فقہ مالکی کی مزید درج ذیل کتب کی طرف مراجعت فائدے سے خالی نہ ہوگی (ان شاء اللہ):

الخلاصة الفقهية: ۱/ ۱۵۹، النخيرية في الفقه المالكي: ۱۰ /

۴۸۳، الفواكه الدواني: ۴ / ۳۶۲، حاشية المسوقى: ۱۵ / ۴۹۱۔

وغیره

فقہ امام شافعیؒ اور بھینس

امام شافعیؒ :

"ولو نزا كبش معازة، او تيس ضائقة، فتحت، كان في نتاجها الصلقة، لانها غنم كلها، هكلنا ولو نزا جاموس بقرة، او ثور جاموسة، او بختى عربية، او عربى بختية، كانت الصلقات في نتاجها كلها، لانها بقرة كلها - الا ترى انا نصدق البحت مع العراب، واصناف الابل كلها وهى مختلفة الخلق، ونصدق الجواميس مع البقر، والدر بانية مع العراب، واصناف البقر كلها، وهى مختلفة؛ والضان ينتج المعز، واصناف المعز، والضان كلها؛ لان كلها غنم، وبقر وابل -"

(كتاب الام، امام شافعی، ج : ۲، ص : ۲۰)

"اگر مینڈھا بکری سے یا بکرا بھینس سے جفتی ہو جائے اور بچہ پیدا ہو جائے تو (باقی جانوروں کے ساتھ) اس بچے پر بھی زکوٰۃ لاگو ہوگی، کیونکہ یہ سب "غنم" (بھینس، بکریاں) ہیں۔ اسی طرح اگر بھینسا گائے سے، تیل بھینس سے، فارسی اونٹ عربی اونٹی سے یا عربی اونٹ فارسی اونٹی سے جفتی ہو جائے (اور بچے پیدا ہو جائیں) تو ان سب انواع کے ایسے بچوں میں بھی زکوٰۃ لاگو ہوگی، کیونکہ یہ سب انواع گائیاں (اور اونٹ) ہی ہیں۔ کیا آپ دیکھتے نہیں کہ ہم عربی اونٹوں کے ساتھ فارسی اونٹوں اور اونٹوں کی دیگر تمام انواع سے زکوٰۃ ادا کرتے ہیں، حالانکہ ان کی خلقت میں نمایاں اختلاف موجود ہے۔ اسی طرح ہم دربانی گائیوں عربی گائیوں اور عام گائیوں کے ساتھ بھینسوں اور گائیوں کی دیگر انواع سے بھی زکوٰۃ ادا کرتے ہیں حالانکہ ان کی خلقت (خصوصیات اور وضع قطع) جدا جدا ہے۔ اور بھینس سے اگر بکری پیدا ہو جائے اسی طرح کا معاملہ بکریوں کی تمام انواع یا بھینسوں کی تمام انواع سے پیش آجائے (تو ان سب کا حکم یہی ہوگا

(، کیونکہ یہ سب بھینس بکریاں، گائیاں اور اونٹ ہیں۔"

امام ابن منذرؒ :

"قال ابن المنذر: واجمع كل من يحفظ عنه من اهل العلم على هذا، ولان الجاموس من انواع البقر، كما ان البختى من انواع الابل". (المعنى، ج : ۴، ص : ۳۴-۳۵)

"ابن المنذر فرماتے ہیں کہ ہر اہل علم، جس کا علم محفوظ کیا جاتا ہے، اس پر اجماع کر چکا ہے۔ نیز بھینس گائے کی ایک نوع ہے، جس طرح کہ بختی اونٹ اونٹوں کی ایک نوع ہے۔"

امام ابن المنذر کی اپنی کتاب "الاجماع" میں یوں مرقوم ہے۔

"واجمعوا على ان حكم الجواميس حكم البقر".

(الاجماع، ۹۰، ص : ۳۷، تحفیق ابو حماد صغیر احمد بن

محمد حنیف)

"سب علماء متفق ہیں کہ بھینس کا حکم گائے والا ہے۔"

"الزاهر في غريب الفاظ الشافعي" :

"واجناس البقر: منها الجواميس، واحدها جاموس، وهى من ابلسها، واكرمها، واكثرها البانا، واعظمها اجساما. ومنها الدر بانية، وهى التى تنقل عليها الاحمال. ومنها العراب، وهى جرد، ملس، حسان الالوان، الكريمة."

("الزاهر في غريب الفاظ الشافعي، مصنفه علامه محمد بن احمد

الازهر الازهرى الهيرابى، نمبر : ۲۷۵)

"اور گائیوں کی جنسوں میں بھینس بھی شامل ہیں۔ اس (جو امیسیس) کا واحد مذکر "جاموس" آتا ہے۔ (لوگوں کے ہاں) یہ سب گائیوں سے زیادہ اونچا مقام رکھنے والی، منافع میں سب

سے عمدہ، دودھ میں سب سے زیادہ اور جسامت میں سب سے بھاری ہوتی ہے۔ اور ان گائیوں کی جنسوں میں "درسانی" گائیاں بھی شامل ہیں۔ ان پر بوجھ لادے جاتے ہیں۔ اور ان گائیوں کی جنسوں میں "عراب" (عربی گائیاں) بھی شامل ہیں۔ ان کا جسم بالوں کے بغیر، لچک دار، خوبصورت رنگ اور ان کی منفات بہت عمدہ ہوتی ہیں۔

امام نوویؒ :

"الجوامیس: معروفة، واحدها جاموس، فارسی، معرب، وینکر علی المصنف كونه قال: "والجوامیس والبقر" فجعلهما نوعین للبقر. وكيف يكون البقر احد نوعی البقر؟ وصوابه: والجوامیس والعراب. قال الأزهری: انواع البقر، منها الجوامیس. وهي ابل الابقر، واكثرها البانا، واعظهما اجساما. قال: ومنها العراب. وهي جرد، ملس، حسن الالوان، كريمة. ومنها الدربان _ بديل مهملة مفتوحة، ثم راء ساكنة، ثم بالموحدة، ثم الالف، ثم نون _ وهي التي تنقل عليها الاحمال."

("تحریر الفاظ التنبیہ" لغة الفقه، امام نووی، ج: ۱، ص: ۱۰۶)

"جوامیس" (بھینس) ایک معروف جانور ہے، اس کا واحد مذکر "جاموس" ہے۔ یہ لفظ فارسی سے معرب ہے۔ مصنف (صاحب "التنبیہ") نے "والجوامیس والبقر" کا لفظ بولا ہے، اس طرح انہوں نے بھینسوں اور گائیوں کو لفظ "بقر" کی دو الگ الگ (متضاد) انواع بنا دیا ہے۔ جبکہ مصنف کی یہ بات درست نہیں۔ کیونکہ گائیاں اور بھینسیں (لفظ "بقر" کی) دو الگ الگ (متضاد) انواع کیسے ہو سکتی ہیں؟ درست تعبیر یوں ہوگی والجوامیس والعراب (من انواع البقر۔ نعیم الحق) (بھینس اور عربی گائیاں لفظ "بقر" کی انواع میں شامل ہیں۔ نعیم الحق) علامہ ازہری فرماتے ہیں: "بقر" کی متعدد انواع ہیں۔ ان میں بھینس بھی شامل ہیں۔ یہ "بقر" (گائیوں) کی سب

سے عمدہ نوع ہے، اس کا دودھ سب سے زیادہ، اور جسامت میں سب سے بڑی ہوتی ہے۔ علامہ ازہری مزید فرماتے ہیں: "بقر" کی ایک عربی نوع بھی ہوتی ہے، جس کا جسم بالوں کے بغیر، چمکیلا، رنگ خوبصورت اور وہ عمدہ صفات کی حامل ہوتی ہے۔ "بقر" کی ایک نوع "درسانی" بھی کہلاتی ہے۔ اس کا تلفظ وال پر فتح، "ر" پرسکون، پھر باء، پھر الف، اور پھر نون ہے۔ اس پر بوجھ لادے جاتے ہیں۔

امام رافعیؒ :

امام رافعیؒ فرماتے ہیں :

"وقیاس تکمیل البقر بالجاموس فی الزکوٰۃ دخولها هنا"

(حیوة الحيوان، ج: ۱، ص: ۲۱۳)

"زکوٰۃ میں گائے (کے نصاب) کی بھینس سے تکمیل کا قیاس اس وجہ سے ہے کہ وہ (بھینس) وہاں "بقر" (گائے) میں داخل ہے۔"

المصباح المنیر:

"جسس الودک (جموسا) من باب قعد وجمد، (الجاموس)

نوع من البقر، کسانہ مشتق من ذلک، لانه لیس فیہ لین

البقر فی استعمالہ فی الحرث والزرع واللبیاسة. وفي

التھانیب (الجاموس) دخیل، والجمع جوامیس، تسمیہ

الفرس کاومیش. "المصباح المنیر لاحمد بن محمد

الغنیوحي، ج: ۱۹، ص: ۱۰۸)

"جسس الودک چڑنی جمگی) کا تعلق ہے چڑنی کے تثنین ہونے اور اس کے

جم جانے سے، 'جاموس' (بھینس) گائیوں کی ایک نوع ہے۔ گویا کہ یہ لفظ اسی عربی

مخاورے (جسس الودک سے بنا ہے۔ کیونکہ بل جوتے، بیچ ہونے اور گاہ گاہنے کی بابت

اس کے استعمال میں، بیوں والی لچک موجود نہیں۔ اور کتاب "التھانیب" میں لکھا ہے کہ

”جاموس“ کا لفظ عربی میں دوسری (فارسی) زبان سے داخل ہوا ہے۔ اس کی جمع ”جوا میس“ آتی ہے، اہل فارس اس کا نام ”گاومیش“ رکھتے ہیں“

نوٹ: لگتا ہے کہ بعد والے تمام شارحین نے یہ بات صاحب ”المصباح المنیر“ سے نقل کی ہے۔ صاحب ”المصباح المنیر“ نے ”کأنه“ کا لفظ استعمال فرما کر یہ اشارہ دیا ہے کہ یہ لفظ اصل میں فارسی سے عربی میں منتقل ہوا ہے، یہ تو جیہ صرف لفظی مناسبت سے کی گئی ہے، اس کی مزید وضاحت پیچھے ”مولانا اشفاق الرحمن کی غلطی“ کے ضمن میں گزر چکی ہے۔

ڈاکٹر عبد المعطی امین قلعجی:

”ولا خلاف فی ان البقر والجوامیس سواء لا تحاد الجنس“

(التعلیق علی معرفة السنن والآثار للبيهقي، ج: ٦، ص: ٤٠)

”اس میں کوئی شک نہیں کہ جنس ایک ہونے کی وجہ سے گائے اور بھینس برابر ہیں۔“
نوٹ: فقہ شافعی کی مزید درج ذیل کتب کی طرف مراجعت فائدے سے خالی نہ ہوگی (ان شاء اللہ):

تحفة المحتاج: ٢ / ٢٦٤، حاشیة البحر می: ٨٧٨ (وضه الطالبین: ٤ / ٩٢، كفاية الاعیال: ٢٤٩٧، نهاية المحتاج:

٤٥٩٨، حاشیة الحمل: ٨٧، وغیره

فقہ امام احمد بن حنبل اور بھینس

امام خرقی:

”قال الخرقی: الجوامیس کغیرها من انواع البقر“

(اوجز المسالك، ج: ٣، ص: ٢٠٢)

”بھینس گائے کی باقی انواع کی طرح ایک نوع ہے۔“

مولانا محمد زکریا سہارن پوری لکھتے ہیں:

(قال الخرقی: الجوامیس کغیرها من البقر قال الموفقی:

لا خلاف فی هذا نعلمه) (اوجز المسالك، ج: ٣، ص:

(٢٠٢)

”امام خرقی کہتے ہیں کہ بھینس گائیوں کی دوسری انواع کی طرح ایک نوع ہے۔ اور امام موفقی کہتے ہیں کہ اس مسئلہ میں ہم کسی بھی صاحب علم کا اختلاف نہیں جانتے۔“

امام ابن قدامہ:

”قال ابن قدامة فی ذیل قول الخرقی: الجوامیس کغیرها

من البقر: لا خلاف فی هذا نعلمه“ (المغنی، ج: ٤، ص:

(٣٥٠٣٤)

”علامہ خرقی کے قول (بھینس دوسری انواع کی طرح گائیوں کی ایک نوع

ہے) کے ذیل میں امام ابن قدامہ فرماتے ہیں: کہ ہم اس مسئلہ میں کسی کا بھی اختلاف نہیں جانتے۔“

کشاف القناع :

امام حنابلہ، موسیٰ بن احمد الحیجاوی الصالحی کے معروف متن "الاقناع" کی شرح "کشاف القناع" ج : ۳، ص : ۳۱۱ میں لکھیے ہیں :

"وان اخرج عن النصاب من غیر نوعه ما لیس فی ماله منه (کما لو کان ماله ثلاثین بقرة، لا جاموس فیها، فاشترى تبعا من الجاموس واخرجه عنها) جاز ان لم ینقص من قیمة المخرج عن النوع الواجب (علیه فی ملکہ، لان قیمة مع اتحاد الجنس هی المقصودة، ولم تفت، ولا شیء منها) بخلاف ما لو نقصت قیمة المخرج عن الواجب."

"اگر کوئی شخص ایک نوع کے نصاب کی زکوٰۃ کسی ایسی نوع سے ادا کرتا ہے جس کا تعلق اس کے نصاب والی نوع سے نہیں (مثلاً اگر اس کے پاس تیس گائیاں ہوں اور ان میں کوئی بھینس موجود نہ ہو اور وہ شخص ایک سال بھینسا (کنا) خرید کر ان گائیوں کی زکوٰۃ ادا کر دے) تو یہ جائز ہے۔ شرط یہ ہے کہ (اس کی ملکیت میں اس پر) جس نوع کی زکوٰۃ ادا کرنا واجب ہے اس کی قیمت میں کمی نہ آئے۔ (کیونکہ جنسوں کے اتحاد کی صورت میں اصل قیمت ہی مقصود ہوتی ہے۔ اور وہ یہاں تلف نہیں ہوئی، حالانکہ (جس نوع کا جانور اس نے ادا کیا ہے، نعیم الحق) اس کا اس نصاب والی نوع سے کوئی تعلق نہیں۔ بخلاف اس صورت کے کہ جس نوع کی زکوٰۃ ادا کرنا واجب ہو اور اس کی قیمت میں کمی آجائے)

"الروض المرعب شرح زاد المستقنع" :

فقہ حنبلی کی معروف کتاب "الروض المرعب شرح زاد المستقنع" مع حاشیہ "الروض المرعب" ج : ۳، ص : ۳۱۱ میں لکھیے ہیں کہ "بھینس کی زکوٰۃ کے متعلق منقول ہے :

"باب زکوٰۃ بھیمۃ الانعام، وهی الابل والبقر والغنم۔" وسمیت بھیمۃ الانعام لانها لا تکلم (تجب الزکوٰۃ فی ابل (بختائی او عراب) وبقر (اہلیۃ او وحشیۃ، ومنها الجوامیس) وغنم (ضأن او معز، اہلیۃ او وحشیۃ) اذا كانت (لدر ونسل، لا لعمل وكانت) سائمة (ای راعیۃ للمباح"

"بھیمۃ الانعام" کی زکوٰۃ کا بیان، اور یہ (بھیمۃ الانعام) اونٹوں، گائیوں اور بھینسوں پر مشتمل ہیں۔ (انھیں "بھیمۃ الانعام" اس وجہ سے کہتے ہیں کہ یہ بات نہیں کر سکتے) اونٹوں (بختی و عربی) گائیوں (بھینسوں سمیت گھریلو اور جنگلی) اور "غنم" (جنگلی اور پالتو بھینسوں پر سب) میں زکوٰۃ واجب ہے۔ جب (دودھ اور افزائش نسل کے لیے ہوں، کام کاج کے لیے نہ ہوں اور جائز چہاگا نہیں) چرنے والی ہوں۔"

حاشیہ "الروض المرعب شرح زاد المستقنع" :

"الروض المرعب" کے مذکورہ بالا مقام میں لفظ "الجوامیس" پر حاشیہ چڑھاتے ہوئے شیخ عبدالرحمان محمد بن قاسم العاصمی الحنبلی لکھتے ہیں :

"(الجوامیس) واحدها جاموس، فارسی، معرب. قال الازهری : انواع البقر، منها الجوامیس. وهی ابل البقر، واكثرها البان، واعظمها اجساما. قال : ومنها العراب. وهی جرد، ملس، حسن الالوان، کریمۃ. ومنها الدربان _ وهی التي تنقل علیها الاحمال. قال ابن فارس : برق اضلافها، وجلودها، ولها اسنمة. ولا نزاع فی الجوامیس، بخلاف البقر الوحشیۃ، فالجمهور علی انه لا زکوٰۃ فیها. کما سیاتی. (حاشیہ "الروض المرعب شرح زاد المستقنع"، ج : ۳، ص : ۸۷)

"جوامیس" کا واحد مذکر "جاموس" ہے یہ لفظ فارسی (گاؤنیش) کا معرب ہے

علامہ ازہری فرماتے ہیں: "بقر" کی متعدد انواع ہیں۔ ان میں بھینس بھی شامل ہیں۔ یہ "بقر" (گائیوں) کی سب سے عمدہ نوع ہے، اس کا دودھ سب سے زیادہ اور جسامت میں سب سے بڑی ہوتی ہے۔ علامہ ازہری مزید فرماتے ہیں: "بقر" کی ایک عربی نوع بھی ہوتی ہے، جس کا جسم بالوں کے بغیر، چمکیلا، رنگ خوبصورت اور وہ عمدہ صفات کی حامل ہوتی ہے۔ "بقر" کی ایک نوع "دربانی" بھی کہلاتی ہے اس پر بوجھ لادے جاتے ہیں۔ ابن فارس کہتے ہیں: ان کے کھرا اور چڑے پتھدار ہوتے ہیں اور ان کی (گردنوں کے قریب) گوبانیں بھی ہوتی ہیں۔ بھینسوں (کی زکوٰۃ کے متعلق کوئی جھگڑا نہیں۔ البتہ جنگلی گائیوں میں اختلاف ہے، اکثر کہتے ہیں: ان میں کوئی زکوٰۃ نہیں۔ جیسا کہ اس کی تفصیل عنقریب آ رہی ہے۔"

امام ابن تیمیہ:

"لا خلاف بین الفقہاء ان الضان والمعز بجمعان فی الزکوٰۃ وکذا لک الابل علی اختلاف اصنافہا وکذا لک البقر والجوامیس"

(مجموع الفتاویٰ لابن تیمیہ، ج: ۲۵، ص: ۳۵)

"فقہاء کا اس میں کوئی اختلاف نہیں کہ زکوٰۃ میں بھینس بکریاں، اونٹوں کی مختلف انواع اور اسی طرح گائیاں اور بھینس جمع کی جائیں گی۔"

امام صاحب مزید فرماتے ہیں:

"والجوامیس بمنزلۃ البقر حکمی ابن المنذر فیہ الاجماع"

(فتاویٰ ابن تیمیہ، ج: ۲۵، ص: ۳۸)

"اور بھینس گائیوں کے درجے میں ہیں۔ اس پر ابن المنذر نے اجماع نقل کیا ہے۔"

شیخ محمد بن صالح العثیمین:

دور حاضر کے مشہور عرب عالم شیخ محمد بن صالح العثیمین لکھتے ہیں:

"واما البقر فتشمل البقر المعتادة والجوامیس"

(الشرح الممتع علی زاد المستقنع، ج: ۶، ص: ۱۵) بحوالہ

فتاویٰ ابو عمر عبدالعزیز نورستانی

"ربالفظ "بقر" تو یہ معروف گائے اور بھینس دونوں کو شامل ہے۔"

شیخ عبدالعزیز محمد المسلمان:

دور جدید کے ایک اور مشہور عرب عالم، فضیلۃ الشیخ عبدالعزیز محمد

المسلمان، جو "معهد امام الدعوة" الریاض سعودی عرب میں مدرس رہ چکے ہیں، جن کے متعلق فضیلۃ الشیخ حافظ عبدالستار الحماد، فاضل مدینہ یونیورسٹی، آف میاں چنوں، ضلع خانپور نے فرمایا کہ میں نے ان کو دیکھا ہے کہ وہ بہت نیک اور سلفی آدمی تھے۔ وہ "الاسئلة والاجوبة الفقهية المقرونة بالادلة الشرعية"، ج: ۳، ص: ۹ میں لکھتے ہیں:

"والجوامیس فی الہدی والاضحیۃ کالبقر فی الاجزاء

والسنن، واجزاء الواحدۃ عن سبعة، لانہا نوع منها،

واللہ اعلم وصلى اللہ علی محمد والہ وسلم"

(بحوالہ فضیلۃ الشیخ ابو حمزہ سعید محتبی السعدی فاضل

مدینہ یونیورسٹی منکیرہ ضلع بھکر و کشف الصناع علی متن

الاقناع، بحوالہ فتویٰ قاضی محمد عبداللہ خانپوری

"بیت اللہ والی قربانی اور عید الاضحی والی قربانی کے جواز، (دو دائروالی) عمر

اور سات آدمیوں کی طرف سے قربانی میں کافی ہونے کے لحاظ سے بھینس

گانے کی طرح ہے۔ کیونکہ یہ "بقر" کی ایک نوع ہے۔" واللہ اعلم

نوٹ: فقہ حنبلی کی مزید درج ذیل کتب کی طرف مراجعت فائدے سے

کے مقابلے میں قرآن و سنت و صحیح اسلاف کی روشنی میں دلیل کی بنیاد پر مسائل کو اختیار کرنے کی دعوت پر مشتمل ہے۔ یعنی یہ لوگ خود کو کھرشین کے فقہی مسلک کی جانب منسوب کرنا پسند کرتے ہیں، چاہے علم حدیث کے ساتھ مشغول ہوں یا نہ۔

مذکورہ بالا دونوں اصطلاحات میں سے جو بھی اختیار کی جائے یا مراد لی جائے بھینس کو "بقر" کی ایک نوع شمار کرنے میں برصغیر کے کچھ اصحاب الحدیث کے سوا باقی تمام امت کے اصحاب الحدیث اجماع امت کے ساتھ شامل ہیں، کتاب ہذا کی مدد سے ان کی فہرست بہ آسانی تیار کی جاسکتی ہے، مگر طوالت کے خوف سے ہم اس فہرست کو نظر انداز کرتے ہیں۔

فقہ مقارن اور بھینس

شیخ سید سابق :

دور جدید کے مشہور عالم فضیلانہ الشیخ سید سابق اپنی مشہور کتاب "فقہ السنۃ" ج ۱، ص : ۲۴۷ "ذکوۃ البقر" کے ذیل میں بصورت حاشیہ لکھتے ہیں :

"ویشمل الجاموس"

"اولفظ بقر جاموس کو بھی شامل ہے"

"الفقہ علی المذاهب الاربعۃ" :

"الفقہ علی المذاهب الاربعۃ" (جو تقریباً حال ہی میں لکھی گئی ہے) اس کے ج : ۱، ص : ۱۱۱ میں ثنائی لوگوں کے مسلک کے مطابق قربانی کے عیوب اور صحت کی شرطیں ذکر کرتے ہوئے یوں لکھا ہے:

"وتصح البقر والجاموس اذا بلغ سنتین کاملتین"

خالی نہ ہوگی (ان شاء اللہ) :

الاتصاف فی معرفۃ الراجح من الخلاف، ابو الحسن علی بن سلیمان المرادوی : ۱۱۳/۵، الشرح الکبیر علی متن المقنع، ابو محمد شمس الدین عبد الرحمن بن محمد بن قدامہ : ۵ / ۴۳۹، الشرح الممتع علی زاد المستقنع، محمد بن صالح العثیمین : ۶ / ۳۰، الفروع لابن المفلح : ۶ / ۲۶، المبدع شرح المقنع، لابن مفلح المقلسی : ۳ / ۲۶ وغیرہ بہت ہی کتب متابہ۔

اصحاب ظواہر اور بھینس

امام ابن حزم :

امام ابن حزم "محلی" (ج : ۶، ص : ۲) باب ذکوۃ البقر لکھتے ہیں :
(۳۷۳) "مسئلة : الجوامیس صنف من البقر یضم بعضها الی بعض."
"بھینس گائیوں کی ایک قسم ہے۔ ایک نوع کو دوسری سے ملا یا جائے گا۔"

اصحاب الحدیث اور بھینس

"اصحاب الحدیث یا اہل حدیث" کا لفظ تاریخ اسلام کے اندر دو معنوں میں استعمال ہوا ہے، (۱) محدثین کا وہ گروہ جو روایت و درایت کے لحاظ سے علم حدیث کی خدمت کرتا چلا آ رہا ہے۔

(۲) بمعنی عامل بالحدیث: یہ برصغیر کی اصطلاح ہے، جو یہاں کے جاہل و متعصب مقلدین

”جب گائے اور بھینس مکمل دو سال کی ہو جائیں تو قربانی میں درست ہیں۔“

"الفقه الاسلامی وادلتہ " :

"اتفق الفقهاء عملاً بحديث معاذ علي ان نصاب البقر

ومثله الجموس ثلاثون" (الفقه الاسلامی وادلتہ، ج : ۲، ص :

۸۴۲)

"حضرت معاذ رضی اللہ عنہ والی حدیث پر عمل کرتے ہوئے سب فقہاء اس پر

متفق ہیں کہ گائے کا نصاب اور اسی طرح بھینس کا تیس ہے۔“

"الموسوعة الفقهية " :

دو جدید کے کچھ علماء نے اسلامی فقہ کے ذخیرہ کو ایک کتاب کی شکل میں جمع کیا ہے،

اور اس کا نام (الموسوعة الفقهية) (فقہ کا انسائیکلو پیڈیا) رکھا ہے، اس میں لکھا ہے:

"اجمع الفقهاء على ان الابل والبقر والغنم هي من

الاصناف التي تجب فيها الزكوة". (الموسوعة الفقهية ج :

۲۳، ص ۲۴)

"تمام فقہاء اس پر متفق ہیں کہ اونٹ گائے بھینس بکری ہی وہ اجناس ہیں جن میں

زکوٰۃ فرض ہے۔“

دوسری جگہ لکھتے ہیں :

"كل جنس من الابل والبقر والغنم ينقسم الى نوعين،

الابل نوعان: العربا: وهي الابل العربية، وهي ذات

سنام واحد، والبختا، جمع البختية، وهي ابل العجم

والترك، وهي ذات سنامين، والبقر نوعان: البقر

المتعاداة والجواميس، والغنم اما ضان وهي ذات الصوف

، واحملتها ضائنة، واما معز، وهي ذات الشعر، واحملتها

عنز، والذکر تیس، ويقال للذکر والانتھی من الضان

والمعز شاة،" (الموسوعة الفقهية، ج : ۲۳، ص : ۲۵۹)

”ابل، بقر، غنم میں سے ہر ایک کی دو دو انواع ہیں اونٹ کی دو انواع ہیں۔

عرا، اور عربی اونٹ ہیں، ان کی ایک کو حان ہوتی ہے، بختا، بختیہ کی جمع

، اور یہ عجیبوں اور ترکیوں کا اونٹ ہے۔ اس کی دو کوہا نہیں ہوتیں ہیں، اور گائے کی دو انواع

ہیں۔ (۱)..... معروف گائے۔ (۲)..... اور بھینس اور "غنم" سے مراد یا بھینس ہے،

جو اون والی ہوتی ہے اس کا واحد مونث "ضائنة" ہے۔ یا مراد بکری ہے، جو بالوں والی

ہوتی ہے، اس کا واحد مونث عنزة (بکری) ہے۔ اور مذکر "تیس" (بکرا)۔ بھینس بکری

میں سے ہر ایک کے مذکر مونث (سب) کو "شاة" کہا جاتا ہے۔“

ایک اور مقام (ج : ۵، ص : ۸۱) میں قربانی کے صحیح ہونے کے شرائط ذکر

کرتے ہوئے یوں مرقوم ہے :

"النوع الاول شروط الاضحية في ذاتها، الشرط الاول،

وهو متفق بين المذاهب، ان تكون من الانعام وهي الابل

عرا با كانت او بختا، والبقر الاهلية ومنها الجواميس

..... الخ“

” (شرائط قربانی کی) پہلی قسم ان شرطوں سے متعلق ہے جو خود قربانی (کے

جانوروں) کی ذات میں ہیں۔ پہلی شرط جو تمام مذاہب میں اتفاق ہے۔ یہ ہے

کہ قربانی انعام (مویشیوں) سے ہو۔ اور "انعام" میں، اونٹ بھی شامل ہے

چاہے عربی ہو یا فارسی، اور گھریلو گائے بھی شامل ہے، اور اسی (گھریلو گائے)

میں سے بھینس بھی ہے۔“

لیجئے یہاں تو بھینس کی قربانی کے جائز ہونے پر بھی ساری امت کا اتفاق

ب: پھر تو آپ ہاتھی اور گینڈے کی بھی قربانی کریں گے؟

ج: ود کیسے؟

ب: کیونکہ آپ کے بقول یہ دونوں افضل چوپایوں میں سے ہیں۔ اور ظاہر ہے کہ آپ یہی ثابت کرنا چاہتے ہیں کہ افضل جانوروں کی قربانی ہونی چاہیے۔

ج: قربانی کے لئے جانور کا صرف افضل ہونا کافی نہیں، بلکہ حلال ہونا بھی شرط ہے اور پھر پالتو "بہیمۃ الانعام" میں ہونا بھی ضروری ہے۔ یعنی گھریلو مویشی جانور ہونا۔ یہ دونوں جانور پالتو جانوروں میں شمار نہیں ہوتے، کیونکہ اگر ہاتھی سدھانے کے بغیر پالتو ہوتا تو اسے ہر کوئی پال لیتا۔ لیکن بادشاہوں، امراء اور چڑیا گھروں کے سوانعام گھروں میں اس کا پالا جانا معروف نہیں۔

اور گینڈے کے متعلق سب کو معلوم ہے کہ وہ (وحشی) جنگلی جانور ہے۔ جبکہ قربانی میں کچھ گھریلو جانور اختیار کئے گئے ہیں۔ اور آئمہ کرامؑ نے واضح لکھا ہے کہ گھریلو حلال مویشیوں میں بھینس بھی شامل ہے۔

ب: کیا علامہ زنجشیری بھینس کو "بقر" میں شامل نہیں کرتے؟

ج: ضرور شامل کرتے ہیں۔ مگر بھینس کو افضل اور معروف گائے کو دوسرے درجے میں سمجھتے ہیں۔ چنانچہ اسی کتاب "حیوة الحیوان" کے مذکورہ بالا صفحہ میں چند سطریں بعد لکھا ہے:

"ومنها العراب، وهي جرد، ملس الالوان."

(حیوة الحیوان، ج: ۱، ص: ۲۰۹)

"اور "جاموس" کی ایک عربی نسل بھی ہے۔ اور وہ بالوں کے بغیر، چمکیلے رنگ والی ہوتی ہے۔"

"ومنها" میں عاقب کی ضمیر "جاموس" کی طرف لوٹ رہی ہے۔ اور مطلب یہ ہے کہ کچھ "جاموس" (بھینس) عربی نسل والی بھی ہوتی ہیں۔

لکھا ہوا ہے۔

نوٹ: اس سلسلہ میں اہل بدعت میں سے اصحاب اعتزال اور ان سے متاثرین بھی اہل السنۃ کے شانہ بشانہ شامل ہیں، جیسا کہ علامہ جاحظ، علامہ زنجشیری اور مولانا امین احسن اصلاحی کی عبارتوں سے اس کی تائید ہو رہی ہے۔ تفصیلات اسی کتاب میں کچھ پہلے گزر چکی ہیں۔ اور کچھ "ائمہ لغت اور بھینس" کے ضمن میں آ رہی ہیں، ان شاء اللہ۔

ائمہ لغت اور بھینس

تاحال جو دو مسائل دستیاب ہو سکے، ان کی مدد سے آئمہ تابعین، تبع تابعین، محدثین و فقہاء کے اقوال نقل کر دیئے ہیں۔ اور صاحب "مرعۃ" نے (ج: ۵، ص: ۱۸۱) وغیرہم کا لفظ استعمال کر کے یہ اشارہ کیا ہے کہ کچھ دیگر آئمہ کرام بھی ہیں جو زکوٰۃ کے معاملہ میں بھینس کو گائے میں شامل کرتے ہیں۔

اب اپنے محدود مسائل کے تحت آئمہ لغت کی جو تصریحات مل سکی ہیں وہ حاضر خدمت ہیں۔

علامہ زنجشیری:

بلاغت و لغت میں پوری دنیائے خلف کے امام علامہ جبار اللہ زمخشری فرماتے ہیں۔

"اشراف السباع ثلاثة. الاسد، والنمر، والبيسر،
واشراف البهائم ثلاثة، الغنبل والكرکدن والجاموس."

(حیوة الحیوان نئی طبع، ج: ۱، ص: ۲۰۹)

"سر دار دندے تین ہیں۔ شیر، چیتا، بھیر شیر، اور سردار چوپائے بھی تین ہیں۔ ہاتھی، گینڈا اور بھینس۔"

فی الاضحیۃ کما یقدم الضأن فیہا علی المعز."

(حیوة الحیوان، ج: ۱، ص: ۱۹)

"علامہ جاہظ فرماتے ہیں: بھینس بھینس صفت گائے ہے۔ اس بات کا تقاضا یہ ہے کہ بھینس عربی گائے سے زیادہ عمدہ اور افضل ہے۔ یہاں تک کہ جس طرح قربانی میں بھینس کو بکری پر فوقیت دی جاتی ہے اسی طرح بھینس کو عربی گائے پر فوقیت ہوگی۔"

لہجے علامہ ز منخسری کی طرح علامہ جاہظ بھی بھینس کو گائے سے افضل سمجھ رہے ہیں۔ علامہ جاہظ نے تو بھینس کی قربانی گائے سے بھی افضل مانی ہے۔

ب: علامہ جاہظ کے مذکورہ بالا قول کا کیا مطلب ہے؟

ج: مطلب یہ ہے کہ جس طرح لفظ "غنم" بھینس، دینے اور بکری سب پر بولا جاتا ہے، اسی طرح لفظ "بقر" گائے کی تمام اقسام اور بھینس کی تمام اقسام پر بولا جاتا ہے۔ پھر جو موٹی موٹی عمومی صفات بھینس میں پائی جاتی ہیں وہی صفات عموماً بھینس میں بھی موجود ہیں۔ اور جو صفات بکری میں ہیں وہی عمومی صفات گائے میں بھی پائی جاتی ہیں تو جس طرح "غنم" کی دو انواع ہیں اسی طرح "بقر" کی بھی دو انواع ہیں: گائے اور بھینس۔ یا دوسرے لفظوں میں یوں بھی کہہ سکتے ہیں کہ ایک بکری صفت گائے اور دوسری بھینس صفت گائے ہے۔

ب: بکری کو گائے سے اور بھینس کو بھینس سے، ملانا (یا اس کے برعکس کرنا) کیسا ہے؟ حالانکہ یہ دونوں الگ الگ جنسیں ہیں۔

ج: اس کا اندازہ دونوں جنسوں کے تقابلی تجزیہ سے ہو سکتا ہے۔ مثلاً

بھینس اور بھینس، بکری اور گائے کا تقابلی جائزہ:

(۱)..... بھینس کا دودھ بکری کے دودھ سے اور بھینس کا دودھ گائے کے دودھ سے زیادہ

گاڑھا، چکنا، گھی اور چربی والا ہوتا ہے۔

اس کے دو مفہوم ہو سکتے ہیں:

1 عربی بھینس سے مراد گائے ہو۔

2 بھینس کی عربی نسل مراد ہو۔

اگر گائے مراد لیں تو ماننا پڑے گا کہ علامہ ز منخسری کے نزدیک گائے بھی بھینس کی ایک قسم ہے۔ اور بھینس کی عربی نسل مراد ہو تو ماننا پڑے گا کہ بھینس کا بھی عربی دنیا میں ضرور وجود ہے۔ اور عربی لوگ اسے سمجھتے بھی "بقر" ہی کی ایک قسم ہیں۔

"وہی جرد ملس الالوان" میں "ہی" کا قرین مرعج "العراب" ہے، اور دور کا مرعج مطلق "جاموس" بھی ہو سکتا ہے۔

پہلے مرعج کے مطابق ترجمہ یوں ہوگا کہ عربی نسل والی "جاموس" کا رنگ ملائم یعنی چمکیلا ہوتا ہے۔ اور اس کے جسم پر بال نہیں ہوتے۔ اور دوسرے مرعج کے مطابق ترجمہ یوں ہوگا کہ "جاموس" ملائم (چمکیلا) رنگ والی ہوتی ہے۔ اس کے جسم پر بال نہیں ہوتے۔ چاہے وہ "جاموس" عربی ہو یا نجی۔ دونوں صورتوں میں مطلب صاف ظاہر ہے۔ کیونکہ ہر کوئی جانتا ہے کہ جوانی میں بھینس کے بال گر جاتے ہیں اور اس کا جسم چمکیلا اور ملائم ہو جاتا ہے۔

ب: علامہ ز منخسری تو معتزلی ہیں۔ معتزلی کا قول حجت کیسے ہو سکتا ہے؟

ج: معتزلہ عقیدے کے لحاظ سے ایک مبتدع فرقہ ہے۔ ہم تو عربی لغت کے متعلق بحث کر رہے ہیں نہ کہ عقیدے کے متعلق۔ اور لغت میں ساری دنیا علامہ ز منخسری کو حجت مانتی ہے۔

علامہ جاہظ:

صاحب "حیوة الحیوان" نے علامہ جاہظ کا قول یوں نقل کیا ہے۔

"قال الجاحظ: الجوامیس ضان البقر. وھذا یقتضی انھا

اطیب وافضل من العراب حتی انھا تھون مقلدۃ علیھا

علامہ جاہظ نے بھینس کو بھیڑ کے ساتھ اور گائے کو بکری کے ساتھ ملایا ہے۔ اور بھیڑ کا بکری سے افضل ہونا احادیث مبارکہ سے ثابت ہے۔ مثلاً

1 ((عن انس ^{رضی اللہ عنہ} قال ضحی رسول اللہ ^{صلی اللہ علیہ وسلم} بکبشین

املحین اقرنین)) (بخاری، کتاب الاضاحی، باب : ۱۴،
التکبیر عند الذبح، ح : ۹۵۶۵

”حضرت انس ^{رضی اللہ عنہ} سے مروی ہے فرماتے ہیں رسول اللہ ^{صلی اللہ علیہ وسلم} نے دو چیت کبرے، بیٹگوں والے مینڈھے ذبح فرمائے۔“

2 ((عن مجاشع من بنی سلیم ان رسول اللہ ^{صلی اللہ علیہ وسلم} کان یقول : ان الجذع یوفی مما یوفی منه الثنی))

(ابن ماجہ، ح : ۳۱۴، ابو داؤد، ح : ۷۹۹۲)

”مجاشع بن شداد، بنو سلیم والے، بیان کرتے ہیں کہ رسول اللہ ^{صلی اللہ علیہ وسلم} فرمایا کرتے تھے (عام جانوروں کے) دو دانے کی طرح بھیڑ کا کھیر مینڈھا کافی ہو جاتا ہے (جس پر سال کا اکثر حصہ گزر چکا ہو)“

3 ((عن ابی ہریرۃ قال : سمعت رسول اللہ ^{صلی اللہ علیہ وسلم} یقول :

نعمت الاضحیۃ الجذع من الضان))

(ترمذی، ابواب الاضاحی، باب فی الجذع من الضان فی الاضاحی، ح : ۱۴۹۹)

”ابو ہریرہ سے مروی ہے فرماتے ہیں: میں نے رسول اللہ ^{صلی اللہ علیہ وسلم} سے سنا آپ ^{صلی اللہ علیہ وسلم} نے فرمایا: بھینس کی قربانی کا جانور بھیڑ کا کھیر مینڈھا ہے۔“

استدلال :

پہلی فعلی حدیث اور اسی طرح کی باقی فعلی حدیثوں نے ثابت کیا کہ رسول اللہ ^{صلی اللہ علیہ وسلم} نے زیادہ قربانی میں بھیڑ ذبح فرمائی ہے۔ اور رسول اللہ ^{صلی اللہ علیہ وسلم} کا انتخاب سب سے

(۲) بھیڑ کی کھال بکری کی کھال سے اور بھینس کی کھال گائے کی کھال سے زیادہ موٹی ہوتی ہے۔

(۳) بھیڑ بکری سے اور بھینس گائے سے زیادہ ست ہوتی ہے۔

(۴) بکری بھیڑ سے زیادہ چلاک و تغلمند اور گائے بھینس سے زیادہ چالاک اور عقل مند ہوتی ہے۔

(۵) مینڈھا بکری سے اور بھینسا تیل سے زیادہ طاقتور ہوتا ہے۔

خلاصہ یہ ہے کہ یہ پانچ ایسی بڑی بڑی صفات ہیں جن میں بھیڑ اور بھینس، بکری اور گائے آپس میں مشترک ہیں، اسی وجہ سے علامہ جاہظ نے گائے کو بکری سے اور بھینس کو بھیڑ سے ملایا ہے۔

ب: یہ تو علامہ جاہظ کا قیاس ہے، اور قیاس نص شرعی کے مقابلہ میں حجت نہیں ہوتا۔

ج: **پہلی بات** تو یہ ہے کہ یہ علامہ جاہظ کا قیاس نہیں، بلکہ حقائق کا اظہار ہے۔

دوسری بات یہ کہ اگر یہ قیاس بھی ہے تو یہ کسی بھی شرعی نص کے خلاف نہیں۔ جس نص (بقر) کے خلاف آپ نے اسے ثابت کرنا ہے یہ تو اسی کا حصہ اور جزو ہے نہ کہ کوئی دوسری جنس۔

تیسری بات یہ ہے کہ قیاس شرعی جب تک کسی شرعی نص کے خلاف نہ ہو وہ حجت ہوتا ہے۔ چونکہ علامہ جاہظ کا یہ قیاس نص شرعی (بقر) کی وضاحت اور تائید میں ہے لہذا قابل قبول ہے۔ الایہ کہ اس کے خلاف کوئی قوی دلیل آجائے۔

چوتھی بات یہ کہ علامہ جاہظ پر اعتراض تب ہو سکتا تھا کہ اگر وہ اکیلے بھینس کو ”بقر“ کی نوع قرار دیتے۔

ب: جب بھینس عربوں میں زیادہ معروف ہی نہیں تھی۔ تاہم عین سے پہلے اس کا تذکرہ ہی نہیں ملتا تو علامہ جاہظ نے بھینس کو گائے سے کیسے افضل بنا دیا؟

ج: بھینس گائے سے افضل کسے؟

دوسری حدیث میں رسول اللہ ﷺ نے بھینس کے جذع (کھیرے مینڈھے) کی ایک انداز میں تعریف فرمائی ہے کہ دیکھو: باقی جانور جب تک دو آنٹے نہ ہوں قربانی میں جائز نہیں ہوتے۔ مگر کھیرے مینڈھے میں اللہ تعالیٰ نے یہ خوبی رکھی ہے کہ یہ دو آنتا ہوئے بغیر بھی قربانی میں جائز ہے۔

اور تیسری حدیث میں تو واضح الفاظ میں آپ ﷺ نے مینڈھے کو بہترین قربانی کا جانور قرار دیا ہے۔ اب ظاہر ہے کہ بھینس میں ایسی اونچی صفات پائی گئی ہیں، جن کی وجہ سے رسول اللہ ﷺ نے اسے باقی تمام جانوروں سے بہتر قربانی کا جانور قرار دیا ہے۔ اور بھینس میں بھی وہی بنیادی خصوصیات موجود ہیں جن کی وجہ سے بھینس افضل قرار پائی ہے۔ لہذا جس طرح بھینس بکری وغیرہ سے افضل ہے، اسی طرح اپنی فطرت و خصوصیات کے لحاظ سے بھینس گائے وغیرہ سے افضل ہے۔ لہذا یہ کہ اس سے زیادہ قوی دلیل آجائے جو اس کی نفی کرے۔

ب: تمام اطباء بھینس کے دودھ اور گھی کو پسند نہیں کرتے۔ بلکہ ہر جگہ گائے کا دودھ اور گھی ہی استعمال کرنے کا مشورہ دیتے ہیں۔ تو پھر بھینس گائے سے افضل کیسے؟

ج: اطباء کی یہ بات بالکل ٹھیک ہے۔ کیونکہ بھینس کا دودھ اور گھی بھاری، چربی والا، ریح و سستی پیدا کرنے والا، زیادہ طاقتور ہوتا ہے۔ جبکہ گائے کا دودھ و گھی ہلکا، جلدی ہضم ہونے والا، چستی پیدا کرنے والا ہوتا ہے۔ یعنی علاج معالجہ میں اس کے اندر شفاء غالب ہے۔

مگر اس کے مقابلہ میں یہ بھی حقیقت ہے کہ اگر بھینس کے دودھ اور گھی سے منع کیا جاتا ہے تو بھینس کا گوشت کھانے کی ہدایت کی جاتی ہے، اور گائے کا گوشت کھانے سے منع کیا جاتا ہے۔

کیونکہ گائے کے گوشت میں بھینس کے دودھ و گھی والی صفات پائی جاتی ہیں تو اللہ تعالیٰ نے بھینس کے دودھ و گھی کو گائے کے گوشت سے ملا کر اور بھینس کے گوشت کو گائے

کے دودھ و گھی سے ملا کر معاملہ برہم کر دیا ہے۔ البتہ بھینس کو گائے پر اس لئے نوبت ہے کہ بھینس کا دودھ، گھی اور گوشت گائے کے مقابلہ میں انسان کی غذائی ضروریات زیادہ پوری کرتا ہے۔ اس میں طاقت کا حصول زیادہ ہے۔ لہذا بھینس بہتر ہے۔

رہا علاج معالجے کا معاملہ، تو ظاہر ہے کہ اصل اور افضل صحت ہے۔ غذا اور اسے افضل ہے۔ دوا اور مرض عارضی اور طبعاً غیر پسندیدہ ہیں۔ صرف مجبوری کے وقت ان کی طرف رجوع کیا جاتا ہے۔

بکری پر بھینس کی فضیلت کے مزید دلائل:

نوٹ: آج ۲۵، اکتوبر ۲۰۰۰ء سے تقریباً سو اسی سال پہلے ستمبر ۱۹۹۸ء میں جب یہ کتاب لکھی گئی تھی تو اس وقت علامہ جاہظی کی کتاب "کتاب الحيوان" میسر نہ تھی۔ اب الحمد للہ کتاب سامنے ہے۔ لہذا بھینس و بھینس کی فضیلت اور لفظ "جاموس" کی تحقیق کے سلسلہ میں علامہ جاہظی کی تحریروں کی روشنی میں مزید معلومات کا اضافہ کیا جاتا ہے۔ جب کہ سابقہ معلومات اس ناچیز پر محض اس کے رحیم و کریم رب العالمین کے فضل و کرم کا نتیجہ ہیں۔

بھینس کی فضیلت کے شرعی دلائل:

1 "قال صاحب الضان: قال الله تعالى ﴿ثمنية أزواج من الضان اثنين ومن المعز اثنين﴾ (الانعام: ۱۴۳) فقدم ذكر الضان." (كتاب الحيوان، ج: ۵، ص: ۴۵۵)

"بھینس کی فضیلت بیان کرنے والا کہتا ہے کہ اللہ تعالیٰ کا فرمان ہے ۸ مزدادہ، دو بھینسوں میں سے اور دو بکریوں میں سے۔ (تو اللہ تعالیٰ نے بھینس کا تذکرہ پہلے فرمایا ہے) جو اس بات کی دلیل ہے کہ بکری سے بھینس افضل ہے۔"

2 "وقال عز وجل: ﴿وفلئذ بهذب عظيم﴾ (الصافات: ۱۰۸) قد اجمعوا على انه كيش. ولا شيء اعظم مما عظم الله ومن شيء فدى به النبي." (ابن)

"اللہ تعالیٰ کا فرمان ہے (اور ہم نے بہت بڑی قربانی کے ساتھ اس (اسماعیل علیہ السلام) کا فدیہ دیا۔) سب مفسرین متفق ہیں کہ اس (فدیہ) سے مراد مینڈھا ہے۔ تو جس چیز کو اللہ تعالیٰ عظمت بخشے اور جو چیز ایک نبی کا فدیہ بنے اس سے کوئی اور چیز افضل نہیں ہو سکتی۔"

3 "وقال تعالیٰ ﴿ان هذا اخی له تسع وتسعون نعجة ولى نعجة واحدة﴾ (سورۃ، ص: ۳۲) ولم یقل: ان هذا اخی له تسع وتسعون عنزا، ولى عنز واحده، لان الناس یقولون: کیف النعجة؟ یریدون الزوجة". (ایضاً)

"اللہ تعالیٰ کا مزید فرمان ہے (یقیناً یہ میرا بھائی ہے، اس کی نانوائے نبیاں ہیں۔ اور میری ایک دینی ہے) اور اللہ تعالیٰ نے یوں نہیں فرمایا کہ یقیناً یہ میرا بھائی ہے، اس کی نانوائے بکریاں ہیں۔ اور میری ایک بکری ہے۔ کیونکہ لوگ (ایک دوسرے سے اس کی بیوی کا حال پوچھتے ہیں تو) کہتے ہیں کہ "دینی کبھی ہے؟" اور تصو و دیوی ہوتی ہے۔ (اور یہ اس بات کی دلیل ہے کہ بھینس و دینی افضل ہے)

4 "وتسمى "المها" من بقر الوحش نعا جا، ولم تسم بعنز، وجعله الله عزوجل سنة في الاضاحی، والكبش للعقیقة، وهدية العرس. وجعل الجذع من الضان كاللثني من المعز في الاضحیة. وهذا ما فضل الله به الضان في الكتاب والسنة". (کتاب الحيوان، ج: ۵، ص: ۴۵۶-۴۵۷)

"اور جنگلی گائیوں میں سے نسل گائے کو دینی کہا جاتا ہے نہ کہ بکری۔ اللہ تعالیٰ نے اسے (دینے کو) عید الاضحیٰ کی قربانی میں اور مینڈھے کو حقیقت میں اور شادی کے تحفے (ولیمہ) میں مسنون بنایا ہے۔ عید الاضحیٰ والی قربانی میں بھینس کے کھیرے مینڈھے یا چھترے کو (جس پر سال کا اکثر حصہ گزر چکا ہو) بکری کے دوواختے

جانور کے برابر قرار دیا ہے۔ یہ وہ فضیلت ہے جو اللہ تعالیٰ نے کتاب و سنت میں مینڈھے (اور دینے) کو عطا فرمائی ہے۔"

نوٹ: علامہ جاحظ نے جو یہ فرمایا ہے کہ دینے کو عید الاضحیٰ والی قربانی میں مسنون بنایا گیا ہے، تو یہ بات اس صورت میں درست ہو سکتی ہے کہ اگر "کبش" کا معنی ذنبہ کیا جائے۔ مگر "کبش" کا معروف معنی مینڈھا ہے، ذنبہ اس کے ضمن میں آتا ہے۔ لہذا علامہ جاحظ کی یہ بات درست معلوم نہیں ہوتی۔ واللہ اعلم

5 "وقال الله عزوجل: ﴿ومن اصوافها واوبارها واشعارها﴾ (النحل: ۸۰، فقدم الصوف) (کتاب الحيوان، ج: ۵، ص: ۴۵۹)

"اور ان مویشیوں (بھینس و دینے) کی اون سے اور ان مویشیوں (اڈوں) کی اون سے اور ان مویشیوں (بکریوں) کے بالوں سے (سامان اور ایک وقت مقررہ تک فائدہ بخش بنایا۔) تو اللہ تعالیٰ نے بھینسوں کی اون کا سب سے پہلے ذکر فرمایا ہے (جو بھینسوں کو فضل ہونے کی دلیل ہے۔)"

بھینس کی فضیلت کے مشاہداتی دلائل:

1 "والبركة والنماء والعدد في الضان". (کتاب الحيوان، ج: ۵، ص: ۴۵۲)

"برکت، بڑھوتری اور تعداد (کی کثرت) بھینسوں (اور دینوں) میں ہے۔"

2 "وقال وفضل الضان على المعز: ان الصوف اغلى واثمن واكثر قلما..... ولبن الضان اطيب واختر وادسم، وزيد اكثر ورتوس الضان الشعريه هي الطيبة المفضلة، ورتوس المعز ليس عندها طائل". (کتاب الحيوان، ج: ۵، ص: ۴۵۲، ۴۵۷)

"بھینس کو فضیلت دینے والا کہتا ہے کہ بکری پر بھینس کی فضیلت اس وجہ سے (بھی) ہے کہ اس کی اون زیادہ ہنگی اور قیمتی ہے۔ اور زیادہ دھند روائی ہوتی ہے۔"

..... اور (اس بچہ سے بھی فضیلت ہے کہ) بھیڑ کا دودھ زیادہ عمدہ، گاڑھا، زیادہ پکنائی وارہ اور اس کا کھن زیادہ ہوتا ہے۔ اور بھیڑ کی اونٹوں والی سریاں ہی بڑی عمدہ اور فضیلت والی ہوتی ہیں، اور بکریوں کی سریوں میں کوئی خاص فائدہ نہیں ہوتا۔

3 " والشواء المنعوت شواء الضان ، يصير كله امالة ، اوله و اخره . والمعز يبقی شحمه علی حاله ، و كذا لك لحمه ، ولذا لك صار الخبازون الحذاق قد تركوا الضان ، لان المعز يبقی شحمه ولحمه ، فيصلح ان يسخن مرات ، فيكون اربع للعرس ، والكباش للهدايا والنجاح ، فتلك فضيلة للجددة " . (ایضاً، ج : ۵۰ ، ص : ۴۵۷)

" اچھی بھنائی (روستنگ) بھیڑ کی بھنائی ہے۔ اس کا اول آخر سب چمکل جاتا ہے۔ بکری کا گوشت اور اسی طرح اس کی چربی اپنی حالت پر باقی رہتی ہے۔ اسی بچہ سے (ہوٹلوں والے) ماہر (ہوشیار) خان ساموں نے بھیڑ کو چھوڑ دیا ہے۔ کیونکہ بکری کی چربی اور اس کا گوشت ویسے ہی باقی رہتے ہیں، جو بار بار گرم کئے جانے کے قابل رہتے ہیں۔ تو شادی، (اور ہوٹلوں) کے لئے یہ چیز زیادہ نفع آور ہوتی ہے۔ مینڈھے لڑنے اور تھنوں کے لئے ہوتے ہیں تو یہ مینڈھے کے عمدہ ہونے کی حیثیت سے اس کی فضیلت ہے۔"

بھینس گائے ہی کی ایک قسم ہے :

1 " والبقر علی قسمین : احدهما الجوامیس . الا ما كان بقر الوحش " . (کتاب الحيوان ، ج : ۴ ، ص : ۱۶۳)

" گائے کی دو قسمیں ہیں۔ ان میں سے ایک بھینس بھی ہے۔ لیکن جنگلی گائے اس میں شامل نہیں۔"

2 " وقول من زعم : ان الجوامیس بقر ، وان الخیل حمر

. اقرب الی الحق من قولکم وقول من زعم : ان الجوامیس ضان البقر . والبقر ضان ايضا ولذا لك سماوا بقر الوحش نعاجا كانهم ابتغوا اتفاق الاسماء " . (ایضاً، ج : ۶ ، ص : ۱۸۶)

" اور اس آدمی کا قول، جو کہتا ہے کہ بھینس گائے اور گھوڑا گدھے کے قریب کے قول اور اس آدمی کے قول کے مقابلہ میں حق سے زیادہ قریب ہے جو کہتا ہے کہ بھینس گائے نما بھیڑ ہے۔ اور خود گائے بھی بھیڑ ہے۔ اور اسی بچہ سے اہل عرب گائے کو جنگلی دنبہ کہتے ہیں۔ گویا کہ انہوں نے ناموں کا اتفاق تلاش کیا ہے۔"

وضاحت :

یعنی کچھ لوگ کہتے ہیں کہ بھینس گائے کی ایک نسل اور گھوڑا گدھے کے قریب کی ایک نسل ہے۔ اور ان لوگوں کی بات حق سے زیادہ قریب ہے۔ اور کچھ لوگ کہتے ہیں کہ گائے بھیڑ کی ایک نسل ہے۔ اور بھینس گائے نما بھیڑ ہے۔ اور دلیل یہ دیتے ہیں کہ اہل عرب گائے کو جنگلی دنبہ کہتے ہیں تو ظاہر ہے کہ گائے بھیڑ کی ہی ایک نوع ہے تو اسے دنبہ کہتے ہیں۔ ورنہ یہ بات فضول بنتی ہے۔

مگر علامہ جاحظ کہتے ہیں کہ ان لوگوں کی بات درست نہیں۔ کیونکہ یہ دونوں الگ الگ انواع ہیں۔ اور اہل عرب کا گائے کو جنگلی دنبہ کہنا محض ناموں کا اتفاق تلاش کرنا مقصود ہے۔ اور بس۔

ب: جب گھوڑا گدھا ہے تو پھر اسے بھی حرام ہونا چاہیے۔ کیونکہ گدھا حرام ہے۔

ج: اگر یہ دیکھیں کہ گھوڑا گدھے کی طرح لید کرتا ہے، اوپر نیچے والے دانت رکھتا ہے، دونوں کی ایک دوسرے سے نسل چلتی ہے، جس کے نتیجے میں فخر پیدا ہوتا ہے، دونوں جگالی نہیں کرتے، دونوں کا چارہ تبدیل کرنے کا ایک ہی طریقہ ہے، جو کسان لوگ جانتے ہیں۔ تو ان لوگوں کی بات درست معلوم ہوتی ہے جو کہتے ہیں کہ گدھے کی

طرح گھوڑا بھی حرام یا کم از کم مکروہ ہے۔

مگر ایک تو گھوڑے کے متعلق رسول اللہ ﷺ نے ارشاد فرمایا ہے کہ گھوڑے کی پیشانی کے بالوں میں قیامت تک کے لئے خیر رکھی دی گئی ہے۔

(صحیح البخاری، کتاب الجهاد والعیب، باب الخیل معقود فی

نواصیہا الخیر الی یوم القیامة، ح: ۲۸۴۹)

اور گدھے کے متعلق فرمایا ہے یہ پیدا ہے:

(صحیح البخاری، کتاب النبیاح والصد، باب تحریم لحوم

الحمر الاحلیة، ح: ۵۵۲۸)

اور دو سرا یہ کہ آپ ﷺ نے گھوڑا کھانے کی اجازت مرحمت فرمائی اور گھریلو گدھا

کھانے سے منع فرمایا۔ (بخاری، ح: ۵۵۱۹، مسلم، ح: ۵۰۲۲، نسائی، ح: ۴۳۲۲)

تیسرا یہ کہ اللہ تعالیٰ نے گدھے کی آواز کو تمام جانوروں کی آواز سے بدترین آواز قرار دیا ہے (سورۃ لقمن: ۱۹) اور قرآن مجید سے نفرت کر کے بھاگنے والے کافروں کو شیروں سے ڈر کر بھاگنے والے گدھوں سے تشبیہ دے کر کافروں (اور ضمن میں گدھوں) کی مذمت فرمائی ہے (سورۃ الملئ: ۵۱)

جب کہ "سورۃ العادیات" میں گھوڑوں کی بہادری، وفاداری اور مالک کی خاطر اپنی جان تک کو قربان کرنے سے دریغ نہ کرنا جیسی عالی صفات بیان فرما کر گھوڑے میں ودیعت رکھی جانے والی خیر کثیر کا اظہار فرمایا ہے، اور ظاہر ہے کہ گھوڑے اور گدھے کی مذکورہ بالا صفات میں زمین و آسمان کا فرق ہے تو گھوڑے کو گدھے جیسا کیسے قرار دیا جاسکتا ہے؟

ب: بعض احادیث میں آیا ہے کہ گھوڑا حرام ہے۔

ج: واقعاً گھوڑے کی حرمت کے متعلق بعض احادیث وارد ہیں، جن میں سے بعض ضعیف،

بعض حسن، اور بعض صحیح ہیں۔ مگر ان کے مقابلہ میں بخاری و مسلم کی احادیث زیادہ صحیح ہیں جن میں گھوڑے کا حلال ہونا بیان فرمایا گیا ہے

(تفصیل کے لئے دیکھو: فتح البیری، ج: ۹، ص: ۶۵۰، باب لحوم

الخیل، کتاب النبیاح والصد)

توحیح اور راجح قول کے مطابق دونوں حدیثوں میں موافقت کی صورت یہ ہے

کہ وہ احادیث جو گھوڑے کا حلال ہونا بیان کرتی ہیں ان میں (اذن و رخصت) یعنی

نبی اکرم ﷺ نے گھوڑا کھانے کی اجازت اور رخصت عنایت فرمائی) کا لفظ آیا ہے، جو

اس بات پر دلالت کرتا ہے کہ پہلے گھوڑا کھانا حرام تھا، مگر اب اس کا حرام ہونا منسوخ ہو چکا

ہے۔ ورنہ اجازت و رخصت کا لفظ فضول بنتا ہے یعنی گھوڑے کو بوقت ضرورت جائز اور

مباح قرار دیا گیا ہے۔ اور اس طرح دونوں طرف کے دلائل میں موافقت پیدا ہو جاتی ہے،

واللہ اعلم .

امام دبیری:

امام دبیری "حیوة الحیوان" میں لکھتے ہیں:

"البقر الاہلی: اسم جنس، یقع علی الذکر والانثی .

والجمع بقرات وہی اجناس، فمنہا الحوامیس .

وہی اکثرہا البانا واعظہما اجساما" . (حیوة الحیوان، ج:

۱، ص: ۲۰۸ تا ۲۱۶)

"البقر الاہلی" کا لفظ اسم جنس ہے۔ مذکورہ نوشتہ دونوں پر بولا جاتا ہے۔ جمع

بقرات ہے..... اس کی کئی جنسیں ہیں۔ ان میں سے ایک بھینس بھی ہے۔ جو

سب سے زیادہ دودھ دوار سب سے زیادہ بڑے جسم والی ہے۔"

امام دبیری کا "فمنہا، اکثرہا واعظہما" کی تفسیروں کو "بقر" کی طرف

لونا ما اس بات کی واضح دلیل ہے کہ "حوامیس" (بھینس) بھی "بقر" ہی کی ایک جنس

ہے۔ اور سب جنسوں سے بڑی ہے۔

ب: کچھ نیل اور کچھ گایاں بہنئسوں سے کافی بڑی دیکھی گئی ہیں۔ تو پھر امام دبیری کا یہ قول کیسے صحیح ہو سکتا ہے؟

ج: امام دبیری کے قول کا مطلب یہ ہے کہ مجموعی طور پر بہنئس گائے سے بڑی ہوتی ہے۔ ورنہ گائے اور بہنئس دونوں میں بڑی چھوٹی نسلیں موجود ہیں۔

ب: مؤطا کے حاشیہ اور دیگر آئمہ کرام کے آپ نے جتنے بھی حوالے دیئے ہیں۔ ان میں "نوع من البقر" ہے، اور امام دبیری نے "وہی اجناس" فرمایا ہے۔ کوئی بات صحیح ہے؟

ج: اس ظاہری تضاد کو حل کرنے سے پہلے لفظ "نوع" اور "جنس" کی تعریف جاننا ضروری ہے۔ چنانچہ اہل منطق کے ہاں لفظ "جنس" ان افراد پر بولا جاتا ہے جن کی حقیقتیں (اصولیتیں) مختلف ہوں۔ اور لفظ "نوع" ان افراد پر بولا جاتا ہے جن کی حقیقت ایک ہو۔ مثلاً لفظ حیوان گدھے گھوڑے، اونٹ وغیرہ سب کے لئے جنس ہے۔ کیونکہ مذکورہ جانوروں میں سے ہر ایک کی حقیقتیں الگ الگ ہیں۔ مگر لفظ حیوان سب کو شامل ہے۔

اور لفظ زید، عمر، بکر، انسان کے افراد ہیں۔ لہذا لفظ "انسان" زید، عمر، بکر، وغیرہ کے لئے "نوع" ہے۔ کیونکہ انسان کے تمام افراد کی حقیقت ایک ہے۔

اور اہل اصول فقہ کے نزدیک لفظ "جنس" ان افراد پر بولا جاتا ہے جن کی حقیقت تو ایک ہو، البتہ کیفیت مختلف ہو، اور لفظ "نوع" ان افراد پر بولا جاتا ہے جن کی حقیقت بھی ایک ہو اور کیفیت بھی ایک ہو۔ مثلاً لفظ "انسان" اہل اصول کے نزدیک "جنس" ہے۔ کیونکہ یہ مرد اور عورت دونوں پر بولا جاتا ہے۔ ان دونوں کی حقیقت ایک ہے اور کیفیت مختلف ہے۔

اور یہ بھی واضح ہو کہ ان اصطلاحات کے مدون ہونے سے پہلے لفظ "جنس" و "نوع" ایک دوسرے کی جگہ پر استعمال ہو جایا کرتے تھے۔

اب جن لوگوں نے "جاموس" (بہنئس) کو "نوع من البقر" کہا ہے، انہوں نے اہل منطق کی اصطلاح استعمال کی ہے، اور "اجناس" کہنے والوں نے اہل اصول کی اصطلاح استعمال کی ہے۔ اور یہ بھی ہو سکتا ہے کہ اجناس والے نے لغوی معنی استعمال کیا ہو۔ لہذا انواع اور اجناس میں کوئی تعارض نہیں۔

لسان العرب:

علامہ جمال الدین ابوالفضل محمد بن کرم ابن المنظر الافریقی اپنی شہرہ آفاق کتاب، "لسان العرب" مادہ "جسس" کے آخر میں لکھتے ہیں:

"الجاموس: نوع من البقر. دخيل وجمعه جواميس

فارسی معرب وهو بالجمعية كواميس".

"بہنئس گائے کی ایک قسم ہے۔ عربی زبان میں یہ لفظ بعد میں شامل ہوا ہے۔ اس کی جمع "جوامیس" ہے۔ یہ فارسی سے عربی میں منتقل ہوا ہے، یہ لفظ عجمی (فارسی) زبان میں کوامیس ہے۔"

القاموس المحيط:

محمد الدین فیروز آبادی اپنی مشہور کتاب "القاموس المحيط والقابوس

الوسيط" مادہ "جسس" میں لکھتے ہیں:

"الجاموس (م) معرب كواميس (ج) الجواميس وهي

جاموسة".

"بہنئس ایک معروف جانور ہے جو "کوامیس" کا معرب ہے۔ جمع جوامیس

اور واحده مؤنث "جاموسة" ہے۔"

تاج العروس:

قاموس کی مشہور شرح "تاج العروس لجواهر القاموس"

میں مذکورہ بالا مقام کی شرح یوں مرقوم ہے :

"(الجاموس) نوع من البقر (م) معروف (معرب) كواميش) وهي فارسية (ج الجواميس) قد تكلمت به العرب (وهي جاموسة) خالف هنا قاعدة وهي "ها" (تاج العروس، ج: ٤، ص: ١٢٣) طبع مکتبہ الحیوة بیروت)

"جاموس" (بھینس) گائے کی ایک قسم ہے (م) کا مطلب ہے معروف اور مشہور۔ یہ لفظ "کوامیش" کا معرب ہے، اور یہ فارسی لفظ ہے، جسے شعراء عرب نے بھی استعمال کیا ہے۔ واحد مونث کے لئے "جاموسہ" ہے۔ معنی قاموس نے یہاں پر اپنے عام قاعدے کے خلاف کیا ہے (یعنی وہی یہ "ھا" کے بجائے وضاحت کے ساتھ لفظ "جاموسہ" بول دیا ہے۔)

کتاب جمهرة اللغة :

"وجاموس اعجمی۔ وقد تکلم به العرب قال الراجز رؤبة:
الاقهيين الفیل والجاموسا".

(ج: ٣، ص: ٣٨٨) طبع حیدرآباد دکن (ہندوستانی)

"جاموس" عجمی لفظ ہے، جسے شعراء عرب نے اپنے کلام میں استعمال کیا ہے، رجز کے انداز میں شعار پڑھنے والے رؤبة بن العجاج کا مصرع ہے :

دوملے نازے جانور ہاتھی اور بھینسا

لسان العرب، قاموس، تاج العروس وجمهرة اللغة کی عمالوں سے

درج ذیل باتیں واضح طور پر سامنے آتی ہیں۔

(1)..... بھینس ایک معروف جانور ہے جس کی تفصیلی خصوصیات و احکام بتانے کی ضرورت

نہیں۔

(۲)..... یہ فارسی لفظ کا معرب ہے۔ صحابہ کرامؓ کے آخری دور میں دوسری زبانوں کے الفاظ عربی زبان میں بہت زیادہ داخل ہونے شروع ہو گئے تھے۔ اسی وجہ سے بھینس کے لئے صحابہؓ سے کوئی دوسرا لفظ ثابت نہیں۔

(۳)..... یہ "بقر" کی ہی ایک نوع ہے۔

(۴)..... عربی ثقافت نے جس طرح فارسی اونٹ "بخت" فارسی لفظ (سجیل) وغیرہ کو قبول کیا ہے۔ اسی طرح لفظ "جاموس" کو بھی عربی ثقافت نے قبول کر کے اپنے شعری ادب میں جگہ دی ہے۔ سادہ اور اکثر امت نے اسے "بہیمۃ الانعام" و "بقر" میں شمار کیا ہے۔ لہذا اسے بلا دلیل خارج کرنا نا انصافی ہے۔ اور صحابہ کرام رضی اللہ عنہم کے دور میں اس کے عدم ذکر سے عدم وجود لازم نہیں آتا۔

القطر المحيط :

معلم بطرس بستانی البنائیؒ اپنی مشہور چھوٹی لغت "القطر المحيط" مادہ "جس" میں لکھتے ہیں :

"الجاموس نوع من كبار البقر. يحب الماء والتمرغ في

الاورحال (معرب) ج جواميس. الجاموسة انثى

الجاموس)

"بھینس "بقر" (گائے) کی بڑی قسموں سے ایک قسم ہے، جو پانی اور

کچڑوں میں لیٹنا پسند کرتی ہے۔ یہ معرب لفظ ہے۔ اس کی جمع "

جواميس"، مونث جاموسہ اور مذکر جاموس ہے۔"

محیط المحيط :

یہی مصنف مذکورہ اپنی مطول لغت میں مزید وضاحت کے ساتھ لکھتے ہیں۔ زائد

جو امیس "۔

"بھینس گائے کی بڑی قسموں میں سے ایک بڑی قسم ہے، جو پانی اور کچھڑوں میں کودنا اور لیٹنا پسند کرتی ہے۔ یہ "گاومیش" کا معرب لفظ ہے۔ اور شعراء عرب نے اسے اپنے کلام میں استعمال کیا ہے، اور جمع "جو امیس" ہے۔"

لاروس :

مشہور جدید لغت "لاروس" میں ہے:

"البقرة: واحد البقر: وهي حيوان اهلي من ذوات الظلف، يستخدم للحرث والجر. ويغذى بلبنه ولحمه، وينتفع بجلده..... وهي تشمل البقر والجاموس....."

"بقرة"، "بقر" کا واحد ہے۔ یہ کھروا لاگھریلو جانور ہے، جو کھیتی اور بو بھ کھینچنے کے لئے استعمال ہوتا ہے۔ جس کے دودھ اور گوشت سے غذا حاصل کی جاتی ہے، جس کے چمڑے سے فائدہ اٹھایا جاتا ہے..... اور یہ لفظ گائے اور بھینس دونوں کو شامل ہے۔"

المنجد :

"(..... الجاموس (ج) جو امیس (ج) من كبار البقر، ومنه داجن".

"جاموس" کی جمع "جو امیس" ہے، گائے کی بڑی قسموں میں سے ایک قسم کا جانور ہے۔ اور ایک قسم گھریلو پالتو بھی ہے۔"

المعجم الوسيط:

دور حاضر کی سب سے آخر میں مرتب ہونے والی جدید ترین لغت "المعجم الوسيط" میں یوں لکھا ہے:

"البقر جنس من فصيلة البقریات، تشمل الثور

الفاظ یوں ہیں :

"معرب کاومیش، بالفارسیة، ومعناه بقر الماء".

"یہ فارسی لفظ "کاومیش" کا معرب ہے، جس کا معنی ہے پانی کی گائے۔"

اقرب الموارد :

"اقرب الموارد فی فصیح العربیة والشوارد" تالیف سعید الخوارى الشرتونی، ج: ۱، ص: ۷۷۱ لکھا ہے:

"الجاموس ضرب من كبار البقر، يحب الماء والتمرغ فی الاوحال، معرب "گاومیش": بالفارسیة، ومعناه بقر الماء".

"بھینس گائیوں کی بڑی اقسام میں سے ایک ہے، جو پانی اور کچھڑوں میں لیٹنا پسند کرتی ہے۔ یہ فارسی لفظ (گاومیش) کا معرب، جس کا معنی ہے پانی کی گائے"

وضاحت :

یہاں صاحب "محیط المحيط" و "اقرب الموارد" سے بھول ہوئی ہے کہ انہوں نے "کاومیش" یا "گاومیش" کا معنی "بقر الماء" کیا ہے۔ کیونکہ میری ناقص معلومات کے مطابق فارسی میں میش کا معنی پانی نہیں۔ اس کی مزید تفصیل لفظ "جاموس" کی تحقیق کے ذیل میں آ رہی ہے۔ ان شاء اللہ

فاکھہ البستان :

شیخ عبداللہ البستانی البستانی کی کتاب "البستان" کی تلخیص "فاکھہ البستان" وهو معجم لغوی لطیبة المدارس مختصر من البستان (طبع، مطبع الامیر کانیہ بیروت مادہ "جس" میں یوں مرقوم ہے:

"الجاموس نوع من كبار البقر، كلف الماء والتمرغ بالاوحال، معرب کاومیش، وقد تكلمت به العرب، ج

والجاموس ، ويطلق علي الذكر والانثى ، ومنه المستأنس الذي يتخذ اللبن والحرث ، ومنه الوحشي ، ويقر الماء حوت بحري يشبه البقر .

"بقر" اپنے بقری خاندانوں میں سے ایک اسم جنس ہے۔ جو تیل اور بھینس دونوں کو شامل ہے۔ یہ لفظ مذکورہ دونوں پر بولا جاتا ہے۔ اس کی ایک قسم گھریلو بھی ہے، جو دودھ اور کھتی کے لئے رکھی جاتی ہے۔ اور ایک قسم جنگلی گائے بھی ہوتی ہے۔ اور پانی والی گائے سے مراد ایسی مچھلی ہے جو گائے کے مشابہ ہوتی ہے۔"

اسی کتاب میں لفظ "جاموس" کے تحت یوں لکھا ہے :

"الجاموس : حيوان اهلي من جنس البقر ، والفصيلة البقرية ، ورتبة ، مزدوجات الاصابع ، المجترة ، يربي للحرث ودر اللبن . ج جواميس ."

"بھینس ایک گھریلو جانور ہے۔ جو گائے کی جنس اور قبیلے سے تعلق رکھتا ہے۔ جس کی انگلیاں معمولی فاصلے کے ساتھ ملی ہوتی ہیں جگالی کرنے والا ہے، جسے زیادہ دودھ اور کھتی کے لئے پالا جاتا ہے۔ جمع "جوامیس" ہے۔"

لیجئے۔ اس لغت نے تو بھینس کے اوصاف مکمل گائے والے بیان کر دیئے ہیں، جن سے پتہ چلتا ہے کہ عرب ممالک میں بھی اس سے مکمل گائے والا کام لیا جا رہا ہے۔ لہذا اب درج ذیل حدیث بھی اس پر فہم ہوتی ہے :

((اذا تبايعتم بالعينة ، واخلتكم اذئاب البقر ورضيتم بالزرع وتركتكم الجهاد لسلط الله عليكم ذلا حتى ترجعوا الي دينكم)) (ابوداؤد، کتاب البيوع، باب النهي عن بيع العينة، ح :

(۲۴۶۲)

"جب تم سوئی کاروبار کرو گے، بیلوں کی دہلیں پکڑو گے، کھیتی باڑی میں مصروف ہو جاؤ گے اور جہاد چھوڑ دو گے تو اللہ تم پر ذلت مسلط کر دے گا یہاں تک کہ تم اپنے دین کی طرف واپس آ جاؤ۔"

معجم متن اللغة :

"معجم متن اللغة" عربی زبان کا ایک نیا انسائیکلو پیڈیا ہے، جسے شیخ احمد رضا نے ترتیب دیا ہے، اس کی ج : ۱ ، ص : ۵۶۷ میں مرقوم ہے۔

"جاموس نوع من البقر، معرب گاو میس، واحلته جاموسة ، جمع جواميس ، وهي من ، الحيوانات الاهلية ، من فصيلة البقریات ، ورتبة مزدوجات الاصابع . المجترة ."

"بھینس گائیوں کی ایک نوع سے تعلق رکھتی ہے، یہ لفظ "گاو میس" کا معرب ہے، اس کا واحد مونث "جاموسہ" اور جمع "جوامیس" ہے۔ یہ گائیوں کے خاندان سے تعلق رکھنے والا گھریلو اور پالتو جانور ہے، جگالی کرتا ہے، اور اسکے پاؤں کی انگلیاں جڑی ہوتی ہیں۔"

"معجم اللغة العربية المعاصرة"

ڈاکٹر احمد مختار عبدالحمید عمر اپنی قریب قریب سب سے آخر میں تحریر ہونے والی جدید ترین لغت "معجم اللغة العربية المعاصرة" (۱۲۷۷) ج، ۴، ص، ۴ میں لکھتے ہیں :

"(جاموس) جمع (جمع جواميس ، مف جاموسة) حن (حيوان اهلي ، من جنس البقر ، من مزدوجات الاصابع ، المجترة ، ضخم الجثة ، قرونه منحنية الي الخلف والي الداخل ، يربي للحرث ودر اللبن ."

"جاموس" کی جمع اور جمع الجمع (مثنیٰ الجموع) "جوامیس" ہے۔ اس کا مفرد مونث "جاموسہ" آتا ہے۔ "حسن" کا معنی حیوان اہلی (گھریلو جانور) ہے۔ اس کا تعلق گائیوں کی جنس سے ہے، اس کی انگلیاں جڑی ہوتی ہیں، یہ جگالی کرتی ہے، اس کا بیٹہ بھاری بھر کم ہوتا ہے۔ اس کے سینگ پچھلی جانب اندر کی طرف مڑے ہوتے ہیں۔ اسے کھیتی اور کثرت دودھ کے لیے پالا جاتا ہے۔"

منتہی الارب :

"منتہی الارب فی لغة العرب" میں مرقوم ہے :

"جاموس کجاموس، گاؤمیش، معرب است، جوامیس

جمع، ومونث بالھا) (منتہی الارب، مادہ: "جسس")

"جاموس" بمردون "قاموس" (فارسی میں) "گاؤمیش"..... (بھینس) یہ

معرب لفظ ہے۔ "جوامیس" جمع ہو، مونث کول تاء سے ہے۔"

صراح :

مشہور عربی فارسی لغت "صراح مع فرہنگ مسمی بقراح" میں لکھا ہے:

"جاموس گاؤمیش. معرب جوامیس) (صراح، مادہ:

"جسس")

"جاموس": بھینس (فارسی) گاؤمیش، جس کا معرب "جوامیس" ہے۔"

فرہنگ عمید :

حسن عمید اپنی دور جدید کی سب سے مشہور معروف و متداول فارسی لغت (فرہنگ

عمید متوسط) میں لکھتا ہے:

"گاؤمیش حیوانے است از نوع گاؤ۔ اما ازاں بزرگ تر، و دارائے

شافھائے دراز، و مادہ آن شیر بسیار میدهد، و شیرش غلیظ و چرب است۔

گاؤمیش و گاؤموش ہم گفته شدہ است۔ عبرانی "جاموس" میگویند۔ جمع

آں جوامیس است۔"

"بھینس گائے کی قسم کا ایک جانور ہے، لیکن اس سے بڑا اور لمبے

سینگوں والا ہوتا ہے۔ اس کی مادہ بہت دودھ دیتی ہے۔ اس کا دودھ گاڑھا اور

چربی دار ہوتا ہے۔ اسے گائیش اور گاؤموش بھی کہتے ہیں۔ عربی میں جاموس

اور اس کی جمع جوامیس ہے۔"

لفظ "جاموس" اور "جوامیس" کی تحقیق :

آئمہ فقہاء و محدثین اور آئمہ لغت کی تصریحات سے یقینی طور پر واضح ہو گیا ہے کہ لفظ

"جاموس" اور "جوامیس" اصل میں فارسی لفظ کا معرب ہے۔

مسئلہ زیر بحث کی تحقیق کے دوران جب ماہرین فن کے بیانات میرے سامنے آئے

تو میرے ذہن میں بتوفیق الہی سوال ابھرا کہ یہ لفظ عربی زبان میں کیسے پہنچا اور اہل فارس

نے بھینس کے لئے یہ لفظ کیوں منتخب کیا؟

ہر لفظ کی وضع کا کوئی نہ کوئی پس منظر ضرور ہوتا ہے۔ جو زمانہ کی درازی کی وجہ

سے بعد والوں کی نظروں سے اوجھل ہو جاتا ہے۔ مگر بعض الفاظ اپنے اندر کچھ ایسی

لفظی و معنوی ساخت رکھتے ہیں کہ انسان کچھ نہ کچھ غور و فکر کرنے سے ان شاء اللہ صحیح

نتیجے پر پہنچ ہی جاتا ہے۔ میرے لئے لفظ "جاموس" اور "جوامیس" بھی اللہ

تعالیٰ کی کرشمہ سازی کا نمونہ ثابت ہوا ہے۔ ان اصابت فمن اللہ وان اخطات

فاستغفر اللہ

لفظ "جاموس" اور "جوامیس" کی ساخت :

لفظ "جاموس" کو "جوامیس" کا واحد فرض کر لیا گیا ہے، اور باقی الفاظ پر قیاس

کرتے ہوئے اس کی مونث "جاموسہ" بنائی گئی ہے۔ درنہ اصل میں لفظ

"جوامیس" جمع نہیں بلکہ صاحب قاموس و لسان وغیرہ کے مطابق "کواٹیش" کا،

بقول مولانا عبدالحی لکھنوی "کواٹیش" کا، بقول محیط المحيط و فاکہة

الہستان " کاؤمیش " کا اور بقول صراح و قراح و منتهی الارب و قرہنگ عمید یلفظ " گاؤمیش " کا معرب ہے اور آثری تینوں لغات کا قول ہی صحیح ہے۔ کیونکہ یہ تینوں فارسی لسان ہیں۔ " وصاحب البیت ادری بما فیہ " یعنی گھر والا اپنے گھر سے زیادہ واقف ہوتا ہے۔

جن لوگوں نے " کاؤمیش " بتایا ہے، انہوں نے جب سنا کہ یہ لفظ فارسی سے معرب ہے تو انہوں نے " جوامیس " کے وزن پر قیاس کر کے اس کا اصل فارسی میں " کاؤمیش " فرض کر لیا۔ پھر گاف کو کاف میں بدل کر یہ لفظ بنالیا۔ یا کسی سے سنا سنایا نقل کر دیا۔ ورنہ میری ناقص معلومات کے مطابق فارسی میں " کاؤمیش " کا لفظ نہیں ہے۔

جن لوگوں نے " کوئیش " لکھا ہے، انہوں نے فارسی اب و لہجے کے مطابق لکھا ہے۔ یعنی فارسی لوگ اور خصوصاً افغانی فارسی لوگ جب اس لفظ کو تیز زبان سے بولتے ہیں تو سننے والے کو " کوئیش " ہی سمجھ میں آتا ہے۔

اور جن لوگوں نے " گاؤمیش " لکھا ہے تو انہوں نے صرف " گ " کے عربی میں نہ بولے جانے کی وجہ سے گاف کو " ک " سے بدلا ہے۔ ظاہر ہے جب ایک لفظ دوسری زبان میں جائے گا تو اس کا حلیہ بگڑنا کوئی بعید چیز نہیں۔ اہل بصیرت کے لئے اردو میں بھی مثالیں موجود ہیں۔

خلاصہ یہ کہ یہ لفظ اصل میں " گاؤمیش " تھا پھر کثرت استعمال سے (بغیر الف کے) " کوئیش " بنا۔ یا پھر " جوامیس " سے " گاؤمیش " بنا، پھر " کاؤمیش " سے " کوئیش " پھر " جوامیس " بنا۔ یا " گاؤمیش " سے " کاؤمیش " اور " گاؤمیش " سے " کاؤمیش " پھر " جوامیس " سے " جوامیس " بنا۔

چونکہ یہ لفظ " افاعیل، فواعیل، فاعلیل " وغیرہ " منتهی الجموع " کے اوزان پر پورا اترتا تھا، اور یہ جمع کے اوزان ہیں۔ لہذا اس لفظ کو جمع فرض کر لیا گیا ہے۔ اور پھر باقی الفاظ مثلاً " فوائیس و قوامیس " پر قیاس کرتے ہوئے اس کا واحد مذکر

" جاموس " اور مونث " جاموسہ " بنالیا گیا ہے۔ یا پھر لفظ " گاؤموش " سے واحد کا لفظ " جاموس " اور " گاؤمیش " سے جمع کا لفظ " جوامیس " بنالیا گیا ہے۔ اور واحد مونث کو " تاء " لگا کر خود ہی " جاموسہ " بنالیا گیا ہے۔

لفظ " گاؤمیش " کی تحقیق :

" فرہنگ عمید " سے جب میں نے لفظ " گاؤمیش " تلاش کیا تو پہلے مجھے لفظ " گاؤ " کے باقی مرکبات سے گزرنا پڑا۔ جس کے نتیجے میں میرے ذہن میں خود لفظ " گاؤمیش " کے بارے میں سوال ابھرا کہ شاید یہ لفظ دو الفاظ " گاؤ " اور " میش " کا مرکب ہے۔ اس مقصد کیلئے میں نے " گاؤ " کے پورے کالم کو دوبارہ پڑھا۔ اب مجھے اندازہ ہو گیا کہ یہ لفظ مذکورہ بالا دو الفاظ کا ہی مرکب ہے۔ پھر میرے ذہن نے یہ سوچا کہ شاید اہل فارس نے " گاؤ " کے ساتھ " میش " اہل ہند کے لفظ " بھینس " کو بگاڑ کر لگایا ہو۔ جب اس کی تصدیق کرنے کے لئے " میش " کا لفظ دیکھا تو " میش " کا معنی دہ اور بھیر لکھا ہوا تھا۔ کو یا دونوں لفظوں " گاؤمیش " کا معنی ہے (ضمان البقر) یعنی بھیر صفت گائے۔ اس موقع پر مجھے " حیوۃ الحیوان " کے حوالے سے گزرا ہوا علامہ جاحظ کا قول یاد آ گیا، جس نے کامل یقین دلادیا کہ یہ لفظ واقعتاً دو الفاظ " گاؤ " اور " میش " کا ہی مرکب ہے۔ مگر " میش " کا معنی بھینس نہیں بلکہ بھیر دہ ہے۔ یعنی " گاؤمیش " کا معنی ہے بھیر صفت گائے۔

علامہ جاحظ نے یا تو اصل فارسی لفظ سے یہ حقیقت معلوم کی ہے یا اپنی خداداد صلاحیتوں سے یہ نتیجہ نکالا ہے جو فطرت " جاموس " کے عین مطابق ہے۔

چھٹی دلیل کا ساتواں جواب :

" جاموس " کا معنی ہی " ضمان البقر " (بھیر صفت گائے) ہے :
اب آپ انصاف سے غور کریں کہ جب " جاموس " کا معنی خاتق کے ساتھ " ضمان البقر " ثابت ہو چکا ہے اس کے اجزائے ترکیبی کی پیدائش وضع ہی گاؤ (گائے)

سے مرکب ہے، تو دنیا کی کوئی طاقت اسے "بقر" (گائے) سے خارج کر سکتی ہے۔

اس تحقیق سے یہ بھی معلوم ہوا کہ صاحب "محیط المحيط" و "اقرب الموارد" نے "جاموس" کا معنی جو "بقر الماء" لکھا ہے وہ صحیح نہیں ہے۔ ہاں اگر کسی اور زبان میں بیش کا معنی پانی ہو تو مجھے معلوم نہیں۔ البتہ چونکہ بھینس پانی میں لیٹنا پسند کرتی ہے اور بیش عربی کے لفظ ماء سے کچھ قریب بھی ہے تو انہوں نے اس سے اندازہ کر کے لکھ دیا ہو تو کوئی بڑی بات نہیں۔ واللہ اعلم بالصواب

لفظ "گاؤموش" کی تحقیق :

ابھی اوپر "فرہنگ عمید" کے حوالے سے گزرا ہے کہ "گاؤمیش" کو "گاؤموش" بھی کہتے ہیں۔ اور یہ لفظ "جاموس" کے زیادہ قریب ہے۔ یعنی "گ" کو "ج" سے بدل دیا، و "و" کو حذف کر دیا اور "ش" کو بھاری ہونے کی وجہ سے "س" کے ساتھ بدل دیا تو "جاموس" بن گیا۔

یہ لفظ بھی دو لفظوں ("گاؤ" اور "موش") سے مرکب ہے۔ "گاؤ" کا معنی ہے گائے اور "موش" کا معنی ہے چوہا تو اس لفظ کے جزائے ترکیبی کا معنی ہوگا (فارسی البقر) "چوہا نما گائے"۔ یعنی اگر اس کے ملائم بلبی دم والے ہونے اور والے، چمکیلے جسم، اور اپنے جسم کے مطابق اسی طرح کے تھنوں اور عام جسمانی چال ڈھال کی طرف دیکھو، تو کو یا یہ اپنی ظاہری ساخت میں بہت بڑا چوہا ہے۔ مگر جب یہ دیکھو کہ چوہے کی طرح اس کے نوکیلے اور اوپر والے دانت نہیں (بلکہ بغیر نوک کے صرف نیچے والے ہی دانت ہیں)، گائے کی طرح دودھ دیتی ہے، سینگ رکھتی ہے، ہل چلاتی ہے اور تیل والا ہر کام دیتی ہے تو یہ گائے ہے۔

خلاصہ یہ ہے کہ "گاؤمیش" میں بھینس کی بھیڑ جیسی شریفانہ عادات کا اور "گاؤموش" میں اس کی ظاہری جسمانی ساخت کا اظہار ہے۔

یا یہ بھی ہو سکتا ہے کہ "گاؤموش" صرف لہجہ کی تبدیلی ہو۔ اصل جزائے ترکیبی صرف گاؤمیش ہی ہوں۔ جیسا کہ افغانی فارسی لوگ "مان" (روٹی) کو "نون" پڑھتے ہیں۔ واللہ اعلم

بہر حال جو کچھ بھی ہے "جاموس" کے لئے لفظ "گاؤ" اس کا فطری اور پیدائشی جز ہے جسے بلا دلیل ہرگز نہیں نکالا جاسکتا۔

لفظ "جاموس" اور علامہ جاحظ :

1 "و یقولون للجوامیس "کاو ماش" ، علی ان الجوامیس یشبہ الکبش والثور ، لا علی الولادة ، لأن "کاو" "بقرة" ماش " اسم الضان " . (کتاب الحيوان ، ج : ۷ ، ص : ۲۸۳)

"بھینس کو "گاؤماش" (یا "گاؤمیش") (بھیڑ صفت گائے) اس بنا پر کہتے ہیں کہ یہ بھیڑ اور تیل دونوں کے مشابہ ہے، نہ کہ پیدائش کی بنا پر۔ کیونکہ "گاؤ" کا معنی گائے اور ماش بھیڑ کا نام ہے۔"

2 "فالجاموس فی الفارسیة "کاو ماش" ، وتساویله ضانی بقری ، لانہم وجملوا فیہ مشابہة الکبش وکثیرا من مشابہة الثور ، ولیس ان الکباش ضریب فی البقر ، فجانت بالجوامیس " . (ایضاً ، ج : ۱ ، ص : ۱۵۲)

"تو بھینس کو فارسی میں "گاؤماش" کہتے ہیں، جس کا معنی ہے بھیڑ صفت گائے۔ اس لئے کہ اہل فارس نے اس میں مینڈھے کی اور بہت سی تیل والی مشابہت پائی ہے۔ اس وجہ سے نہیں کہ مینڈھوں کو گائیوں پر چھوڑا گیا جس کے نتیجے میں بھینس وجود میں آئیں (گائیوں نے بھینس جنم دے

دیں۔“

بھینس کے گائے سے افضل ہونے کی ایک اور وجہ :

علامہ جاحظ کی اس وضاحت سے معلوم ہوا کہ علامہ جاحظؒ بھینس کو گائے سے اس وجہ سے بھی افضل سمجھتے ہیں کہ اس میں بھیڑ اور گائے دونوں جنسوں کے صفات موجود ہیں، جب کہ گائے میں صرف اس کی اپنی صفات ہیں۔

3 " والبخت ضان الابل ، منها الجميزات ، والجواميس
ضان البقر . يقال للجاموس الفارسية "كائوماش" (ايضا ،
ج : ٥٠ ، ص : ٤٥٩)

”تو بختی اونٹ بھیڑ صفت اونٹ ہیں۔ ان میں کچھ تیز چلنے والے بھی ہوتے ہیں۔ اور بھینس بھی بھیڑ صفت گائے ہے، فارسی میں بھینس کو ”گاؤماش“ کہتے ہیں۔“

علامہ جاحظؒ کی اس تحقیق کے سامنے آجانے کے بعد بھینس کی قربانی کا انکار کرنے والوں پر تعجب میں مزید اضافہ ہو گیا ہے۔ کہ عربی اور بختی دونوں اونٹوں کا معاملہ مکمل گائے اور بھینس والا ہے۔ جس طرح عربی اونٹ، بکری صفت اونٹ ہے۔ اور فارسی اونٹ، بھیڑ صفت اونٹ۔ بالکل اسی طرح عربی یا معروف گائے بکری صفت گائے اور بھینس بھیڑ صفت گائے ہے۔

اب مانتین کے سامنے دو ہی راستے ہیں:

- 1 ایک یہ کہ بھینس کی طرح بختی اونٹ کے احکام کا بھی انکار کریں۔
- 2 یا بختی اونٹ کو ماننے کی طرح بھینس کی قربانی کے بھی قائل ہو جائیں۔ کسی نے کیا خوب کہا ہے:

دو رنگی چھوڑ کر یک رنگ ہو جا

یا سراسر موم یا پھر سنگ ہو جا

اتحاد جنس و اختلاف عادات و انواع میں قدرت کی نیرنگی :

"فالبخت ضان الابل" والاجملہ بتا رہا ہے کہ اتفاق جنس و اختلاف انواع و عادات کا معاملہ صرف گائے بھینس تک ہی محدود نہیں، بلکہ اونٹوں میں بھی اللہ تعالیٰ کا یہ قانون موجود ہے۔ بلکہ میں کہتا ہوں کہ یہ معاملہ پرندوں، بلکہ تقریباً ہر جاندار پر بے جان چیزوں میں بھی پایا جاتا ہے۔ مثلاً مرغی کے مقابلہ میں بلی، حرام چیل کے مقابلہ میں حلال چکوں، بڑی بلی کے مقابلہ میں جنگلی مرغ وغیرہ۔

لفظ "جاموس" اور علامہ عبدالسلام ہارون :

اب علامہ جاحظؒ کی تحقیقات کے ساتھ ساتھ "کتاب الحيوان" کے محقق علامہ عبدالسلام ہارون کی تحقیق سے اس بات کی مزید تائید وضاحت حاضر خدمت ہے۔

"کتاب الحيوان" کے اس مقام پر لفظ "گاؤماش" کے تحت حاشیہ میں علامہ عبدالسلام لکھتے ہیں :

"هي "كائوميش" ، بالجاف الفارسية ، "كائؤ" بمعنى البقر ، "ميش" بكسر الميم كسر امالة ، ولذا لك ساغ للجاحظ رسمها بالالف . ومعنى "ميش" "الضان" ، "Asheep" كما في معجم اسنينجاس ١٣٦٢ ، وكما يفهم من عبارة الجاحظ ، وانظر "المعرب" ١٠٢ . ومقدمة "المعرب" ٤ ، ومن ذالك تفهم : ان العلامة الدكتور عزام قد شار كنى عدم التوفيق في تخريج الكلمة ، فلما ذارتضى "النعجة" مع ان الكباش من

الضان كان اولی بان یخرج علیہ ؟ ولا رب ان
الجاموس اشبه بالكباش منه بالنعاج لکبر قرونه وعظامه
جنته ۔

(ج : ۵ ، ص : ۶۵۹) حاشیہ کتاب الحيوان من العلامة عبد السلام
"فارسی گانف (گ) سے یہ لفظ "گاؤ میٹھ" ہے "گاؤ" کا معنی
گائے "میٹھ" (اردو میں بڑی "ٹے" کی طرح) امالہ کے ساتھ "میم" پر
زیر ہے۔ اسی امالہ نے علامہ جاحظ کو یہ لفظ الف کے ساتھ لکھنے کا جواز فراہم
کیا ہے۔ اور "میٹھ" کا معنی ہے بھینس۔ انگریزی A Sheep۔ جیسا کہ
استینس جاس کی لغت (۱۳۶۲) میں مرقوم ہے، اور جیسا کہ علامہ جاحظ کی
عبارت (ضمان البقر) سے معلوم ہو رہا ہے، نیز دیکھو (علامہ الجواہری کی
کتاب) "المعرب" ص ۱۰۲، اور "المعرب" کا مقدمہ ص ۷۔ اس
تحقیق سے آپ سمجھ سکتے ہیں کہ جناب علامہ ڈاکٹر عزام بھی "گاؤ میٹھ" کا
عربی میں ترجمہ (بقر النعجة) "دنبہ صفت گائے" نہ کرنے اور اس کلمہ کی
(مذکورہ معنی میں) تخریج نہ کرنے میں میرے ہم خیال ہیں۔ اور "میٹھ" کا
ترجمہ "نعجة" (دنبہ) کرنا میں کیسے پسند کر سکتا ہوں، جب کہ "ضمان"
بھینس کی نوع "کبش" (مینڈھا) زیادہ بہتر ہے کہ لفظ "میٹھ" میں اس کی
تخریج کی جائے؟ اور اس میں کوئی شک نہیں کہ بیٹنگوں اور جسم کے بڑا
ہونے میں بھینس دنبے کی بہ نسبت بھینس سے زیادہ مشابہ ہے۔"

وضاحت :

مذکورہ بالا تحقیق سے جہاں میرے موقف کی مکمل تائید ہو رہی ہے کہ یہ لفظ فارسی

زبان کے دو الفاظ "گاؤ" اور "میٹھ" کا مرکب ہے، اور دونوں لفظوں کا مل کر معنی ہے:
بھینس صفات گائے، وہاں اس بات کی بھی نشاندہی ہو رہی ہے کہ بعض اہل علم نے "میٹھ" کا
ترجمہ دنبہ کیا ہے جو صحیح نہیں ہے۔

میں کہتا ہوں کہ اگر محقق صاحب کا یہ مطلب ہے کہ "میٹھ" کا معنی بھینس ہے اور دنبہ
اس کے ضمن میں آتا ہے تو یہ مفہوم بالکل صحیح ہے۔ اور اگر یہ مطلب ہے کہ "میٹھ" کا معنی
صرف بھینس ہے دنبہ شامل نہیں تو یہ مطلب درست نہیں۔ کیونکہ "فرہنگ عمید" متوسط میں
"میٹھ" کا معنی کوہنندو دنبہ (بھینس و دنبہ) دونوں مرقوم ہیں۔

نیز یہ بھی معلوم ہوا کہ علامہ جاحظ نے "جاموس" کا معنی جو "ضمان البقر" (بھینس
صفت گائے) لکھا ہے، تو انہوں نے یہ نتیجہ فارسی محارات اور فارسی الفاظ میں غور فکر بھینس
میں بھینس کی خصوصیات دیکھ کر اور اہل فارس کے عرف کو سامنے رکھ کر نکالا ہے۔

اور یہ بھی معلوم ہوا کہ لفظ "گاؤ میٹھ" کی تحقیق میں جو لکھا گیا ہے کہ "گاؤ میٹھ" کا
معنی "فارسۃ البقر" (چوہا نما گائے) ہے تو وہاں اس لفظ کے کما جزائے ترکیبی مقصود نہیں
۔ بلکہ محض اب و لہجہ کا فرق ہے۔ لہجہ کی تبدیلی کی یہی وجہ ہے کہ علامہ جاحظ نے "جاموس"
کے لئے "گاؤ ماش" لکھا ہے۔ اگر واقعتاً یہ لہجہ اہل فارس کے ہاں معروف رہا ہے تو اس میں
تبدیلی یوں ہوئی ہے کہ افغانی فارسی لوگ الف کو واو کے امالہ میں پڑھتے ہیں جس سے سننے
والے کو "گاؤ میٹھ" محسوس ہوتا ہے۔ واللہ اعلم بالصواب وعلیہ اتم واکمل
بھینس کی گائے پر فضیلت اور امام الازہری:

"واجناس البقر: منها الجوامیس، واحدها جاموس، وهي من ابلها،
واکرمها، واکثرها البانا، واعظمها اجساما. ومنها الدربانية، وهي التي
تنقل علیها الاحمال. ومنها العراب، وهي جرد، ملس، حسان الالوان،

الکریمہ۔

"اور گائیوں کی جنسوں میں بھینسیں بھی شامل ہیں۔ اس (جو امیس) کا واحد مذکر "جاموس" آتا ہے۔ (لوگوں کے ہاں) یہ سب گائیوں سے زیادہ اونچا مقام رکھنے والی صفات میں سب سے عمدہ، دودھ میں سب سے زیادہ اور جسامت میں سب سے بھاری ہوتی ہے۔ اور ان گائیوں کی جنسوں میں "دربانی" گائیاں بھی شامل ہیں۔ ان پر بوجھ لادے جاتے ہیں۔ اور ان گائیوں کی جنسوں میں "عرباب" (عربی گائیاں) بھی شامل ہیں۔ ان کا جسم بالوں کے بغیر، چمک دار، خوبصورت رنگ اور ان کی صفات بہت عمدہ ہوتی ہیں۔"

(الزہری فی غریب الفاظ الشافعی، مصنفہ علامہ محمد بن احمد الزہری)

(الزہری الہیروی، لفظ ۲۷۵)

بھینس کی گائے پر فضیلت اور امام نووی :

"الجوامیس : معروفة ، واحدها جاموس ، فارسی ، معرب . وینکر علی المصنف كونه قال : "والجوامیس والبقر" فجعلهما نوعین للبقرة . وكيف یكون البقر احد نوعی البقر ؟ وصوابه : والجوامیس والعرباب . قال الأزهری : انواع البقر ، منها الجوامیس . وهي انبل الابقر ، واكثرها البانا ، واعظمها اجساما . قال : ومنها العرباب . وهي جرد ، ملس ، حسن الالوان ، كريمة . ومنها الدربان _ بدال مهملة مفتوحة ، ثم راء ساكنة ، ثم بالموحدة ، ثم الالف ، ثم نون _ وهي التي تنقل عليها الاحمال ."

(" تحریر الفاظ التنبیہ " لغة الفقه ، امام نووی ، ج : ۱ ، ص : ۱۰۶)

"جو امیس" (بھینسیں) ایک معروف جانور ہے، اس کا واحد مذکر "جاموس" ہے

یہ لفظ فارسی سے معرب ہے۔ مصنف (صاحب التنبیہ) نے "والجوامیس والبقر

" کا لفظ بولا ہے، اس طرح انہوں نے بھینسوں اور گائیوں کو لفظ "بقرة" کی دو الگ الگ (متضاد) انواع بنا دیا ہے۔ جبکہ معنی کی یہ بات درست نہیں۔ کیونکہ گائیاں اور بھینسیں (لفظ "بقرة" کی) دو الگ الگ (متضاد) انواع کیسے ہو سکتی ہیں؟ درست تعبیر یوں ہوگی "والجوامیس والعرباب (من انواع البقر"۔ نعیم الحق) (بھینسیں اور عربی گائیاں لفظ "بقرة" کی انواع میں شامل ہیں۔ نعیم الحق) علامہ ازہری فرماتے ہیں: "بقرة" کی متعدد انواع ہیں۔ ان میں بھینسیں بھی شامل ہیں۔ یہ "بقرة" (گائیوں) کی سب سے عمدہ نوع ہے، اس کا دودھ سب سے زیادہ، اور جسامت میں سب سے بڑی ہوتی ہے۔ علامہ ازہری مزید فرماتے ہیں: بقرة کی ایک عربی نوع بھی ہوتی ہے، جس کا جسم بالوں کے بغیر، چمکیلا، رنگ خوبصورت اور وہ عمدہ صفات کی حامل ہوتی ہے۔ بقرة کی ایک نوع دربانی بھی کہلاتی ہے۔ اس کا تلفظ دال پر فتح، ر پر سکون، پھر باء، پھر الف، اور پھر نون ہے۔ اس پر بوجھ لادے جاتے ہیں۔"

بھینس کی گائے پر فضیلت اور عبد الرحمان محمد بن قاسم العاصمی الحسینی :

"الروض المرعب" میں لفظ "الجوامیس" پر حاشیہ پڑھاتے ہوئے شیخ عبد الرحمان محمد بن قاسم العاصمی الحسینی لکھتے ہیں :

"(الجوامیس) واحدها جاموس ، فارسی ، معرب . قال الأزهری : انواع البقر ، منها الجوامیس . وهي انبل البقر ، واكثرها البانا ، واعظمها اجساما . قال : ومنها العرباب . وهي جرد ، ملس ، حسن الالوان ، كريمة . ومنها الدربان _ وهي التي تنقل عليها الاحمال . قال ابن فارس : برق اظلافها ، وجلودها ، ولها اسنمة . ولا نزاع فی الجوامیس ، بخلاف البقر الوحشية ، فالجمهور علی انه لا زكوة فیها . كما سیاتی . (حاشیہ "الروض المرعب شرح زاد المستقنع" ، ج : ۳ ، ص : ۱۸۷)

"جوامیس" کا واحد مذکر "جاموس" ہے۔ یہ لفظ فارسی (گاؤٹیش) کا عرب ہے۔ علامہ ازہری فرماتے ہیں "بقر" کی متعدد انواع ہیں ان میں بھینس بھی شامل ہیں۔ یہ "بقر" (گائیوں) کی سب سے عمدہ نوع ہے، اس کا دودھ سب سے زیادہ، اور جسامت میں سب سے بڑی ہوتی ہے۔ علامہ ازہری مزید فرماتے ہیں: "بقر" کی ایک عربی نوع بھی ہوتی ہے، جس کا جسم بالوں کے بغیر، چمکیلا، رنگ خوبصورت اور وہ عمدہ صفات کی حامل ہوتی ہے۔ "بقر" کی ایک نوع "درسانی" بھی کہلاتی ہے۔ اس پر بوجھ لادے جاتے ہیں۔ ابن فارس کہتے ہیں: ان کے کھر اور چمڑے چمکدار ہوتے ہیں، اور ان کی گردنوں کے قریب) کو بانیں بھی ہوتی ہیں، بھینسوں (کی زکوٰۃ) کے متعلق کوئی جھگڑا نہیں۔ البتہ جنگلی گائیوں میں اختلاف ہے، اکثر کہتے ہیں: ان میں کوئی زکوٰۃ نہیں۔ جیسا کہ اس کی تفصیل عنقریب آ رہی ہے۔"

اجماع امت اور بھینس

چھٹی دلیل کا آٹھواں جواب :

بھینس کے "بقر" (گائے) کی نوع ہونے پر امت کا اجماع ہے۔

اجماع کی پہلی دلیل :

مولانا محمد زکریا سہارن پوری لکھتے ہیں :

"قال الخرقی ، الجوامیس کغیرھا من البقر ، قال الموفق

: لا خلاف فی هذا نعلمہ" (اوجز المسائل، ج : ۳ ، ص : ۲۰۲)

"امام خرقی کہتے ہیں کہ بھینس گائیوں کی دوسری انواع کی طرح ایک

نوع ہے۔ امام موفق کہتے ہیں کہ اس مسئلہ میں ہم کسی بھی صاحب علم کا

اختلاف نہیں جانتے۔"

اجماع کی دوسری دلیل :

"قال ابن قدامة فی ذیل قول الخرقی : الجوامیس

کغیرھا من البقر : لا خلاف فی هذا نعلمہ"

(المغنی، ج : ۴ ، ص : ۳۴-۳۵)

"علامہ خرقی کے قول (بھینس دوسری انواع کی طرح گائیوں کی ایک

نوع ہے) کے ذیل میں امام ابن قدامہ فرماتے ہیں کہ ہم اس مسئلہ میں

کسی کا بھی اختلاف نہیں جانتے۔"

اجماع کی تیسری دلیل :

"قال ابن المنذر : واجمع کل من یحفظ عنہ من اهل

العلم علی هذا ، ولان الجاموس من انواع البقر ، کما ان

البخاتی من انواع الابل" . (المغنی، ج : ۴ ، ص : ۳۴-۳۵)

"ابن المنذر فرماتے ہیں کہ ہر اہل علم، جس کا علم محفوظ کیا جاتا ہے،

اس پر اجماع کر چکا ہے۔ نیز بھینس گائے کی ایک نوع ہے، جس طرح

کہ بختی اونٹ اونٹوں کی ایک نوع ہے۔"

اجماع کی چوتھی دلیل :

امام ابن المنذر کی اپنی کتاب "الاجماع" میں یوں مرقوم ہے۔

"واجمعوا علی ان حکم الجوامیس حکم البقر"

(الاجماع، ۹۰، ص : ۲۷، تحقیق ابو حماد صغیر احمد بن

محمد حنیف)

”سب علماء متفق ہیں کہ بھینس کا حکم گائے والا ہے۔“

اجماع کی پانچویں دلیل :

امام ہر حسی لکھتے ہیں :

"فان اختلط المعز بالضان ، فلا خلاف ان نصاب البعض يكتمل ببعض ، ثم لا يؤخذ الا الوسط عندنا ، وكذلك البقر والجاموس ." (کتاب المبسوط ، ج : ۲ ، ص : ۱۸۳)

”پھر اگر بکریاں اور بھینس ملی جلی ہوں تو اس میں کوئی اختلاف نہیں کہ ایک جنس کا نصاب دوسری جنس کو ملا کر مکمل کیا جائے گا، اور گائے، بھینس کا معاملہ بھی اسی طرح کا ہے۔“

اجماع کی چھٹی دلیل :

امام ابن تیمیہ فرماتے ہیں :

"لا خلاف بين الفقهاء ان الضان والمعز يجمعان في الزكوة وكذلك الابل على اختلاف اصنافها وكذلك البقر والجاموس ." (مجموع الفتاوى لابن تيمية ، ج : ۲۵ ، ص : ۳۵)

”فقہاء کا اس میں کوئی اختلاف نہیں کہ زکوٰۃ میں بھینس بکریاں، اونٹوں کی مختلف انواع اور اسی طرح گائیاں اور بھینس جمع کی جائیں گی۔“

اجماع کی ساتویں دلیل :

امام ابن تیمیہ لکھتے ہیں :

"والجواميس بمنزلة البقر ، حكى ابن المنذر فيه الاجماع " (فتاوى ابن تيمية ، ج : ۲۵ ، ص : ۳۸)

”اور بھینس گائے کے درجے میں ہے، اس پر ابن المنذر نے

اجماع نقل کیا ہے۔“

اجماع کی آٹھویں دلیل :

ڈاکٹر عبد المعطی امین قلعجی لکھتے ہیں :

"ولا خلاف في ان البقر والجواميس سواء لا تحاد الجنس "

(التعلیق علی الاستذکار لابن عبد البر ، ج : ۹ ، ص : ۱۵۶ و التعلیق علی معرفة السنن والآثار للبيهقي ، ج : ۶ ، ص : ۴۰)

”اس میں کوئی شک نہیں کہ جنس ایک ہونے کی وجہ سے گائے اور بھینس برابر ہیں۔“

اجماع کی نویں دلیل :

صاحب ”الفقه الاسلامی وادلتہ“ لکھتے ہیں :

"اتفق الفقهاء عملا بحديث معاذ علي ان نصاب البقر ، ومثله الجاموس ، ثلاثون " (الفقه الاسلامی وادلتہ ، ج : ۲ ، ص : ۸۴۲)

”حضرت معاذ رضی اللہ عنہ والی حدیث پر عمل کرتے ہوئے سب فقہاء اس پر متفق ہیں کہ گائے کا نصاب، اور اسی طرح بھینس کا، تیس ہے۔“

اجماع کی دسویں دلیل :

دو چھ پریدے کے کچھ علماء نے اسلامی فقہ کے ذخیرہ کو ایک کتاب کی شکل میں جمع کیا ہے اور اس کا نام (الموسوعة الفقهية) (فقہ کا انسائیکلو پیڈیا) رکھا ہے، اس میں لکھا ہے:

"اجمع الفقهاء على ان الابل والبقر والغنم هي من

الاصناف التي تجب فيها الزكوة". (الموسوعة الفقهية، ج :

۱۳، ص : ۲۵۰)

”تمام فقہاء اس پر متفق ہیں کہ اونٹ گائے، بھیڑ بکری ہی وہ جناس ہیں جن میں زکوٰۃ فرض ہے۔“
دوسری جگہ لکھتے ہیں :

”كل جنس من الابل والبقر والغنم ينقسم الى نوعين : الابل نوعان : العراب ، وهي الابل العربية ، وهي ذات سنام واحد ، والبخاتي . جمع البختية . وهي ابل العجم والترک ، وهي ذات سنامين ، والبقر نوعان : البقر المعتادة والجواميس ، والغنم : اما ضان ، وهي ذات الصوف ، واحملتها ضائنة ، واما معز ، وهي ذات الشعر ، واحملتها عنز ، والذکر تيس ، ويقال للذکر والانثى من الضان والمعز شاة“ . (الموسوعة الفقهية، ج : ۲۳ ، ص : ۲۵۹)

”ابل، بقر، غنم میں سے ہر ایک کی دو دو انواع ہیں۔ اونٹ کی دو انواع ہیں: عراب، اور یہ عربی اونٹ ہیں، ان کی ایک کھان ہوتی ہے، بخاتی۔ بختیہ کی جمع، اور یہ عجیبوں اور ترکیوں کا اونٹ ہے، اس کی دو کھانیں ہوتی ہیں، اور گائے کی دو انواع ہیں۔“ (۱)..... معروف گائے۔ (۲)..... اور بھینس۔

اور غنم سے مراد بھینس ہے، جو ان والی ہوتی ہے۔ اس کا واحد مونث ضائنتہ ہے، یا مراد بکری ہے، جو بالوں والی ہوتی ہے۔ اس کا واحد مونث عنزة (بکری) ہے۔ اور مذکر تیس (بکرا)۔ بھیڑ و بکری میں سے ہر ایک کے مذکر و مونث (سب) کو ”شاة“ کہا جاتا ہے۔“

اجماع کی گیارھویں دلیل :

الروض المربع میں لفظ ”الجواميس“ پر حاشیہ چڑھاتے ہوئے شیخ عبدالرحمان محمد

بن قاسم العاصمی الحسلبی لکھتے ہیں :

”ولانزاع فی الجواميس ، بخلاف البقر الوحشية ، فالجمهور علی انه لا زکوة فیها . کما سیاتی“ .

(حاشیہ ”الروض المربع شرح زاد المستنقع“ ، ج : ۳ ، ص : ۱۸۷)
”بھینسوں (کی زکوٰۃ) کے متعلق کوئی جھگڑا نہیں۔ البتہ جنگلی گائیوں میں اختلاف ہے، جمہور متبادل علم کہتے ہیں: ان میں کوئی زکوٰۃ نہیں۔ جیسا کہ اس کی تفصیل عنقریب آ رہی ہے۔“

اجماع کی بارھویں دلیل :

”والبقر : كل ما یسمى بأنة بقر ، ومن ذلك الجواميس باتفاق العلماء .“

”گائے سے مراد ہر وہ جانور ہے جسے (عربی زبان میں) ”البقر“ کہتے ہیں، جس میں باتفاق علماء بھینس بھی شامل ہے۔“

(شرح الزاد للحمد، ص : ۲۲ ، ج : ۲۱)

اجماع کی تیرھویں دلیل :

الموسوعة الفقهية (ج : ۵ ، ص : ۸۱) میں قربانی کے صحیح ہونے کے شرائط ذکر کرتے ہوئے یوں مرقوم ہے :

”النوع الاول شروط الاضحية فی ذاتها . الشرط الاول ، وهو متفق بین المصنّاب ، ان تكون من الانعام ، وهي الابل . عرابا كانت او بخاتي . والبقر الاهلية ، ومنها الجواميس الخ“ .

”(شرائط قربانی کی) پہلی قسم ان شرطوں سے متعلق ہے جو خود قربانی کے

جانوروں کی ذات میں ہیں۔ پہلی شرط۔ جو تمام مذاہب میں اتفاق ہے۔ یہ ہے کہ قربانی انعام (مولیٰ جانوروں) سے ہو۔ اور "انعام" میں اونٹ بھی شامل ہے، چاہے عربی ہو یا فارسی، اور گھریلو گائے بھی شامل ہے، اور اسی (گھریلو گائے) میں سے بھینس بھی ہے۔"

لیجئے یہاں تو بھینس کی قربانی کے جائز ہونے پر بھی ساری امت کا اتفاق لکھا ہوا ہے۔

اپنے مجدد و دو سال میں الحمد للہ میں نے آنرل فٹ و آنرل فقہاء کے اجماع سے بھینس کا گائے کی ایک نوع ہونا ثابت کر دیا ہے، اور حدیث میں آتا ہے کہ:

((عن ابن عمر ان رسول اللہ ﷺ قال: ان الله لا يجمع امتي او قال امة محمد علي ضلالة، ويد الله علي الجماعة)) (ترمذی، ابواب الفتن، باب في لزوم الجماعة، ح:

۱۲۷

"ان عمرؓ سے روایت ہے کہ رسول اللہ ﷺ نے فرمایا: یقیناً اللہ تعالیٰ میری امت کو۔ یا راوی نے کہا محمد ﷺ کی امت کو، مگر اہی پر اکتفا نہیں کرے گا، اور اللہ تعالیٰ کا ہاتھ جماعت پر ہوتا ہے۔"

لہذا اب اگر کوئی شخص علم آجانے کے بعد، عناد کی صورت میں مخالفت کرے گا تو وہ حق بات کو جھٹلائے گا جو ایک خطرناک جرم ہے۔

نیز آپ الموسوعة الفقہیة (ج: ۲۳، ص: ۲۵۰، وص: ۱۰۹) میں عبارات کو ملا کر پڑھیں تو آپ یقیناً یہی نتیجہ نکالیں گے کہ زکوٰۃ صرف (گھریلو جانوروں) "بھیمة الانعام" میں ہے، اور بھینس بھی "بقر" کی ایک نوع ہونے کی وجہ سے "انعام" میں برابر کی شریک ہے۔"

چھٹی دلیل کا نواں جواب:

دو اجتماعوں کا اقرار اور تیسرے کا انکار کیوں:

سابقہ اوراق میں بھینس کا گائے کی ایک نوع ہونا اجماع امت سے ثابت ہو چکا ہے۔ آپ کے بقول جس امت کے ہاں بھینس حلال ہے، جس امت نے "بھیمة الانعام" سے اہل بقر غنم مراد لینے پر اتفاق کیا ہے، اسی امت نے اپنے اجماع سے بھینس کو گائے کی ایک نوع قرار دیا ہے، دو اجتماعوں کا اقرار اور تیسرے کا انکار کیوں؟

چھٹی دلیل کا دواں جواب:

بھینس کی قربانی کا انکار بدعت ضلالہ میں پڑنے کا اندیشہ

آپ نے ملاحظہ فرمایا ہے کہ خلیفہ ثانی، عدالت میں ضرب الشل سیدنا عمر بن خطاب رضی اللہ عنہ کے عہد مبارک سے بھینس نے تاریخ اسلام کے اندر قدم رکھتے ہوئے اپنی مقبولیت کا جو سفر شروع کیا تھا وہ پوری آب و تاب کے ساتھ آج تک جاری و ساری ہے۔ اب مانعین کی مرضی، چاہے امت کے تاریخی تسلسل سے جڑ جائیں یا اپنی روش پر قائم رہتے ہوئے "سبیل المؤمنین" کی مخالفت پراڑے رہیں، اور حق واضح ہو جانے کے بعد "سبیل المؤمنین" کی مخالفت سنگین نتائج کا باعث ہے۔ اللہ تعالیٰ امت کے تمام موحدین کو اس کے شر سے محفوظ فرمائے۔ آمین

علماء مجوزین کے فتاویٰ

اب خاص برصغیر کے تناظر میں علماء کرام کے فتاویٰ کا سلسلہ شروع ہوتا ہے۔

رئیس المناظرین مولانا ثناء اللہ امرتسریؒ

رئیس المناظرین مولانا ثناء اللہ امرتسریؒ کا فتویٰ چھٹی دلیل کے چوتھے جواب کے ذیل میں گزر چکا ہے۔

محدث العصر حافظ محمد گوند لویؒ

سوال فتویٰ دیں کہ آیا بھینس، بھینسا بھی گائے، بیل کی طرح قربانی ہو سکتے ہیں یا کہ نہیں؟ لوگ شک میں ہیں کہ بھینس کی قربانی جائز نہیں ہے۔ اور ہم لوگ کہتے ہیں کہ بھینس کی قربانی جائز ہے۔

الجواب بھینس بھی "بقر" میں شامل ہے اس کی قربانی جائز ہے۔

(ہفت روزہ "الاعتصام" (کانفرنس نمبر) لاہور، ج : ۲۰، شماره :

۴۰۹، ص : ۲۹ - بابت ماہ ۴، رجبہ ۱۸۱۵ مطابق ۲۷ ستمبر ۱۹۶۸)

مولانا عبدالقادر حصاریؒ ساہیوال

بھینس کی قربانی کا حکم :

سوال بھینس یا بھینسا جو مشہور جانور ہے۔ کیا اس کی قربانی شریعت سے ثابت ہے؟

قرآن و سنت کی روشنی میں اس کی وضاحت فرمائیے۔ آپ کے تحقیقی مسائل سے میری تسلی ہو جاتی ہے۔ (الساؤل محمد حسین بن اسماعیل، رئیس صدر شعبہ اسلامیات لارنس کالج مری پنجاب)

جواب الحمد لله رب العلمین : اما بعد فاقول وبالله التوفیق

واضح ہو کہ بھینس اور بھینسا جو مشہور حیوان ہے، اور پنجاب وغیرہ ملک عجم میں عام پایا جاتا ہے، عہد نبوی ﷺ و عہد صحابہؓ میں ملک عرب خصوصاً حجاز میں پایا نہیں گیا، کتاب و سنت میں خصوصی طور پر اس کا ذکر نہیں ملتا۔ یہ ملک عجم کی پیداوار ہے۔ اس لئے اس کا نام

معرب (عربی میں بنایا ہوا) "جاموس" ہے۔ حیوة الحیوان، ج : ۱، ص : ۲۳۲ میں علامہ دبیرؒ فرماتے ہیں :

"والجاموس واحد الجوامیس فارسی معرب"

"یعنی "جاموس"، جو "جوامیس" صیغہ جمع کا واحد ہے۔ یہ لفظ فارسی

سے معرب ہے۔"

جیسے بھینس کی جنس سے ہے۔ اس طرح "جاموس بقر" یعنی بھینس گائے کی جنس سے ہے۔ چنانچہ "حیوة الحیوان" کے صفحہ نمبر ۱۰۷ میں لکھا ہے "حکمہ وخواصہ كالبقرة". یعنی بھینس کا حکم (اور اس کی خصوصیات) مثل گائے کے ہے۔ یعنی اس کی جنس ہے۔ "ہدایہ" فقہ کی مشہور درسی کتاب کی جلد ۲ ص ۲۳۹ میں لکھا ہے :

"ویدخل فی البقر الجاموس لانه من جنسه".

"یعنی قربانی کے بارے میں بھینس گائے کا حکم رکھتی ہے۔ کیونکہ یہ اس کی جنس

سے ہے۔"

امام ابو بکر ابن ابی شیبہ نے باب الزکوٰۃ میں۔ زکوٰۃ کے احکام بیان فرماتے ہوئے باسناد یوں درج کیا ہے :

"ابوبکر، قال : حدثنا معاذ بن معاذ، عن اشعث، عن

الحسن، انه يقول : الجوامیس بمنزلة البقرة".

”یعنی جیسے تیس گائیوں پر زکوٰۃ ہے ویسے ہی تیس بھینسوں پر ہے۔“

امام حسن بصریؒ نے بہت سے صحابہ کرام رضوان اللہ علیہم اجمعین سے علم قرآن و حدیث کا حاصل کیا ہے۔ انہوں نے بھینس کو گائے کی جنس سے ٹھہرایا کہ اس پر وہی حکم لگایا ہے۔ امام مالک نے اپنی کتاب موطا میں ص ۲۱۲ شرح مصنفی میں حیوانوں کی زکوٰۃ کا حکم بیان فرماتے ہوئے ایک مقام پر لکھا ہے:

”قال مالک: فی العراب والبخت والبقر والجوامیس

نحو ذلک۔“

”یعنی امام مالکؒ نے فرمایا ہے جیسے کوند اور کبری سے زکوٰۃ لینے کی تفصیل بیان ہوئی ہے، ایسے ہی عربی اونٹوں اور بخٹی اور گائیوں اور بھینسوں سے زکوٰۃ لینے چاہئے۔“

امام مالکؒ تبع تابعین سے ہیں جو ”جاموس“ کو گائے کے ساتھ شمار کرتے ہیں۔ پس تابعین اور تبع تابعین کے عہد میں ”جاموس“ گائے کی جنس میں شمار ہوا۔

”کنوز الحقائق“ میں ایک روایت یوں درج ہے:

”الجاموس فی الاضحیۃ عن سبعة۔“

”یعنی بھینس قربانی میں سات کی طرف سے شمار ہے۔“ اس کی اسناد کا کچھ علم نہیں ہے۔ (۱)

لیکن ”جاموس“ کو گائے کے ساتھ شمار کرنے میں کامریدین کا مسلک ہے۔ چنانچہ ”مرعاة المفاتیح“، ج: ۲، ص: ۳۰۳ میں ہے:

”لما رأى الفقهاء . مالكا والحسن وعمر بن عبد العزيز

وابا يوسف وابن مهدي ونحوهم . انهم جعلوا الجاموس

فی الزکوٰۃ کالبقر فہم من ذالک ان الجاموس ضرب

(۱) ”کنوز الحقائق“ میں فرود ویلی کا حال ہے۔ اور معلوم ہے کہ فرود ویلی کی روایات عموما کزور ہوتی ہیں۔ ”کنز العمال“ کے مقدمہ میں بحوالہ حافظ سیوطیؒ جن چار کتابوں کی روایتوں کو علی العموم کزور کہا گیا۔ ان میں سے اس کا بھی شمار ہے۔“

من البقر ، فبقر عن ذالک بانہ نوع منہ ۔“

”یعنی فقہاء محدثین: امام مالکؒ، امام حسن بصریؒ، امام عمر بن عبد العزیزؒ، قاضی ابویوسفؒ، امام ابن مہدیؒ وغیرہ ”جاموس“ کو گائے کی ایک قسم شمار کرتے ہیں۔ اس لئے زکوٰۃ بھینس گائے کے حساب سے بیان کرتے ہیں۔“

”اعلم انه لا یجزئ فی الاضحیۃ بغير بهیمة الانعام ، لقوله تعالیٰ ﴿ لیدکروا اسم اللہ علی مارزقہم من بہیمة الانعام ﴾ وہی الابل والبقر والغنم . والغنم صنفان المعز والضان ۔“

”یعنی یہ بات جان لینی چاہئے کہ ”بھیمة الانعام“ کے بغیر کوئی جانور قربانی میں کفایت نہیں کر سکتا، کیونکہ اللہ تعالیٰ کا فرمان قرآن مجید میں یوں ہے کہ اللہ تعالیٰ کا نام قربانی کے موشیوں پر یاد کریں، جو اللہ تعالیٰ نے ان کو دیئے ہیں۔ اور وہ اونٹ گائے غنم ہیں، اور غنم کی دو قسمیں ہیں: ایک بکری اور دوسری بھیڑ۔ ان جانوروں کے سوا کسی جانور کی قربانی نبی اکرم ﷺ اور صحابہ کرامؓ سے منقول نہیں ہے۔ پھر لکھتے ہیں:

”واما الجاموس : فمذہب الحنفیۃ وغیرہم جواز التضحیۃ بہ ۔“

”یعنی مذہب حنفی وغیرہ میں بھینس کی قربانی جائز لکھتے ہیں۔“

پھر یہ لکھا ہے:

”قالوا : لان الجاموس نوع من البقر ، ویؤید ذالک ان

الجاموس فی الزکوٰۃ کالبقر ، فیکون فی الاضحیۃ ایضا مثلاً ۔“

”یعنی فقہاء حنفیہ وغیرہ یہ لکھتے ہیں: کہ بھینس گائے کی ایک قسم ہے، اور ان کی تائید یہ بات کرتی ہے کہ بھینس زکوٰۃ کے بارہ میں مثل گائے کے ہے، تو قربانی میں بھی بھینس اسی کی مثل ہے۔“

میں کہتا ہوں کہ اس بات پر سب کا اجماع ہے کہ بھینس حلال ہے۔ اس کی دلیل سورۃ مائدہ کی آیت ہے:

﴿احلت لکم بہیمۃ الانعام﴾

”تمہارے لئے چار پائے مویشی حلال کئے گئے ہیں“

تفسیر خازن وغیرہ میں سب چار پائے حیوانوں کو جو مویشی ہیں۔ گھوڑے کی طرح سم دار نہیں اور شکار کرنے والے درندے نہیں ہیں۔ سب ”بہیمۃ الانعام“ میں داخل ہیں، اس لئے یہ حلال ہیں اور ”بہیمۃ الانعام“ کی قربانی نص قرآن سے ثابت ہے۔ چنانچہ سورۃ حج میں یہ آیت ہے:

﴿ولکل امۃ جعلنا منسکا لیدکروا اسم اللہ علی ما

رزقہم من بہیمۃ الانعام﴾

”یعنی ہم نے ہر امت کے لئے طریقہ قربانی کرنے کا مقرر کیا ہے، تاکہ اللہ کا نام (ذبح کے وقت) ان مویشیوں پر ذکر کریں جو اللہ تعالیٰ نے ان کو دیئے ہیں۔ (اور انہوں نے پال رکھے ہیں)۔“

”موضح القرآن“ میں ”بہیمۃ الانعام“ پر لکھا ہے:

”انعام“ وہ جانور ہیں جنہیں لوگ پالتے ہیں کھانے کو، جیسے بکری، بھیڑ، جنگل کے ہرن اور نیل گائے وغیرہ اس میں داخل ہیں کہ جنس ایک ہے۔

بنامہ میں بھینس بھی ”بہیمۃ الانعام“ میں داخل ہے۔ چنانچہ فتاویٰ ثنائیہ جلد ۱

ص ۵۲۰ میں سوال جواب یوں درج ہے:

سوال: بھینس کی حلت کی قرآن وحدیث سے کیا دلیل ہے؟ اور اس کی قربانی بھی ہو

سکتی ہے یا نہیں۔

جواب: جہاں حرام چیزوں کی فہرست دی ہے وہاں یہ الفاظ مرقوم ہیں:

﴿قل لا اجد فیما اوحي الی محرما علی طاعم یطعمہ

الا ان یکون میتة او دما مسفوحا﴾ الآیہ

ان چیزوں کے سوا جس چیز کی حرمت ثابت نہ ہو وہ حلال ہے، بھینس ان میں نہیں (لہذا وہ حلال ہے۔ نعم الحق) اس کے علاوہ عرب کے لوگ بھینس کو (بقر) گائے میں داخل سمجھتے ہیں۔

تشریح:

حجاز میں بھینس کا وجود ہی نہ تھا، پس اس کی قربانی نہ سنت رسول اللہ ﷺ سے ثابت ہے نہ تعامل صحابہ سے۔ ہاں اگر اس کو جنس ”بقر“ سے مانا جائے، جیسا کہ حنفیہ کا قیاس ہے۔ (کما فی الہدایۃ) یا عموم ”بہیمۃ الانعام“ پر نظر ڈالی جائے تو حکم جواز قربانی کے لئے علت کافی ہے۔ (فتاویٰ ثنائیہ، ج: ۱، ص: ۸۱۰)

میں کہتا ہوں کہ بھینس کو ”بہیمۃ الانعام“ میں شمار کرنا قیاس نہیں ہے۔ قرآنی نص ”بہیمۃ الانعام“ کا لفظ عام ہے، جس کے لئے کئی افراد ہیں، گائے، بکری وغیرہ تو بھینس بھی ﴿بہیمۃ الانعام﴾ کا ایک فرد ہے۔ ”بہیمۃ الانعام“ کی قربانی منصوص ہے، تو بھینس کی قربانی بھی قرآنی سے ثابت ہوگئی ہے۔

باقی رہی یہ بات کہ سنت رسول اللہ ﷺ سنت صحابہ نہیں ہے، تو جواز کو مانع نہیں ہے۔ دیکھئے ریل، جہاز، سائیکل، کار، موٹر وغیرہ کا وجود عہد نبوی ﷺ میں نہ تھا۔ ان کی سواری نہ سنت رسول ﷺ ہے اور نہ سنت صحابہ کی ہے۔ تاہم یہ سب چیزیں عموم (۱) کے تحت آجاتی ہیں اور علماء اسلام ریل، موٹر سائیکل وغیرہ پر سوار ہو گئے یا اونٹ، گھوڑے

(۱) عموم سے مراد یہ آیت ہے ﴿والخیل والبغال والحمیر لکم کبوا وزینۃ ویخلق ما لا

تعلون﴾ اس میں تمام سواریاں ذکر کر کے فرمایا: وہ پیدا کرے گا وہ سواریاں جو تم نہیں جانتے۔ (الرقم علی

محمد السعیدی)

گدھے وغیرہ پر سوار ہوں گے۔

نیز نمازی اذان عہد نبوی ﷺ میں بلند مقام پر پرچی جاتی تھی۔ اور اس وقت لاؤڈ سپیکر نہ تھا۔ لیکن اب مسجدوں کے اندر لاؤڈ سپیکر نصب ہیں اور اذان مسجد کے اندر کی جاتی ہے۔ پہلا مسنون طریقہ اور دوسرے مردہ کو جائز کہا جائے گا۔

خلاصہ بحث یہ ہے کہ بکری گائے کی قربانی مسنون ہے اور بھینس بھینسا کی قربانی جائز اور مشروع ہے۔ اور ناجائز لکھنے والے کا مسلک صحیح نہیں ہے۔ فقط

(اجبال الاعتصام، لاہور، ج: ۲۶، ش (شمارہ): ۱۵، بحوالہ

فتاویٰ علماء حدیث، ج: ۱۲، ص: ۷۱-۷۴، باب قربانی)

قاضی محمد عبداللہ، ایم۔ اے۔ ایل۔ ایل۔ بی (خانپوری)

بھینس کی قربانی جائز ہے؟

قربانی سابقہ امتوں میں بھی جاری رہی ہے۔ چنانچہ اللہ جل شانہ نے فرمایا:

﴿وَلِكُلِّ أُمَّةٍ جَعَلْنَا مَنسَكًا لِّيَذْكُرُوا اسْمَ اللَّهِ عَظِيمًا﴾

”اور ہر ایک امت کے لئے ہم نے قربانی قرار دی تھی تاکہ خدا نے جو ان کو

موبیش چارپائے دے رکھے ہیں (قربانی کرتے وقت) ان پر خدا کا نام

لیں۔“ (ترجمہ ڈپٹی نذیر احمد صاحب مرحوم)

گویا ہمیشہ سے ”بھیمۃ الانعام“ (موبیش چارپایوں) کی قربانی کا حکم خداوندی

چلا آتا ہے۔

”بھیمۃ“ کی تعریف مفردات راغب میں ہے:

”والبھیمۃ ما لا نطق له، وذالک بما فی صوتہ من

الابہام، لکن خص فی التعارف بما عدا السباع والطیر،

فقال اللہ تعالیٰ: ﴿احللت لکم بہیمۃ الانعام﴾

”بھیمۃ اس جانور کو کہتے ہیں جو کلام نہیں کر سکتا۔ کیونکہ اس کی آواز میں ابہام ہوتا ہے۔ لیکن عرف میں درندوں اور پرندوں کے سوا باقی جانوروں پر اس کا اطلاق ہوتا ہے۔ چنانچہ اللہ جل شانہ نے فرمایا کہ (تمہارے لئے موبیشی چارپائے حلال کئے گئے ہیں۔)“

”مصباح المنیر“ میں ہے:

”والبھیمۃ کل ذات اربع من دواب البحر والبر۔“

”بھیمۃ ہر چارپاؤں والی جانور ہے جو خشکی اور تری میں پایا جائے۔“

”مختار الصحاح“ میں ہے:

”والانعام ہی المال الراعیۃ۔“

”یعنی (انعام) چرنے چکنے والے جانوروں کو کہتے ہیں۔“

پس ”بھیمۃ الانعام“ جن کی قربانی ہمیشہ سے چلی آتی ہے۔ وہ چرنے چکنے والے

چوپائے ہیں۔

”بداية المجتهد“ میں ہے:

”اجمع العلماء علی جواز الضحایا من جمیع بہیمۃ

الانعام۔“

”تمام علماء کا اس مسئلہ میں اجماع ہے کہ سب ”بھیمۃ الانعام“ (چرنے

چکنے والے چوپایوں) کی قربانی جائز ہے“

بھینس لفظ ”بھیمۃ الانعام“ کی تعریف میں آتی ہے۔ اس لئے اس کی قربانی

بھی اجماعاً جائز ہوئی۔

لیکن چونکہ عرب میں بھینس نہیں ہوتی، اور آنحضرت ﷺ کے زمانے میں سوائے

اونٹ، گائے اور بھینٹ، بکری کے قربانی ثابت نہیں، اس لئے ایک خیال یہ ہے کہ چونکہ

آنحضرت ﷺ کے زمانہ میں بھینس کی قربانی نہیں ہوئی، اس لئے اب جائز نہیں ہو سکتی۔

لیکن ان مذکورہ جانوروں کے علاوہ ایک روایت حضرت اسماء رضی اللہ عنہا سے یہ بھی ہے کہ زمانہ نبوی میں گھوڑے کی قربانی بھی کی گئی، اور حضرت ابو ہریرہ رضی اللہ عنہ سے بھی گھوڑے کی قربانی کرنا ثابت ہے۔ (تلخیص الحبیروں، ص: ۲۸۴)

علاوہ ازیں بھینس بھی گائے کی جنس سے ہے، اور گائے کی ایک قسم ہے۔ اس لئے جو حکم گائے کا ہے وہی بھینس کا بھی ہے۔ عربی میں بھینس کو "جاموس" کہتے ہیں۔

"جاموس اللغۃ" میں ہے (الجاموس) معرب "گاوینش" جمع "جوامیس"۔

"یعنی "جاموس" معرب ہے "گاوینش" کا۔ اور اس کی جمع "جوامیس" ہے۔ اور لفظ "گاوینش" کا معنی گائیوں میں دنبہ۔ یعنی جس طرح بھیڑوں میں دنبہ موٹا اور جسم میں بھاری ہوتا ہے اسی طرح بھینس گائیوں میں سے ایک بھاری بھرکم گائے ہے۔ اور بمزولہ گائیوں کے دنبہ کے ہے۔"

علامہ کمال الدین دہری (نحت البقر الاہلی) "حیوة الحيوان الكبرى،

ج: ۱، ص: ۵ میں لکھتے ہیں:

"وهي (ای البقر) اجناس، فمنها الجواميس، وهي اكثرها الباناء، واعظمها اجساما. قال الجاحظ: الجواميس ضأن البقر، وهذا يقتضي انها اطيب و افضل من العراب، حتى انها تكون مقلمة عليها في الاضحية، كما يقدم الضأن على المعز."

'اور گائیوں کی کئی قسمیں ہیں۔ بعض ان میں سے "جوامیس" (بھینسیں) ہیں، ان کا دودھ زیادہ ہوتا ہے، اور جسامت میں بڑی ہوتی ہیں۔ امام جاحظ کہتے ہیں کہ بھینس گائیوں میں بمزولہ دنبوں کے ہے۔ اور اس لحاظ سے

وہ "عراب" (ایک قسم کی گائے) سے زیادہ عمدہ اور افضل ہے۔"

علاوہ "عراب" اور "جوامیس" (بھینسوں) کے علامہ دہری نے گائیوں کی اور قسموں "ذریانہ" اور "بقر الخینس" کا بھی ذکر کیا ہے۔ اور موخر الذکر کی نسبت لکھا ہے کہ وہ مصر میں پائی جاتی ہیں اور اس کے سینگ ہلائی ہوتے ہیں۔

پاکستان میں بھی گائیوں کی منسلک ذیل اقسام پائی جاتی ہیں جو دودھ کے لحاظ سے اور دیگر اوصاف میں ایک دوسری سے مختلف ہیں:

ساہیوال، بھاگناڑی، واجل، جھنی، ریڈ سنڈھی، قھر پارکر، رحمان، لوہانی۔

تو کیا ان میں سے بھی بعض کو جائز اور بعض کو ناجائز کہا جائے گا۔ ہرگز نہیں۔

قربانی کے لئے جانور جتنا موٹا اور جتنا قیمتی ہو گا۔ اسی لحاظ سے اس کی قربانی بھی افضل ہوگی۔ فقہ حنابلہ کی مشہور کتاب "کشاف الصناع علی معنی الاقناع" میں ہے:

"والفضلها ای الاجناس، ای الفضل کل جنس "اسمن،

ثم اغلی ثمنا "لقوله تعالیٰ ﴿من تقوی القلوب﴾ قال

ابن عباس: تعظیمها استئمانها، ولان ذالک اعظم

لاجرها، واکثر لفعیها". (ص: ۶۲۴)

"ان قربانی کے جانوروں کی ہر قسم سے افضل وہ جانور ہوگا، جو زیادہ موٹا اور زیادہ قیمتی ہو۔ اللہ تعالیٰ کے اس فرمان کی بنا پر کہ جو شخص اللہ کے مقرر کردہ شعائر کا احترام کرے تو یہ دلوں کے تقویٰ سے ہے۔ حضرت ابن عباس رضی اللہ عنہما فرماتے ہیں کہ ان قربانی کے جانوروں کا احترام یہ ہے کہ وہ موٹے ہوں۔ اور پسندیدہ ہوں اور اس میں ان کا اجر بھی بڑا ہے۔ اور ان کا نفع بھی زیادہ ہے۔"

چونکہ بھینس عام گائے سے جسامت اور قیمت میں بھی بڑھ کر ہوتی ہے۔ اس لئے اس کا اجر عام گائے کی قربانی سے افضل ہے۔

کشاف میں مذکور ہے:

"والجوامیس ، فیہما ای فی الہدی ، والاضحیۃ ، کالبقر فی الاجزاء والسن ، واجزاء الوحده عن سبعة ، لانہا نوع منہا" . (ج : ۱ ، ص : ۶۳۵)

"اور ان دونوں (ج کی قربانی اور عام قربانی) میں بھینسوں کا حکم لمجاظر اور اکتفاء یعنی قربانی میں سات آدمیوں کی شرکت کے لحاظ سے وہی ہے جو گائے کا ہے۔ کیونکہ بھینس گائے کی قسم ہے۔"

فقہ حنفی کی مشہور کتاب "ہدایہ" میں ہے :

"والجوامیس والبقر سواء لان اسم البقر یتناولہا ، اذ هو نوع منہ ، الا ان اوہام الناس لا تسبق الیہ فی دیارنا لقلنتہ" . (ج : ۱ ، ص : ۱۷۰)

"بھینس اور گائے کا ایک ہی حکم ہے، کیونکہ لفظ "بقر" دونوں کو شامل ہے۔ اس لئے کہ بھینس بھی گائے کی ایک قسم ہے۔ مگر ہمارے علاقہ (سرغینان) میں عام لوگوں کا خیال اس طرف نہیں جاتا۔ کیونکہ بھینس یہاں کیا ہے۔"

"فلموردی" میں بھی ایسا ہی مضمون پایا جاتا ہے۔ کہ ان دونوں کا حکم ایک ہے۔

پس خلاصہ اس کا یہ ہے کہ :

- 1 بھینس مسلمہ طور پر گائے کی ایک قسم ہے۔ اس لئے ہر دو کا حکم ایک ہی ہے۔
- 2 بھینس گائے سے زیادہ قیمتی ہوتی ہے۔ اور جس امت بھی عام گائے سے بڑھی ہوئی ہوتی ہے۔ اور اس سے نفع بمقابلہ عام گائے کے زیادہ ہے۔ اس لئے اس میں ثواب بھی زیادہ ہے۔
- 3 کم از کم بھینس کی قربانی کے جواز میں کوئی شک نہیں ہے۔

هَذَا مَا عِنْدِي وَاللَّهِ اعْلَمُ بِالصَّوَابِ

(ہفت روزہ "الاعتصام" لاہور ، ج : ۲۰ ، شماره : ۴۳، ۴۲ ، ص : ۱۰۰۹ -

بابت ۶ مئی ۱۹۶۹ ، بمطابق ۶ ، ربیع الاول جمعۃ المبارک ۱۳۸۹ھ) از قاضی محمد عبداللہ ایم۔ اے ، ایل۔ ایل۔ بی (خانپوری) ایڈووکیٹ مانسہرہ (ہزارہ)

مذکورہ بالا فتویٰ پر تبصرہ :

مذکورہ بالا فتویٰ میں جو علمی و تحقیقی انداز اختیار کیا گیا ہے وہ یقیناً لائق تحسین ہے۔ مگر گھوڑے کی قربانی کے جواز کا معاملہ اور اس سے بھینس کی قربانی کا جواز ثابت کرنا غلط ہے۔ اس کی تفصیل باب ۶ مانعین کا تیسرا شہدہ کے ذیل میں آئے گی۔ ان شاء اللہ

مولانا امین اللہ پشاوری

مولانا امین اللہ پشاوری حفظہ اللہ اپنے معروف فتاویٰ "فقاوی الدین الخالص" جلد ۶ صفحہ ۳۹۴ تا ۳۹۸ میں لکھتے ہیں۔

بھینس کی قربانی کے جائز ہونے کے دلائل :

بھینس کی قربانی کے جائز ہونے کے دلائل بہت زیادہ ہیں، ان میں سے کچھ کا تذکرہ حاضر خدمت ہے۔

پہلی دلیل: (لفظ "بقر" کی جامعیت)

قرآن و سنت کو اللہ تعالیٰ نے عربی مبین میں نازل فرمایا۔ لہذا ہر لفظ اور کلمہ اپنے تمام مدلولات کو شامل ہوتا ہے۔ لہذا یہ کہنا درست نہ ہوگا کہ فلاں لفظ فلاں معنی پر دلالت میں صریح (واضح) نہیں، مثلاً اللہ تعالیٰ نے لفظ "غنم" کا تذکرہ فرمایا ہے، لہذا ہر وہ حیوان جو لفظ "غنم" کے تحت آسکتا ہے، اس کا حکم "غنم" والا ہوگا۔

اسی طرح اللہ تعالیٰ نے اپنی کتاب میں لفظ "بقر" کا تذکرہ فرمایا ہے۔ لہذا ہر وہ جانور جسے عربی میں "بقر" کے نام سے تعبیر کیا جاتا ہے، اس پر تمام احکام لفظ "بقر" کے

والے جاری ہوں گے۔ مثلاً حلال ہونا، قربانی، دودھ کا استعمال، گوشت کا استعمال اور زکوٰۃ کی ادائیگی۔

تو جس طرح عربی زبان میں لفظ ”البقر“ کالی، سفید، زرد، اور دیگر رنگوں سے تعلق رکھنے والی گائیوں کی تمام اقسام پر بولا جاتا ہے، اور ان سب کا حکم ایک جیسا ہے، اسی طرح یہ لفظ بھینس اور بکے سے پیدا ہونے والی ہر طرح کی گائیوں پر بھی بولا جاتا ہے۔ لہذا سب کا حکم برابر ہے۔ جو شخص یہ دعویٰ کرتا ہے کہ بھینس لفظ ”بقر“ کے تحت نہیں آتی، دلائل دینا اس کی ذمہ داری ہے۔ مثلاً کوئی شخص دعویٰ کرتا ہے کہ کالے رنگ کی گائے لفظ ”البقر“ کے تحت نہیں آتی، اور اس کا حکم ”البقر“ والا نہیں، تو ہم ایسے شخص سے دلیل کا مطالبہ کریں گے۔

اسی طرح قرآن و سنت میں ”ابیل“ کے لفظ کا تذکرہ بھی وارد ہے، جو اونٹوں کی تمام انواع کو شامل ہے۔ مثلاً بختی، عربی، مسہری، ارحبی اور مجیدی وغیرہ، لہذا یہ اعتراض نہیں کیا جاسکتا ہے کہ بختی اونٹ کے حلال ہونے کی کیا دلیل ہے؟ عربی اونٹ کے حلال ہونے کی کیا دلیل ہے؟ اور اس طرح کے ملتے جلتے دیگر اعتراضات بھی نہیں کیے جاسکتے۔

جو شخص اس طرح کی بات کرے تو ہم اس کے جواب میں کہیں گے کہ ان سب اقسام پر لفظ ”ابیل“ دلالت کر رہا ہے، اور دنیا کی دیگر زبانوں میں بھی یہی دستور کار فرما ہے۔

لیجئے تمام اہل لغت متفق ہیں کہ بھینس گائیوں کی ایک نوع ہے، لہذا اس کا حکم بھی گائیوں جیسا ہے.....“

اس کے بعد مولانا ایشاوری نے ”لسان العرب، المنجد، المعجم الوسيط، تاج العروس، اقرب الموارد و معجم متن اللغة“ کے حوالے پیش کئے ہیں۔ اور اس کے بعد فرماتے ہیں:

”[ابن اللہ پشوری] کہتا ہوں کہ مذکورہ بالا بحث سے (صاحب ”مرعاة“

مولانا عبید اللہ رحمانی، نعیم الحق) مبارک پوری کے موقف کی کمزوری اچھی طرح واضح ہو جاتی ہے کہ بھینس کو گائیوں کی ایک نوع قرار دینا اہل لغت میں سے صرف ایک دو آئمہ کا قول ہے۔“ حالانکہ اس سلسلے میں اقوال اہل لغت کی تعداد بہت زیادہ اور اہل علم کے ہاں معروف بھی ہے۔

جب یہ بات پایہ ثبوت کو پہنچ چکی ہے کہ لغت میں لفظ ”البقر“ ”الحاموس“، کو بھی شامل ہے، تو شرعاً بھی اس کا یہی حکم ہوگا۔ لہذا اس کی قربانی کا ثبوت قرآن مجید اور سنت صحیحہ سے مل گیا، اب اس پر اعتراض نہیں کیا جاسکتا کہ یہ قیاسی مسئلہ ہے، یا وضاحت کے ساتھ ثابت نہیں، جیسا کہ اس طرح کی باتیں کچھ جاہل قسم کے لوگوں سے سنی جا رہی ہیں، جو قرآن و سنت سے استدلال کے طریقوں سے نااہل، ان کی معرفت سے نا آشنا اور ان کے قواعد سے ناواقف ہیں۔ عقل و بصیرت رکھنے والوں کے لیے یہ ایک دلیل ہی کافی ہے، جاہل اور بے کار لوگوں کو اس کا کوئی فائدہ نہیں۔

دوسری دلیل: (اجماع امت)

مسلمانوں کا اجماع منعقد ہو چکا ہے کہ گائیوں کی طرح بھینس میں زکوٰۃ واجب، اس کی قربانی جائز، اس کا کھانا جائز اور اس کا کھانا حلال ہے۔ مسلمانوں کے اجماع کا ماخذ اہل علم کے مذکورہ بالا اقوال اور چند سطروں کے بعد پیش کی جانے والی احادیث پر مشتمل ہے۔ اب دعویٰ اجماع کے متعلق اہل علم کے چند اقوال حاضر خدمت ہیں۔

امام ابن منذر:

امام ابن منذر فرماتے ہیں:

”ہر وہ اہل علم جس کا علم محفوظ کیا جاتا ہے اس بات پر اجماع کر چکا ہے کہ بھینس گائیوں کی طرح ہے۔“ (الاجماع (لابن المنذر) ص: ۴۷، الاشراف لابن المنذر)

امام ابن قدامہ:

تیسری دلیل: (حدیث نبوی صلی اللہ علیہ وسلم)

(۱) ہر وہ حدیث جس میں لفظ "بقر" موجود ہے، بھینس کی حلت (اور قربانی) کی دلیل ہے۔ کیونکہ یہ ہندی گائے ہے، اور گائیوں کی سب سے اعلیٰ قسم ہے۔ اس مضمون کے متعلق سینکڑوں احادیث وارد ہیں۔

(۲) ان میں سب سے واضح روایت وہ ہے جسے امام دیلمی نے "مسند الفردوس" جلد ۲ صفحہ ۴۳۲ حدیث نمبر ۲۶۵۰ میں بیان فرمایا ہے "حضرت علی رضی اللہ عنہ سے مروی ہے، فرماتے ہیں: "قربانی میں بھینس سات آدمیوں کی طرف سے کفایت کر جاتی ہے" یہ حدیث ظاہر موقوف لیکن حکما مرفوع ہے، کیونکہ ایسی بات رائے اور قیاس کی بنیاد پر نہیں کہی جاسکتی۔

(۳) مصنف "ابن ابی شیبہ" (ج : ۳ ، ص : ۲۶۱) کتاب الزکوٰۃ باب من قال فیما دون ثلاثین من البقر زکوٰۃ میں ایک حدیث یوں مرقوم ہے۔ "عمرہ بن خالد بیان کرتے ہیں مجھے "عک" نامی جگہ کے صدقات وصول کرنے کے سلسلے میں عامل مقرر کیا گیا، تو وہاں میری ملاقات کچھ ایسے بزرگوں سے ہوئی جو رسول اللہ ﷺ کے دور میں زکوٰۃ ادا کرتے رہے، میں نے ان سے (گائیوں کی زکوٰۃ کے متعلق) پوچھا تو انہوں نے مختلف جوابات دیئے، بعض کہنے لگے کہ ان میں اونٹوں والے احکام جاری کرو، اور بعض نے کہا کہ اگر ۳۰ کی تعداد ہو تو ان میں گائیوں کا ایک سالہ بچہ ادا ہوگا اور بعض نے کہا کہ اگر تعداد ۴۰ ہو تو ان میں دو ادا ہوں گے، اور بھینس زکوٰۃ میں گائیوں کی طرح شمار ہوں گی۔"

یہ حدیث بالکل واضح انداز میں بتا رہی ہے کہ رسول ﷺ کے دور میں صدقات زکوٰۃ جمع کرنے والے صحابہ کرام نے بھینسوں کو گائیوں کے حکم میں شامل فرمایا۔

۴ امام ذہبی نے "سیر اعلام النبلاء" جلد نمبر ۲ صفحہ ۳۱۹ و ۳۲۱ میں اور ابو نعیم الاصفحانی نے "حلیۃ الاولیاء" میں ایک قصے کو اس طرح نقل فرمایا ہے "عشمام، ابن

سیرین سے بیان کرتے ہیں (ہمارے علاقے میں) ایک آدمی بیمار ہو گیا تو (کسی طبیب کی جانب سے) اس کے لیے بھینسوں کا دودھ تجویز کیا گیا تو اس آدمی نے عبدالرحمن بن ابی بکرہ کی طرف پیغام بھیجا کہ ہماری طرف ایک بھینس روانہ کرو، تو انہوں نے اس کے لیے نو سو (900) بھینسیں بھیج دیں، اس آدمی نے کہا بھینس مجھے صرف ایک بھینس درکار ہے، عبدالرحمن نے جواب میں کہا بھینس (کہ یہ ساری بھینسیں آپ ہی کے لیے ہیں، لہذا) ساری اپنے پاس رکھ لو۔" یہ قصہ عبدالرحمن کے بھائی عبید اللہ کے متعلق بھی منقول ہے، اور یہ زیادہ صحیح معلوم ہوتا ہے۔"

لہذا (عرب علاقوں میں) عہد صحابہؓ تابعین میں بھینسیں موجود تھیں، وہ کسی بھی انکار اور کراہت کے بغیر ان کا گوشت اور دودھ استعمال کیا کرتے تھے، اور ان سے دیگر فوائد بھی حاصل کیا کرتے تھے، یہ استدلال بالکل واضح ہے جس میں کوئی الجھن نہیں۔"

چکھرا اہل علم کی غلط فہمی :

"لہذا" مرعۃ المفاتیح، ج : ۵ ، ص : ۸۱، فتاویٰ ثنائیہ ج : ۱ ، ص : ۸۱، "فتاویٰ مبشر احمد ربانی" ج : ۳ ، ص : ۴۴، "رسائل بہاد پوری" ص : ۷ (دغیرہ) میں جو موقف اختیار کیا گیا ہے وہ درست نہیں۔ ان لوگوں کا کہنا ہے سورۃ الحج آیت ۳۲ میں قربانی کے جانور "بھیمة الانعام" مذکور ہیں، ان کے سوا کسی اور جانور کی قربانی جائز نہیں، اور "بھیمة الانعام" سے مراد "اہل، بقر، غنم" ہیں اور "غنم" کی دو قسمیں "معز اور ضان" ہیں۔ نیز نبی کریم صلی اللہ علیہ وسلم اور صحابہ کرام سے "اہل بقر اور غنم" کے علاوہ کسی اور جانور کی قربانی ثابت نہیں رہی، بھینس تو احناف اور دیگر اہل علم اس کی قربانی کے جائز ہونے کے قائل ہیں۔"

اس کے بعد مولانا پشادری نے صاحب "مرعۃ" کا مفصل موقف نقل کرنے کے بعد لکھا ہے:

"میں کہتا ہوں کہ صاحب "مرعۃ" کی گفتگو پر بہت سے سوالات وارد ہوتے

ہیں۔ طوالت کے پیش نظر ہم انہیں نظر انداز کر رہے ہیں۔

نوٹ: صاحب "مرعاۃ" کا مفصل موقف اور اس کا تحقیقی جائزہ کتاب ہذا کے باب نمبر ۶ میں "صاحب مرعاۃ کے شبہات" کے زیر عنوان ملاحظہ فرمائیں۔

مولانا امین اللہ کے فتویٰ پر تبصرہ :

مولانا امین اللہ پشاورى حفظہ اللہ کے مذکورہ بالا مفصل فتویٰ پر کسی قسم کے تبصرہ کی کوئی گنجائش موجود نہیں۔ البتہ انہوں نے "عام" اور "مطلق" جیسے قطعی اصولوں سے بھی استدلال فرمایا ہے۔ لہذا "عام" اور "مطلق" اور ان کی نوعیت و دلالت کے فرق کا بصورت تبصرہ پیش کر رہا ہوں، جس کی تفصیل حاضر خدمت ہے۔

"عام" اور "مطلق" کا فرق :

"عام" وہ لفظ ہوتا ہے جو بیک وقت اپنے تمام افراد پر دلالت کرتا ہے، اور "مطلق" وہ لفظ ہوتا ہے جو "علی سبیل البدل" (باری باری) اپنے افراد پر دلالت کرتا ہے۔

"عام" کی دلالت کا انداز :

"عام" کے افراد میں اگر کوئی تفاوت اور فرق نہ ہو، اور کسی قسم کی تخصیص کا بھی امکان نہ ہو تو ایسے "عام" کی دلالت قطعی اور یقینی ہوتی ہے۔ اس میں سے اگر کسی فرد کو کالنا مقصود ہو تو اس کے لیے خاص دلیل کی ضرورت ہوتی ہے۔ جب تک کوئی خاص دلیل نہ آئے تب تک اس "عام" میں تمام افراد کی شمولیت یقینی ہے۔

اور اگر "عام" کے افراد میں کسی قسم کا تفاوت اور فرق ہو تو جس معنی، فرد یا افراد پر اس کی صفت عمومیت کامل اور واضح ہوگی اس پر عام کی دلالت متبادرتوی اور غالب ہوگی، اور جن افراد پر "عام" کی دلالت کامل اور واضح نہ ہو تو ان افراد پر اس "عام" کی دلالت کمزور ہوگی، ان میں غور و فکر (قیاس) کی ضرورت ہوگی۔ اگر وصف عام اس کمزور فرد یا افراد میں پائی گئی اور ترجیح بھی حاصل ہوگی تو وہ فرد یا افراد اس عام میں داخل ہو جائیں گے، ورنہ نہیں۔

"عام قطعی" کی مثال :

﴿كل شيء هالك الا وجهه﴾ (القصص: ۸۸)

"اللہ کے سوا ہر چیز فنا ہونے والی ہے"

"كل شيء" کی دلالت "شيء" ہونے کی حیثیت سے ہر چیز پر برابر ہے، اور آیت میں "الا وجهه" کے ذریعے رب العالمین کی ذات گرامی مستثنیٰ ہے۔ یاد دہانی کے لیے آیت روشنی میں رب العالمین جیسے مستثنیٰ قرار دے دیں، ان کے سوا باقی سب کی فنا یقینی ہے۔ اب اگر کوئی سر پھر مطالبہ کرے کہ میری موت کا قرآن وحدیث میں کوئی تذکرہ نہیں، لہذا میں اپنی موت کو نہیں مانتا، تو ایسا شخص ہر ایک کے نزدیک ناحق ہوگا۔

"عام ظنی" کی مثال :

احادیث مبارکہ میں "كل مسكر حرام" کا جملہ معروف اور متواتر ہے، اس حکم کی عام علت "سکر" ہے، اور اس کا وجود شراب میں یقینی ہے۔ اسی سبب سے اس کی حرمت پر اہل علم کا اجماع ہے، اور شراب کے سوا باقی اشیاء، مثلاً: حقہ، بگڑیٹ، اٹیون، چرس، ہیروین وغیرہ، میں اس علت "سکر" کی مقدار اور وجود کی بابت اختلاف پایا جاتا ہے۔ اب یہاں مجتہد کو غور و فکر اور قیاس کی ضرورت پیش آئے گی۔ اگر اس علت کا وجود راجح ہو جائے تو حرمت، ورنہ کراہت ثابت ہو جائے گی۔

"مطلق" کی دلالت کا انداز :

"مطلق" کی دلالت کے کبھی دو انداز ہیں (۱) اپنے تمام افراد پر اس کی دلالت مساوی اور برابر ہو سکی صورت میں اس کا حکم "عام قطعی" والا ہوگا۔ یعنی "مطلق" کا اطلاق ہی اس کے تمام افراد پر حاوی اور شامل ہونے کی دلیل ہوتا ہے۔ اگر کسی فرد کو خارج کرنا ہے تو اس کے لیے مقید دلیل کی ضرورت ہے، ورنہ ہرگز خارج نہ ہوگا۔

"مطلق یقینی" کی مثال :

﴿وَالْعَصْرِ ۝ إِنَّ الْإِنْسَانَ لَفِي خُسْرٍ ۝﴾

"زمانہ گواہ ہے کہ یقیناً انسانیت کا ہر فرد خسارے میں ہے"

اس سورہ مبارکہ میں لفظ "انسان" اپنے مفہوم کے اعتبار سے "عام"

اور اپنے افراد کے لحاظ سے "مطلق" ہے۔ دونوں صورتوں میں اس لفظ کی دلالت اپنے تمام افراد پر مساوی اور برابر ہے۔ لہذا آگے کی آیات میں جن افراد کا استثناء حاصل ہے ان کے سوا باقی تمام افراد انسانیت کے لیے خسارہ یقینی ہے۔

"مطلق ظنی" کی نوعیت دلالت :

دوسری صورت یہ ہے کہ "مطلق" کی دلالت اپنے تمام افراد پر مساوی اور برابر نہ ہو۔ بلکہ بعض میں اس کی دلالت قوی، معروف اور متبادر ہو۔

اہل منطق کے ہاں "مطلق یقینی" کو "کلی متواطی" اور "مطلق ظنی" کو "کلی مشکک" سے تعبیر کیا جاتا ہے۔

"مطلق ظنی" کا حکم :

"مطلق ظنی" کا حکم یہ ہے کہ جس معنی میں اس کی دلالت کامل قوی یا متبادر ہو تو صرف وہی فرد یا افراد مراد ہوتے ہیں۔ اگر کسی دوسرے فرد یا افراد کو مراد لینا یا شامل کرنا مقصود ہو تو اس کے لیے خاص دلیل یا قوی قرینے کی ضرورت ہوگی۔ اگر وہاں کوئی دلیل یا قرینہ موجود نہ ہوگا تو کمزور دلالت والا فرد یا افراد مراد لینا کلام میں تاویل بعید یا تحریف کا سبب ہوتا ہے۔

"مطلق ظنی" کی معروف مثالیں :

مثلاً جب عقائد اہل سنت کا تذکرہ چل رہا ہو اور لوگ یہ کہہ رہے ہوں کہ "گستاخ رسول ﷺ کی سزا قتل ہے" اور اس امت میں لفظ "رسول" "مطلق" سے مراد جناب محمد رسول اللہ ﷺ کی ذات گرامی کے سوا کوئی دوسرا رسول علیہ السلام مراد نہیں لیا جاتا۔ اب اگر کسی نے اس پر گزیدہ ہستی کے سوا اللہ کا کوئی دوسرا سچا رسول مراد لینا ہے تو اس کے لیے دلیل یا قرینہ کی ضرورت ہوگی۔ جب تک کوئی دلیل یا قرینہ موجود نہ ہو تب تک دوسرا رسول مراد نہ ہوگا۔

اسی طرح "نواقض اسلام" کے تذکرے میں اگر کوئی شخص یہ بحث اٹھائے "سبب الشیخین کفر ام لیس بکفر" (شیخین (دو بزرگوں) کو گالی دینا کفر ہے یا نہیں؟) تو

یہاں صرف سیدنا صدیق و فاروق رضی اللہ عنہما ہی مراد ہوں گے۔ اگر کتب عقیدہ سلفیہ کی بحث چل رہی ہو اور کوئی یہ کہے کہ اس معاملے میں شیخین نے کیا لکھا ہے؟ تو اس سے مراد صرف امام ابن تیمیہ اور امام ابن قیم رحمہما اللہ ہوں گے۔

اگر کتب فقہ حنفیہ کی بحث چل رہی ہو تو شیخین سے صرف امام ابوحنیفہ و قاضی ابو یوسف رحمہما اللہ مراد ہوں گے۔ اگر کتب حدیث کا تذکرہ چل رہا ہو تو صرف امام بخاری و امام مسلم رحمہما اللہ مراد ہوں گے۔

میں نے یہ چند ایسی مثالیں پیش کی ہیں جن سے اہل سنت یا ان میں سے ہر ایک کے اپنے طبقے کے اندر کسی شخص کا کوئی اختلاف موجود نہیں۔ ورنہ دنیا کی ہر زبان اور ہر معاشرہ اسی طرز فکر پر چل رہا ہے۔

"مطلق ظنی" کی پہلی انطباقی مثال: مسئلہ "وضع وارسال" :

متفقہ میں حنابلہ میں خال خال اور متاخرین خصوصاً عرب حنابلہ، میں کافی تعداد میں علماء کرام کے ہاں نماز میں رکوع سے سر اٹھانے پر قومہ کی حالت میں ہاتھ باندھنے یا چھوڑنے کا مسئلہ زیر بحث رہتا ہے، ہر ایک فریق اپنے اپنے دلائل بھی فراہم کرتا ہے، اور برصغیر میں شیخ بدیع الدین الراشدی اور ان کے بڑے بھائی شیخ محبت اللہ الراشدی رحمہما اللہ نے اس موضوع پر خاص توجہ صرف فرمائی ہے۔

مسئلہ "وضع وارسال" میں اختلاف کا اصلی سبب اور اس کا حل :

وضع کے قائلین کی دلیلوں کا محور صرف دو الفاظ ہیں (۱) "قیام" (۲) "سعدل"۔ موافق و مخالف ہر صاحب علم جانتا ہے کہ یہ الفاظ اپنے مفہوم میں "عام" اور افراد میں "مطلق" ہیں۔ اور ہر ایک کو یہ بھی معلوم ہے کہ اپنے معنی پر ان دونوں لفظوں کی دلالت مساوی بھی نہیں، بلکہ "سعدل" انکا نام، کپڑوں میں اصل و مقاردا و اعشاء میں احتمالی ہے۔ اسی طرح "قیام" کا لفظ تکمیل پر توجہ کے بعد والے اور ہر رکعت میں "سورة الفاتحة" اور قرآن کے کسی حصہ کی قرات والے قیام میں کامل اور متبادر ہے۔ لہذا جب تک کوئی دلیل صریح نہ آجائے تب تک رکوع کے بعد والا "قیام" مراد لینا تاویل بعید غیر سائغ ہے۔ لہذا

اب تک "وضع" والوں کی جانب سے جو بھی دلائل پیش کیے گئے ہیں وہ سب کے سب استدلال فاسد پر مبنی ہونے کی وجہ سے مردود اور ساقط الاعتبار ہیں۔ اور معاملہ ویسا ہی ہے جیسا کہ فضیلۃ الشیخ سید بدیع الدین الراشدی رحمہ اللہ نے اپنے رسائل و کتب میں امام احمد رحمہ اللہ سے نقل فرمایا ہے کہ اس معاملہ میں آپ کو اختیار ہے، یعنی دونوں طرف کوئی بھی نص یا قوی دلیل موجود نہیں، لہذا مسئلہ اختیاری ہے، مگر چونکہ امام احمد رحمہ اللہ سے سوال کرنے سے پہلے اس مسئلہ کا اثبات و نفی کوئی وجوہات نہیں، اور "غنیۃ الطالبین" شیخ جیلانی حنبلی کی تصریح کے مطابق ہاتھوں کو چھوڑنا اور اسلاف (خیر القرون) کا اکثر تعامل "ارسال" ہے۔

لہذا اس تعالیٰ قرینے سے "ارسال" اصل اور "وضع" احتمالی ہے، علامہ ناصر الدین البانی رحمہ اللہ نے اپنی کتاب "صفحة صلیوۃ النبی صلی اللہ علیہ وسلم کانک تراثین اسی فاسد استدلال کی جہت سے اس مسئلہ کو بدعت قرار دیا ہے۔ خلاصہ یہ ہے کہ فریقین کی طرف سے یہ مسئلہ استدلال کے لحاظ سے فاسد اور اپنی نوعیت کے لحاظ سے اختیاری ہے، اور خیر القرون کا مجموعی کا تعامل "ارسال" کو ترجیح دیتا ہے۔ واللہ اعلم بالصواب۔

"عام و مطلق" اور مسئلہ بھینس :

اب زیر بحث مسئلہ کو لہجے، اس مسئلہ کی بنیاد چار نصوص "بہیمۃ الانعام، الانعام، بقر، ہسنۃ" (دو دانے) اور بھینس کی "بقر" میں شمولیت کی بابت اجماع امت پر قائم ہے۔

یہ چاروں نصوص اپنے مفہوم جنسی کے لحاظ سے "عام" اور اپنے مفہوم نوعی و فردی کے لحاظ سے "مطلق" ہیں، اب اگر ان الفاظ کی دلالت اپنی تمام انواع و افراد پر مساوی یا برابر ہے، تو اس میں بھینس کی شمولیت یقینی و بے خطا ہے۔ اسے مستثنیٰ قرار دینے کے لیے مانعیں کو دلیل خاص پیش کرنا ہوگی۔ اور پوری امت کے ہاں بھینس کی یہی حیثیت ہے۔

اور اگر ان الفاظ کی دلالت اپنی انواع یا افراد پر مساوی نہیں، تو مانعیں کو یہ ثابت کرنا

پڑے گا کہ یہ الفاظ فلاں معنی میں "مبتدأ" اور "قوی الدلالة" ہیں۔ جب تک کوئی دلیل یا قرینہ نہ پایا جائے تب تک بھینس کو شامل کرنا ممنوع ہے۔ مگر یہ انداز استدلال مانعین کے خیال کے سوا اور کوئی حیثیت نہیں رکھتا۔

ارسال کردہ خطوط میں سوال کا بیان

جیسا کہ مقدمہ میں اشارہ کر چکا ہوں کہ مختلف علماء کرام کی طرف خطوط ارسال کئے تھے، اور ان خطوط میں بھیجا ہوا سوال یوں تھا :

بسم اللہ الرحمن الرحیم

از بہاد پور، ۹۸-۵-۵۰

فضیلۃ الشیخ جناب

السلام علیکم ورحمۃ اللہ وبرکاتہ!

گزارش یہ ہے کہ اس سال عید الاضحیٰ کے موقع پر مسئلہ زیر بحث آیا کہ بھینس کی قربانی جائز ہے یا ناجائز؟

علماء بہاد پور کا موقف یہ ہے کہ بھینس کی قربانی کا چونکہ رسول اللہ ﷺ اور صحابہ کرام سے کوئی ثبوت نہیں، اور قرآن پاک کی "سورۃ الانعام" (والی آیت ۱۴۳-۱۴۴) میں آنحضرت دماہ کا ذکر ہے، اور ان میں بھینس شامل نہیں لہذا اس کی قربانی بھی جائز نہیں (یہاں سے قربانی کا استدلال درست نہیں۔

کیونکہ یہ سورۃ کی ہے اور احکام قربانی مدینہ میں نازل ہوئے ہیں۔)

جب کہ دوسرے شہروں سے یہاں (بہاد پور) میں آنے والے علمائے کرام کا موقف اس کے برعکس ہے وہ فرماتے ہیں کہ بھینس کی قربانی اگرچہ مسنون نہیں، مگر اس کا جواز ضرور ہے۔ کیونکہ "سورۃ الحج" آیت (۲۸-۴) میں اللہ تعالیٰ نے قربانی کے لئے

"بھیمة الانعام" (مویشی چوپایوں) کی شرط لگائی ہے۔

اور "بھیمة الانعام" کا لفظ عام ہے، جس کو اجماع امت نے گھریلو پالتو جانوروں کے ساتھ خاص کیا ہے، اور یہ بھی باجماع امت سب پر واضح ہے کہ بھینس بھی پالتو جانور اور "بھیمة الانعام" میں سے ہے۔ لہذا باقی جانوروں کی طرح یہ بھی قربانی کے جانوروں میں داخل ہے۔

اگر "سورة الحج" والی مدنی آیت کو "سورة الانعام" والی مکی آیت سے خاص بھی مان لیں۔ اور "بھیمة الانعام" سے "ابل، بقر، غنم" مراد لیں تب بھی مسئلہ واضح ہے۔ کیونکہ اہل لغت اور فقہاء کا اس بات پر اجماع ہے کہ بھینس "بقر" (گائے) کی ایک نوع ہے۔ لہذا جس طرح "بقر" قربانی کے جانوروں میں شامل ہے اسی طرح "جاموس" (بھینس) بھی قربانی کے جانوروں میں شامل ہے۔ کسی صریح اور صحیح دلیل کے بغیر اس کو "بقر" سے خارج کرنا صحیح نہیں۔

مزید برآں قربانی کے احکام پوری دنیا کے لئے ہیں، جن کو دنیا کے کسی خاص علاقے کے ساتھ محدود کرنا درست نہیں۔

یہاں پر یہ مسئلہ باعث نزاع بنا ہوا ہے۔ لہذا آپ اس بارے میں اپنی تحقیق کی روشنی میں فتویٰ ارسال فرما کر عند اللہ ماجور ہوں۔ تاکہ ضعیف موقف ہم پر واضح ہو جائے۔

جزاکم اللہ احسن الجزاء

اخوکم فی الدین :

محمد حنیف ونیس

بمرفت سراج لاک میکر

گری سٹیج بازار، بہاولپور

مولانا ابو عمر عبد العزیز نورستانی حفظہ اللہ تعالیٰ کا فتویٰ

وضاحت :

(۱)۔ مولانا ابو عمر عبد العزیز نورستانی حفظہ اللہ کی اپنی زبان چونکہ اردو نہیں، لہذا تذکیر و تانیث کو میں نے درست کر دیا ہے۔

(۲)۔ عام لوگوں کی سہولت کی خاطر عربی عبارات کا اردو میں ترجمہ بھی کر دیا ہے۔ جو تمام اہل فتاویٰ نے چھوڑ دیا تھا۔

(۳)۔ میں نے فتاویٰ علمائے حدیث فتویٰ مولانا امین اللہ پشاوری حفظہ اللہ اور فتویٰ مولانا ابو عمر عبد العزیز نورستانی حفظہ اللہ تعالیٰ سے بہت کچھ اخذ کیا ہے۔ حتیٰ کہ "الشمس شرح الممتع" کی عبارت مولانا نورستانی کے فتویٰ ہی سے نقل کی ہے۔ البتہ باقی تمام حوالے اصل کتابوں سے لئے گئے ہیں۔

اصل فتویٰ کا آغاز :

بسم اللہ الرحمن الرحیم

الحجاب واللہ الموفق للصواب

الحمد لله رب العلمین ، والصلوة والسلام علی محمد

والہ وصحبہ وسلم . اما بعد :

واضح ہو کہ قرآن وحدیث کے تنبیح واستقراء سے معلوم ہوتا ہے کہ اللہ تعالیٰ نے اپنی کتاب میں اور رسول اللہ ﷺ نے اپنی حدیث میں قربانی کے لئے کسی خاص جانور کو اس طرح معین نہیں کیا کہ اس کے بغیر اور کسی جانور کی قربانی جائز نہ ہو۔ بلکہ قرآن وحدیث کے استقراء سے معلوم ہوتا ہے کہ قربانی ایک عبادت ہے، جس سے محض تقرب الی اللہ ہی مراد ہے۔ قرآن حدیث میں اس کی ترغیب ہے

لہذا اتقرب الی اللہ ہر اس جانور سے جائز و درست ہے جس سے اللہ سبحانہ و تعالیٰ اور رسول اللہ ﷺ نے منع نہیں فرمایا۔ ابن حزم فرماتے ہیں:

"وذاک ان الاضحیۃ قربۃ الی اللہ تعالیٰ، فالتقرب الی اللہ تعالیٰ بكل ما لم یمنع منه قرآن ولا نص سنة حسن، وقال تعالیٰ ﴿وافعلوا الخیر لعلکم تفلحون﴾ والتقرب الیہ عزوجل بما لم یمنع من التقرب الیہ بہ فعل خیر."

(محلی ابن حزم، ج: ۷، ص: ۳۷۰)

"اور یہ اس لئے کہ قربانی اللہ کا قرب حاصل کرنا ہے۔ لہذا ہر اس چیز سے اللہ کا قرب حاصل کرنا اچھا ہے جسے قرآن نے یا سنت کی واضح دلیل نے منع نہیں کیا۔ اور اللہ تعالیٰ کا فرمان ہے (اور تم نیکیاں کرو، تاکہ تم کا میاب ہو جاؤ) اور ہر وہ چیز جس سے اس کا قرب حاصل کرنے سے منع نہیں کیا گیا وہ نیکی ہے۔"

ہم قرآن و سنت کا تتبع و استقراء کر کے دیکھتے ہیں تو اللہ تعالیٰ اور اللہ تعالیٰ کے رسول ﷺ نے بھینس کی قربانی سے منع نہیں فرمایا، بلکہ فرمایا ہے کہ:

((ای الرقاب الفضل؟ قال: اغلاها ثمنا وانفس عند

اهلها)) (بخاری، ج: ۱، ص: ۳۴۲)

"آپ ﷺ سے سوال کیا گیا کہ کوئی گردن افضل ہے؟ تو آپ ﷺ نے فرمایا جو قیمت میں سب سے مہنگی اور مالک کے ہاں سب سے عمدہ ہو۔"

یہی وجہ ہے کہ امام ابن حزم فرماتے ہیں:

"فيهما فضل الاكبر فالاكبر جسما ومنفعة للمساكين."

(محلی، ج: ۷، ص: ۳۷۱)

"ان دونوں منافع (مہنگی و عمدہ) میں جسم کے اعتبار سے درجہ بدرجہ بڑے اور مساکین کے لئے نفع آور جانوروں کی فضیلت ہوگی۔"

یہ صفت بھینس میں بھی پائی جاتی ہے لہذا مسلمانوں کو بحیثیت مسلمان اللہ سبحانہ و تعالیٰ اور رسول اللہ ﷺ کے کلام میں غور کرنا چاہئے۔ قرآن و سنت کے الفاظ پر غور کرنے سے معلوم ہوتا ہے کہ اللہ تعالیٰ نے قربانی کے سلسلہ میں اپنی کتاب میں فرمایا:

﴿لিশہدوا منافع لہم ویذکرو اسم اللہ فی ایام معلومات

علی ما رزقہم من بہیمۃ الانعام فکلوا منها واطعموا

البائس الفقیر﴾ (سورۃ الحج: ۲۸)

"تاکہ وہ اپنے منافع میں حاضر ہوں اور معلوم دنوں میں (بوقت ذبح) ان مویشی جانوروں پر جو اللہ نے ان کو دئے ہیں اللہ کا نام لیں تو ان جانوروں میں سے خود بھی کھاؤ اور تکلیف والے محتاجوں کو بھی کھلاؤ۔"

نیز فرمایا:

﴿ولکل امۃ جعلنا منسکا لیذکرو اسم اللہ علی ما

رزقہم من بہیمۃ الانعام﴾ (سورۃ الحج: ۳۴)

"اور ہر امت کے لئے ہم نے قربانی بنائی ہے، تاکہ وہ (بوقت ذبح) ان مویشی جانوروں پر جو اللہ نے ان کو دئے ہیں اللہ کا نام لیں۔"

اب لفظ "بہیمہ" اور "انعام" کو جاننا چاہیے۔ تو لغت میں "بہیمہ" ہر

چارپائے چرنے والے جانور کو کہتے ہیں۔ جیسے اونٹ، بیل، گائے، بکری، بھینس وغیرہ۔ اس

لئے کدوہ "بہم" ہے یعنی بات نہیں کر سکتا۔ (لغات الحدیث، ج: ۱، ص: ۱۲۲)

"نعم" چوپایا۔ عربی کا محاورہ ہے "ساقوا النعم" چرانے والے جانوروں کو یا

اونٹوں کو بٹکالے گئے۔ "انعام" اونٹ، گائے، بھینس، بکری۔ (لغات الحدیث، ج: ۴،

ص: ۱۰۴)

تو "بہیمہ الانعام" کے معنی چوپائے مویشی کے ہیں۔ اس معنی میں ہستی والے

(پالتو) جانور اونٹ، گائے، بکری اور جنگلی شکار کر کے کھانے کے قابل جانور مثلاً

(بیل) گائے، ہرن یہ سب داخل ہیں۔ "انعام" کے لفظ میں چوپائے درندے داخل

"ان عدم النقل في الامور الدينية يدل على عدم الثبوت"
 "یقیناً امور دینیہ میں کسی چیز کا منقول نہ ہونا اس کے ثبوت نہ ہونے کی
 دلیل ہے۔"

لہذا مسئلہ مانحن فیہ میں یوں کہنا چاہیے:

"ان التضحية بالجاموس لم ينقل عن رسول الله ﷺ ولا
 عن اصحابه لاجل عدم وجود هذا النوع في عهد النبي
 ﷺ واصحابه. لا لاجل ان التضحية بالجاموس لا
 يجوز."

"بھینس کی قربانی نبی اکرم ﷺ اور صحابہ کرام سے اس وجہ سے منقول نہیں کہ
 آپ ﷺ اور صحابہ کرام کے دور میں یہ موجود تھی۔ اس وجہ سے نہیں کہ بھینس
 کی قربانی جائز ہی نہیں۔"

(۳)..... نیز بھینس جنس "بقر" سے ہے۔ چنانچہ فقہاء نے تصریح کی ہے:

امام مالک فرماتے ہیں:

"وكذا الك البقر والجواميس، تجمع في الصدقة على
 ربها. وقال انما هي بقر كلها، فان كانت البقر هي اكثر
 من الجواميس، ولا تجب على ربها الا بقرة واحدة،
 فليأخذ من البقر صدقتهم. وان كانت الجواميس اكثر
 فليأخذ منها فان استوت فليأخذ من ايتهما شاء. فاذا
 وجبت في ذالك للصدقة صدق جميعاً."

(موطا امام مالك، ص: ۱۸۰)

"اور اسی طرح گائیوں اور بھینسوں دونوں کو ان کے مالک پر زکوٰۃ میں جمع
 کیا جائے گا، اور امام مالک نے فرمایا کیونکہ یہ ساری گائیاں ہی ہیں۔ پھر اگر

نہیں۔ کیونکہ عرب کے محاورہ میں دندوں کے نام جدا ہیں۔ اسی حکم شرعی کے جتانے کے
 لئے رسول اللہ ﷺ نے فرمایا ہے کہ سب دندے چوپائے حرام ہیں۔

(احسن التفسیر، ۲، ص: ۱۹)

معلوم ہوا کہ قربانی اس جانور سے ہونی چاہئے جو حلال و طیب ہو۔ اور اللہ
 سبحانہ و تعالیٰ اور نبی کریم ﷺ نے اس کی قربانی سے روکا نہ ہو۔ خواہ جانور چرندہ
 ہے یا پرندہ ہے۔ بشرطیکہ ماکول اللحم (وہ پرندہ یا چرندہ جس کا گوشت کھانا
 حلال) ہو۔ مگر چونکہ رسول اللہ ﷺ نے قربانی کے جانوروں کی جنس و نوع کے اطلاق
 کے ساتھ ساتھ ان جانوروں کے کچھ اوصاف بیان کئے ہیں، جن کی وجہ سے پرندے خود
 بخود اس اطلاق سے نکل جاتے ہیں۔ مثلاً رسول ﷺ نے بھیڑوں میں
 جذع (کھیر امینڈھا) ایک سالہ شرط لگایا ہے، اور اونٹ، گائے، بکری، بھیڑ میں
 مسن، ٹنی "کے (دودانتے کی شرط لگائی ہے)۔ اس طرح دم کئے، سینگ کئے، کان
 کئے وغیرہ عیب دار جانور سے منع فرمایا ہے۔ اور یہ اوصاف چرندوں کے علاوہ پرندوں
 میں نہیں پائے جاتے لہذا احلال "ماکول اللحم" چرندوں کی قربانی بنا بر قواعد
 شرعیہ جائز و درست ہے۔

(۲)..... جواز میں زمانہ ثبوت و عہد صحابہ میں بھینس کا وجود تھا ہی نہیں۔ لہذا بھینس کی قربانی
 کا ثبوت قول و فعل تقریر رسول اللہ ﷺ اور صحابہؓ سے نہیں پایا جاتا، اور یہ عدم
 ثبوت موثر عدم جواز کے لئے نہیں۔ کیونکہ اصولین کا مقولہ مشہور ہے کہ:

"لا يلزم من عدم النقل عدم الثبوت، وعدم النقل لا ينفى
 الوجود."

"کسی چیز کے منقول نہ ہونے سے اس کے ثبوت کا نہ ہونا۔ اور کسی چیز کے منقول
 نہ ہونے سے اس کے وجود کی نفی لازم نہیں آتی۔"

لیکن میں اس قاعدہ اصولیہ سے سو فیصد موافق نہیں ہوں لہذا میں یوں کہتا ہوں کہ:

بھینسوں سے گائیاں زیادہ ہوں اور مالک پر صرف ایک ہی گائے کی زکوٰۃ آتی ہو تو دونوں جنسوں کی زکوٰۃ گائیوں سے ہی لی جائے گی، اور اگر بھینسیں زیادہ ہوں تو ان سے زکوٰۃ لی جائے گی۔ اور اگر برابر ہوں تو پھر جس جنس سے چاہے زکوٰۃ لے لے۔ اور اگر دونوں جنسوں میں زکوٰۃ واجب ہو تو دونوں کی زکوٰۃ وصول کی جائے گی۔“

امام زرقاتیؒ فرماتے ہیں :

"والجوامیس جمع جاموس، نوع من البقر."

(ج : ۲، ص : ۵۸)

"اور "جوامیس" (کالفظ) "جاموس" کی جمع ہے، جو گائے کی ایک نوع ہے۔"

مولانا زکریا صاحبؒ "وجز المسالك" میں فرماتے ہیں :

"انما هي بقر كلها) في اللغة، فمفهوم النص يتنا ولها

كلها، قال الخرقى: الجواميس كغيرها من البقر. قال

الموفق: لا خلاف في هذا نعلمه، وقال ابن المنذر:

اجمع كل من يحفظ عنه من اهل العلم على هذا. ولان

الجواميس من انواع البقر" (وجز المسالك، ج : ۳، ص :

۲۰۲)

"امام مالک کے قول (انما هي بقر كلها) کا مطلب یہ ہے کہ لغت

میں یہ سب گائیاں ہیں۔ تو نص (بقر) کا عموم دونوں جنسوں کو شامل ہوگا۔ امام خرقی فرماتے ہیں: بھینس بھی دوسری انواع کی طرح گائے کی ایک نوع ہے۔

امام موفق فرماتے ہیں: اس مسئلہ میں ہمیں کسی کا اختلاف معلوم نہیں ہے۔ امام

ابن المنذر فرماتے ہیں: اہل علم میں ہر وہ شخص جس کا علم محفوظ کیا جاتا ہے اس پر

مشفق ہے، نیز اس وجہ سے (بھی نص کا عموم دونوں انواع کو شامل ہے) کہ بھینس

گائے کی انواع میں سے ہے۔"

"قال ابن قدامة في ذيل قول الخرقى: الجواميس كغيرها

من البقر، لا خلاف في هذا نعلمه، وقال ابن المنذر:

اجمع كل من يحفظ عنه من اهل العلم على هذا ولان

الجواميس من انواع البقر كما ان البخاتي من انواع الابل"

(المغنى، ج : ۴، ص : ۳۴-۳۵)

"امام خرقی کے قول (بھینس دوسری انواع کی طرح گائے کی ایک نوع ہے)

کے تحت امام ابن قدامہ فرماتے ہیں کہ اس بارہ میں ہمیں کسی کا اختلاف معلوم

نہیں ہے، اور ابن منذر فرماتے ہیں: اہل علم میں ہر وہ شخص جس کا علم محفوظ کیا

جاتا ہے اس پر مشفق ہے، نیز اس لئے کہ جس طرح بختی اونٹ، اونٹوں کی ایک

نوع ہے، اسی طرح بھینس گائے کی انواع میں سے ہے۔"

الشیخ محمد بن صالح العثیمینؒ فرماتے ہیں :

"واما البقر ايضا فتشمل البقر المعتادة والجواميس."

(الشرح الممتع علی زاد المستنفع، ج : ۶، ص : ۵۱)

"ربالفظ "بقر" تو یہ معروف گائے کو بھی شامل ہے اور بھینس کو بھی۔"

امام ابو بکر بن محمد بن محمد بن ابراہیم بن المنذرؒ نیرسا پوری (المتوفی ۳۱۸ھ نے تو بھینس کے

حکم جنس "بقر" سے ہونے پر اجماع نقل کیا ہے۔ چنانچہ وہ فرماتے ہیں :

"واجمعوا على ان حكم الجواميس حكم البقر."

(الاجماع لابن المنذر، ص : ۳۸، تحقيق ابو حماد صغير احمد بن

محمد حنيف)

"اور علماء کا اس پر اتفاق ہے کہ بھینس کا حکم گائے والا ہے۔"

(۳)..... نیز "بھیمة الانعام" کے عموم پر نظر کرتے ہوئے بھینس کی قربانی کو جائز قرار

دیا جاسکتا ہے۔

(۵)..... نیز شریعت مطہرہ کی وسعت و سہولت بھی اسی جواز کے لئے قرینہ تو یہ ہے۔
اللہ تعالیٰ نے فرمایا:

﴿وما جعل عليكم في الدين من حرج﴾ (الحج: ۷۸)

”اور اللہ نے تم پر دین میں کوئی تنگی نہیں بنائی۔“

﴿يريد الله بكم اليسر ولا يريد بكم العسر﴾

(البقرة: ۱۸۵)

”اللہ تمہارے ساتھ آسانی چاہتا ہے تنگی نہیں چاہتا۔“

”يسرا ولا تعسرا بشرا ولا تنفرا“

(بخاری، ج: ۲، ص: ۱۰۶۳) عن معاذ جبل رضي الله عنه

”(اے ابو موسیٰ اشعری و معاذ بن جبل: تم دونوں (لوگوں پر) آسانی کرو تنگی نہ

کرو۔ خوشخبری سناؤ بھگاؤ مت۔“

مذکورہ بالا دو جوہات کی بنا پر میری ناقص رائے میں ان علماء کا موقف درست اور صحیح

ہے جو جواز کے قائل ہیں۔

هَذَا وَاللَّهِ اعْلَمُ وَصَلَّى اللَّهُ عَلَى مُحَمَّدٍ وَآلِهِ وَصَحْبِهِ

وَسَلَّمَ .

کتبہ:

ابو عمر عبدالعزیز نورستانی

(مع مہر و دستخط) ۱۲/۵/۹۹۸

مولانا نورستانی کے مذکورہ بالا فتویٰ پر تبصرہ:

اس میں کوئی شک نہیں کہ مولانا نورستانی حفظہ اللہ نے اپنی طرف سے نہایت تحقیقی

اور علمی فتویٰ صادر فرمایا ہے، اور ۶۰ سے زائد خطوط میں صرف یہی ایک سب سے زیادہ

مفصل جواب اثبات میں ملا ہے۔ مگر میری تحقیق میں فضیلۃ الشیخ حفظہ اللہ نے جو اللہ کا قرب حاصل کرنے، عدم منغ، حلال و طیب ہونے، دین میں آسانی، گردن کے عمدہ اور مہنگا ہونے کے عام اصولوں سے استدلال فرمایا ہے، اور صرف پرندوں کو خارج کیا ہے، یہ استدلال حلال جانوروں اور حلال پرندوں کی حلت کے لئے تو درست ہے۔ مگر قربانی کے لئے درست نہیں۔ کیونکہ جنگلی حلال جانور عہد نبوی ﷺ اور عہد صحابہ میں بھی موجود تھے، مگر ان کی قربانی ثابت نہیں۔ اور ایسے بھی "سورۃ الحج" کی قربانی والی آیت کے اندر اللہ تعالیٰ نے ﴿علی ما رزقہم﴾ میں "رزق" کے مفعول بہ (ہم) کی نسبت انسانوں کی طرف فرما کر پالتو "بہیمۃ الانعام" کی تحدید کی طرف اشارہ فرمادیا ہے۔ خواہ وہ کسی بھی علاقہ کے ہوں۔

قربانی میں اگر چہ اللہ کا قرب حاصل کرنا ہی مقصود ہوتا ہے، جیسا کہ اللہ تعالیٰ نے فرمایا ہے:

﴿لَنْ يَسْأَلَ اللَّهُ لِحُومِهَا وَلَا دِمَائِهَا وَلَكِنْ يَسْأَلُ التَّقْوَىٰ

مِنْكُمْ﴾ (الحج: ۳۷)

”قربانیوں کا گوشت اور خون اللہ تک ہرگز نہیں پہنچتا، بلکہ اللہ تک تو تمہارا تقویٰ

خلوے پہنچتا ہے۔“

مگر اس تقرب سے مراد عام تقرب نہیں، جو پورا سال جاری رہتا ہے۔ بلکہ صرف عید کے چار دنوں (۱۰-۱۱-۱۲-۱۳) والا تقرب ہی مراد ہے، عام تقرب کے لئے لفظ "قرب" ہے۔ جیسا کہ جمعہ کی فضیلت والی حدیث میں وارد ہے۔ جو سارا سال کوئی بھی حلال جانور یا پرندہ اللہ کے لئے صدقہ کر کے حاصل کیا جاسکتا ہے۔ اس فرق کے معلوم نہ ہونے کی وجہ سے امام ابن حزم اور کچھ دیگر علماء کرام نے سبواہر حلال جاندار چرند پرند یا صرف چرند کی قربانی کو جائز قرار دے دیا ہے۔

جماعت غرباء اہل حدیث کراچی کا فتویٰ

ارسال کردہ خط کا جواب جماعت غرباء اہل حدیث کراچی کے نائب مفتی، جناب مولانا محمد ادریس سلفی صاحب اور مفتی جناب مولانا عبدالقہار صاحب کی طرف سے یوں موصول ہوا ہے۔ لکھتے ہیں :

بسم اللہ الرحمن الرحیم

جماعت غرباء الہدیث پاکستان کراچی

حافظ عبدالقہار نائب مفتی

الجواب بعون الوهاب

صورت مسئلہ میں واضح ہو کہ شرعاً بھینس چوپایہ جانوروں میں سے ہے، اور اس کی قربانی کرنا درست ہے۔ کیونکہ گائے کی جنس سے ہے۔ گائے کی قربانی جائز ہے، اس لئے بھینس کی قربانی جائز و درست ہے۔

اس دلیل کو اگر نہ مانا جائے تو گائے کے ہم جنس بھینس کے دودھ اور اس کے گوشت کے حلال ہونے کی بھی دلیل مشکوک ہو جائے گی۔ چنانچہ ارشاد باری ہے:

﴿وَلِكُلِّ امَّةٍ جَعَلْنَا مَنَسْكَ لِذِكْرِ اسْمِ اللّٰهِ عَلٰی مَا

رَزَقْنٰہُمْ مِنْ بَہِیْمَةِ الْاَنْعَامِ﴾ (سورۃ الحج : ۳۴)

”اور ہم نے ہر امت کے لئے قربانی بنائی، تاکہ وہ ان مویشی چوپایوں پر جو اللہ نے ان کو دیئے ہیں (بوقت ذبح) اللہ کا نام لیں۔“

﴿لِیَشْہَرُوا مَنَافِعَ لَہُمْ وَیَذْکُرُوا اسْمَ اللّٰهِ فِیْ اِیَّامِ مَعْلُوْمَاتٍ

عَلٰی مَا رَزَقْنٰہُمْ مِنْ بَہِیْمَةِ الْاَنْعَامِ﴾ (الحج : ۲۸)

”تاکہ وہ اپنے منافع میں حاضر ہوں اور معلوم دنوں میں (بوقت ذبح) ان مویشی جانوروں پر اللہ کا نام لیں جو اللہ نے ان کو دیئے ہیں۔“

پس ”بہیمۃ الانعام“ کے عموماً میں بھینس داخل ہے، اس لئے بھینس کا دودھ اور

گوشت حلال ہے، اور اس کی قربانی بھی جائز اور درست ہے۔ علما و فقہاء اور اہل لغت کے اجماع و اتفاق سے یہ ”بقر“ کی جنس سے ہے۔ لہذا اس کی حلت اور قربانی دونوں کے متعلق خاص ثبوت اور نص صریح نہ کوئی نہیں ہے۔

پھر یہ بات بھی کہ بھینس ہر ملک میں نہیں پائی جاتی، بلکہ پاک و ہند، مصر، ترکی اور کسی بھی ملک میں اس کا وجود ہو۔ جبکہ گائے تقریباً ہر ملک میں پائی جاتی ہے۔ تو اس کی قلت یا نادر وجود ہونے کی بنا پر قرآن وحدیث میں صراحت کے ساتھ اس کا ثبوت نہیں ملتا۔ پس جس طرح اس کے دودھ اور گوشت کے حلال ہونے کی کوئی خاص دلیل موجود نہیں ہے۔ اسی طرح اس کی قربانی کے سلسلہ میں بھی قرآن وحدیث اور بیشتر کتب فقہ میں خاموشی پائی جاتی ہے۔ حدیث شریف میں مروی ہے:

((وسکت عن الشیاء من غیر نسیان فلا تبخثوا عنہا))

(رواہ الدارقطنی)

”اور اللہ تعالیٰ کسی بھول چوک کے بغیر (جان بوجھ کر) کچھ چیزوں کے بارہ میں خاموش رہے ہیں، لہذا آپ ان کی کرید مت کریں۔“

((.....) فما احل فہو حلال، وما حرم فہو حرام، وما

سکت عنہ فہو عفو، وتلا ﴿قل لا اجد فیما اوحي الی

محرما علی طاعم یطعمہ الا ان یکون مینة او دما

مسفوحا﴾ (الآیة) (رواہ ابو داؤد)

”پس جو اللہ نے حلال کیا ہے وہ حلال ہے، اور جو حرام کیا ہے وہ حرام ہے، اور

جس کے بارہ میں خاموش رہے وہ عفو ہے۔ پھر آپ ﷺ نے یہ آیت

پڑھی ”فرمادو: اس میں جو میری طرف وحی کیا گیا ہے میں کوئی چیز بھی حرام نہیں

پاتا مگر اپنی موت مرنے والا (حلال) جانور، (بوقت ذبح) بہا ہوا خون۔“

ایسے مسائل میں خاموشی اختیار کی جائے اور بحث مباحثہ نہ کیا جائے، اور جس کے

بارہ میں اللہ اور اس کے رسول ﷺ نے خاموشی اختیار کی ہے وہ یعنی اس کا استعمال

معاف ہے کوئی حرج کی بات نہیں حوالہ اللہ سبحانہ اعلم

الجواب صحیح عبدالقهار عفی عنہ

۲۱ محرم الحرام ۱۴۵۹ھ

جماعت غرباء کے مذکورہ بالا فتویٰ پر تبصرہ :

مذکورہ بالا فتویٰ میں اگرچہ علمی لحاظ سے بہت معقول موقف اختیار کیا گیا ہے، مگر کچھ چیزیں محل نظر ہیں مثلاً :

(۱)..... دارقطنی کی روایت کہ :

”اللہ تعالیٰ نے کچھ چیزوں کے بارے میں جان بوجھ کر خاموشی اختیار فرمائی ہے، ان کی کرید نہ کرو“

جناب کا بھینس کو ”بہیمہ الانعام“ میں مان کر حلت و قربانی کے جواز کا حکم لگانا خود کرید اور نیچہ کرید کا ثبوت ہے۔

(۲)..... ”عفسو“ کے عموم سے حلت کا استدلال تو صحیح ہے نہ کہ قربانی کا۔ اس طرح حلال جنگلی پرندوں اور جانوروں کی قربانی کا سوال ابھرے گا جو کئی وجوہ سے محل نظر ہے۔ جیسا کہ عنقریب باب ۶، مانعین کے چوتھے اور پانچویں شبہ کے ذیل میں بیان ہوگا۔ ان شاء اللہ العزیز

مولانا حافظ احمد اللہ فیصل آبادی کا فتویٰ

جناب مولانا حافظ احمد اللہ، جن کے حالات زندگی کی کچھ جھلکیاں ”جملہ الدعوتہ“ ج ۱۰، ش ۳، باب مارچ ۱۹۹۹ء ذیقعدہ ۱۴۱۹ھ کے ص : ۳۶ میں شائع ہو چکی ہیں، وہ ارسال کردہ خط کا جواب اپنے مکتوب گرامی میں یوں دیتے ہیں۔

بسم اللہ الرحمن الرحیم

مضمر ومکرم محمد حنیف وینس صاحب

السلام علیکم ورحمۃ اللہ!

کے بعد عرض ہے کہ میری کئی سالوں کی تحقیق ہے کہ بھینس کی قربانی جائز ہے۔ لہذا میں آپ کے ساتھ بھینس کی قربانی کرنے میں متفق ہوں، اور اس بات پر بھی متفق ہوں کہ ”سورۃ الحج“ میں جو اللہ تعالیٰ نے فرمایا ہے:

﴿ لِيَذْكُرُوا اسْمَ اللَّهِ عَظِيمًا مَا رَزَقْنَاهُمْ مِنْ بَيْهْمَةِ الْأَنْعَامِ ﴾

یہ لفظ عام ہے۔ اور ہر پالتو جانور کو شامل ہے۔ نص قرآن سے کسی حیوان کو خارج کرنا صحیح نہیں۔ رسول اللہ ﷺ کا ”جاموس“ (بھینس) کو قربانی نہ کرنا اس کے مختلف وجوہ ہو سکتے ہیں۔ مثلاً ”جاموس“ کی تجار میں قلت کی وجہ سے قربانی نہ کی ہو، یا اور کوئی وجہ ہو لہذا نبی اکرم ﷺ کے فعل سے عدم جواز کی دلیل صحیح نہیں۔ بعض علماء کا یہ کہنا کہ ”جاموس، بقر“ کی جنس نہیں ہے، کیونکہ ان دونوں کی صورت میں بڑا فرق ہے۔ یہ بات صحیح نہیں۔ کیونکہ دنبہ اور مینڈھا ان کی صورتوں میں فرق ہے، کیونکہ دنبے کی چمکی ہوتی ہے اور مینڈھے کی چمکی نہیں ہوتی۔ یہ واضح فرق ہے، اور بالائے اتفاق اہل لغت کے ہاں اس کو ”ضان“ کہا جاتا ہے۔

اور بظاہر ”ضان“ کی چار قسمیں ہیں، بھینس اور مینڈھا، دنبہ اور دنبی۔ حالانکہ قرآن مجید میں ان کو دو قسمیں ہی کہا ہے۔ جیسا کہ اللہ تعالیٰ نے فرمایا :

﴿ مِنَ الضَّانِ اثْنَيْنِ وَمِنَ الْمَعْزِ اثْنَيْنِ ﴾

اور تجب ہے کہ لغت عرب میں ان چھ قسموں (بھینس، مینڈھا، دنبہ، دنبی اور بکرا بکری) کے لئے ”غنم“ کا لفظ بھی استعمال ہوتا ہے، اور ان اقسام میں بڑا فرق ہے۔ اس لئے (یہ) بات غلط ہوئی کہ ”جاموس، بقر“ کی نوع نہیں ہے۔ اور رسول اللہ ﷺ نے حج میں اونٹ ذبح کئے، اور گھر میں قربانی کے لئے ”کبشین افرینس“ (مشکوۃ المصابیح، باب فی الاضحیۃ) (دو بٹنگوں والے مینڈھے) کا ذکر ہے۔ تو صراحتاً دنبے اور دنبی کی قربانی کا ذکر نہیں ہے، اس لئے یہ کہنا کہ دنبے کی قربانی

نا جائز ہے، اور اس طرح "جاموس" کی قربانی کو ناجائز قرار دینا بھی غلط ہے۔

علامہ ابو البقا الدمیریؒ جس کے متعلق علامہ شوکانیؒ فرماتے ہیں :

"وبرع فی التفسیر ، والحديث ، والفقه ، واصوله ،
والعربية ، والادب ، وغير ذالك ، وتصدي للاقراء
والافتاء."

"اور امام دمیریؒ نے تفسیر، حدیث، فقہ، اصول فقہ، عربی اور ادب وغیرہ میں
خوب مہارت حاصل کی، اور پڑھانے اور فتویٰ دینے کی طرف بھی متوجہ
ہوئے۔"

حیوة الحيوان ، ص : ۱۸۶ "البقر الاھلی" کے ذکر میں فرماتے ہیں :

"وهي اجناس ، فمنها الجواميس ، وهي اكثرها البانا ،
واعظمها اجساما ، قال الجاحظ : الجواميس ضان البقر ،
وهذا يقتضي انها اطيب ، والفضل من العراب ، حتى انها
تكون مقدمة عليها في الاضحية."

"اور "بقر اھلی" (پالتو گائے) کی کئی جنسیں ہیں۔ ان میں سے ایک بھینس
ہے، جو دودھ میں سب سے زیادہ اور جسم میں سب سے بڑی ہے۔ علامہ جاحظ
فرماتے ہیں کہ بھینس بھیڑ صفت گائے ہے۔ یہ اس بات کا تقاضا ہے کہ یہ گائے
سے زیادہ عمدہ اور افضل ہے۔ یہاں تک کہ اسے قربانی میں گائے پر فوقیت دی جاتی
ہے۔"

اور مشاہدہ سے یہ بات معلوم ہے کہ "جو امیس" کا گوشت کم ضرر (رساں)۔
اور جلد بے عظم ہونے والا ہے نہ بہت گائے کے۔ ہذا ما عندي والله اعلم
بالصواب .

(صرف دستخط ، العبد احمد اللہ عفی اللہ عنہ ۹۸ ، ۵ - ۱۹)

نوٹ: ام المومنین حضرت عائشہ رضی اللہ عنہا (بکشین قرنین) ۱ کی طرح (عن)۔
ابو سعید کان یضحی بکشین قرن۔ "کبش" کا معنی مینڈھا ہے نہ بٹہٹس۔

مانعین کے فتاویٰ اور ان کا تحقیقی جائزہ

ہاں زکوٰۃ کے مسئلہ میں بھینس کا حکم گائے والا ہے۔

یاد رہے کہ بعض مسائل احتیاط کے لحاظ سے دو جہتوں والے ہوتے ہیں اور عمل احتیاط پر کرنا پڑتا ہے۔

ام المؤمنین سووہؓ کے والد زعمہ کی لونڈی سے زمانہ جاہلیت میں عبد بن ابی وقاص نے زنا کیا بڑا پیدا ہوا، جو اپنی والدہ کے پاس پرورش پاتا رہا۔ زانی مر گیا اور اپنے بھائی سعد بن ابی وقاصؓ کو وصیت کر گیا کہ زعمہ کی لونڈی کا لڑکا میرا ہے، اس کو اپنے قبضہ میں کر لیا۔ فتح مکہ کے موقع پر سعد بن ابی وقاص نے اس لڑکے کو پکڑ لیا اور کہا کہ یہ میرا بھتیجا ہے۔ زعمہ کے بیٹے نے کہا کہ یہ میرے باپ کا بیٹا ہے، لہذا میرا بھائی ہے، اس کو میں لوں گا۔ مقدمہ دربار نبوی میں پیش ہوا تو نبی اکرم ﷺ نے فرمایا:

(الولد للفراش ، وللعاہر الحجر) (مشکوٰۃ، باب اللعان، فصل

اول)

یعنی اولاد بیوی والے کی ہے، اور زانی کے لئے پتھر ہیں۔ یعنی وہ ناکام ہے، اس کا حکم سنگسار کیا جانا ہے۔ پھر حضرت سووہ رضی اللہ عنہا کے بھائی کے حوالے کر دیا، جو حضرت سووہ رضی اللہ عنہا کا بھی بھائی بن گیا۔ لیکن سووہ رضی اللہ عنہا کو یہ حکم فرمایا کہ اس سے پردہ کرے، کیونکہ اس کی شکل و صورت زانی سے ملتی جلتی تھی، جس سے شبہ ہوتا تھا کہ یہ زانی کا لطفہ ہے۔

اس (عبد بن زعمہ والے) مسئلے میں شکل و صورت کے لحاظ سے پردے کا حکم ہوا، اور جس کے گھر میں پیدا ہوا اس کے لحاظ سے اس کا بیٹا بنا۔ کو یا احتیاط کی جانب کٹھن رکھا۔ ایسا ہی بھینس کا معاملہ ہے۔ اس میں دونوں جہتوں کے لحاظ سے احتیاط پر عمل ہوگا۔ زکوٰۃ ادا کرنے میں احتیاط ہے۔ اس بنا پر بھینس کی قربانی جائز نہیں۔

اور بعض نے جو یہ لکھا ہے کہ "الساومس نوع من البقر" یعنی بھینس گائے کی جنس سے ہے، تو یہ بھی اس زکوٰۃ کے لحاظ سے ہی صحیح ہو سکتا ہے۔ ورنہ ظاہر ہے کہ بھینس

میری ناقص معلومات کے مطابق ہندوستانی و پاکستانی علماء سابقین میں سب سے پہلے جس عالم نے صراحت کے ساتھ زیر بحث مسئلہ میں عدم جواز کا فتویٰ صادر فرمایا ہے وہ حضرت مولانا حافظ عبد اللہ محدث روپڑی امرتسری رحمہ اللہ کی ذات گرامی ہے۔ اور چونکہ بہاؤ پور کے اندر دین حق کی اشاعت میں بالواسطہ ان کا بھی حصہ ہے۔ شاید اسی وجہ سے بہاؤ پور کے اہل حدیث حضرات کے اکثر عوام و خواص میں بھی یہ مسئلہ عدم جواز سے متعارف ہو گیا۔

اور دور حاضر کے علماء میں سے جناب محترم ڈاکٹر ابو جابر عبد اللہ دامانوی کا فتویٰ تفصیلاً فی میں موصول ہوا ہے۔

پہلے جناب حافظ عبد اللہ محدث روپڑی اور پھر جناب ابو جابر عبد اللہ دامانوی کا فتویٰ اور ہر فتویٰ پر تبصرہ حاضر خدمت ہے۔

جناب حافظ عبد اللہ محدث روپڑی کا فتویٰ

مولانا موصوف فتاویٰ اہل حدیث میں لکھتے ہیں:

"بھینس کی قربانی کا حکم"

سوال: کیا بھینسا (کٹا) قربانی کرنا جائز ہے یا نہیں؟

جواب: قرآن مجید پارہ ۸ رکوع ۴ میں "بھیمة الانعام" کی چار قسمیں بیان کی ہیں۔ دنبہ، بکری، اونٹ، گائے۔ بھینس ان چاروں میں نہیں۔ اور قربانی کے متعلق حکم ہے کہ وہ "بھیمة الانعام" سے ہو اس بنا پر بھینس کی قربانی جائز نہیں ہے۔

دوسری جنس ہے۔ (فتاویٰ اہل حدیث، ج: ۲، ص: ۹۰ و ہفت روزہ "منظیم اہل حدیث" ج: ۳۶ - شماره: ۲۳ - بابت جمعة المبارک - ۱۰ ذی الحجۃ ۱۴۲۶ھ جون ۱۹۹۲ء)

فتاویٰ اہل حدیث اور گائے بھینس کی زکوٰۃ

سوال: گائے بھینس کا نصاب کتنا ہے اور زکوٰۃ ادا کرنے کی کیا صورت ہے؟

جواب: گائے کا نصاب تیس ہے، اس سے کم میں زکوٰۃ نہیں ہے۔ بھینس بھی گائے کے حکم میں ہے۔ (فتاویٰ اہل حدیث، ج: ۲، ص: ۱۹۷)

مولانا عبداللہ محدث روپڑیؒ کے مذکورہ بالا فتویٰ پر تبصرہ:

مولانا موصوفؒ نے بھینس کو زکوٰۃ میں جائز اور قربانی میں ناجائز مانا ہے، اور اس فرق کی پانچ وجوہ بیان فرمائی ہیں۔

1..... "سورۃ الانعام" والی آیت "بھیمة الانعام" کا بیان ہے، اس آیت میں

بھینس کا تذکرہ نہیں، جبکہ قربانی میں "بھیمة الانعام" کی شرط ہے۔

2..... بھینس دو جہتوں والا جانور ہے۔

3..... عمل احتیاط پر ہوگا۔

4..... بھینس کو زکوٰۃ میں شامل کرنا اور قربانی میں شامل نہ کرنا احتیاطی عمل ہے۔

5..... احتیاط کی دلیل عبد بن زمرہ رضی اللہ عنہ والی حدیث ہے۔

اب ہر ایک کا جواب ملاحظہ فرمائیں:

1 "سورۃ الانعام" والی آیت "بھیمة الانعام" کی تفسیر نہیں:

سابقہ اوراق میں اس کا مفصل بیان گزر چکا ہے جس کا خلاصہ یہ ہے کہ:

1..... "سورۃ الانعام و سورۃ الزمر" دونوں کی اور "سورۃ الحج و سورۃ المائدہ" دونوں مدنی سورتیں ہیں یہی سورتیں مدنی سورتوں کا بیان نہیں ہو سکتیں۔

2..... سورۃ الانعام میں "انعام" کی تفسیر ہے نہ کہ "بھیمة الانعام" کی۔

3..... بھینس کا دخول "بھیمة الانعام" اور "انعام" دونوں میں ثابت کر چکا ہوں۔

4..... اجماع سے بھینس "بقر" میں داخل ہے۔

2 بھینس کا تذکرہ آیت "ثمنیۃ" میں نہیں:

اس کا جواب چوتھی دلیل کے دوسرے جواب اہل اصول کے قاعدہ:

"لا یلزم من عدم النقل عدم الثبوت، وعدم النقل لا ینفی

الوجود"

کے ضمن میں گزر چکا ہے۔

3 بھینس دو جہتوں والا جانور ہے:

بیشہ کسی چیز کی دو یا دو سے زیادہ جہات اس وقت بنتی ہیں جب اس میں:

(۱)..... متضاد اوصاف۔

(۲)..... متضاد اجناس۔

(۳)..... متضاد دلائل اور۔

(۴)..... متضاد مسا لک پائے جائیں۔

جب کہ بھینس کے اندران میں سے کوئی شرط بھی موجود نہیں۔ جو دعویٰ کرتا ہے

دلائل سے ثابت کرے، محض گمان خیال سے کام نہیں چلتا۔

4 عمل احتیاط پر ہوگا:

اس میں کوئی شک نہیں کہ شہادت کی صورت میں عمل احتیاط پر ہی ہوتا ہے۔

جانوروں میں یا تو حلت و حرمت کا سوال ہوگا یا مسنون اور غیر مسنون کا۔

اگر حلت و حرمت کا تعارض ہو اور کسی بھی جانب کوئی قوی دلیل موجود نہ ہو تو احتیاط اس میں ہے کہ حرمت کو ترجیح دی جائے۔ اور بھینس میں یہ تعارض موجود نہیں۔ کیونکہ یہ جانور باجماع امت (بلکہ باجماع امم) حلال ہے۔ اور جہاں تک مسنون وغیر مسنون کا تعلق ہے، تو بھینس کا حکم نہ زکوٰۃ میں مسنون ہے اور نہ قربانی میں۔ زکوٰۃ میں قبول کرنا اور قربانی میں قبول نہ کرنا آخر کیوں؟

5 زکوٰۃ میں ماننے اور قربانی میں نہ ماننے پر احتیاط کا مسئلہ :

اصول یہ تھا کہ پہلے دلائل سے بھینس کا احتیاطی ہونا ثابت کیا جاتا، پھر اس پر دلیل سے احتیاط کا حکم لگایا جاتا، اور ساتھ ہی بھی بیان کی جاتی۔ مگر یہاں کسی بھی امر کا بیان نہیں کیا گیا۔

اصل میں بھینس کو قربانی میں شامل کرنا اور زکوٰۃ میں شامل نہ کرنا احتیاطی بنتا ہے :

میں کہتا ہوں کہ جو مولانا روپڑی نے فرمایا ہے معاملہ اس کے برعکس ہے۔ یعنی بھینس کو قربانی میں شمار کرنے اور زکوٰۃ میں شمار نہ کرنے میں احتیاط ہے، جس کی کئی وجوہ ہیں۔

پہلی وجہ: یہ ہے کہ قربانی کے لئے قرآن مجید میں عمومی نص ”بہیمۃ الانعام“ موجود ہے۔ اور میری ناقص معلومات کے مطابق زکوٰۃ کے بارے میں اس طرح کی واضح نص قرآنی موجود نہیں۔ بلکہ ”ومما رزقہم بنفقون“، (اور اس میں سے جو ہم نے انہیں دیا ہے وہ خرچ کرتے ہیں)۔ ”تخذ من اموالہم صلحہ“، (ان کے مالوں سے صدقہ لو)۔ ”انفقوا من طیب ما کسبتہم“، (جو تم کماتے ہو اس میں سے کچھ پاکیزہ خرچ کرو)۔ ”واتوا حقہ یوم حصادہ“، (اور کٹائی کے دن اس کا حق دیا کرو)۔ اور ”واتوا الزکوٰۃ“ (اور زکوٰۃ دیا کرو)۔ جیسے عام و مجمل الفاظ استعمال ہوئے

ہیں، ان کے اندر مختلف نصابوں کی صورت میں تخصیصات بھی موجود ہیں۔ اب ظاہر ہے کہ نص (واضح کلام) مجمل (غیر واضح کلام) سے افضل ہے۔ اب آپ انصاف سے بتائیں کہ بھینس کو زکوٰۃ والے مجمل حکم میں ماننا اور قربانی والے واضح و مخصوص حکم ”بہیمۃ الانعام“ میں نہ ماننا کتنی بعید از عقل بات ہے۔؟

دوسری وجہ: یہ ہے کہ جس حدیث میں گائے کی زکوٰۃ کا بیان ہے۔ اس کی صحت میں اختلاف پایا جاتا ہے، اگرچہ جانب صحت ہی رائج ہے۔ (ترمذی، ح: ۶۲۲-۶۲۳۔ بلوغ المرام، ح: ۴۸۷، طبع دارالکتاب القزلبانی کے معاملہ میں قرآنی نص موجود ہے۔ اب کمزور صحت والی حدیث کے مفہوم کو حاصل ہونے والی اجماع امت کی تائید، یعنی مسئلہ زکوٰۃ میں بھینس کو مان لیا اور قرآنی نص ”بہیمۃ الانعام“ کے قطعی دلالت والے عموم کو حاصل ہونے والی اجماع امت کی تائید، یعنی قربانی والے مسئلہ میں نہ ماننا سمجھ سے بالاتر ہے۔ جبکہ ایک چیز کی صحت میں اختلاف کا ہونا اس کی حیثیت و اتفاق کے مقابلہ میں کمزور ضرور کرتا ہے، اگرچہ اسے امت کی اجماعی عملی تائید بھی حاصل ہے۔

تیسری وجہ: یہ ہے کہ جن احادیث میں رسول اللہ ﷺ نے زکوٰۃ کے جانوروں کی تفصیل بیان فرمائی ہے وہاں ”فی الغنم فی سائمتہا“ (یعنی بھینس بکری میں سے باہر چرنے والے جانور) کے محدود الفاظ استعمال ہوئے ہیں۔

(بخاری، کتاب الزکوٰۃ، باب زکوٰۃ الغنم، ح: ۱۴۵۴)

جبکہ قربانی کے متعلق ”بہیمۃ الانعام“ کا عام لفظ موجود ہے۔ زکوٰۃ خاص میں بھینس کو شامل کر لینا اور قربانی عام میں شامل نہ کرنا کونسی دانش کی بات ہے؟ کویا امت نے بھینس کو زکوٰۃ والے کمزور پہلو میں شامل کر کے اسے قوی بنا دیا ہے۔ اور قربانی والا پہلو پہلے ہی نص قرآنی کے عموم کی وجہ سے قوی تھا، اسی وجہ سے امت نے اس کی طرف زیادہ زور دینے کی ضرورت محسوس نہیں کی۔

6 زیر بحث مسئلہ میں عبد بن زعمہ کا قصہ احتیاط کی دلیل نہیں :

عبدالبن زعمرو الاقصہ احتیاط کی دلیل نہیں بن سکتا۔ اس میں آپ ﷺ کے ساتھ خصوصیت کا امکان موجود ہے۔ کیونکہ اب اگر ایسا مسئلہ پیش آجائے تو اس کی دو ہی صورتیں ہوں گی: یا مرد اپنی بیوی سے لعان کرے اور بچہ ولد الزما قرار پائے، یا پھر چاہے بچے کی مشابہت جس سے بھی ملے، اور خاندان لعان کرنے کے لئے تیار نہیں تو بچہ اسی بستر والے کا ہوگا۔ یہی وجہ ہے کہ رسول اللہ ﷺ کے دور میں جب لعان والی عورت کے بچے کی شکل و صورت نے عورت کو جھوٹ ثابت کر دیا تو آپ ﷺ نے فرمایا تھا:

((لو لا ما مضى من كتاب الله لكان لى ولها شان))

(بخاری، کتاب التفسیر، سورة النور، باب ویلدو عنہا العذاب، ح:

۴۷۴۷)

"اگر کتاب اللہ کا فیصلہ نہ ہو چکا ہوتا تو میری اور اس عورت کی حالت ہوتی (جیسے) دیکھ کر دنیا عبرت حاصل کرتی"

7 الجاموس نوع من البقر:

یہ بھی اس زکوٰۃ کے لحاظ سے ہی صحیح ہو سکتا ہے:

مولانا صاحب نے جو فرمایا ہے:

"اور بعض نے جو یہ لکھا ہے کہ "الجاموس نوع من البقر" یعنی بھینس

گائے کی ایک قسم ہے۔ یہ بھی اس زکوٰۃ کے لحاظ سے ہی صحیح ہو سکتا ہے۔ الخ

۔"

اس میں لفظ "بعض" کا استعمال تسامح کا اظہار کر رہا ہے۔ ورنہ تابعین سے لے کر

تمام امت کا اس مسئلہ پر اجماع ہے۔ جیسا کہ تفصیل گزر چکی ہے۔

"زکوٰۃ کے لحاظ سے ہی صحیح ہو سکتا ہے۔" کے الفاظ بتا رہے ہیں کہ آئمہ کرام کی

تصریحات نے بھینس کو زکوٰۃ کے معاملہ میں گائے کی ایک نوع ماننے پر ان کے ذہن کو مجبور

کیا ہے۔ ورنہ ان کی طبیعت زکوٰۃ کے سلسلہ میں بھی مطمئن نہیں ہے۔ اور اس کی تائید اگلے

جملے سے بھی ہو رہی ہے: "ورنہ ظاہر ہے کہ بھینس دوسری جنس ہے۔"

اب سوال یہ ہے کہ جب یہ جنس دوسری ہے تو زکوٰۃ میں گائے کا حکم اس پر کیسے لگ گیا؟ اگر زکوٰۃ والا حکم صحیح ہے تو کس بنا پر؟ اور وہ دنیا قربانی میں کیوں غلط ہے؟ اصل سلامتی کا راستہ یہی تھا کہ صاحب "مرعۃ" کی طرح تسلیم کر لیتے کہ ان پر معاملہ واضح نہیں ہے۔

8 ورنہ ظاہر ہے کہ بھینس دوسری جنس ہے:

یہی غلط فہمی صاحب "مرعۃ" کو بھی لگی۔ جیسا کہ ان شاء اللہ اس کی وضاحت اپنے مقام باب ۶ کے آخر میں ہوگی۔ فقہاء نے بھینس کو "عین البقر" (خالص گائے) نہیں، بلکہ "نوع من البقر" (گائے کی ایک قسم) لکھا ہے۔ ورنہ گائے اور بھینس میں فرق تو ان پڑھ لوگ بھی جانتے ہیں۔

ایک ہی جنس کی مختلف خصوصیات والی مختلف انواع کا ہونا کون سی تعجب یا پریشانی کی بات ہے؟ اس کو سمجھنے کے لئے لفظ "نغم" بہترین مثال ہے۔

9 "ضآن" کا معنی صرف دنبہ نہیں:

مولانا روپڑی نے "ضآن" کا معنی دنبہ لکھا ہے۔ مگر یہ ترجمہ درست نہیں۔ کیونکہ "ضآن" کا معروف معنی بھینس ہے، دنبہ اس کے ضمن میں آتا ہے۔ جس طرح کہ "بقر" کا معروف معنی گائے ہے۔ بھینس ضمنی طور پر اس میں شامل ہے۔ ورنہ دنبہ ایک تو فلسطینی علاقے کا عجیب جانور ہے۔ اور دوسرا اس کا لگ نام بھی "نعج" سمجھو جو ہے۔ جیسا کہ تفصیل دوسری دلیل کے چوتھے جواب کے اندر ۸ کے بعد دی بحث میں گزر چکی ہے۔

ڈاکٹر ابو جابر عبداللہ دامانوی کا فتویٰ

جناب ڈاکٹر ابو جابر عبداللہ دامانوی حفظہ اللہ نے ارسال کردہ خط کا جواب یوں لکھا ہے:

بِسْمِ اللّٰهِ الرَّحْمٰنِ الرَّحِیْمِ

الحجاب بعون الوهاب

صورتِ مسئلہ میں واضح ہو کہ بھینس کی قربانی کا ثبوت نبی ﷺ اور صحابہ کرام کے عمل سے بھی نہیں ملتا۔ لہذا قربانی کے معاملہ میں اس سے اجتناب بہتر ہے۔ تاکہ سنت رسول پر عمل ہو سکے۔ رسول اللہ ﷺ نے گھوڑے کو بھی حلال جانوروں میں شامل کیا ہے۔ لیکن اس کی قربانی رسول اللہ ﷺ سے ثابت نہیں ہے۔ اس لئے اسے مسلمان قربانی کے لئے پیش نہیں کرتے۔ باقی بھینس کو "نوع بقر" میں شامل کر کے اس کی قربانی کا جواز تلاش کرنا میرے خیال میں تکلفات ہیں، اور ان سے اجتناب ہی بہتر ہے۔ قرآن کریم میں اللہ تعالیٰ کا ارشاد ہے:

﴿وَمَا آتَاكُمُ الرَّسُولُ فَخُذُوهُ﴾

"اور جو تمہیں رسول دے گا اسے لے لو"

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

"یقیناً تمہارے لئے رسول اللہ ﷺ (کی سیرت) میں بہترین نمونہ ہے۔"

اگر نبی ﷺ سے بھینس کی قربانی کا ثبوت ملتا تو یہ چیز ہمارے لئے دلیل ہوتی۔

صحابہ کرام جو فتوحات کرتے ہوئے در دراز کے علاقوں میں نکل گئے تھے، ان سے بھی اگر اس کا جواز مل جاتا تو قابل اطمینان بات تھی۔ جب قربانی کے وقت بھینس عرب کے علاقہ میں موجود ہی نہ تھی، تو اب اس مسئلہ پر خواہ مخواہ بحث کرنا مناسب نہیں ہے۔ البتہ کسی کا جی چاہے تو عام دنوں میں بھینس کے گوشت سے استفادہ حاصل کر سکتا ہے۔

هَذَا مَا اعْتَدَى ، وَاللّٰهُ اَعْلَمُ بِالصَّوَابِ

ڈاکٹر ابو جابر عبداللہ دامانوی

۹۸-۵-۱۶ مع مہرود دستخط

جناب ابو جابر عبداللہ کے مذکورہ بالا فتویٰ پر تبصرہ :

ترتیب داراقتباسات اور ان پر تبصرہ حاضر خدمت ہے۔

1 "صورتِ مسئلہ میں واضح ہو کہ بھینس کی قربانی کا ثبوت رسول اللہ ﷺ اور صحابہ کرام رضی اللہ عنہم کے عمل سے بھی نہیں ملتا۔ لہذا قربانی کے معاملہ میں اس سے اجتناب بہتر ہے۔ تاکہ سنت رسول اللہ ﷺ پر عمل ہو سکے۔"

جواب : یہی بات میں ڈاکٹر ابو جابر عبداللہ دامانوی اور ان کے ہم خیال حضرات سے کہتا ہوں کہ بھینس کی زکوٰۃ کا ثبوت نبی اکرم ﷺ اور صحابہ کرام رضوان اللہ علیہم اجمعین کے عمل سے نہیں ملتا۔ لہذا زکوٰۃ کے معاملہ میں بھینس کا گائے والا نصاب مقرر کرنے سے اجتناب بہتر ہے، (اور اسے عام مال تجارت میں شامل کیا جائے) تاکہ سنت رسول اللہ ﷺ پر عمل ہو سکے۔

نیز اذان، خطبہ جمعہ، عام جلسوں کی تقاریر، اعلانات وغیرہ لاؤڈ سپیکر میں نہ کرائے جائیں۔ ریل گاڑی اور دیگر سہولیات کے استعمال سے اور وقت کا تعین گھنٹیوں کے ذریعے کرنے سے اجتناب بہتر ہے، (اور مسنون ذرائع ہی استعمال کئے جائیں)۔ تاکہ سنت رسول اللہ ﷺ پر عمل ہو سکے۔ ماسکان جوابکم فہو جوابنا

"اجتناب بہتر ہے۔" کے الفاظ یا تو شک کا اظہار کر رہے ہیں، یا جواز کا اشارہ دے رہے ہیں۔ اگر شک ہے تو تحقیق کے بغیر کیوں فتویٰ صادر فرمایا گیا؟ اور اگر ذہن جواز کا قائل ہے تو اسے کیوں چھپایا گیا؟

2 گھوڑے کو قربانی میں پیش نہ کرنے کی وجہ :

ڈاکٹر صاحب سے اس سلسلہ میں پہلی غلطی یہ ہوئی کہ انہوں نے بھینس کی قربانی کو مسنون سمجھ لیا ہے۔ حالانکہ خود سوال کے اندر اس کی تردید موجود ہے۔

دوسری غلطی یہ ہوئی کہ انہوں نے یہ سمجھ لیا کہ شاید مسائل ہر حلال جانور کی قربانی کا

قائل ہے، جب کہ سوال میں اس کا کوئی اشارہ تک موجود نہیں۔ بلکہ سوال میں صرف گھریلو "بھیمہ الانعام" کی قربانی کو تسلیم کیا گیا ہے۔ اور اس میں گھوڑے، گدھے، خچر کو شامل نہیں کیا گیا۔ اور تفصیل: چھٹی دلیل سے پہلے جواب کے ذیل میں "بھیمہ الانعام" کی وضاحت کی بات پانچویں قول کے ضمن میں گزر چکی ہے کہ گھوڑا گدھا اور خچر "بھیمہ الانعام" میں داخل نہیں ہیں۔ اسی وجہ سے مسلمان گھوڑے کو قربانی میں پیش نہیں کرتے۔ اس کی مزید تفصیل ان شاء اللہ باب "ما تعین کے تیسرے شبہ کے ذیل میں آ رہی ہے۔

3 باقی بھینس کو "نوع بقر" میں شامل کر کے قربانی کا جواز تلاش کرنا، میرے خیال میں یہ تکلفات ہیں، اور ان سے اجتناب ہی بہتر ہے۔

جواب: مطالعہ اور تحقیق کے بغیر فتویٰ جاری کرنا، اجماع امت کو اگرچہ سوال کے ذریعے سے ہی پڑھ کر اس کا رد ثابت نہ کر سکتا یا نہ کرنا۔ بلکہ صرف اپنے خیال سے رائے کا اظہار کرنا، میرے خیال میں یہ تکلفات ہیں، اور علمی دنیا میں عظیم جرم ہے، اس سے اجتناب ہی بہتر ہے۔

4 ﴿وَمَا آتَاكُمُ الرَّسُولُ فَخُذُوهُ.....﴾ الخ

جواب: ﴿وَمَا آتَاكُمُ الرَّسُولُ.....﴾ میں لکھ "ما" نام ہے۔ جو قرآن مجید اور ہر قولی، فعلی و تقریری سنت کو شامل ہے لفظ "ما" کو عملی سنت تک محدود کرنا بلا دلیل عام کی تخصیص ہے۔

دوسری آیت میں "فی رسول اللہ" کا مضاف محذوف (فی سیرۃ، فی نبوۃ، فی رسالۃ رسول اللہ ﷺ) کے عام الفاظ کی بجائے (فی عمل رسول اللہ) کو مقدر ماننا کہاں کی فتاہت ہے؟

یعنی آیت کا مفہوم تو عام ہے کہ تمہارے لئے رسول ﷺ کی سیرت، نبوت اور

رسالت میں بہترین نمونہ ہے، اور اس عام مفہوم میں رسول اللہ ﷺ کی ہر قولی، فعلی و تقریری حدیث بھی شامل ہے۔ مگر ڈاکٹر صاحب کے بیان کے مطابق آیت کا مفہوم یہ بنتا ہے کہ صرف رسول اللہ ﷺ کا عمل تمہارے لئے نمونہ ہے۔

دوسری بات یہ کہ بھینس باجماع امت "بھیمہ الانعام" میں داخل ہے، اور "بھیمہ الانعام" کی قربانی نص قرآنی سے ثابت ہے، جسے (وما نھکم عنہ) کی دلیل قائم کئے بغیر (وما آتاکم الرسول) سے خارج کرنا کوئی دانش مندی اور اصول پسندی کی بات ہے؟

اگر صحابہ کرام رضوان اللہ علیہم اجمعین اور ان کے رفقاء کے ذریعے سے ۹۲ھ بلکہ عہد فاروقی کے اواخر میں بھینس مدینہ، بصرہ، کوفہ، مصر، افریقہ وغیرہ علاقوں میں نہیں پہنچی تھی، تو حضرت عمر بن عبدالعزیزؓ، حسن بصریؒ جیسے جلیل القدر تابعین، امام مالکؒ، سفیان ثوریؒ، عبد الرحمن بن مہدیؒ، عبدالرزاقؒ، امام ابو حنیفہؒ اور ان کے رفقاء، جمع تابعین نے اسے لگائے کی ایک نوع کیسے قرار دے دیا؟ اور امام مالکؒ نے باقی جانوروں کی طرح اس کے لئے بھی کلمہ حصر "انما" کیوں استعمال فرمایا؟ نیز صحابہ کرامؓ سے سختی اونٹ اور دنبے کی قربانی بھی ثابت نہیں ہے۔ اس کے متعلق کیا ارشاد ہوگا؟

جس آدمی کو اصل مسئلہ کی تحقیق ہی نہیں۔ تو اس کا خواہ مخواہ اجماع امت کی مخالفت کرنا مناسب نہیں۔

5 "البتہ کسی کا جی چاہے تو عام دونوں میں بھینس کے گوشت سے وہ استفادہ حاصل کر سکتا ہے۔"

جواب: "البتہ کسی کا جی چاہے" کے الفاظ بتا رہے ہیں کہ ڈاکٹر صاحب کے ہاں بھینس کی حلت بھی کوئی قابل اطمینان بات نہیں۔ اگر حلت یقینی ہے تو کس دلیل سے؟ کیونکہ بھینس کی حلت بھی رسول اللہ ﷺ اور عمل صحابہ کرامؓ سے ثابت نہیں۔ اور وہ دلیل قربانی

سے مانع کیسے؟ نیز اس سے یہ بھی معلوم ہوا کہ یا تو خود ڈاکٹر صاحب کو بھینس کا گوشت مرغوب یا پسند نہیں، یا ان کے علاقہ میں اس کا زیادہ استعمال ہی نہیں۔ البتہ پنجاب میں بھینس کے گوشت کو گائے کے گوشت پر ترجیح دی جاتی ہے۔ اور لفظ ’استفادہ‘ بتا رہا ہے کہ بھینس کا گوشت کھانے کے سوا دوسرے کام بھی آتا ہے، نہ جانے کہ وہ دوسرا فائدہ کونسا ہے

6 ”استفادہ حاصل کر سکتا ہے“

باب ”استفعال“ میں حصول کا معنی پہلے ہی موجود ہوتا ہے، لہذا لفظ حاصل کو بڑھانے کی کوئی ضرورت نہیں۔

باب 6

اہل علم کے شبہات کا ازالہ

بتوفیق اللہ اب ازالہ شبہات کا سلسلہ شروع ہوتا ہے، جس میں پہلے علماء کرام اور پھر خاتمہ میں عامۃ الناس کے شبہات اور ان کا ازالہ حاضر خدمت ہے۔

پہلا شبہ :

زکوٰۃ اور قربانی میں فرق

ب: آپ نے جتنے بھی حوالے پیش کئے ہیں، ایک دو کے سوا کسی نے بھی بھینس کو قربانی کا جانور شمار نہیں کیا۔ یا تو مطلق لکھا ہے کہ بھینس گائے کی ایک نوع ہے، یا زکوٰۃ میں بھینس کو گائے کے ساتھ شمار کر کے بھینس کی زکوٰۃ لینے کا لکھا ہے۔ اب ظاہر ہے کہ زکوٰۃ فرض اور قربانی راجح مذہب کے مطابق سنت موکدہ ہے۔ اب فرض کو سنت سے اور سنت کو فرض سے ملانا انتہائی غیر مناسب ہے۔

پہلا جواب :

ج: یہاں قربانی کے جانوروں کی بحث ہے نہ کہ حکم قربانی کی۔ پہلی بات یہ ہے کہ یہاں یہ بحث نہیں کہ قربانی کا حکم کیا ہے؟ بلکہ قربانی کے جانوروں کے متعلق بحث ہے کہ کون سا جانور قربانی کے کام آسکتا ہے؟

دوسرا جواب :

جانوروں کے انتخاب کی بابت زکوٰۃ اور قربانی کے قوانین کا یہ اتحاد :

دوسری بات یہ ہے کہ جانوروں کو منتخب کرنے کے سلسلے میں زکوٰۃ اور قربانی کے قوانین کلیہ میں مکمل موافقت پائی جاتی ہے۔

بتوفیق رب العلمین زکوٰۃ اور قربانی کا تقابلی تجزیہ پیش کرتا ہوں، جس سے ان شاء اللہ آپ بخوبی جان لیں گے کہ جانوروں کے انتخاب کے سلسلے میں زکوٰۃ اور قربانی کے قوانین کلیہ ایک جیسے ہیں۔ آگے جتنا ہر ایک کا مزاج مختلف ہے اتنا ہی ہر ایک کا الگ جزی فریق بھی موجود ہے۔ جس کی تفصیل کچھ یوں ہے :

زکوٰۃ کے حوالے :

1_ "اجمع الفقهاء علی ان الابل والبقر والغنم ہی من الاصناف التي تجب فيها الزکوة".

(الموسوعة الفقهية، ج: ۲۳، ص: ۲۵۰)

"تمام فقہاء متفق ہیں کہ اونٹ، گائے، بھیر، بکری ہی وہ اجناس ہیں جن میں زکوٰۃ فرض ہے۔"

2_ وقال ابن القیم فی الہدی (ج: ۱، ص: ۱ جعل علی رسول اللہ ﷺ الزکوٰۃ فی اربعة اصناف من المال الثانية: بهيمة الانعام، الابل، والبقر، والغنم. ("مرعاة، ج: ۶، ص: ۶۸)

"اور امام ابن قیمؒ "الہدی" (زاد المعاد فی ہلکی خیر العباد) میں فرماتے ہیں کہ رسول اللہ ﷺ نے مال کی چار قسموں میں زکوٰۃ فرمائی ہے..... اور دوسری قسم گھریلو پالتو مویشی جانور: اونٹ، گائے، بھیر بکری ہیں۔"

3_ "اتفق الفقهاء_ عملاً بحديث معاذ_ علی ان نصاب البقر_ ومثله الجاموس_ ثلاثون. (الفقه

الاسلامی والدہ،" ج: ۲، ص: ۸۴۲)

"حضرت معاذ رضی اللہ عنہ والی حدیث پر عمل کرتے ہوئے تمام فقہاء متفق ہیں کہ گائے کا نصاب (زکوٰۃ میں) تیس ہے اور بھینس گائے ہی کی طرح ہے۔"

4_ "ولا خلاف ان الجوامیس والبقر سواء لاتحاد الجنس".

(التعلیق علی "الاستذکار" من الدكتور عبد المعطی امین قلجی ج: ۹، ص: ۱۰۶) والتعلیق علی معرفة السنن والاثار "للبيهقي منه ايضا (ج: ۶، ص: ۴۰)

"اور اس میں کوئی اختلاف نہیں کہ ایک ہی جنس ہونے کی وجہ سے بھینس اور گائے برابر ہیں۔"

قربانی کے حوالے :

1_ قربانی کے متعلق صاحب "مرعاة" لکھتے ہیں :

"اعلم انه لا يجزئ في الاضحية غير بهيمة الانعام، لقوله تعالى ﴿لِيذكروا اسم الله على ما رزقهم من بهيمة الانعام﴾ (الحج ۳۴) وهي الابل والبقر والغنم.

والغنم صنفان: المعز والضأن. ("مرعاة، ج: ۵، ص: ۸۱)

"جان لو کہ اللہ کے فرمان (لِيذكروا اسم الله) کی وجہ سے قربانی میں "بہیمۃ الانعام" (گھریلو مویشی چوپایوں) کے سوا کوئی دوسرا جانور جائز نہیں۔ اور یہ مویشی چوپائے: اونٹ، گائے، غنم ہیں۔

اور "غنم" کی آگے دو قسمیں ہیں: ایک بھیر اور دوسری (معروف) بکری۔"

وصول کرنے والا خود چاہے۔“

قربانی کے عیوب :

قربانی کے عیوب درج ذیل ہیں :

(۱)..... ((عن علیؑ قال : أمرنا رسول اللہ ﷺ أن نستشرف العين والاذن، وأن لا نضحى بمقابلة، ولا مدابرة، ولا شرفاء، ولا خرقاء.))

(ابوداؤد، کتاب الضحایا، باب ما یکرہ من الضحایا، ح : ۲۸۰۴)
”حضرت علیؑ سے مروی ہے فرماتے ہیں: رسول اللہ ﷺ نے ہمیں حکم فرمایا: ہم آنکھ اور کان کو اچھی طرح دیکھیں۔ اور آگے پیچھے سے کان کٹنا، کان میں سوراخ والا اور پیرے ہوئے کان والا قربانی (کا جانور ذبح) نہ کریں۔“

(۲)..... ((عن البراء بن عازب ان رسول اللہ ﷺ سئل : ماذا يتقى من الضحایا ؟ فإشار بيده فقال : أربعة : العرجاء البین ظلعمها ، والعوراء البین عورها ، والمریضة البین مرضها ، والعجفاء التي لا تنقی.))

(ابوداؤد، کتاب الضحایا، باب ما یکرہ من الضحایا، ح : ۲۸۰۲)

”حضرت براء بن عازب رضی اللہ عنہ فرماتے ہیں: رسول اللہ ﷺ سے پوچھا گیا کہ قربانی میں کس قسم کے جانوروں سے اجتناب کیا جائے؟ تو آپ ﷺ نے اپنے ہاتھ سے چار کا اشارہ فرمایا: وہ لنگڑی جس کا لنگڑا پن ظاہر ہو، وہ کانی جس کا کانا پن ظاہر ہو، وہ پیار جس کی بیماری واضح ہو، اور وہ لاغر جس کی ہڈیوں میں گودا نہ ہو۔“

بحث کے نتائج :

مذکورہ بالا بحث سے درج ذیل نتائج سامنے آتے ہیں :

(۱)..... جس طرح زکوٰۃ میں ”بھیمة الانعام“ کی شرط اجماعاً ثابت ہے، اسی طرح،

زکوٰۃ اور قربانی دونوں میں پالتو ”بھیمة الانعام“ کی یوں تخصیص کی گئی ہے :

2_ ”ذهب جمهور العلماء_ ومنهم الحنابلة في الاصح عندهم_ الي انه لا زكوة في الوحشي من الابل والبقر والغنم، لان اسم الابل والبقر والغنم لا يتناولها عند الاطلاق، ولأنها لا تجزئ في الهدى والاضحية.“

(الموسوعة الفقهية، ج : ۲۳، ص : ۲۵۲)

”جمہور فقہاء (اور حنابلہ کے نزدیک صحیح قول کے مطابق وہ بھی) اس بات کی طرف گئے ہیں کہ جنگلی اونٹ، جنگلی گائے اور جنگلی بھیڑ بکری میں زکوٰۃ نہیں۔ کیونکہ اونٹ، گائے، بھیڑ بکری کا لفظ جب مطلق (لفظ ”وحشی“ کے بغیر) بولا جائے تو ان جانوروں کی جنگلی قسمیں مراد نہیں ہوتیں۔ نیز جنگلی جانوروں کی بیت اللہ کی طرف جانے والی اور (عیوالضحیٰ والی) عام قربانی جائز نہیں۔“

زکوٰۃ اور قربانی دونوں میں عیب والا جانور جائز نہیں :

زکوٰۃ میں چونکہ نسل کو بڑھانا اور قربانی میں جانور کو ذبح کر کے اللہ کی بارگاہ میں پیش کرنا مقصود ہوتا ہے، اس لئے ہر ایک کے عیوب کا فرق قدرے مختلف ہے۔ چنانچہ زکوٰۃ کے متعلق فرمایا :

زکوٰۃ کے عیوب :

1_ ((ولا تخرج في الصدقة هرمة ولا ذات عوار ولا تیس، الا ما شاء المصدق.))

(بخاری، کتاب الزکوٰۃ، باب لا یؤخذ فی الصدقة هرمة ولا ذات عوار، ح : ۱۴۵۵)

”اور زکوٰۃ میں نہ کالی نکالی جائے، نہ بوڑھی اور نہ زریا جائے، الا یہ کہ صدقہ

بلکہ اس سے بھی افضل طور پر، قربانی میں "بھیمۃ الانعام" کا ہونا شرط ہے۔ کیونکہ قربانی میں "بھیمۃ الانعام" کی شرط قرآن مجید اور اجماع امت دونوں سے ثابت ہے۔ جب کہ زکوٰۃ میں یہ شرط صرف اجماع سے ثابت ہے۔

(۲)..... جس طرح زکوٰۃ میں عرفی (گھریلو پالتو) "بھیمۃ الانعام" شرط ہیں، اسی طرح قربانی میں بھی یہی جانور شرط ہیں۔

(۳)..... جس طرح زکوٰۃ والے جانور "بھیمۃ الانعام": ابل، بقر، غنم ہیں، اسی طرح قربانی والے جانور بھی "بھیمۃ الانعام": ابل، بقر، غنم ہیں۔

(۴)..... جس طرح زکوٰۃ کے معاملے میں باجماع امت بھینس گائے میں شامل ہے، اسی طرح جب تک واضح دلیل فارق نہ ہو۔ قربانی کے سلسلہ میں بھی بھینس گائے میں شامل ہے۔

تیسرا جواب :

قربانی زکوٰۃ کے لئے معیار ہے :

"ذهب جمهور العلماء_ ومنہم الحنابلة فی الاصح عنہم _ الی انه لا زکوٰۃ فی الوحشی من الابل والبقر والغنم، لان اسم الابل والبقر والغنم لا یتناولها عند الاطلاق، ولأنہا لا تجزئ فی الہدی والاضحیة."

(الموسوعة الفقیہیة، ج: ۲۳، ص: ۲۵۲)

"جمہور فقہاء (اور حنابلہ کے نزدیک صحیح قول کے مطابق وہ بھی) اس بات کی طرف گئے ہیں کہ جنگلی اونٹ، جنگلی گائے اور جنگلی بھیڑ بکری میں زکوٰۃ نہیں۔ کیونکہ اونٹ، گائے، بھیڑ بکری کا لفظ جب مطلق (لفظ وحشی) کے بغیر (بولا جائے تو ان جانوروں کی جنگلی قسمیں مراد نہیں ہوتیں۔ نیز جنگلی جانوروں کی بیت اللہ کی طرف جانے والی اور (عید الاضحیٰ والی) عام قربانی

جائز نہیں۔"

چونکہ "الموسوعة الفقیہیة" کی مذکورہ بالا عبارت کے مطابق جب قربانی زکوٰۃ کے لئے معیار ہے، تو قربانی میں بھینس کی شمولیت بطریق اولیٰ ہے۔ کیونکہ یہ زکوٰۃ کا جانور ہے جو آپ کو بھی تسلیم ہے۔ (فتاویٰ اہل حدیث، ج: ۲، ص: ۱۹۷)

قربانی زکوٰۃ کے لئے معیار کیوں؟

ب: "الموسوعة الفقیہیة" کی مذکورہ بالا عبارت کو فی نص شرعی ہے کہ ہم اسے تسلیم کریں؟

ج: یہ صرف "الموسوعة" والوں کا معاملہ نہیں۔ بلکہ بعض حنابلہ کے سوا پوری امت کا معاملہ ہے۔ لہذا اسے بلا دلیل مسترد کرنا درست نہیں۔

دوسرا یہ کہ امت نے قرآن مجید ہی کی روشنی میں یہ نتیجہ اخذ کیا ہے۔ چنانچہ اللہ تعالیٰ کا

ارشاد ہے :

(۱) ﴿يا ايها الذين امنوا انفقوا من طيبات ما كسبتم و

مما اخرجنا لكم من الارض﴾ (البقرة : ۲۶۷)

"اے وہ لوگو جو ایمان لائے ہو! اپنی پاکیزہ کمائی میں سے خرچ کرو اور اس میں سے بھی جو ہم نے تمہارے لیے زمین سے نکالا ہے۔"

(۲) ﴿يا ايها الناس كلوا مما فی الارض حلالا طيبا﴾

(البقرة : ۱۶۸)

"اے لوگو! زمین کی چیزوں میں سے جو حلال اور پاکیزہ ہیں انہیں کھاؤ۔"

(۳) ﴿ومن الانعام حمولة وفرشا كلوا مما رزقكم

اللہ﴾ (الانعام : ۱۴۲)

"اور چوپاؤں میں سے کچھ بوجھ اٹھانے والے اور کچھ زمین سے لگے ہوئے (پیدا کئے)۔ کھاؤ اس میں سے جو اللہ نے تمہیں رزق دیا" (ترجمہ:

حافظ عبدالسلام بھٹوی)

(۳) ﴿وَمِمَّا رَزَقْنَاهُمْ يُنْفِقُونَ﴾ (البقرة: ۳)

"اور جو کچھ ہم نے انہیں دیا ہے، اس میں سے وہ خرچ کرتے ہیں"

(۵) ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا﴾

(التوبة: ۱۰۲)

"ان کے مالوں سے صدقہ لے، اس کے ساتھ تو انہیں پاک کرے گا۔" (بھٹوی)

(۶) ﴿حَلَلْتُ لَكُمْ بَيْعَةَ الْأَنْعَامِ﴾ (المائدة: ۱)

"تمہارے لیے چرنے والے چوپائے حلال کیے گئے ہیں۔" (بھٹوی)

(۷) ﴿لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ

مَعْلُومَاتٍ عَلَيَّ مَا رَزَقْتَهُمْ مِنْ بَيْعَةِ الْأَنْعَامِ﴾ (الحج: ۲۸)

"تا کہ وہ اپنے بہت سے فائدوں میں حاضر ہوں اور چند معلوم دنوں میں ان

پالتو چوپائوں پر اللہ کا نام ذکر کریں جو اس نے انہیں دیے ہیں۔" (بھٹوی)

(۸) ﴿وَلِكُلِّ أُمَّةٍ جَعَلْنَا مَنْسَكًا لِيَذْكُرُوا اسْمَ اللَّهِ عَلَيَّ مَا

رَزَقْتَهُمْ مِنْ بَيْعَةِ الْأَنْعَامِ﴾ (الحج: ۲۴)

"اور ہم نے ہر امت کے لیے ایک قربانی مقرر کی ہے، تا کہ وہ ان پالتو چوپائوں پر

اللہ کا نام ذکر کریں جو اس نے انہیں دیے ہیں۔" (بھٹوی)

بحث کے نتائج:

مذکورہ بالا آیات پر غور کریں تو پہلی آیت میں "أَحْرَجْنَا"، چوتھی میں

"رَزَقْنَاهُمْ"، ساتویں، آٹھویں میں "رَزَقْنَاهُمْ"، کے اندر فاعل کی ضمیروں کا مرجع اور

تیسری میں "رَزَقْنَاكَ اللَّهُ" کے اندر فاعل صریح لفظ "اللہ" ہے۔

پہلی آیت میں "اتنقوا"، "كسبتهم"، دوسری، تیسری میں "كلوا"،

چوتھی میں "ينفقون" اور ساتویں میں "ليشهدوا" کے اندر فاعل کی ضمیریں ہیں

رَزَقْنَاكَ اللَّهُ"، چوتھی میں "رَزَقْنَاهُمْ"، اور ساتویں، آٹھویں میں "رَزَقْنَاهُمْ" کے اندر

مفعول ہیکل، پانچویں میں "أَمْوَالِهِمْ" کے اندر مضاف الیہ کی، پہلی اور چوتھی میں

"لَكُمْ" اور ساتویں میں "لَهُمْ" کے اندر مجرور کی ضمیریں انسانوں کی طرف عموماً اور

مسلمانوں کی طرف خصوصاً لٹ رہی ہیں۔

اس سے قطعی طور پر ثابت ہو جاتا ہے کہ اللہ کے ہاں انسانوں کے لیے عموماً اور

مسلمانوں کے لیے خصوصاً پسندیدہ مال وہ ہے جو اللہ کی طرف سے ان کے لیے حلال،

پاکیزہ اور طیب قرار دیا گیا ہو۔ نیز عارضی یا مستقل طور پر ان کے قبضے میں دے کر ان کو

مالک بھی بنایا ہو۔

پہلی آیت میں کمانے کے متعلق، دوسری و تیسری میں اپنی خوراک وغیرہ کے سلسلے

میں خرچ کرنے کے متعلق، پہلی اور چوتھی میں دوسروں پر خرچ کرنے کے متعلق، پانچویں

میں لوگوں سے صدقات و خیرات و زکوٰۃ لینے کے متعلق، چھٹی میں جانوروں سے فائدہ

اٹھانے کے متعلق، ساتویں اور آٹھویں میں جانوروں کی قربانی کے متعلق اللہ تعالیٰ کا یہی

پسندیدہ قانون ہے۔

اسی طرح لفظ "تطهروهم وتزكئهم" کے اندر طہارت اور تزکیے کا مفہوم

ہے۔ طہارت کا معنی پاکیزگی اور تزکیے کا معنی پاکیزگی + بڑھوتی ہے۔ اس اعتبار سے دیکھا

جائے تو اللہ تعالیٰ نے انسانوں کے لیے صرف وہی اموال حلال ٹھہرائے اور صرف انہی

اموال کا مالک بنایا ہے، جو بلا واسطہ یا بالواسطہ انسانی وجود کو پاکیزہ رکھے، بڑھائے اور باقی

رکھنے کے کام آتے ہیں، شریعت میں ان اوصاف کے حامل اموال کی صرف تین قسمیں ہیں

-

1_ نقدی یا قیمت یعنی سونا، چاندی، کرنسی نوٹ وغیرہ۔

2_ کھانے کی وہ اجناس جو ملکیت میں فطری طریقہ پر محفوظ رہ سکیں۔

3_ پالتو جانور۔

خوردنی اجناس میں فطری طریقہ سے محفوظ رکھنے یا رہنے کی شرط اس لئے عام ہے کہ ہزریاں اور بھل گل سزا کر انسانی ملکیت سے جلد ہی زائل ہو جاتے ہیں۔

معدنیات وغیرہ انسان کی اضافی زینت یا مکانات وغیرہ کے کام آتی ہیں۔ نہ کہ انسانی وجود کو بڑھانے اور باقی رکھنے کے لئے۔ کیونکہ ان میں تزکیہ کا معنی موجود نہیں۔ اسی وجہ سے معدنیات کا الگ سے کوئی نصاب مقرر نہیں، بلکہ بعض اہل علم نے ان سے حاصل ہونے والے مال کو نقدی کے مشابہ قرار دے کر اس میں چالیسواں حصہ اور بعض نے اسے زمین سے حاصل ہونے والی پیداوار سے تشبیہ دے کر اس میں بیسواں حصہ مقرر کیا ہے۔

عہد نبوی ﷺ میں کپڑے کی صنعت موجود تھی۔ مگر اس پر زکوٰۃ منقول نہیں، کیونکہ اس میں تزکیہ (تظہیر و بڑھوتی) کا معنی موجود نہیں۔ البتہ ٹیکس و خراج کا معاملہ حکومت سے تعلق رکھتا ہے نہ کہ شریعت والی زکوٰۃ سے۔

پالتو جانوروں میں اگرچہ گھوڑا، خچر اور گدھا بھی شامل ہیں۔ مگر "سورۃ النحل" (آیت ۸) میں "والخیل والبغال" "سورۃ ال عمران" (آیت ۴) میں "والخیل المسمومۃ" کے ذریعے انہیں "الانعام" سے الگ کر دیا گیا ہے، "سورۃ الانعام" (آیت: ۴۳، ۴۴) "سورۃ الزمر" (آیت ۶) کے ذریعے بندوں کے پاکیزہ اموال "انعام" کو "سورۃ المائدۃ" (آیت ۱۱) و "سورۃ الحج" (آیت: ۴، ۲۸) میں "بھیمة الانعام" کو قرار دے کر پھر ﴿خذ من اموالہم صلۃ﴾ تطہرہم و تزکیہم ﴿﴾ کا لفظ استعمال کر کے انہی پالتو اور پاکیزہ جانوروں کی تخصیص کی طرف اشارہ کر دیا ہے۔

چونکہ گدھا پلید ہے۔ (بخاری، ح: ۲۸) چھوٹے گدھے اور گھوڑی یا گھوڑے اور گدھی کے ملاپ سے پیدا ہونے کی وجہ سے پلید ہے۔ اور گھوڑے میں اگرچہ صفات تو پاکیزہ ہیں۔ جیسا کہ "آئمہ لغت کے اقوال" کے تحت علامہ جاحظ کی تحقیقات کے ذیل میں تفصیل سے گزر چکا ہے۔ مگر ظاہری شکل و صورت کی وجہ سے گدھے ہی کی جنس کا ایک فرد

قرار پایا ہے۔ جیسا کہ سورۃ النحل والی (آیت ۸) ﴿والخیل والبغال﴾ اور سورۃ ال عمران والی (آیت ۱۲) ﴿والخیل المسمومۃ﴾ بتا رہی ہے۔

گویا پاکیزہ صفات نے گھوڑے کو حلال تو بنا دیا ہے۔ مگر ظاہری شکل و صورت اسے قربانی و زکوٰۃ جیسی اعلیٰ عبادت کے درجے تک نہیں لے جاسکتی۔

واللہ اعلم بالصواب و علمہ اتم و اکمل

"زکوٰۃ" کے لفظ کا معنی ہی پاکیزہ کرنا اور بڑھانا ہے۔ جیسا کہ ﴿تطہرہم و تزکیہم﴾ کے الفاظ سے معلوم ہو رہا ہے۔ لہذا جو مال نہ انسان کے وجود کو پاکیزہ رکھ سکتے ہیں اور نہ ہی پاکیزہ وجود کو بڑھا سکتے ہیں، ان میں زکوٰۃ مقرر نہیں ہوتی۔

نقدی اور اس طرح کی بعض دوسری اشیاء اپنے وجود میں خود بخود نہیں بڑھتیں۔ مگر مال بڑھانے کا ذریعہ بنتی ہیں۔ اسی وجہ سے ان میں زکوٰۃ مقرر کی گئی ہے۔

پالتو جانور اور خوردنی اجناس خود بھی بڑھتے ہیں اور انسانی وجود کو بھی بڑھاتے ہیں، اسی وجہ سے ان میں بھی زکوٰۃ ہے۔

نقدی اور خوردنی اجناس خود ہی پاک ہوتی ہیں، ان کو جانوروں کی طرح ذبح کے ذریعے پاک کرنے کی کوئی ضرورت نہیں۔

البتہ جانوروں کا معاملہ اس کے برعکس ہے۔ حرام جانور اپنی ذات یا صفات میں پلید ہوتے ہیں، اسی وجہ سے وہ حرام ہیں، ان کا کھانا ہی تطہیر و تزکیہ کے خلاف ہے۔ چہ جائے کہ حرام جانوروں میں زکوٰۃ مقرر کی جائے اور ان کی نجاست کو زکوٰۃ کے ذریعے دوسروں تک منتقل کیا جائے۔

جو جنگلی جانور حلال اور پاکیزہ ہیں، اور انسان کی ملکیت میں بھی نہیں، تو انسان کا ان سے اپنے اور اپنی اولاد کے جسم کو بڑھانا اور پاک رکھنا بھی مشکل ہے۔ چہ جائے کہ ان میں زکوٰۃ مقرر کی جائے اور انسان زکوٰۃ دے کر دوسروں کے مال اور وجود کو بڑھائے۔ یہ انسان پر بہت زیادہ جرح ڈالنے کا معاملہ ہے۔ البتہ شائقین کو خود اپنا وجود بڑھانے یا شوق پورا کرنے کی خاطر شکار کرنے کی اجازت ہے۔

پالتو جانور چونکہ اللہ تعالیٰ نے رکھے ہی انسان کی ملکیت میں ہیں، اور ان میں زکوٰۃ

معلوم ہوا کہ حدیث میں اگرچہ الفاظ "صدقة الغنم" کے عنوان سے وارد ہیں۔ مگر جب تفصیل بیان ہوئی ہے تو میری معلومات کے مطابق ہر جگہ "شاة" ہی مروی ہے۔ اور ظاہر ہے کہ جس طرح عرف عام میں "بقر" کا معنی گائے کیا جاتا ہے، اسی طرح عرف عام میں "شاة" کا معنی بکری کیا جاتا ہے۔ اب قربانی کے معاملہ میں "ضان" (بھینس) کا مسئلہ اگرچہ نص سے ثابت ہے، مگر زکوٰۃ میں "ضان" کا معاملہ مخصوص نہیں۔ اسی وجہ سے امام مالک اور دیگر ائمہ کرام کو وضاحت کرنا پڑی، اور (الموسوعة الفقهية، ج: ۲۳، ص: ۵۹) لوگوں کو اہل لغت، و فقہاء کے اقوال کا سہارا لے کر درج ذیل الفاظ لکھنا پڑے:

"ويقال للذکر والانثى من الضان والمعز شاة"

"اور بھینس بکری میں سے ہر ایک کے زماوہ "شاة" کہا جاتا ہے۔"

اب زیر بحث مسئلہ انکار کرنے والوں کو چاہیے کہ کیا تو بھینس کی زکوٰۃ کے لئے بھی الگ نص لائیں، یا جس طرح بھینس کی زکوٰۃ کے سلسلہ میں اہل لغت، فقہاء و اجماع امت پر اعتماد کیا ہے اسی طرح بھینس کی زکوٰۃ قربانی کے سلسلہ میں بھی اہل لغت، فقہاء و اجماع امت پر اعتماد کریں۔

دوسرا شبہ:

گھوڑے کی زکوٰۃ اور بھینس کی قربانی

ب: مولانا عبدالرحمان کیلانی "کی تفسیر تیسیر القرآن" ج ۱، ص ۶۶۵، تفسیر سورۃ الا نعام آیت ۱۴۱، حاشیہ (۱) میں لکھا ہے "جب حضرت عمر رضی اللہ عنہ کے زمانے میں ایران فتح ہوا، وہاں گھوڑے بکثرت تھے، تو آپ نے انہیں گائے کی مثل قرار دیتے ہوئے ان پر زکوٰۃ عائد کر دی۔"

بھی مقرر فرمائی ہے، لہذا ان سے انسان اپنا اور اپنے خاندان کا جسم بھی بڑھا سکتا ہے۔ اور جب اس کے پاس اپنی ضروریات سے زائد مال سال بھر بچا رہے تو وجود رکھنے میں اپنے جیسے انسانوں، اور مال نہ رکھنے میں ماداروں اور غریبوں کے وجود کو زکوٰۃ کے ذریعے بڑھا سکتا ہے۔ اور دوسروں کو زکوٰۃ و صدقات دے کر ان کے جسم کی پرورش کرنا ہی انسانیت ہے۔ اسی وجہ سے انسانی مالوں یعنی نقدی، خوردنی اشیاء اور پالتو جانوروں میں زکوٰۃ مقرر کی گئی ہے۔

یہ یکسی بھینس اور سنگدل ہوگی کہ میرے پاس مال اپنی ضروریات سے بچا رہے، میں عیاشیاں کرتا رہوں، اور میرے جیسے دوسرے انسان اپنے وجود کو باقی رکھنے سے بھی معذور ہوں۔

قربانی چونکہ عبادت کے ساتھ ساتھ انسانی غذا بھی ہے۔ اسی وجہ سے قربانی کے معاملہ میں خود جانوروں کی تطہیر بھی مقصود ہے۔ لہذا جہاں قربانی کے احکام بیان ہوئے ہیں وہاں ﴿علیٰ ما رزقہم من بہیمۃ الانعام﴾ کے ذریعے پالتو جانوروں کی تفصیل بھی بتلا دی گئی ہے۔ اور زکوٰۃ میں چونکہ جانوروں کی ذات کی تطہیر مقصود نہیں ہوتی۔ بلکہ جانوروں کو بڑھا یا مقصود ہوتا ہے۔ اسی وجہ سے زکوٰۃ میں ﴿خذ من اموالہم﴾ جیسے مجمل الفاظ آئے ہیں اور قربانی کے متعلق واضح نص موجود ہے۔ اسی بناء پر جانوروں کی تفصیل کے معاملہ میں قربانی اصل اور معیار ہے۔ جبکہ زکوٰۃ قربانی کے تابع ہے۔ مگر یہ عجیب حادثہ ہے کہ بھینس کی قربانی کے ماہین فرع (زکوٰۃ) میں تو بھینس کو "بہیمۃ الانعام" میں تسلیم کرتے ہیں مگر اصل (قربانی) میں ماننے سے انکاری ہیں۔

ان هذا الشیء عجاب - تلك اذا قسمة صیزی

چوتھا جواب:

اگر بھینس کی قربانی مسنون نہیں تو بھینس و دنبہ کی زکوٰۃ بھی مخصوص نہیں:

زیر بحث مسئلہ کی تحقیق کے دوران جب میں نے زکوٰۃ اور قربانی کا تقابلی مطالعہ کیا تو کچھ دوستوں کے توجہ دلانے پر حضرت ابو بکر صدیقؓ کی زکوٰۃ والی حدیث پر غور کیا، تو

اب آپ کے لیے دو ہی راستے ہیں: یا تو بھینس کی زکوٰۃ کو نیا دینا کر اس کی قربانی کی طرح گھوڑے کی قربانی کا جواز بھی بیان کریں یا پھر گھوڑے کی زکوٰۃ قربانی کی نفی کو نیا دینا کر بھینس کی قربانی کی نفی کریں۔
ج: آپ کے پیش کردہ اعتراض کے کئی جوابات ممکن ہیں۔

پہلا جواب:

بھینس کی قربانی اس کی زکوٰۃ پر موقوف نہیں۔

آپ کے اعتراض کی بنیاد اس بات پر قائم ہے کہ میں بھینس کی زکوٰۃ کو نیا دینا کر اس کی قربانی کا جواز بیان کر رہا ہوں۔ یعنی چونکہ فقہاء نے بھینس کو زکوٰۃ کے معاملے میں "بقر" کی ایک نوع قرار دیا ہے، لہذا قربانی والے معاملے کے اندر بھی میں بھینس کو "بقر" کی ایک نوع قرار دے رہا ہوں۔ جبکہ معاملہ ایسا نہیں۔ کیونکہ میں نے بھینس کی قربانی کے جواز کی بنیاد قرآن فی "بھیمة الانعام"، "بقر" اور نص نبوی "مسنة" (دو دانتا) پر استوار کی ہے اور اس کی تائید میں پورے تاریخی تسلسل کے ساتھ اجماع امت کی ٹھوس شہادتیں پیش کی ہیں۔

دوسرا جواب:

بھینس کی زکوٰۃ اس کی قربانی پر موقوف ہے۔

جو اعتراض آپ نے اٹھایا ہے معاملہ اس کے برعکس ہے۔ یعنی جانوروں کے انتخاب والے معاملے میں قربانی اصل اور معیار ہے اور زکوٰۃ اس کی فرع ہے۔ جیسا کہ اس کی تفصیل مانعین کے پہلے شبھے "زکوٰۃ اور قربانی میں فرق" کے تیسرے جواب میں گزر چکی ہے۔ جب پوری امت نے بھینس کو زکوٰۃ (فرع) میں "بقر" کی ایک نوع مانا ہے تو قربانی (اصل) میں اسے "بقر" کی ایک نوع ماننا بطریق اولیٰ لازم آتا ہے۔

تیسرا جواب:

حضرت عمرؓ کا یہ ایک مذہبی مسئلہ تھا۔

چنانچہ اس معاملے کا تاریخی پس منظر بیان کرتے ہوئے "انسائیکلو پیڈیا فنیٹھ عمرؓ" کے مصنف ڈاکٹر محمد رواں قلعجی لکھتے ہیں:

گھوڑے اور غلام پر زکوٰۃ:

"عہد نبوی ﷺ اور عہد صدیق اکبر رضی اللہ عنہم میں گھوڑے اور غلام پر زکوٰۃ نہیں لی جاتی تھی۔ (مسند الامام احمد)۔ حضرت عمرؓ کے دورِ اول میں بھی ان پر زکوٰۃ نہیں تھی۔ پھر یہ واقعہ پیش آیا کہ جب حضرت ابو عبیدہؓ بن جراحؓ شام کے والی تھے، ان کے پاس کچھ اہل تقویٰ آئے اور ان سے کہا کہ ہمارے گھوڑوں اور غلاموں پر زکوٰۃ لے لیا کریں۔ انہوں نے انکار کیا۔ پھر حضرت ابو عبیدہؓ نے حضرت عمرؓ کو خبر برکیا۔ حضرت عمرؓ نے بھی گریز کیا۔ چنانچہ وہ لوگ حضرت عمرؓ کے پاس آئے اور کہا کہ ہمارا مال گھوڑے اور غلام ہیں، آپ ان پر ہم سے زکوٰۃ لیجیے۔ حضرت عمرؓ نے فرمایا کہ میں کسی ایسی شے پر زکوٰۃ نہیں لوں گا جس پر مجھ سے پہلے نہیں لی گئی۔ ازاں بعد آپ رضی اللہ عنہ نے صحابہ کرامؓ سے مشورہ کیا، جس پر حضرت علیؓ نے فرمایا کہ جب یہ لوگ خوش دلی سے دینا چاہتے ہیں تو اچھا ہے، آپ ان سے قبول فرمائیں۔ لیکن اس احتیاط کے ساتھ کہ یہ آپ کے بعد جزئیہ نہ بن جائے۔ چنانچہ آپؓ نے گھوڑوں پر دس درہم اور غلاموں پر دس درہم سالانہ مقرر فرمائے، اور گھوڑے کے مالک کے لیے فی گھوڑا دس درہم مانا اور غلام کے مالک کے لیے فی غلام دس درہم مانا نہ روزینہ مقرر فرمایا۔ پھر جب حضرت معاویہؓ کا عہد آیا تو انہوں نے حساب کیا جس سے معلوم ہوا کہ ان لوگوں کو جو دیا جا رہا ہے وہ اس سے زائد ہے جو ان سے لیا جا رہا ہے تو انہوں نے اس سلسلے کو ختم کر دیا، اور دینا بھی بند کر دیا اور لینا بھی۔ (عبد الرزاق، ج: ۱، ص: ۳۴، ابن ابی شیبہ، ج: ۱، ص: ۱۳۴، المعطّٰ، ج: ۱، ص: ۲۷۷، ج: ۵، ص: ۲۲۹، الاموال، ص: ۲۶۵، بدائع الصنائع، ج: ۲، ص: ۳۴، المعنی، ج: ۲، ص: ۶۲۰)

اصل صورت حال یہ ہے کہ یہ حضرات جو کچھ دیتے تھے وہ زکوٰۃ نہیں تھی، بلکہ وہ تبرع تھا، اور حضرت عمرؓ نے ان کے خلوص اور ان کے پاکیزہ جذبات کی قدر افزائی فرمائی، اور اس کے صلہ میں ان کے گھوڑوں اور غلاموں کا روزینہ مقرر فرمایا، اور جو آپ نے لیا تھا اس سے زائد ان کو دیا۔ یہ صورت اس وقت تک برقرار رہی، جس وقت یحییٰ بن امیہ کے بھائی عبدالرحمن بن امیہ نے یمن کے ایک شخص سے سو جوان اونٹنیوں کے عوض ایک گھوڑی خریدی، لیکن فروخت کنندہ اس پر پشیمان تھا۔ وہ حضرت عمرؓ کے پاس آیا اور عرض کی کہ یحییٰ اور اس کے بھائی نے میری گھوڑی غصب کر لی ہے۔ حضرت عمرؓ نے یحییٰ کو تخریر کیا کہ میرے پاس پہنچو۔ وہ آئے اور انہوں نے حضرت عمرؓ کو معاملہ سے آگاہ کیا۔ حضرت عمرؓ نے فرمایا کہ تمہارے یہاں گھوڑے کی اس قدر قیمت لگی ہے؟ انہوں نے کہا کہ مجھے معلوم نہیں کہ کسی گھوڑے کی اس قدر قیمت لگی ہو جس قدر اس گھوڑے کی لگی ہے۔ حضرت عمرؓ نے فرمایا کہ ہم تو چالیس بکریوں پر ایک بکری لیتے ہیں تو کیا ہم گھوڑوں پر کچھ نہیں؟ ایک گھوڑے پر ایک دینار لیا کرو۔ اور اس طرح آپ نے فی گھوڑا ایک دینار زکوٰۃ مقرر فرمادی (عبید الرزاق، ج: ۴، ص: ۳۶، سنن البیہقی، ج: ۴، ص: ۱۱۹، ج: ۵، ص: ۲۲۷، بئناص الصنائع، ج: ۲، ص: ۳۴)۔ چنانچہ ابن ابی شیبہ نے روایت کیا ہے کہ السائب جو حضرت عمرؓ کے بھانجے تھے، حضرت عمرؓ کے پاس گھوڑوں کی زکوٰۃ لے کر آتے تھے (ابن ابی شیبہ، ج: ۱، ص: ۱۳۴)۔

اس تفصیل سے معلوم ہوا کہ حضرت عمرؓ اور ان کے غلاموں پر جو کچھ وصول کیا کرتے تھے وہ بطور تبرع تھا۔ ازاں بعد آپ نے گھوڑوں کی زکوٰۃ مقرر کر کے وصولی لازم کردی اور غلاموں پر جو کچھ لیا جاتا تھا اس کو بدستو تبرع کی صورت میں برقرار رکھا۔ (انسائیکلو پیڈیا فقہ حضرت عمرؓ، تالیف: ڈاکٹر محمد رواں قلی، پروفیسر یونیورسٹی آف پٹرولیم و معدنیات، ظہران، سعودی عرب۔ اردو ترجمہ: ساجد الرحمن صدیقی، ادارہ معارف اسلامیہ، منصورہ، لاہور)

چوتھا جواب :

حضرت عمرؓ کا یہ فیصلہ صحیح حدیث کے خلاف ہے۔

کسی صحابی رضی اللہ عنہ کا کوئی عمل اس وقت تک حجت ہوتا ہے جب تک اس کے مقابلہ میں کوئی واضح قرآنی آیت یا صحیح حدیث موجود نہ ہو۔ صحابی رضی اللہ عنہ کے عمل کو واضح قرآن و حدیث کے موافق بنانا (تطبیق دینا) ممکن ہوتا ٹھیک، ورنہ صحابی کی وہ بات قابل عمل نہ ہوگی۔

حضرت عمرؓ کا یہ فیصلہ صحیح حدیث کے خلاف ہے، جس کا متن درج ذیل ہے:

((عن ابی ہریرۃ عن النبی ﷺ قال : لیست علی المسلم صدقة فی عبده ولا فی فرسہ))

(بخاری : ۱۳۶۳، ۱۳۶۴، مسلم : ۲۲۴۳ تا ۲۲۴۶)

"ابو ہریرہؓ سے روایت ہے، وہ نبی اکرم ﷺ سے بیان کرتے ہیں: آپ ﷺ نے فرمایا "مسلمان پر اس کے غلاموں اور گھوڑوں میں صدقہ (زکوٰۃ) نہیں"۔

پانچواں جواب :

یہ فیصلہ امت کے عمومی تعال کے خلاف ہے۔

پوری امت متفق ہے کہ جانوروں کی زکوٰۃ صرف پالتو "بہیمہ الانعام" پر واجب ہے، اور گھوڑا "سورۃ النحل : ۸" کے مطابق "بہیمہ الانعام" میں داخل نہیں۔ لہذا حضرت عمرؓ کا یہ فیصلہ امت کے عمومی تعال کے خلاف ہونے کی بنا پر قابل قبول نہیں۔

امام ابو حنیفہؒ اور گھوڑوں کی زکوٰۃ :

اوپر "فقہ حضرت عمرؓ" میں مذکور حضرت عمرؓ نے جو گھوڑوں پر زکوٰۃ مقرر فرمائی ہے، اسے امام ابو حنیفہؒ نے شرمی زکوٰۃ پر محمول کیا ہے، اور فقہائے حنفیہ نے حضرت ابو ہریرہؓ کی مذکورہ بالا مرفوع حدیث کی مختلف توجیہات کی ہیں۔ مگر یہ ساری باتیں: زکوٰۃ کے مجموعی

۵۵۱، ۵۵۱۹) اور تلخیص الحبیر، ج: ۴، ص: ۱۳۸) لہذا آپ بھینس کے ساتھ گھوڑے کو بھی شامل کریں۔

ج: جواب:

قربانی صرف ”بھیمة الانعام“ سے ہو سکتی ہے۔

1 علامہ ابن رشد ”بداية المجتهد، ج: ۱، ص: ۴۴۹، ۴۵۰“ میں لکھتے ہیں:

"اجمع العلماء على جواز الضحايا من جميع بهيمة

الانعام، واختلفوا في الافضل من ذالك و جلهم

مجمعون على انه لا يجوز التضحية بغير بهيمة الانعام،

الا ما حكى عن الحسن بن صالح، انه قال: تجوز

التضحية ببقرة الوحش عن سبعة، والظبي عن واحد."

"امت کے تمام علماء (پاٹو) "بھیمة الانعام" کی تمام اقسام میں قربانی کے

جواز پر متفق ہیں۔ البتہ ان انواع میں سے افضل کے متعلق اختلاف ہے۔ اور

اکثر علماء کا اس پر اجماع ہے کہ (پاٹو) "بھیمة الانعام" کے سوا کسی اور جانور

کی قربانی جائز نہیں۔ مگر جو حسن بن صالح سے منقول ہے۔ وہ فرماتے تھے کہ جنگلی

(نیل) گائے کی قربانی سات آدمیوں کی جانب سے اور برن کی قربانی ایک آدمی

کی طرف سے جائز ہے۔"

2 مولانا عبید اللہ رحمانی مبارکپوری "مرعاة المفاتيح شرح مشکوٰۃ المصابیح،

ج: ۵، ص: ۸۱" میں لکھتے ہیں:

"اعلم انه لا يجوز في الاضحية بغير بهيمة الانعام،

لقوله تعالى ﴿ لِيَذْكُرُوا اسْمَ اللَّهِ عَلىٰ مَا رَزَقَهُم مِّنْ

بهيمة الانعام ﴾ (الحج: ۳۴) وهي الابل والبقر والغنم.

والغنم صنغان: المعز والضان"

مزان، گھوڑے کی ذات سے متعلق امام ابوحنیفہؒ کے اپنے موقف، (اس کے گوشت کی کراہت) فقہ حنفی کے اپنے اصولوں اور امت کے مجموعی تعامل کے خلاف ہیں۔ لہذا اس سلسلہ میں امام صاحب کا موقف کمزور اور باقی ائمہ کا موقف انتہائی مضبوط ہے۔ کتاب کی طوالت اور اپنے موضوع سے نکل جانے کے اندیشے کے پیش نظر ہم اس موضوع کی تفصیلات کو نظر انداز کرتے ہیں۔

خطبات نواز اور بھینس کی قربانی:

مذکورہ بالا شبہ موڑا مین آبا، کو جرانولا کے معروف عوامی خطیب، مولانا محمد نواز چیمہ

صاحب کے خطبات (ج ۱ ص ۵۶۹) سے ماخوذ ہے۔ جہاں انہوں نے (ص ۵۶۰) سے

۵۷۵) تک بھینس کی قربانی کے عدم جواز کا مضمون بیان فرمایا ہے۔ اس ایک شبہ سے اس

مضمون کی علمی نوعیت کا اندازہ لگایا جاسکتا ہے۔ یہاں صرف یہی ایک بات نئی ہے۔ اس

کے سوا باقی پورا مضمون صریح غلطیوں، واضح تضادات اور انتہائی بیگانہ شبہات پر مشتمل

ہے۔ اور الحمد للہ ان میں سے ہر ایک شبہ کا کافی و ثنائی جواب اس کتاب میں موجود ہے۔

لہذا ہم اس مضمون پر اپنی تنقید کو نظر انداز کرتے ہیں۔

تیسرا شبہ:

گھوڑے کی قربانی

ب: آپ کو گھوڑے کی قربانی تو ہر حال میں جائز قرار دینا پڑے گی۔ کیونکہ اس کا تذکرہ تو

"صحیح بخاری" میں موجود ہے۔ اسی طرح یہی روایت حافظ ابن حجر نے بھی "تلخیص

الحبیر" میں امام سہیل کے حوالے سے نقل فرمائی ہے: حضرت اسماء رضی اللہ عنہا سے

منقول ہے کہ انہوں نے عہد نبوی ﷺ میں گھوڑے کی قربانی کی ہے۔ (صحیح

بخاری، کتاب الذبائح والصيد، باب (۲۴) النحر والذبح ج: ۵۵۱۰،

”جان لو کہ! اللہ تعالیٰ کے فرمان ﴿لِيَذْكُرُوا اسْمَ اللَّهِ عَلَىٰ مَا رَزَقَهُمْ مِّنْ بَهِيمَةِ الْأَنْعَامِ﴾ کی وجہ سے قربانی میں ”بہیمۃ الانعام“ کے سوا کسی دوسرے جانور کی قربانی جائز نہیں اور ”بہیمۃ الانعام“ سے مراد اہل، بقر، غنم (اونٹ، گائے، غنم) ہیں۔ اور غنم کی دو قسمیں ہیں: بکری اور بھیڑ۔

3 ”الموسوعة الفقهية، ج : ۲۳، ص : ۲۲۸ ملاحظا ہے :

”ذهب جمهور العلماء_ ومنهم الحنابلة في الاصح عند هم_ السى انه لا زكوة في الوحش من الابل والبقر والغنم ، وذلك لان اسم الابل والبقر والغنم لا يتناولها عند الاطلاق ، ولا نها لا يحزى في الهدى والأضحية .“

”جمہور فقہاء_ اور حنابلہ کے ہاں راجح قول کے مطابق وہ بھی اس بات کی طرف گئے ہیں کہ جنگلی اونٹوں، جنگلی گائیوں اور جنگلی بھیڑ بکریوں میں زکوٰۃ نہیں۔ کیونکہ اہل، بقر، غنم (اونٹوں، گائیوں، بھیڑ بکریوں) کا لفظ (وحشی کی صفت کے بغیر) جب مطلق بولا جاتا ہے، تو ان کے اندران کی جنگلی اقسام شامل نہیں ہوتیں۔ نیز اس وجہ سے بھی (جنگلی جانور شامل) نہیں کہ جنگلی جانوروں کے ذریعے بیت اللہ کی طرف جانے والی قربانی (ہدیٰ) اور (عبید الاثنیٰ والی) عام قربانی جائز نہیں۔“

4 ﴿والانعام خلقها لكم فيها دفء و منافع ومنها تاكولن

والخيل والبعال والحمير لتركبوها وزينة﴾ (النحل : ۸)

”اور اس نے تمہارے لئے مویشی پیدا کئے، جن میں تمہارے لئے سردی سے بچاؤ اور دوسرے منافع ہیں۔ اور کچھ مویشیوں کو تم کھاتے ہو..... اور اس نے گھوڑے، خچر اور گدے اس لئے پیدا کئے تاکہ تم ان پر سواری کرو اور زینت کے لئے بھی ہیں۔“

5 ﴿زين للناس حب الشهوات من النساء والبنين والقناطير المقنطرة من الذهب والفضة والخيل المسومة والانعام والحوت﴾ (ال عمران : ۱۴)

”لوگوں کے لئے نفسانی خواہشوں کی محبت مزین کی گئی ہے، جو عورتیں اور بچے اور سونے اور چاندی کے جمع کیے ہوئے خزانے اور نشان لگائے ہوئے گھوڑے اور مویشی اور کھیتی ہیں۔“

بحث کے نتائج :

مذکورہ بالا عبارات اور قرآنی آیات سے درج ذیل نتائج اخذ ہوتے ہیں:

1 تمام امت متفق ہے کہ ہر علاقے میں پائے جانے والے تمام ”بہیمۃ الانعام“ کی ہر نوع اور ہر جنس کی قربانی جائز ہے۔ شرط یہ ہے کہ وہ گھریلو پالتو ہوں، جنگلی وحشی نہ ہوں۔ جیسا کہ آئندہ بھی معلوم ہوگا۔ ان شاء اللہ

2 بہت ہی کم علماء کے سوا باقی تمام امت متفق ہے کہ پالتو ”بہیمۃ الانعام“ سے باہر کسی بھی جانور کی قربانی جائز نہیں۔

3 صاحب ”مراجعة“ وغیرہ کے بقول ”بہیمۃ الانعام“ سے مراد اہل، بقر و غنم ہیں۔

4 اہل، بقر، غنم (اونٹ، گائے، بھیڑ بکری) کی گھریلو پالتو انواع کے ساتھ ساتھ جنگلی وحشی اور غیر پالتو انواع بھی موجود ہیں۔ یعنی جنگلی اونٹ، جنگلی گائے، جنگلی بھینس، جنگلی بھیڑ، جنگلی بکری۔

5 جب جنگلی کی صفت شامل نہ ہو تو صرف پالتو اقسام ہی مراد ہوتے ہیں۔

میں کہتا ہوں کہ ”الموسوعة الفقهية“ کے مذکورہ بالا مقام میں جو یہ فرق کیا گیا ہے کہ اگر وحشی کی صفت ہو تو جنگلی اور اگر یہ صفت نہ ہو تو پالتو ”بہیمۃ الانعام“ مراد ہوں گے، تو یہ فرق درست نہیں۔ کیونکہ ”سورة المائدة“ میں حلت اور

سورۃ الحج " میں قربانی کے متعلق دونوں جگہ ایک ہی لفظ "بھیمة الانعام" استعمال ہوا ہے۔ حالانکہ امت کے ہاں حلت کے متعلق معاملہ وسیع اور قربانی کے متعلق صرف پالتو جانوروں تک محدود ہے۔

اصل میں صحیح فرق وہی ہے جو اس کتاب میں پہلے شبہ کے تیسرے جواب کے ذیل میں لکھا جا چکا ہے کہ حلت میں "لکم" اور قربانی میں "علی مارزقہم" کا لفظ استعمال ہوا ہے۔ یعنی انسانوں کے لئے جانوروں میں ہر قسم کے "بھیمة الانعام" حلال ہیں، چاہے جنگلی ہوں یا پالتو، چھوٹے قد والے ہوں یا بڑے قد والے۔ مگر قربانی میں وہی "بھیمة الانعام" کام آئیں گے جو اللہ نے تمہیں دیئے ہیں۔ یعنی تمہارے پاس رہتے ہیں۔ ان کو حاصل کرنے کی خاطر تمہیں جنگلوں کی خاک نہیں چھاننا پڑتی، تمہیں شکار نہیں کرنا پڑتا۔

البتہ اگر مراد یہ ہو کہ لفظ "بھیمة الانعام" میں پالتو اور جنگلی دونوں طرح کے جانور شامل ہیں۔ مگر جنگلی جانوروں کو عرفاً شامل کرنے کے لیے ساتھ "الوحشی" کی صفت بھی لگانا لازم ہے تو یہ مفہوم بالکل درست ہے، جیسا کہ عبارت کے الفاظ سے بھی معلوم ہو رہا ہے۔ اور لفظ "مطلق" کا حکم بھی یہی ہے کہ "مطلق" جب کسی قرینے کے بغیر بولا جائے تو اس سے اس کا کامل یا معرف فرمایا فرادہ ہوتے ہیں۔

6 قرآنی آیات سے یہ بھی معلوم ہوا کہ گھوڑا، گدھا اور فحیر "انعام" میں شامل نہیں۔ کیونکہ ان تینوں جنسوں کا الگ سے تذکرہ حرف عطف کے ذریعے ہوا ہے، جو اس بات کی دلیل ہے کہ یہ تینوں جنسیں "بھیمة الانعام" میں شامل نہیں۔ لہذا ان کی قربانی ہے نزدکوۃ۔

امام حسن بن صالح "کا جنگلی گائے کو سات آدمیوں اور ہرن کو ایک آدمی کی طرف سے جائز قرار دینا غلط اور سب ہے۔ اور بھینس کو امت کا زکوۃ قربانی دونوں میں شامل کرنا بالکل صحیح ہے۔ امام حسن بن صالح کی اس بات کا مزید تفصیلی جواب اسی باب میں جنگلی جانوروں کی قربانی کے ذیل میں ملاحظہ فرمائیں۔

گھوڑے کی قربانی اور صحیح بخاری :

ب: "سورۃ ال عمران و سورۃ النحل" والی آیات کی بنیاد پر گھوڑے کو "بھیمة الانعام" سے خارج کر کے تو آپ نے جان چھڑائی ہے، مگر صحیح بخاری، کتاب الذبائح والصيد، باب النحر والذبح، ح : ۱۱، ۵۵۱۰، ۱۱۱۱ حضرت عائشہ بنت ابی بکرؓ فرماتی ہیں :

((نحرنا _ وفي رواية ذبحنا _ علي عهد رسول الله ﷺ الخيل فاكلناه))

"ہم نے عہد نبوی ﷺ میں گھوڑے کی قربانی کی۔ اور ایک روایت میں ہے : ذبح کیا۔ اور اس کا گوشت کھایا۔"

اسی روایت کو حافظ ابن حجرؒ نے "تسخیر الحبیر" ج : ۴، ص : ۳۷ میں امام سہیل کے حوالے سے ((ضحینا علی عهد رسول اللہ ﷺ بالخيل)) "ہم نے عہد نبوی ﷺ میں گھوڑے کی قربانی کی۔" کے الفاظ سے نقل کیا ہے۔ لیجئے بخاری میں تو لفظ "نحر، ذبح"، اور "تسخیر الحبیر" میں لفظ "تضحیہ" آگیا ہے۔ تینوں میں سے جو لفظ بھی صحیح ہو مقصد ثابت ہے۔ اس میں کسی بھی تاویل کی کوئی گنجائش نہیں۔ لہذا آپ کو گھوڑے کی قربانی کرنا پڑے گی یا بھینس سے ہاتھ دھونا پڑیں گے۔

ج: اس دلیل کے کئی جوابات ہو سکتے ہیں۔ مثلاً پہلا جواب :

یہ حدیث روایت بالمعنی ہے :

یہ حدیث روایت بالمعنی ہے۔ اس طرح کہ "ابن ماجہ، کتاب الذبائح، باب لحوم الخيل، ح : ۹۱ (۱۱۱) حضرت عائشہ کے الفاظ یوں وارد ہیں :

((اكلنا زمن خبيبر، الخيل و حمر الوحش.))

”خبر کے زمانہ میں ہم نے گھوڑے اور جنگلی گدھے کا گوشت کھایا۔“

اور ”نسائی، کتاب الصيد والنباہ، باب الاذن فی

اکل لحوم الخیل، (ح : ۴۳۲، ۴۳۳، ۴۳۴) اور

((اطعمنا)) کے الفاظ وارد ہیں۔

یہ سارے الفاظ بتا رہے ہیں کہ معاملہ گھوڑے کے گوشت کی حلت اور گدھے کے گوشت کی حرمت کا تھا، نہ کہ قربانی کے معاملے کا۔ لہذا انسانی والی اس مرفوع صریح روایت کی روشنی میں بخاری والی مرفوع حکمی کی تاویل یوں ہوگی کہ ہم نے گوشت کی خاطر عہد نبوی ﷺ میں گھوڑے کھڑیاؤں کیا قربان کیا۔

دوسرا جواب :

یہ حدیث تقریری حکمی ہے :

”تقریری حکمی“ اس حدیث کو کہتے ہیں جس میں صحابہ کرامؓ مانیں کہ ہم عہد نبوی ﷺ میں یہ بات کہا، یا یہ کام کیا کرتے تھے۔

ایسی حدیث کو ”مرفوع حکمی“ اس وجہ سے کہتے ہیں کہ یہ وحی کا زمانہ تھا، اگر یہ بات یا یہ کام غلط ہو تو اللہ تعالیٰ اپنے رسول ﷺ کو مطلع فرمادیتا۔ اللہ تعالیٰ کا اس پر خاموش رہنا اور رسول اللہ ﷺ کا اس کے مخالف حکم جاری نہ کرنا اس معاملے کے ثابت اور صحیح ہونے کی دلیل ہے۔

اس تعریف کی روشنی میں غور کیجئے تو مسئلہ بالکل آسان ہے۔ یعنی حضرت جاہلؓ والی مرفوع صریح حدیث میں گھوڑے کے حلال ہونے کی بحث ہے اور حضرت اسماءؓ والی تقریری حکمی حدیث میں قربانی پر دلالت ہے۔ اب ہر صاحب علم مرفوع صریح حدیث کو مرفوع حکمی پر مقدم کرے گا۔ لایہ کہ اس کے خلاف کوئی زیادتی دلیل آجائے۔

تیسرا جواب :

یہ حدیث عید الاضحیٰ کی قربانی میں واضح نہیں :

اس جواب کو سمجھنے سے پہلے قربانی کے متعلق وارد الفاظ کو ان کی اصلی بنیادوں سے سمجھنا ضروری ہے۔ چنانچہ پہلے قربانی کے لئے مستعمل الفاظ کی تحقیق حاضر خدمت ہے۔

الفاظ قربانی کی تحقیق :

عموماً قربانی کے لئے درج ذیل الفاظ استعمال ہوتے ہیں: ذبح، نحر، ضحی، قرب، تقرب اھدی، ذکی۔

لفظ ”ذبح“ کی تحقیق :

یہ لفظ جب کسی جانور کی جان ختم کرنے کے لئے استعمال ہوگا تو اس میں دو شرطوں کا پایا جانا ضروری ہے۔

۱۔ رگ حیات کو مکمل کاٹنا۔

۲۔ حلق کی جانب سے کاٹنا، نہ کہ سینے کی جانب سے۔

چونکہ اونٹ کے سوا قربانی میں ذبح ہونے والے باقی تمام جانوروں کی گردنیں چھوٹی ہوتی ہیں، اسی وجہ سے یہ لفظ ان میں زیادہ استعمال ہوتا ہے۔ اگرچہ اونٹ کے لئے بھی مستعمل ہے۔ مگر اس کا عرف کم ہے۔

لفظ ”نحر“ کی تحقیق :

”نحر“ کا اصلی معنی صرف سینہ ہے۔ مگر پھر سینہ میں تیر مارنے اور تلوار وغیرہ سے سینے کو یا سینے سے رگ حیات کو کاٹنے اور سینہ پر ہاتھ باندھنے یا ہاتھ رکھنے کے معنی میں استعمال ہونے لگا۔ اور پھر مزید وسعت پیدا ہوئی کہ مطلق ”ذبح“ کے معنی میں بھی استعمال ہونے لگا۔ مگر چونکہ اونٹ کی گردن لمبی اور قد بھی دراز ہوتا ہے، اور اسے ذبح بھی بحالت قیام کیا جاتا ہے جس کے نتیجے میں حلق تک رسائی مشکل ہوتی ہے۔ اسی وجہ سے ”نحر“ کو اونٹ کے ساتھ خاص شہرت حاصل ہو گئی ہے۔ اگرچہ اس لفظ میں بھی وسعت موجود ہے، یعنی ”نحر“ کا لفظ ”ذبح“ کے معنی میں بھی استعمال ہوتا ہے۔

عربی زبان میں اوپر والے دونوں لفظوں کو قربانی کے ساتھ کوئی خصوصیت حاصل نہیں۔ قربانی والا معنی و مفہوم ان میں رسول اللہ ﷺ کے قربانی کو سنت قرار دینے کی وجہ سے پیدا ہوا ہے۔ لہذا جب قربانی کی بحث ہو یا اس کا کوئی قرینہ موجود ہو تو ان لفظوں سے یہ معنی مراد ہو گا ورنہ نہیں۔

لفظ "ضحیٰ" کی تحقیق :

"ضحیٰ" ضحوة و ضحی سے بنا ہے۔ جس کا معنی سورج کا اچھی طرح طلوع ہو کر بلند ہونا ہے اور "ضحیٰ" کا یہ وقت زوال سے پہلے تک جاری رہتا ہے۔ پھر اس میں وسعت پیدا ہوئی کہ جو کام بھی اس وقت میں کیا جانے لگا اسے "اضحیٰ"، "ضحیٰ" وغیرہ الفاظ سے تعبیر کرنے لگے۔

چونکہ عید الاضحیٰ کا اول و افضل وقت دن کی ابتداء ہے۔ اسی وجہ سے اسے "عید الاضحیٰ" اور اس وقت کی قربانی کو "ضحیہ" کہنے لگے۔ بعد میں قربانی کے معاملہ میں مزید وسعت پیدا ہو گئی اور وقت کی قید ختم ہو گئی۔ یعنی عید کے چار دنوں میں تیرہ کی مغرب سے پہلے پہلے تک جب بھی قربانی کرے "ضحیہ" کہلا سکتی ہے۔

لہذا اس لفظ میں بھی قربانی کا قرینہ و سیاق ہونا ضروری ہے۔ بصورت دیگر اس لفظ کا مطلب ہوگا: چاشت کے وقت ذبح کرنا، چاشت کے وقت نماز پڑھنا وغیرہ۔

"قرب" "تقرب" اور "اهلی" کی تحقیق پانچویں شبہ کے ذیل میں پرنسوں کی قربانی کے ضمن میں ملاحظہ فرمائیں۔

لفظ "ذکاة" کی تحقیق :

"ذکاة" یعنی تیز خوشبو یا تیز بدبو۔ بعد میں اندرونی طہارت و اندرونی پلیدی میں استعمال ہونے لگا۔ مگر اندرونی طہارت اور ذہن کی تیزی و ذہن کی پاکیزگی وغیرہ کے معنوں میں زیادہ شہرت پا گیا۔ چونکہ ذبح کردہ جانور سے نقصان دینے والا خون نکل جاتا ہے اور اس کے گوشت کا اندرون کھانے والوں کے لئے پاک ہو جاتا ہے۔ اسی وجہ سے

اصل میں "ذبح" کے ذریعے جانور کو پاک کرنے اور پھر صرف ذبح کرنے کے معنی میں استعمال ہونے لگا۔

الفاظ قربانی کی تحقیق کے نتائج :

اس تحقیق کی روشنی میں نو کرکریں تو معلوم ہو گا کہ :

(۱)..... چاہے "نحر" ہو یا "ضحیٰ"، اس سے گھوڑے کی قربانی کو نکتہ بت نہیں کیا جا سکتا۔ البتہ: چونکہ گھوڑا ذبح ہوا، اور اس کا گوشت کھلایا گیا، تو یہ اس کے حلال ہونے کی دلیل ہے۔ اسی وجہ سے امام بخاری نے اس حدیث سے قربانی کے لئے استعمال ہونے والے الفاظ گھوڑے کے حلال ہونے اور دیگر مسائل پر استدلال کیا ہے، نہ کہ گھوڑے کی قربانی کے جواز پر۔ اور نہ ہی "کتاب الاضاحیٰ" میں اس کا تذکرہ فرمایا ہے۔

لفظ "ضحیٰ" کا معنی ہو گا کہ "صحابہ رضی اللہ عنہم نے عہد نبوی میں چاشت کے وقت گھوڑا ذبح کیا۔" اور تاریخ جاتی ہے کہ اہل خیبر پر آپ ﷺ کے حملے، صحابہ رضی اللہ عنہم کے گدھوں اور گھوڑوں کے گوشت پکانے، آپ ﷺ کے گدھے کے گوشت کی دگیوں اور ہنڈیوں کو اٹھ پلٹنے، کچے ہوئے گوشت کو مٹی میں ملانے اور گھوڑے کا گوشت کھانے کی اجازت دینے کا یہی وقت تھا۔ لہذا حضرت جابر و حضرت اسماء کی روایات ایک ہی واقعہ کے دو مختلف پہلوؤں کو واضح کر رہی ہیں، نہ کہ ایک گھوڑے کے حلال ہونے کو اور دوسری قربانی کو۔

حضرت جابرؓ اور حضرت اسماءؓ کی روایات میں تطبیق :

(۱)..... جن روایات میں "ضحیٰ" کے الفاظ آئے ہیں وہ الفاظ گھوڑے کے چاشت کے وقت ذبح ہونے کو بتا رہے ہیں۔

(۲)..... جن روایات میں "نحر" کے الفاظ آئے ہیں، وہ بتا رہے ہیں کہ گھوڑے کو اونٹ کی طرح سینہ کی جانب سے ذبح کیا گیا تھا، نہ کہ باقی جانوروں کی طرح طاق کی جانب سے

(۳)..... جن روایات میں "اذن" اور "زخص" کے الفاظ آئے ہیں، ان کا مطلب یہ ہے کہ گھوڑے کا گوشت حلال ہے، اس کی حرمت منسوخ ہو چکی ہے۔
خلاصہ یہ ہے کہ مختلف راویوں نے ایک ہی واقعہ کے مختلف پہلوؤں کو اجاگر کیا ہے۔
نہ کہ مختلف روایات میں مختلف احکام بیان ہوئے ہیں۔

چوتھا جواب :

یہ روایت قرآنی نص کے خلاف ہے :

اس قربانی والے مفہوم میں یہ حدیث قرآنی نص ﴿عَلَىٰ مَا رَزَقْنَاهُمْ مِنْ بَيْهِمَةِ الْأَنْعَامِ﴾، سنت متواترہ اور امت کے اجماعی عمل کے خلاف ہے۔ لہذا حجت نہیں۔
نوٹ : واضح رہے کہ یہ جواب صرف الزامی ہے۔ درنہ کوئی صحیح حدیث قرآن مجید کے خلاف نہیں ہوتی۔

حافظ ابن حجر حجتی تنقید :

ب: آپ کے اس جواب کی روشنی میں "تلخیص الحیبر" کی حضرت اسماءؓ والی حدیث کا معاملہ تو بے شک واضح ہو جائے مگر ان کی علامہ رافعیؒ پر آگے والی تنقید کا کیا بھینس کا کیا ہے؟ ان کی عمل عبارت ملاحظہ فرمائیں۔ لکھتے ہیں :

"قوله : لم يؤثر عن النبي ﷺ ولا عن اصحابه التضحية بغير الابل والبقر والغنم. يعقر عليه ما ذكره السهيلي عن اسماء قالت : ضحينا علي عهد رسول الله ﷺ بالخيل ، وعن ابى هريرة انه ضحي بلبك."

(تلخیص الحیبر ، ج : ۴ ، ص : ۱۲۸)

"امام رافعیؒ فرماتے ہیں: "نبی کریم ﷺ اور صحابہ کرامؓ سے اسل، بقر، غنم (اونٹ، گائے، بھیڑ بکری) کے سوا کسی دوسرے جانور کی قربانی منقول نہیں۔" مگر امام رافعیؒ پر بطور اعتراض واحد حدیث وارد ہے جو امام سہیلؒ نے نقل کی

ہے کہ حضرت اسماءؓ (بنت ابی بکرؓ) فرماتی ہیں:

"ہم نے عہد نبوی ﷺ میں گھوڑا قربانی (ذبح) کیا اور اس کا گوشت کھایا۔"
اور (یہ بھی اعتراض وارد ہے کہ) حضرت ابو ہریرہ رضی اللہ عنہ سے مرغ کی قربانی بھی مروی ہے۔"

صاحب "سبل السلام" کے آثار :

علامہ محمد بن اسماعیل الامیر الصعانی (الیمانی) نے تو آپ کے لئے معاملہ مزید الجھا دیا ہے۔ لکھتے ہیں :

"واخرج عن ابن عباس انه كان اذا حضر الاضحى اعطى مولى له درهمين ، فقال : اشتريهما لحما ، واخبر الناس انه ضحي ابن عباس . وروى انه ضحي بابل بلبك . ومثله روى عن ابى هريرة" . (سبل السلام شرح بلوغ المرام ، ج : ۴ ، ص : ۹۱ ، ۹۲ ، باب الاضحية کی تیسری حدیث۔)

"امام بیہقی نے ابن عباسؓ سے نقل کیا ہے کہ جب عید الاضحیٰ آتی تو ابن عباسؓ اپنے کسی غلام کو دو درہم دے کر فرماتے کہ جاؤ: ان کا گوشت خرید کر لوگوں میں اعلان کرو کہ ابن عباسؓ نے یہ قربانی کی ہے۔ حضرت بلال رضی اللہ عنہ سے منقول ہے کہ انہوں نے مرغ کی قربانی کی۔ اسی طرح کی روایت حضرت ابو ہریرہ رضی اللہ عنہ سے بھی منقول ہے۔"

سیدنا بلالؓ کا اثر :

"عبد الرزاق ، عن النورى ، عن عمران بن مسلم ، عن سويد بن غفلة ، قال : سمعت بلالا يقول : ما ابالي لو ضحيت بلبك ، ولان اتصدق بثمانها على يتيم او مغبر ، احب الي من ان اضحي بها" . (مصنف عبد الرزاق ، ج : ۶ ، ص : ۳۵۸ ، ح : ۸۱۵۶)

حافظ ابن حجرؒ کی تنقید کا جائزہ :

ج: حافظ ابن حجرؒ کی تنقید کی بنیاد ایک تیسرا سیدہ اسماء رضی اللہ عنہا والی روایت پر قائم ہے، اور دوسری سیدنا بلال رضی اللہ عنہ کی مرضی والی حدیث پر۔ حضرت اسماءؓ والی حدیث کا تفصیلی جواب ابھی گزر چکا ہے۔ اور سیدنا بلالؓ والی حدیث کو چونکہ صاحب ”سبیل السلام“ نے بھی ذکر کیا ہے، لہذا اس کا جواب صاحب ”سبیل السلام“ کے آثار کے جائزے کے ضمن میں ملاحظہ فرمائیں۔

صاحب ”سبیل السلام“ کے آثار کا جائزہ :

قرآن وحدیث ہو یا کوئی اور کام، اگر اسے اس کے سیاق وسباق (انگلے پچھلے بیان) اور اس کے پس منظر سے کاٹ کر پڑھیں، تو جو چاہیں ثابت کر دیں اور جو چاہیں رد کر دیں۔ مگر یہ کارنامہ مستحکم کی منشا و مرضی کے خلاف ضرور ہوگا، اور وہ اس طرز عمل سے ناراض بھی ہوگا۔

چونکہ علم حدیث کی بنیاد علم روایت پر ہے۔ اور علم روایت کی بنیاد اسناد و متین دونوں پر قائم ہے۔ اور دونوں علموں میں کچھ انسانی کمزوریاں پائی جاتی ہیں۔ مگر اللہ کے فضل و کرم سے محدثین نے اسنادی کمزوریوں کو پر کر کے اندرونی اور بیرونی چوروں کا ناقص ایسا بند کر دیا ہے کہ ان شاء اللہ اب قیامت تک یہ قفل نہ ٹوٹ سکے گا۔ مگر اس کے لئے بھی انصاف وعدل شرط ہے۔

باقی رہا جتنی خلا، تو اسے دور کرنا انسان کے بس کی بات نہیں۔ مگر اس خلا کو دوسرے ذرائع سے پر کر کے ماہرین نے لوگوں پر حجت قائم کر دی ہے اور قائم کرتے رہیں گے۔ ان شاء اللہ

اس اجمال کی تفصیل یہ ہے کہ عہد رسالت ﷺ اور عہد صحابہ رضی اللہ عنہم اجمعین میں حدیث کو عام طور پر نہ لکھنے کا رواج تھا، اور اعتقادِ حنفی پر تھا۔ اور حافظہ میں:

(۱)..... الفاظ کو ہر وقت یاد رکھنا مشکل ہے۔

(۲)..... بات کی ہر ہر جزئی کا ہر وقت ذہن میں رہنا مشکل ہے۔

(۳)..... پورا خطبہ یا پوری بات کو نہ سننے یا پورے کام کو نہ دیکھنے کا احتمال ہے۔

(۴)..... قول یا فعل کو سمجھنے میں غلطی کا امکان ہے۔

(۵)..... سہوئیاں کا امکان موجود ہے۔

اور صحابہ کرامؓ کے بعد یہ خلا بڑھتا ہی نہیں ہوا۔ لہذا ان خلاؤں کو پورا کرنے کے لئے:

، محلی، ج: ۷، ص: ۳۵۸)

”سید بن غفلہ سے روایت ہے، فرماتے ہیں: میں نے بلال رضی اللہ عنہ کو سنا وہ فرما رہے تھے: اگر میں کوئی مرغ بھی قربانی کروں تو مجھے پرواہ نہیں، اور اگر اس کی قیمت (والی رقم) کسی یتیم اور اجزی حالت والے شخص پر صدقہ کر دوں تو مجھے یہ مرغ کی قربانی کرنے سے یہ زیادہ پسند ہے۔“

سیدنا ابو بکر و عمر رضی اللہ عنہما کا اثر :

”عن ابی سربحة الغفاری قال : ادرکت ابا بکر _ او رايت ابا بکر وعمر رضی اللہ عنہما _ کانا لا بضحیان کواہبہ ان یفقدی بہما .“ (السنن الکبری للبیہقی، ج: ۹، ص: ۲۶۵، مع الجوہر النقی، محلی، ج: ۷، ص: ۳۵۸)

”ابو سربحہ (حذیرتہ بن اسید) النضاری رضی اللہ عنہ سے مروی ہے، فرماتے ہیں: میں نے سیدنا ابو بکر رضی اللہ عنہ کو یا (راوی کو شک ہے) سیدنا ابو بکر و عمر رضی اللہ عنہما دونوں کو پایا کہ وہ اپنی بعض عیدوں میں قربانی نہیں کیا کرتے تھے اور اس بات کو پسند کرتے تھے کہ (سنت خلفاء راشدین یا فرض جان کر) ان کی پیروی کی جائے۔“

سیدنا ابن عباس رضی اللہ عنہما کا اثر :

”عن عکرمۃ مولی ابن عباس . ان ابن عباس رضی اللہ عنہما کسان اذا حضر الاضحی اعطی مولی له درہمین ، فقال : اشتریہما لحما ، و اخیر الناس : انه اضحی ابن عباس .“ (البیہقی، ج: ۹، ص: ۲۶۵) (محلی، ج: ۷، ص: ۳۵۸)

”ابن عباس رضی اللہ عنہما کے آزاد کردہ غلام جناب عکرمہ بیان کرتے ہیں: جب عید الاضحی آتی تو ابن عباس رضی اللہ عنہما اپنے کسی غلام کو دو درہم دیتے، پھر فرماتے: ان دونوں درہموں کا گوشت خریدو (اور اسے غرباء میں تقسیم کرو) اور لوگوں کو بتاؤ کہ یہ (گوشت) ہے جو ابن عباس رضی اللہ عنہما نے قربانی کی ہے۔“

نوٹ: تلاش بسیار کے باوجود مجھے سیدنا ابو بکرؓ کا اثر نہیں مل سکا۔

(۱)..... خیر القرون کے متواتر اور مسلسل منج کے دائرے میں رہنا اور بدعت سے احتراز کرنا۔

(۲)..... احادیث صالحہ پر اعتقاد کرنا۔

(۳)..... تمام طرق کو جمع کرنا اور حدیث کے وارد ہونے کا سبب اور موقع محل جاننا۔

(۴)..... مقاصد شرع کو مد نظر رکھتے ہوئے قرآن مجید اور احادیث صالحہ دونوں سے حسب طاقت استفادہ کرنا۔

(۵)..... عربی قدیم کا صحیح اور مضبوط ذوق پیدا کرنا۔

(۶)..... اور مختلف دلائل کا تعارض دور کر کے، اسلام کے جامع اور محکم مزاج اور تعامل امت کے مجموعی تاریخی تسلسل کی روشنی میں، کج فہمی و کج بحثی سے بچتے ہوئے، خالص تحقیق حق کے لئے تمام مراحل سے گزر کر صحیح نتیجہ نکالنا ضروری ہے۔ ورنہ تحقیق میں جتنی کمزوریاں بڑھتی جاتیں گی حق سے اتنی ہی دوری ہوتی جائے گی۔

ان اصولوں کی روشنی میں گزارش یہ ہے کہ صاحب ”سبل السلام“ اور ای طرح امام بیہقیؒ نے ان روایات سے قربانی کے ثبوت کے بجائے قربانی کے فرض نہ ہونے کے دلائل جمع کئے ہیں۔ چنانچہ مذکورہ بالا حوالے سے پہلے مذکور ہے کہ حضرت ابو بکر و عمر رضی اللہ عنہما اس ڈر سے کبھی قربانی نہ کیا کرتے تھے، کہ عام لوگ (منت خلفاء راشدین کی بیروی کے جوش میں) اسے واجب نہ قرار دے دیں۔

اسی وجوہی ذہن پر کاری ضرب لگانے کے لئے بطور مذاق و استہزاء حضرت ابن عباسؓ گوشت خرید کر اعلان کرایا کرتے تھے کہ دیکھو یہ ہے ابن عباس کی قربانی، اور سیدنا بلالؓ مرغ ذبح کر دیا کرتے تھے۔ اور اس کی قیمت کو قیدیوں پر خرچ کرنا زیادہ بہتر سمجھتے تھے۔ اور گویا بزبان حال یہ بھی اعلان کیا کرتے تھے کہ دیکھو یہ ہے بلالؓ کی قربانی۔ اور سیدنا ابو ہریرہؓ کی روایت کو بھی اسی پس منظر میں سمجھیں۔ لہذا دلائل میں کسی قسم کا کوئی تعارض نہیں۔ واللہ اعلم۔

چوتھا شبہ :

حلال جنگلی جانوروں کا مسئلہ

ب: ”بھیمة الانعام“ یا ”انعام“ میں درج ذیل جنگلی حلال جانور بھی شامل ہیں۔

مثلاً جنگلی اونٹ، جنگلی گائے، جنگلی بکری، جنگلی گدھا، ہرن وغیرہ۔ تو پھر آپ ان سب جانوروں کی بھی قربانی جائز قرار دے دیں۔ کہتے ہیں کہ نیل گائے تو بالکل گھریلو گائے جیسی اور ہرن بکری جیسا ہوتا ہے۔

ج: پہلا جواب:

بہر حال جانور قربانی کے قابل نہیں:

پہلی وجہ یہ ہے کہ بہر حال جانور قربانی کے لائق نہیں ہوتا۔ مثلاً صحیح بخاری میں ہے کہ صحابہ کرام کے دور میں گھوڑا کھایا گیا۔

(بخاری، کتاب الذبائح والصدق، باب لحوم الخیل، ح: ۵۵۱۹)

یعنی حلال ہے اور زکوة بھی حلال ہے۔

(بخاری، کتاب الذبائح والصدق، باب الارنب، ح: ۵۵۲۵)

گمران دونوں کی قربانی کا کوئی بھی قابل ذکر عالم قابل نہیں۔

ب: آپ نے خودی اما مہر طیبی کے حوالے سے (چمکھے اوراق میں) بیان کیا ہے کہ گھوڑا ”بھیمة الانعام“ میں شامل نہیں، جبکہ قربانی کے لئے ”بھیمة الانعام“ کی شرط ہے لہذا آپ کا جواب خود بخود غلط ہو جاتا ہے۔

ج: یہی آپ سے میرا سوال ہے کہ جب آپ بھی جنگلی جانوروں کو ”بھیمة الانعام“ میں داخل ہونے کی وجہ سے حلال سمجھتے ہیں، تو آپ ان کی قربانی کیوں نہیں کرتے مثلاً ہرن، نیل گائے وغیرہ۔

دوسرا جواب:

مطلق ”بھیمة الانعام“ سے جنگلی جانور مراد نہیں ہوتے:

ب: آپ ہی کی بیان کردہ تفصیلات کے مطابق میں کہتا ہوں کہ ”وحشی“ (جنگلی) کی صفت لگائے بغیر جب مطلق ”بھیمة الانعام“ کا لفظ بولا جاتا ہے تو اس سے صرف پالتو مویشی جانوری مراد ہوتے ہیں۔ جس کے دلائل درج ذیل ہیں:

پہلی دلیل: اللہ تعالیٰ نے ”سورة المائدة“ میں ”بھیمة الانعام“ کی حلت بیان فرمائی

ہے، وہاں لفظ (لکم) (تمہارے لئے) استعمال ہوا ہے۔ جو اس بات کی دلیل ہے کہ "بھیمة الانعام" کے اوصاف والا ہر جانور حلال ہے، جس انسان کی پہنچ ہو وہ خوب فائدہ اٹھائے۔

اور قربانی میں اللہ تعالیٰ نے: ﴿علی ما رزقہم من بھیمة الانعام﴾

"ان جانوروں پر جو اللہ نے ان کو دیئے ہیں" کا لفظ استعمال فرمایا ہے۔ اور "رزق" ہر انسان کو اس کی ہمت اور قسمت کے مطابق بطور ملکیت ملتا ہے۔ لہذا "رزق" میں ایک تو پوری امت کے لئے عموم اور دوسرا پالتو ہونے کا مفہوم واضح ہے۔ اور "ہم" کے مفعول یہ کسانوں کی طرف نسبت کر کے اس میں مزید تاکید پیدا کی گئی ہے۔

خلاصہ یہ کہ حلت عام ہے اور قربانی گھر لیا پالتو مویشی جانوروں کے ساتھ خاص ہے۔

دوسری دلیل:

"الموسوعة الفقهية" (ج: ۲۲، ص: ۲۵۲) میں اس کا جواب یوں لکھا ہے:

"ذهب جمهور العلماء۔ ومنہم المتحابلة فی الاصح عندہم۔

الی انہ لا زکوٰۃ فی الوحشی من الابل والبقر والغنم،

وذالک لان اسم الابل والبقر والغنم لا ینتاولہا عند الاطلاق،

ولانہا لاتجزئ فی الہدی والاضحیة۔"

"جمہور فقہاء۔ اور متبادلہ کے نزدیک صحیح قول کے مطابق وہ بھی۔ اس بات کی

طرف گئے ہیں کہ جنگلی اونٹ، جنگلی گائے اور جنگلی بھیڑ بکری میں زکوٰۃ

نہیں۔ کیونکہ اونٹ، گائے، بھیڑ بکری کا لفظ جب مطلق (لفظ وحشی کے بغیر)

بولا جائے، تو اس سے ان قسموں کے جنگلی جانور مراد نہیں ہوتے۔ نیز جنگلی

جانوروں میں بیت اللہ کی طرف جانے والی اور (عید الاضحیٰ والی) عام قربانی

جائز نہیں۔"

تیسری دلیل:

کسی چیز کو حلال یا حرام کرنا صرف اللہ تعالیٰ کا کام ہے۔ اللہ تعالیٰ نے حلت والے معاملے میں "سورۃ المائدۃ" کے اندر "لکم" کا لفظ استعمال فرما کر "بھیمة الانعام" کے لفظ کو مطلق اور عام رکھا ہے۔ کیونکہ عربی میں "لام" منفعت کو ظاہر کرنے کے لئے بھی آتا ہے۔ اور

"بھیمة الانعام" میں منفعت کا جامع پہلو اسی صورت میں آسکتا ہے کہ "بھیمة الانعام"

کی صفت کا ہر جانور حلال ہو۔ تو اس (المائدۃ والی) آیت سے "بھیمة الانعام"

کی صفت والا ہر جانور مراد لیا جائے گا، پالتو ہو یا جنگلی، سمندری ہو یا خشکی والا۔

مگر قربانی کا معاملہ اس سے مختلف ہے، کیونکہ قربانی کا تعلق عبادت والے اعمال سے ہے

اور عمل کرنا ہے بندوں نے، اور مسلمان انسانی معاشرہ کے افراد ہونے کی حیثیت سے مجموعی طور پر

عرف کے مالک ہیں، اور چونکہ قرآن کے سب سے پہلے مخاطب رسول اللہ ﷺ اور صحابہ کرام

ہیں، لہذا جو چیز "بھیمة الانعام" سے ان کے عرف میں مراد ہوگی وہ قربانی میں قائل عمل ہے۔ تو

جنگلی جانوروں کا مسئلہ خود بخود حل ہو گیا۔ البتہ آپ بتائیں کہ جب بھینس عربوں کے عرف میں

مثال ہی نہیں تھی تو اس کی قربانی کہاں سے نکل آئی؟

ج: کئی بات یہ ہے کہ جس کتاب "الموسوعة الفقهية" سے آپ کو یہ جواب ملا ہے، اسی

کتاب میں یہ بھی لکھا ہے کہ بھینس لفظ "بقر" میں شامل ہے۔ (جیسا کہ تفصیلاً گزر چکی ہے۔)

دوسری بات یہ ہے کہ بھینس عرب کے عرف میں نہ سبھی، عام مسلمانوں کے عرف میں تو

ضرور شامل ہے، اور قرآن مجید یا حدیث مبارکہ نے قربانی کو عربوں کے عرف سے تو ہرگز خاص نہیں

کیا، اور یہ تو آپ کو بھی تسلیم ہے کہ قربانی میں "بھیمة الانعام" سے پالتو جانور مراد ہیں۔ لہذا پالتو

"بھیمة الانعام" میں شامل ہونے کی وجہ سے بھینس کی قربانی بھی ہر حال میں جائز ہے۔

تیسرا جواب:

جنگلی جانور شکار ہیں:

ذیل میں قرآن مجید کی آیات اور احادیث مبارکہ پیش کرتا ہوں، جن سے السجوان

الانسی والوحشی، اصلٹی اور تمہی پالتو اور وحشی (جنگلی) جانوروں کے درمیان فرق خود

بخود واضح ہو جائے گا۔ ان شاء اللہ۔ اللہ تعالیٰ کا فرمان ہے:

(۱) ﴿یا ایہا الذین امنوا لیلونکم اللہ بشیء من الصيد تالہ

ایدیکم ورماحکم﴾ (المائدۃ: ۹۳)

”اے ایمان والو! اللہ تم کو کچھ شکار کے ذریعے ضرور آزمائے گا، جس کو تمہارے ہاتھ اور نیزے پارے ہو گئے۔“

(۲) ﴿ يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ وَمَنْ قَتَلَهُ مِنْكُمْ مُتَعَمِّدًا فَجَزَاءٌ مِثْلُ مَا قَتَلَ مِنَ النَّعَمِ يَحْكُمُ بِهِ ذُو عِلَلٍ مِنْكُمْ هَدْيًا بِالْغُلَبَةِ ﴾ (سورة المائدة : ۹۵)

”اے ایمان والو! احرام کی حالت میں شکار کو قتل مت کرو، اور تم میں جو اسے جان بوجھ کر مارے تو اس پر اسی طرح کا مویشی چوپایہ بطور فدیہ ہوگا جو اس نے قتل کیا ہو، جس کا تم میں سے دوسرا والے فیصلہ کریں گے، جو بیت اللہ کی طرف قربانی بن کر جائے گا۔“

(۳) ﴿ جَعَلَ اللَّهُ الْكَعْبَةَ الْبَيْتَ الْحَرَامَ قِيَامًا لِلنَّاسِ وَالشَّهْرَ الْحَرَامَ وَالْهَدْيَ وَالْقَلَائِدَ ﴾ (سورة المائدة : ۹۸)

”اللہ نے لوگوں کے لئے کعبہ یعنی عزت والا گھر، حرمت والا مہینہ، بیت اللہ کی طرف جانے والی قربانی اور (قربانی کے جانوروں کے) ہار بنائے۔“

(۴) ﴿ أَحَلَّتْ لَكُمْ بَهِيمَةَ الْأَنْعَامِ إِلَّا مَا بَدَلِيَ عَلَيْكُمْ غَيْرَ مُحَلِّي الصَّيْدِ وَأَنْتُمْ حُرْمٌ ﴾ (المائدة : ۱)

”تمہارے لئے مویشی چوپائے حلال کر دیئے گئے ہیں، سوائے ان کے جو تم پر پڑھ دیئے جائیں گے، البتہ تم احرام کی حالت میں شکار کو حلال سمجھنے والے نہ ہو۔“

(۵) ﴿ عَنْ رَافِعِ بْنِ خَلِيجٍ قَالَ : أَصْبَا نَهَبِ ابِلٍ وَغَنَمٍ ، فَسَدَّ مِنْهَا بَعِيرٌ ، فَرَمَاهُ رَجُلٌ بِسَهْمٍ ، فَحَبَسَهُ ، فَقَالَ رَسُولُ اللَّهِ ﷺ : ان لِهِنَّ الْإِبِلَ الْوَإِبَادَ كَمَا وَابِدَ الْوَحْشِ . فَاذَا غَلِبَكُمْ مِنْهَا شَيْءٌ فَافْعَلُوا بِهِ هَكَذَا ﴾

(بخاری ، کتاب الذبائح والصيد ، باب ما نذ من البهائم فهو بمنزلة

الوحش ، ح : ۵۵۰۹ ، مسلم ، کتاب الاضاحی ، باب جواز

الذبائح بكل ما نهر الدم الا السنّ وسائر العظام ، ح : ۵۰۹۲)

”رافع بن خدیج سے مروی ہے فرماتے ہیں: اور میں قیمت کے اخذ اور کمزیاں حاصل ہوئیں، ان میں سے ایک اونٹ بھاگ گیا، ایک آڈی نے اس کو تیرا مارا اور روک لیا تو رسول اللہ ﷺ نے فرمایا: ان اونٹوں میں سے کچھ اس طرح انسانوں سے نفرت کرنے والے موجود ہیں جس طرح کہ جنگلی جانور نفرت کرنے والے ہوتے ہیں، اور جب ان میں سے کوئی تم پر (بھاگنے کی وجہ سے) منگاب آجائے تو اس کے ساتھ ایسا ہی کرو۔“

(۲) ((عن ابن عمر قال : سمعت رسول الله ﷺ ينهى ان تصبر بهيمة او غيرها للقتل.))

(بخاری ، کتاب الذبائح والصيد ، باب ما يكره من المثلة والمصورة والمحمضة ، ح : ۵۵۱۴)

”ابن عمر سے مروی ہے، فرماتے ہیں: میں نے رسول اللہ ﷺ کو فرماتے سنا: آپ ﷺ نے چوپائے یا کسی دوسری (ذی روح) چیز کو قتل کے لئے ہانڈے سے منع فرمایا ہے۔“

(۴) ((عن البراء بن عازب ان رسول الله ﷺ سئل : ماذا

يتقى من الضحايا ؟ فاشار بيده فقال : اربعا : العرجاء البين ضلعها ، والعوراء البين عورها ، والمریضة البين مرضها ، والعجفاء التي لا تنقى))

(ابوداؤد ، کتاب الضحايا ، باب ما يكره من الضحايا ، ح : ۲۸۰۲)

”حضرت براء بن عازب فرماتے ہیں: رسول اللہ ﷺ سے پوچھا گیا: قربانی میں کس قسم کے جانوروں سے احتراز کیا جائے؟ تو آپ ﷺ نے اپنے ہاتھ سے چارکا اشارہ فرمایا:

(۱) وہ لنگڑی جس کا لنگڑا پن ظاہر ہو۔

(۲) وہ کانی جس کا کانا پن ظاہر ہو۔

(۳) وہ پیار جس کی پیاری واضح ہو۔

(۴) وہ لافر جس کی ہڈیوں میں گودا نہ ہو۔“

بحث کے نتائج :

مذکورہ بالا قرآنی آیات اور احادیث مبارکہ میں غور کرنے سے قربانی سے تعلق رکھنے والے اور جنگلی جانوروں کے درمیان آسانی سے فرق معلوم ہو سکتا ہے۔ مثلاً:

جنگلی جانوروں کے اوصاف :

جنگلی جانوروں کے اوصاف درج ذیل ہیں :

(۱)..... سورة المائدة آیت (۲۹۱) میں گھریلو ”بھیمة الانعام“ اور سمندری شکار کو بر حلال میں حلال قرار دیا گیا ہے، چاہے انسان احرام کی حالت میں ہو یا نہ ہو۔ جبکہ جنگلی والا جنگلی شکار احرام کی حالت میں حرام ہے اس سے ”احلت لحم بھیمة الانعام“ اور ”علی ما رزقہم من بھیمة الانعام“ یعنی جنگلی شکار والے حلال جانوروں اور گھریلو پالتو حلال جانوروں کے درمیان فرق باآسانی واضح ہو گیا ہے۔

(۲)..... "سورة المائدة" آیت ۹۶ تا ۹۴ میں ایسے شکار کے ذریعے بندوں کے امتحانات کا تذکرہ فرمایا ہے، جس پر ان کے ہاتھ اور ریزے باآسانی گرفت کر سکتے ہوں گے۔ معلوم ہوا کہ اس دور میں شکار والے جانوروں کا صحابہ کرام کے قریب قریب آنا امتحان کی وجہ سے تھا، ورنہ عام طور پر شکار انسانوں سے دور ہی رہتا ہے۔

(۳)..... "سورة المائدة" آیت ۹۵ میں شکار کے لئے (انسانی قبضہ میں نہ ہونے کی وجہ سے) "قتل" کا لفظ استعمال ہوا ہے۔ جبکہ ابن عمرؓ نے مذکورہ بالا حدیث میں پالتو جانوروں اور پرندوں کو باندھ کر قتل کرنے سے منع فرمایا ہے۔ کیونکہ وہ پہلے ہی انسانی قبضہ میں ہوتے ہیں۔

(۴)..... احرام کی حالت میں اگر شکار کر بیٹھے تو اس کا فدیہ پالتو جانوروں سے دینے کا حکم ہے

، بالفاظ دیگر پالتو جانور ذبح کر لینے کی صورت میں فدیہ کا حکم وارڈ نہیں ہے۔

(۵)..... وہ پالتو جانور جو بیت اللہ کی طرف قربانی بن کر جائے، اسے "ہدی" اور "قلائد"

کہا گیا ہے، جبکہ جنگلی جانوروں کی یہ صفت منظور نہیں۔

قربانی والے جانوروں کے اوصاف :

قربانی والے جانوروں کے اوصاف یوں بیان فرمائے ہیں :

(۱) واضح طور پر کانا نہ ہو۔ (۲) لنگڑا نہ ہو۔

(۳) واضح طور پر پیار نہ ہو۔ بعض فقہاء کے نزدیک جو آسانی سے قربان گاؤں میں نہ پہنچ سکے۔

(۴) وہ جانور نہ ہو جس کی ہڈیوں سے گودا ختم ہو چکا ہو۔

(۵) غور سے آنکھیں دیکھو۔ (۶) غور سے کان دیکھو۔ (۷) دو داڑھا ہو۔

اب ظاہر ہے کہ مذکورہ بالا اوصاف کا صحیح معانی پالتو جانوروں میں ہی ہو سکتا ہے، ورنہ

جنگلی جانور تو بھاگ جائیں گے، خصوصاً صابرن کا بھاگنا تو معروف ہے۔

پانچواں شبہ :

حلال پرندوں کا مسئلہ

ب: آپ نے جنگلی جانوروں کو تو شکار قرار دے کر قربانی سے الگ کر دیا ہے، مگر حلال پرندوں خصوصاً مرغ کی قربانی تو آپ کو جائز قرار دینا ہی پڑے گی، کیونکہ مرغ کی قربانی تو حدیث سے ثابت ہے، اور باقی پرندے بھی حلال اور پرندہ ہونے کے معاملے میں مرغ کے حکم میں داخل ہیں۔ چنانچہ حدیث میں ہے:

((عن ابی ہریرة قال : قال رسول اللہ ﷺ : اذا كان يوم

الجمعة وقتت الملكة علي باب المسجد ، يكتبون الاول فالاول

، ومثل المهجر كمثل الذي يهدي بدنة ، ثم كالذي يهدي بقرة ،

ثم كيشا، ثم دجاجة، ثم بيضة))

(البخاری، کتاب الجمعة، باب الاستماع الى الخطبة، ح: ۹۲۹)

”حضرت ابو ہریرہ سے مروی ہے، فرماتے ہیں: رسول اللہ ﷺ نے فرمایا: جب جمعہ کا دن ہوتا ہے تو فرشتے مسجد کے دروازے پر ٹھہر جاتے ہیں، اور درجہ بدرجہ پہلے آنے والے (کے ثواب) کو لکھتے جاتے ہیں۔ اور جلدی آنے والے آدمی کی مثال اس آدمی کی طرح ہے جو اونٹ کو بیت اللہ کی طرف بھیجے، اور پھر اس آدمی کی طرح جو گائے بھیجے، پھر مینڈھا، پھر مرغ، پھر اٹا بھیجے۔“

ج: علامہ ابن حزم نے فرماتے ہیں کہ ہر طالع پر بندے اور ہر حلال جانور کی قربانی کے جواز کے لئے اسی طرح کے دلائل سے استدلال کیا ہے۔ حالانکہ یہ حدیث ننان کی دلیل کے لئے صحیح ہے اور نہ ہی آپ کے اعتراض کے لئے۔ جس کی پانچ وجوہ ہیں۔

پہلا جواب:

یہ حدیث قبیحہ ہے:

عموماً اس معنی کی حدیثوں میں ”کانشا“ اور ”کالذی“ بطور طعنے کا لفظ آئے ہیں، اور یہ دونوں الفاظ تشبیہ و تمثیل کے لئے ہیں۔ تمثیل حقیقت کی طرح ہوتی ہے خود حقیقت نہیں ہوتی۔ یعنی اس مثال سے جمعہ کے دن پہلے آنے والوں کا ثواب بتانا مقصود ہے۔ اگر جمعہ والے دن عید الاضحیٰ بن جائے تو کیا آپ صرف مسجد میں پہلے پہلے آکر قربانی کا ثواب حاصل کر کے صل سنت ادا کرنے والے کہلائیں گے؟ کیا نبی ﷺ اور صحابہ نے ایسا کیا تھا؟ کیا اسلاف میں سے کوئی بھی اس کا قائل ہے؟ کیا کوئی آدمی بیت اللہ میں ایک اجا ایسا سے زیادہ صر نمازیں پڑھ کر کروڑوں اربوں نمازوں کا ثواب کم کر بقیہ زندگی کی نمازیں چھوڑ سکتا ہے؟ اگر ایسا ہے تو پھر حامی لوگوں کی موج ہے۔ حالانکہ اس کا کوئی بھی قائل نہیں۔

دوسرا جواب:

یہ ایک غلط فہمی کا نتیجہ ہے:

اس حدیث میں جن الفاظ کا معنی قربانی کیا جاتا ہے وہ ”قَرَبَ“، ”تَقَرَّبَ“ اور ”بَهَسَى“ کے الفاظ ہیں۔ اور یہ اردو زبان کی ٹنگ دانسی ہے، ورنہ اصل قربانی کے الفاظ ”ضحی، تضحیہ، ضحیہ“ ہیں، جن کی جمع ”ضحایا، اضحیہ، اضاحی“ استعمال

ہوتی ہے۔ اسی وجہ سے قربانی والی عید کو ”عید الاضحی“ کہتے ہیں، اور زیر بحث حدیث میں ”قرب، تقرب، بھسلی“ والے الفاظ وارد ہیں۔ ہر ایک کی تحقیق حاضر خدمت ہے۔

لفظ ”قَرَبَ“ اور ”تَقَرَّبَ“ کی تحقیق:

”قَرَبَ“ کا اصل معنی ہے: اس نے (کسی کا) قرب حاصل کرنے کے لئے (کوئی چیز پیش کی۔ اور ”تَقَرَّبَ“ کا معنی ہے: اس نے قرب حاصل کیا۔ اللہ تعالیٰ کا ارشاد ہے:

﴿ومن الاعراب من يؤمن بالله واليوم الآخر ويتخذ ما يبتغى

قربات عند الله وصلوات الرسول الا انها قربة لهم﴾

(سورة التوبة: ۹۹)

”اور کچھ دیہاتی وہ ہیں جو اللہ اور آخرت کے دن پر ایمان رکھتے ہیں، اور جو چیز بھی خرچ کرتے ہیں اسے اللہ کے ہاں قرب حاصل کرنے اور رسول اللہ ﷺ کی دعاؤں (کے حصول) کا ذریعہ بناتے ہیں۔ سن لو! یقیناً یہ ان کے لئے اللہ کی قربت ہے۔“

دوسری جگہ ارشاد رب العالمین ہے:

﴿واتل عليهم نبأ ابني آدم بالحق اذ قريا قربانا﴾ (المائدة: ۲۷)

”اور ان پر آدم کے دو بیٹوں کی با مقصد خبر کی تلاوت کر، جب ان دونوں نے قربانی پیش کی۔“

لہذا ”قرب، تقرب“ والی حدیث کا ترجمہ یوں ہوگا:

”جو صحیح سویرے مسجد میں آگیا، تو گویا اس نے اللہ کی بارگاہ میں (قرب حاصل کرنے کے لئے) اونٹ پیش کیا۔ (اونٹ کے ذریعے اللہ کا قرب حاصل کیا) پھر اس آدمی کی طرح ہے، جس نے گائے پیش کی۔ (گائے کے ذریعے اللہ کا قرب حاصل کیا) پھر مینڈھا، پھر مرغی، پھر اٹا سے کو اللہ کی بارگاہ میں پیش کیا۔ (یا ان کے ذریعے اللہ کا قرب حاصل کیا۔)

لفظ ”بھسلی“ کی تحقیق:

”بھسلی“ اور ”ھسلی“ کا معنی ہے کسی کی خوشنودی حاصل کرنے کی خاطر کوئی چیز پیش کرنا۔ اسی وجہ سے حدیث میں ہے:

اس جواب کی طرف صاحب "مرعۃ" نے یوں اشارہ فرمایا ہے :

"واستشكل ذكر الدجاجة والبيضة ، لان الهدى لا يكون فيهما ،
واجيب بانہ من باب المشاكلة . اي من تسمية شيء باسم قرينه .
والمراد بالاهداء هنا التصديق . كما دل عليه لفظ قرب في رواية
اخرى ، وهو يجوز بهما . " (مرعۃ ، ج : ٤ ، ص : ٤٦٦)

"اس حدیث میں مرغی اور انڈے کے تذکرے کو مشکل سمجھا گیا ہے، کیونکہ ان دونوں کی
"هدی" نہیں ہوتی۔ اور اس کا جواب یہ دیا گیا ہے کہ اس کا تعلق "باب المشاکلہ" سے ہے۔ یعنی
کسی چیز کا نام اس کے ساتھ تذکرہ کرنے کے نام کے ساتھ رکھ دینا۔ اور اهداء سے مراد صدقہ ہے۔ جیسا
کہ دوسری روایت میں "قرب" کا لفظ اس پر دلالت کر رہا ہے۔ اور ان دونوں کا صدقہ جائز ہے۔"
چوتھا جواب :

قربانی کے لئے "بھیمہ الانعام" شرط ہے :

پہلے تفصیل سے گزر چکا ہے کہ قربانی کے لئے "بھیمہ الانعام" شرط ہے۔ اور
پرندوں کو کسی بھی معتبر مسلک نے "بھیمہ الانعام" میں شامل نہیں کیا۔ اور انڈے تو ویسے ہی بے
جان ہوتے ہیں۔

پانچواں جواب :

پرندوں کی استثناء :

قربانی کے متعلق آپ ﷺ نے ایسے اوصاف بیان فرمائے ہیں، جن سے پرندے خود
بخود نکل جاتے ہیں۔ جیسا کہ اس کی تفصیل مانعین کی چوتھی دلیل اور پہلے شبہ کے تیسرے جواب
میں زکوٰۃ قربانی کے قوانین کلیہ کے ضمن میں گزر چکی ہے۔ جس کا خلاصہ یہ ہے :

(۱) نبی اکرم ﷺ صحابہ کرامؓ اور خیر القرون کے اسلاف میں سے کسی سے بھی عید الاضحیٰ
کے موقع پر پرندے اور انڈے کی قربانی قربانی کی حیثیت سے ثابت نہیں۔

(۲) دووانتا ہو۔

(۳) اونٹ کے دس یا سات، گائے کے سات، بکری و بھیڑ کا پورے گھر کی طرف سے کافی

((تهدوا، فان الهدية تذهب وحر الصدر))

(الترمذی ، کتاب الولاء والہبۃ ، باب ما جاء فی حث النبی
ﷺ علی الهدیۃ ، ح : ٢١٢٠)

"ایک دوسرے کو حد یہ دیا کرو۔ یقیناً حد یہ سینے کے کینے کو لے جاتا ہے۔"

چونکہ بیت اللہ کی جانب جانے والی قربانی میں عام قربانی کی نسبت قربت و خوشنودی کا
معنی زیادہ ہوتا ہے۔ یہ بندہ اپنے مالک حقیقی کے سامنے اس کے گھر میں تھن پیش کرتا ہے۔ اسی وجہ
سے اسے "هدی" کہتے ہیں، اور بیت اللہ کی طرف بھیجے کے لیے مرغی، انڈا اور دیگر پرندے
"هدی" میں شامل نہیں۔

تیسرا جواب :

مرغی اور انڈے کے لئے "بھیدی، قرب، تقرب" کے الفاظ تعلق کل لفظی سے ہیں :

ہر زبان میں بعض اوقات اصل لفظ کے بجائے کسی قریبی لفظ کا لحاظ کر کے اس کی طرح کا لفظ
استعمال کر لیا جاتا ہے۔ اسے علماء "تساکل لفظی" کے نام سے تعبیر کرتے ہیں۔ مثلاً عربی کا
مخاورہ ہے :

"علفته تینا وماء باردا"

"میں نے جانور کو گھاس اور ٹھنڈا پانی کھلایا"

اصل میں عبارت یوں تھی:

"علفته تینا وسقینہ ماء بادرا"

"میں نے جانور کو گھاس کھلایا اور ٹھنڈا پانی پلایا۔"

مگر پہلے لفظ کی رعایت رکھی گئی ہے۔ اور قرینہ کی وجہ سے "وسقینہ" کو حذف کر دیا گیا ہے۔

یہاں بھی پہلے ایل، بقر، کبش (اونٹ، گائے اور مینڈھے) کے لئے "بھیدی" کا

لفظ استعمال ہوا ہے۔ اسی لفظ کی رعایت سے مرغی اور انڈے کے لئے بھی لفظ "بھیدی" استعمال
ہو گیا۔ ورنہ مرغی اور انڈے کیلئے لفظ یوں ہونا چاہیے تھا۔

"ويتصدق دجاجة وبيضة"

"پھر اس آؤنی کی طرح، جو مرغی اور انڈا صدقہ کرتا ہے۔"

ہونے کی وجہ سے ایک حصہ ہونا ثابت ہے۔

(ابوداؤد ، کتاب الضحایا ، باب البقر و الحزور عن کم یجزئ

و باب الشاة یضحی بها عن جماعة ، ح : ۲۸۰۸)

جبکہ پرندوں کا کوئی بھی حکم ثابت نہیں۔

(۴) قربانی کی مزدوری میں گوشت اور کھال ندرہ۔

(مسلم ، کتاب الحج ، باب الصدقة بلحوم الهدایا ، ح : ۳۱۸۰)

اب ہر عقل مند جانتا ہے کہ یہ جو پاپوں کے اوصاف ہیں نہ کہ پرندوں کے۔

چھٹا ، ساتواں ، آٹھواں شبہ :

صاحب ”مرعاة المفاتیح“ کے شہادت

مولانا عبید اللہ رحمانی مبارکپوری ”مرعاة المفاتیح شرح مشکوٰۃ المصابیح

“ میں لکھتے ہیں :

”واما الجاموس : فمذهب الحنفیة وغیرہم جواز التضحیة بہ .

قالوا : لان الجاموس نوع من البقر . ویؤید ذالک ان الجاموس

فی الزکوٰۃ کالبقرۃ . فیکون فی التضحیة ایضاً مثلها . ویذکرون

فی ذلک حلینا صریحاً اورده المناوی فی کنوز الحقائق بلفظ ”

الجاموس فی الاضحیة عن سبعة “ وعزاه للذہلبی فی مسند

الفرردوس . والامر عندی لیس واضحا کما زعموا . فانہم قد

اعترفوا بان الجاموس فیما یتعارف الناس نوع آخر غیر البقر لما

بینہما من الاختلاف العظیم فی الظاهر والمخبر . ولذلک

صرحوا بان من حلف ان لا یاکل لحم البقر ، فاکل لحم

الجاموس ، لا یکون حانثا . وان حلف بالطلاق لم تطلق زوجته

باکل لحم الجاموس . واما ما ینسب الی بعض اهل اللغة انه قال

: الجاموس نوع او ضرب من البقر ، فالظاهر انه وقع منه

النسائل فی ذلک . والاصل فیہ ان یقال : الجاموس کالبقر او

بمنزلة البقر . کما روی ابن ابی شیبۃ عن الحسن انه قال :

الجاموس بمنزلة البقر . وعلی هذا فلیس الجاموس من البقر .

لعله لما رای الفقہاء _ مالکا والحسن وعمر بن عبد العزیز وابا

یوسف وابن مہدی وغیرہم _ انہم جعلوا الجاموس فی الزکوٰۃ

کالبقر ، فہم من ذلک ان الجاموس ضرب من البقر ، فعبّر عن

ذلک بانہ نوع منہ . ولا یلزم من کون الجاموس فی الزکوٰۃ

کالبقر ان یکون فی الاضحیة مثلها ، کما لا ینفی . واما الحلیث

المذکور فلیس مما یعرج علیہ لما لا یعرف حالہ . والاحوط

عندی ان یقتصر الرجل فی الاضحیة علی ما ثبت بالسنة

الصحیحة عملاً وقولاً وتقرباً ، ولا یلتفت الی ما لم ینقل عن

النبی ﷺ ولا الصحابة والتابعین رضی اللہ عنہم . ومن اطمئن

قلبہ بما ذکرہ القائلون باستئان التضحیة بالجاموس ذہب

منہم ، ولا لوم علیہ فی ذلک . هنا ما عندی واللہ اعلم .

(مرعاة ، ج : ۵ ، ص : ۸۱ - ۸۲)

”زہی بھینس ، ہوا احناف وغیرہ کے مذہب میں اس کی قربانی جائز ہے۔ وہ کہتے ہیں:

بھینس گائے کی ایک نوع ہے۔ اور ان کا تائید اس سے بھی ہوتی ہے کہ زکوٰۃ میں

بھینس گائے کی طرح ہے، تو قربانی میں بھی اسی طرح ہوگی، اور اس سلسلہ میں یہ لوگ

ایک واضح حدیث بھی ذکر کرتے ہیں، جسے امام مناوی نے اپنی کتاب ”کنوز الحقائق

“ میں ان الفاظ سے نقل کیا ہے: ”قربانی میں بھینس کے سات حصے ہیں اور اسے امام

ذہلی کی (حدیث کی کتاب) ”مسند الفردوس“ کی طرف منسوب کیا ہے۔

اور میرے نزدیک معاملہ واضح نہیں ہے جیسا کہ ان لوگوں کا خیال ہے۔ کیونکہ

ان لوگوں (احناف) نے خود اعتراف کیا ہے کہ لوگ جس جانور کو بھینس کے نام سے

جاتے ہیں، دونوں جنسوں کے درمیان دیکھنا اور سننے میں ظاہری عظیم اختلاف کی وجہ

سے، بھینس گائے کے علاوہ کوئی دوسرا جانور ہے۔ اسی وجہ سے ان لوگوں (احناف)

نے وضاحت کی ہے کہ اگر کوئی ”بقر“ کا گوشت نہ کھائے کی قسم اٹھائے اور بھینس کا

گوشت کھائے تو اس کی قسم نہ بولے گی۔ اور اگر یہی قسم اپنی بیوی کی طلاق سے متعلق

اٹھائے تو بھینس کا گوشت کھانے سے اس کی بیوی کو طلاق نہ ہوگی۔

اور کچھ اہل لغت کی طرف جو منسوب کیا جاتا ہے کہ اس لغوی نے کہا ہے:

بھینس گائے کی ایک نوع ہے۔ تو ظاہر بات یہ ہے کہ اس سلسلہ میں اس لغوی سے تسامح ہوا ہے۔ اصل میں یوں کہنا چاہیے تھا: بھینس گائے کی طرح ہے یا گائے کے قائم مقام ہے۔ جیسا کہ ابن ابی شیبہ نے حسن لہری سے بیان کیا ہے۔ وہ فرماتے تھے: "بھینس گائے کے درجے میں ہے۔" اس صورت میں پھر بھینس گائے کی قسم سے نہ ہوگی۔

شاید اس لغت والے نے جب کچھ فقہاء۔ مثلاً مالک، حسن لہری، عمر بن عبدالعزیز، قاضی ابویوسف، عبدالرحمن بن مہدی وغیرہم رحمہم اللہ۔ کو دکھا کر زکوٰۃ میں انہوں نے بھینس کو گائے کی طرح بنایا ہے۔ تو اس لغوی نے اس سے یہ سمجھ لیا کہ بھینس گائے کی ایک نوع ہے۔ تو اس نے یہی بیان کر دیا کہ بھینس گائے کی ایک نوع ہے۔ بھینس کے زکوٰۃ میں گائے کی طرح ہونے سے لازم نہیں آتا کہ قربانی میں بھی گائے کی طرح ہو، جیسا کہ اہل علم سے پوشیدہ نہیں، اور حدیث مذکورہ کا حال (صحت) معلوم نہ ہونے کی وجہ سے قائل احتیاطاً نہیں۔ اور میرے نزدیک احتیاطاً یہی ہے کہ انسان قربانی میں انہی جانوروں پر اکتفاء کرے جن کی قربانی فعلی، قولی اور تقریری سنت صحیحہ سے ثابت ہے۔ اور جو چیز رسول اللہ ﷺ صحابہ رضی اللہ عنہم اجمعین اور تابعین رحمہم اللہ سے منقول نہیں اس کی طرف توجہ نہ کرے، اور جس کا دل بھینس کی قربانی کا جواز بیان کرنے والوں کے دلائل سے مطمئن ہو جائے تو وہ ان کا مذہب اختیار کر سکتا ہے۔ اس معاملہ میں اس پر کوئی ملامت نہ ہوگی۔ یہ میری تحقیق ہے حقیقت اللہ زیادہ بہتر جانتا ہے۔"

صاحب "مرعۃ" کی رائے پر تبصرہ:

صاحب "مرعۃ" نے اپنی تحقیق کی روشنی میں جو رائے قائم کی ہے وہ علم و دیانت اور انصاف پسندی کے عین مطابق ہے۔ کاش آپ اور آپ کے ہم نوا بھی یہی علمی، تحقیقی اور معتدل انداز اختیار کرتے تو معاملہ طول نہ پکڑتا اور نہ ہی میرے جیسے کمزور آدمی کو اس قدر مشقت اٹھانا پڑتی۔ لیکن ﴿وَكَانَ أَمْرُ اللَّهِ مَفْعُولًا﴾ ﴿وَكَانَ أَمْرُ اللَّهِ قَدْرًا مَقْدُورًا﴾

صاحب "مرعۃ" کے سامنے چونکہ معاملہ واضح نہیں تھا، اس لئے انہوں نے اپنے شبہات پیش کر دیئے ہیں۔ راقم الحروف کے سامنے چونکہ اللہ تعالیٰ نے اس معاملہ کو اس انداز میں

واضح کیا ہے کہ پہلے اس کا تصور بھی نہیں کر سکتا تھا۔ لہذا دلائل کی روشنی میں اگر صاحب "مرعۃ" کی رائے پر تبصرہ اور تنقید کرے تو یہ گستاخی نہ ہوگی، بلکہ عین انصاف ہوگا۔ چنانچہ اپنی معلومات کی روشنی میں صاحب "مرعۃ" کی تحقیق پر تبصرہ و تنقید حاضر خدمت ہے، جو صرف اصلاح کے لئے ہے۔ وبالله التوفیق۔

صاحب "مرعۃ" کے شبہات کا ازالہ:

صاحب "مرعۃ" نے تین شبہات پیش کئے ہیں ہر شبہ اور اس کا جواب حاضر خدمت ہے:

پہلا شبہ: بھینس گائے سے الگ قسم ہے:

میرے (صاحب "مرعۃ" کے) نزدیک معاملہ اس لئے واضح نہیں کہ ایک تو گائے اور بھینس دونوں جنسوں کے درمیان واضح اور بہت بڑا اختلاف پایا جاتا ہے جسے ہر کوئی جانتا (سمجھتا) ہے۔

دوسرا خود قربانی کے قائلین (احناف) نے اعتراف کیا ہے کہ "بقر" کا گوشت نہ کھانے کی قسم اٹھانے والا بھینس کا گوشت کھالے تو اس کی قسم نہ ٹوٹے گی۔ اگر دونوں جانوروں کی جنس ایک ہی ہے تو قسم ٹوٹ جانی چاہیے۔ قسم کا نہ ٹوٹنا ان کے نزدیک فرق کو ظاہر کر رہا ہے کہ بھینس گائے میں سے نہیں۔

جواب: یہ ایک شبہ ہے کہ بھینس گائے سے الگ نوع ہے اور اس کی دو دلیلیں ہیں:

(۱)..... دونوں جنسوں کا ظاہری اختلاف۔

(۲)..... جنسیوں کا قسم نہ ٹوٹنے کا فنی دے کر دونوں جنسوں میں فرق کو ظاہر کرنا۔

ہر ایک کا جواب درج ذیل ہے۔

دو جنسوں کے اختلاف کا حل:

یہ شبہ صحیح ہو سکتا ہے کہ نوع من البقر سے عین البقر (خالص گائے) مراد لیں۔ یعنی "جاموس" کا ترجمہ گائے کریں، جبکہ دونوں جنسوں میں اختلاف بھی

واضح ہے۔ مگر اس کا کوئی بھی قائل نہیں اس کی مثال ایسے ہے کہ جس طرح لفظ "غنم" بھیڑ، بکری دونوں انواع کو شامل ہے، اب "غنم" کا معنی نہ عین الضان (صرف بھیڑ و دنبہ) کرنا صحیح ہے اور نہ ہی عین المعز (صرف بکری)۔ یہاں بھی "بقر" کا لفظ عین البقر المعتادہ (گائے) اور "جاموس" (بھینس) دونوں کو شامل ہے۔ اب "بقر" کا ترجمہ عین البقر المعتادہ (صرف گائے) کرنا یا عین الجاموس (صرف بھینس) کرنا غلط ہے۔ جس طرح بھیڑ بکری کا اختلاف لفظ "غنم" کو نقصان نہیں دے رہا، اسی طرح گائے اور بھینس کا اختلاف لفظ "بقر" کو کوئی نقصان نہیں دے سکتا۔

اسی وجہ سے "جاموس" کو نوع من البقر کہا گیا ہے عین البقر نہیں۔

اعتراف احناف کی حقیقت :

اگر احناف نے صراحت سے یہ اعتراف کیا ہے کہ "جاموس" (بھینس) "بقر" (گائے) کی نوع نہیں، تو مجھے معلوم نہیں اور اگر صاحب "مرعاة" نے احناف کے قسم نہ ٹوٹنے والے فتویٰ سے سمجھا ہے تو یہ صحیح نہیں۔ کیونکہ صاحب "ہدایہ" و صاحب "المحیط البرہانی" کا قول پہلے گزر چکا ہے، جس میں انہوں نے قسم نہ ٹوٹنے کی وجہ ان کے شہروں میں بھینس کا قلیل ہونا اور "بقر" کے معنی میں "جاموس" کا مشہور نہ ہونا بتایا ہے۔ انہوں نے یہ ہرگز نہیں کہا کہ بھینس "بقر" کی نوع نہیں ہے۔ بلکہ انہوں نے بھینس کو "بقر" کی ایک نوع ہی لکھا ہے۔ اور کسی چیز کو امور بہرہیہ کی طرح شہرت نہ ملنا اس کی اصلیت کو تو ختم نہیں کر دیتا۔ مثلاً صحیح بخاری (ج : ۱۹ ص ۵۶) مطابق گھوڑا حلال ہے۔ مگر ایک تو اس کے ذبح ہونے کا معمول نہیں، اور دوسرا سنن نسائی (ج : ۳۶ ص ۳۶) اس کے حرام ہونے کی بھی ایک ضعیف روایت موجود ہے۔ اسی وجہ سے امام ابوحنیفہؒ کے نزدیک گھوڑا مکروہ ہے۔ اور اکثر لوگ اسے حرام سمجھتے ہیں۔ اب ظاہر ہے کہ عرف عام کے حرام سمجھنے کی وجہ سے گھوڑا حرام تو نہ ہو جائے گا۔

خلاصہ یہ کہ صاحب "ہدایہ" و صاحب "المحیط البرہانی" نے بھینس کے

قلت وجود اور "بقر" کے معنی میں مشہور نہ ہونے کو قسم نہ ٹوٹنے کی وجہ قرار دیا ہے نہ کہ نوع کی تبدیلی کو۔

دوسرا شبہ :

بعض اہل لغت کا بھینس کو "بقر" کی ایک نوع قرار دینے میں تساہل :
بعض اہل لغت نے بھینس کو "بقر" کی ایک نوع لکھا ہے، اور یہ ان لغت والوں کا تساہل ہے، اور اس نری کی وجہ یہ ہے کہ بعض فقہاء نے بھینس کو زکوٰۃ میں گائے کے قائم مقام قرار دیا ہے، تو اس سے انہوں نے سمجھا لیا کہ یہ گائے کی ایک نوع ہے، اب ظاہر ہے کہ زکوٰۃ کے نصاب میں آنے سے بھینس گائے کی نوع تو نہیں بن سکتی۔

اہل لغت کے اس تساہل کا حل یہ ہے کہ اہل لغت کو یوں کہنا چاہیے تھا "الجاموس كالبقرة او بمنزلة البقرة" یعنی بھینس گائے کی طرح ہے یا گائے کے قائم مقام ہے۔ نہ کہ اصل گائے۔

خلاصہ یہ کہ اہل لغت نے تشبیہ کو اصل سمجھا لیا ہے اور فقہاء نے بھی زکوٰۃ میں بھینس کو گائے کی طرح ہی بنایا ہے نہ کہ گائے۔

جواب : اس شبہ کے کئی حصے ہیں۔ نمبر وار جواب حاضر ہے۔

(۱) صاحب "مرعاة" نے "بسنب" مجہول کا لفظ استعمال فرمایا ہے، جو مناسب نہیں۔ کیونکہ یہ بات قریباً اہل لغت کے اجماع سے ثابت ہے۔

(۲) صاحب "مرعاة" نے "بسنب" مجہول کا لفظ استعمال فرما کر خود بھی یہ سمجھا ہے اور دوسروں کو بھی ناثر دیا ہے کہ یہ بات اہل لغت کی طرف محض منسوب ہے، شاید اس کی کوئی حقیقت نہیں۔

مگر سابقہ اوراق میں روز روشن کی طرح واضح ہو چکا ہے کہ یہ بات منسوب ہی نہیں بلکہ عین حقیقت ہے۔ اور اس کے خلاف میرے سامنے کوئی ایک دلیل بھی نہیں آئی، اس کے حق میں اجماع امت ضرور موجود ہے۔

(۳)..... یہ اہل لغت کا تساہل نہیں، بلکہ صاحب "مرعاة" کی اپنی تسلی نہ ہونے کی وجہ سے انہیں تساہل معلوم ہو رہا ہے۔ ورنہ حدیث کے مطابق نبی اکرم ﷺ کی پوری امت گمراہی پر متفق نہیں ہو سکتی۔ (ترمذی، ابواب الفتن، باب لزوم الجماعة، ح: ۲۱۶۷)

(۴)..... صاحب "مرعاة" نے جو "کالبقرة او بمنزلة البقرة" فرمایا ہے اور حسن بصریؒ کے قول کو بنیاد بنایا ہے، تو یہ توجیہ قابل قبول نہیں۔ کیونکہ امت کا اجماع اس کے خلاف قائم ہو چکا ہے۔ اب حسن بصریؒ اور ان جیسے دوسرے بزرگوں کا قول یا تو اجماع امت کے خلاف شاذ ہونے کی وجہ سے چھوڑ دیا جائے گا، یا اس کی توجیہ امت کے اتفاقاً موقف کے مطابق کی جائے گی، اور وہ توجیہ یہ ہے: حکم جنس کے لحاظ سے گائے اور بھینس ایک ہیں نہ کہ شکل و صورت، خصوصیات و انواع کے لحاظ سے، جیسا کہ بھیڑ بکری حکم جنس کے لحاظ سے متفق اور انواع کے لحاظ سے مختلف۔ اسی طرح بھینس اور گائے بھی حکم جنس کے لحاظ سے متفق اور انواع کے لحاظ سے مختلف۔

صاحب "مرعاة" اور کچھ دوسرے بزرگوں کو شبہ لگنے کی یہی وجہ ہے کہ انہوں نے حسن بصریؒ کے قول کو اتحاد حکم جنس کے بجائے اتحاد نوع پر محمول کر لیا ہے۔

(۵)..... صاحب "مرعاة" نے جو فرمایا ہے:

"ضروری تو نہیں کہ زکوٰۃ کا معاملہ قربانی جیسا ہو۔"

تو اس کا مفصل جواب اسی باب کے اندر پہلے شبہ کے ذیل میں گزر چکا ہے۔

تیسرا شبہ: حدیث مذکور کا حال معلوم نہیں، تو قابل اعتماد نہیں۔

جواب: اگر مطلب یہ ہے کہ حدیث کا مو جو دہ معلوم نہیں، تو یہ مطلب درست نہیں۔ کیونکہ یہ حدیث امام مناوی کی کتاب "کنوز الحقائق فی حلدیث عبیر الخلائق، المطبوع علی ہامش، "الجامع الصغیر" للسیوطی، ج: ۱، ص: ۱۰۰ پر درج ذیل الفاظ سے موجود ہے۔

"الجاموس عن سبعة فی الاضحیة"

"بھینس کی قربانی سات آدمیوں کی طرف سے ہو سکتی ہے۔"

اور "مسند الفردوس" للذہبی مطبوع (ج: ۲، ص: ۲۰۲، ح:

۷۲؛ میں الفاظ یوں وارد ہیں:

((عن علی بن ابی طالب: الجاموس یجزئ عن سبعة

فی الاضحیة.))

"حضرت علی بن ابی طالبؓ سے مروی ہے کہ بھینس قربانی میں سات آدمیوں کی

طرف سے کافی ہوتی ہے۔"

اور اگر مطلب یہ ہے کہ اس حدیث کا ضعف یا صحت معلوم نہیں، تو یہ مطلب بالکل

صحیح ہے۔ کیونکہ جب تک حدیث کی صحت معلوم نہ ہو قابل استدلال نہیں ہو سکتی۔

میں کہتا ہوں کہ اگر یہ روایت ضعیف بھی ہو تب بھی کوئی حرج نہیں۔ کیونکہ اسے

تقریباً اجماع امت کی تائید حاصل ہے، اور دیگر قوی تاریخی دلائل بھی اس کی تائید کر رہے

ہیں۔ جیسا کہ اس کی تفصیل باب ۲ کے شروع میں "عرب ممالک میں بھینس کی آمد"، اسی

طرح باب ۳ "امت مسلمہ کا تاریخی تسلسل اور بھینس" کے ذیل میں گزر چکی ہے۔ ہاں

اگر اس حدیث کا کوئی راوی کذاب یا متہم بالکذب ہو تو پھر ہر حال میں مردود ہوگی۔

شبہات کا نتیجہ:

میرے (صاحب "مرعاة" کے) نزدیک احتیاط یہ ہے کہ انسان قربانی

کے معاملے میں اس چیز پر اکتفاء کرے جو قوی، فعلی اور تقریری سنت صحیحہ سے ثابت

ہے۔ جو چیز آپ ﷺ، صحابہ کرامؓ اور تابعینؓ سے ثابت نہیں، اس کی طرف توجہ نہ

کرے۔ البتہ قائلین کے دلائل سے جس کا دل مطمئن ہو جائے وہ بے شک ان کا

موقف اختیار کرے اس پر کوئی ملامت نہ ہوگی۔

جواب: صاحب "مرعاة" کا فرمان تب درست تھا کہ اگر قائلین بھینس کی قربانی کو

مسنون کہتے۔ حالانکہ میری معلومات کے مطابق اس کا کوئی بھی قائل نہیں۔ جہاں تک اس قانون کا تعلق ہے کہ جو بات قرآن و سنت اور عمل صحابہؓ و تابعینؒ سے ثابت نہ ہو وہ دین نہیں، تو یہ قانون بالکل صحیح ہے۔ اور ہم بھی اسی قانون کے مطابق قرآنی نص ”بھیمة الانعام، بقر“، حدیث رسول اللہ ﷺ (مسند)، تابعین اور وعد والوں کے اجتماع سے ہی بھینس کو گائے کی ایک نوع قرار دے کر اس کی قربانی کا جواز بیان کر رہے ہیں۔

البتہ ہر دو میں بھینس کے مقابلے میں گائے کی قربانی کو زیادہ شہرت حاصل رہی ہے۔ اس طرح لوگوں کے ذہن زیادہ گائے ہی کی طرف مائل رہے ہیں۔ اور بھینس مسنون بھی نہیں۔ شاید اسی وجہ سے گائے کو فوقیت حاصل ہے۔ مگر واضح رہے کہ نبی اکرم ﷺ کو جو پالتو جانور میسر آ گئے آپ ﷺ نے ان پر عمل کر کے دکھا دیا اور اصول کو محدود نہیں کیا۔ لہذا یہاں مسنون و جواز کا مسئلہ تو ہو سکتا ہے نہ کہ جائز اور ناجائز کا۔ کیونکہ آپ ﷺ کو سب سے زیادہ پسند مینڈھا پھر اونٹ اور پھر بکری تھی۔ اور آپ ﷺ نے گائے صرف ایک مرتبہ حجة الوداع کے موقع پر اپنی ازواج مطہرات کی طرف سے ذبح فرمائی تھی، اور اپنی طرف سے اونٹ ہی ذبح کئے تھے۔

(بخاری، کتاب الاضاحی، باب الاضحية للمساقر والنساء، ح :

۵۵۴۸۔ ومسلم کتاب الحج، ”باب جواز الاضاحی فی الہدی

واجزاء البلدة والبقرة واحدة منها عن سبعة“ . ح : ۱۸۵_۲۱۹۴)

خاتمہ

عوامی شبہات کا ازالہ

ب: جب ”جاموس“ کا لفظ عربی نہیں تو آپ اس کو خواہ مخواہ ”بقر“ کی نوع ثابت کرنے میں کیوں زور لگا رہے ہیں؟

ج: یہاں لفظ ”جاموس“ کے متعلق یہ بحث نہیں کہ یہ لفظ عربی ہے یا نہیں۔ بلکہ یہ بحث ہے کہ جس جانور پر یہ لفظ بولا جاتا ہے وہ جانور ”بقر“ کی نوع ہے کہ نہیں۔ خواہ اس کا نام کوئی اور رکھ لیا جائے۔ جیسا کہ ہماری اردو میں بھینس، فارسی میں ”گاؤمیش“ یا ”گاؤموش“ وغیرہ نام رکھے گئے ہیں۔ اس کی مثال ایسے ہے جیسے کوئی کہے کہ لفظ بھینس ”گاؤمیش“، گائے اور ٹیڈی بکری وغیرہ الفاظ عربی میں دکھاؤ۔ اب ظاہر ہے کہ یہ الفاظ عربی نہیں، تو عربی لغات میں کیسے ملیں گے؟

مگر اللہ کے فضل و کرم سے میں نے اجماع امت سے ثابت کر دیا ہے کہ ”جاموس“ اگرچہ لفظ معرب ہے، مگر جس جانور پر یہ بولا جاتا ہے وہ ”بقر“ کی ایک نوع ضرور ہے۔ گویا اس کے حال کے مناسب اس کا نام ”البقرة الفارسية، البقرة الهندية“ ہونا چاہئے تھا۔

ب: اگر ”بقر“ اور ”جاموس“ دونوں ایک ہیں، تو امام مالکؒ وغیرہ نے بھینس کے لئے الگ لفظ کیوں استعمال فرمایا ہے؟

ج: میں نے کب کہا ہے کہ یہ دونوں ایک ہی چیز ہیں؟ میں نے تو یہ کہا ہے کہ ”بقر“ کی بہت ساری انواع ہیں۔ ان میں سے ایک ”جاموس“ بھی ہے، اور آگے پھر بھینس کی کئی انواع ہیں۔ حضرت الاستاد مولانا سلطان محمودؒ سے ان کے معتبر شاگرد جناب مولانا محمد عبداللہ جاوید، حال مدرس ایف جی سکول بڑی سیٹ کالونی، بہاولپور نے بیان کیا ہے کہ حضرت الاستاد نے فرمایا تھا کہ بلوچستان میں گائے کی اٹھارہ قسمیں پائی جاتی ہیں۔ ان میں اٹھارویں قسم بھینس ہے۔

اور سبقتی نو باری، تحصیل احمد پور شریقہ، ضلع بہاولپور میں رہنے والے حضرت الاستاد کے شاگرد قاری عطاء اللہ صاحب نے حضرت الاستاد سے بیان کیا ہے کہ گائے کی بلوچستان میں بچپس نسلیں پائی جاتی ہیں، جن میں سے بچپسوں نسل بھینس ہے، اور ان میں سے صرف چار اقسام کی نسل ایک دوسری سے چلتی ہے، باقی کسی کی بھی نسل دوسری سے نہیں چلتی۔ اسی وجہ سے امام مالک وغیرہ کو "اہل بقر، غنم" کی تفصیل بیان کرنا پڑی۔ درنہ آپ کی طرح باقی لوگ بھی یہی سمجھتے کہ ان الفاظ سے صرف ان کی عربی مراد ہیں۔ دنیا میں ان کی باقی کوئی نسل بھی مراد نہیں۔

ب: بھینس کے دودھ، گوشت اور کھال وغیرہ میں گائے کے مقابلہ میں نمایاں فرق پایا جاتا ہے۔ آپ بھینس کو "بقر" میں کیسے داخل کر رہے ہیں؟
ج: یہی آپ سے میرا سوال ہے کہ بھینس دودھ دینے کا گوشت اور کھال بکری کے گوشت دودھ اور کھال سے مختلف ہے۔ تو آپ بھینس دودھ اور بکری کو اختلاف کے باوجود "غنم" کی نوع کیسے بنا رہے ہیں؟

ب: اس لئے کہ اس کا ذکر تو قرآن مجید میں ہے:

﴿من الضان اثین ومن المعز اثین﴾

"بھینسوں سے دوڑادہ اور بکریوں سے دوڑادہ"

ج: اس سے یہ کیسے ثابت ہوا کہ یہ "غنم" کی قسمیں ہیں؟ اسی طرح آپ دنبہ کو بھینس کی قسم میں کیوں داخل کرتے ہیں حالانکہ بھینس دودھ میں نمایاں فرق ہے؟
ب: لغت کی کتابوں میں بھی لکھا ہے اور فقہاء نے بھی لکھا ہے۔

ج: لغت کی جن کتابوں میں یہ لکھا ہے کہ بھینس، دنبہ اور بکری "غنم" کے انواع ہیں، انہی کتابوں میں یہ بھی لکھا ہے کہ بھینس "بقر" کی نوع ہے۔

ب: اگر بھینس گائے ہی کی ایک نوع ہے تو اس کی گائے سے نسل کیوں نہیں چلتی۔

ج: پہلی بات یہ ہے کہ یہ سوال تب ٹھیک تھا کہ اگر میں بھینس کو گائے بتاتا۔ میں نے تو گائے کی ایک نوع کہا ہے۔

دوسری بات یہ ہے کہ صاحب "مرعۃ" کے شہادت میں پہلے شبہ کے اندر بیان ہو

چکا ہے کہ بھینس دینے اور بکری تینوں کو "غنم" کہتے ہیں۔ جبکہ بکری کی بھینس سے اور بھینس کی بکری سے نسل نہیں چلتی۔

تیسری بات یہ ہے کہ یہ قاعدہ کلیہ کہاں کا ہے کہ اگر نسل چلے پھر تو ایک نوع ہو سکتی ہے درنہ نہیں؟ آپ جانتے ہیں کہ فخر گدھے گھوڑی یا گھوڑے اور گدھی کے ملاپ سے پیدا ہوتا ہے، اور گھوڑا صحیح بخاری کی حدیث کے مطابق حلال اور گدھا مشفق علیہ حدیث کی وجہ سے حرام ہے۔ آخر نسل چلنے کے باوجود یہ فرق کیوں ہے؟

ب: اگر "جاموس" بقر کی ہی نوع ہے تو یہ لفظ صحابہ کرام نے کیوں نہیں استعمال فرمایا؟
ج: ائمہ لغت کے اقوال میں لفظ جاموس کی تحقیق کے ذیل میں مفصل گزر چکا ہے کہ یہ لفظ "گاؤ مینش" کے فارسی لفظ کا معرب ہے۔ ظاہر ہے کہ جو لفظ اصل عربی میں نہیں، اسے صحابہ کرام کیسے استعمال کر سکتے تھے جبکہ دوسری زبانوں کے زیادہ تر الفاظ خلافت راشدہ کے بعد ہی عربی میں داخل ہوئے ہیں۔

ب: آپ "جاموس" کو "بقر" پر قیاس کر کے "بقر" کی نوع بنا رہے ہیں۔

ج: قیاس تو اجتہادی مسائل میں ہوتا ہے نہ کہ منصوص علیہ مسائل یا لغات ایجاد کرنے میں۔ دوسری بات یہ ہے کہ یہ ہمارا قیاس تب ہوتا کہ ہم گائے کو "اصل" بھینس کو "فروع" اور دونوں کے درمیان کوئی مشترکہ علت نکالتے۔ اور پھر حکم ثابت کرتے۔ مگر یہاں ان میں سے کوئی تیز بھی موجود نہیں، بلکہ ائمہ فقہ لغت کے اجماع سے "جاموس" کا "بقر" کی نوع ہونا ثابت کیا ہے۔

ب: اگر "جاموس" "بقر" کی ہی ایک نوع ہے تو اس کا تذکرہ قرآن وحدیث واقوال صحابہ میں کیوں نہیں ملتا؟ جبکہ "غنم" کی تفسیر "ضان" اور "معز" واضح طور پر خود قرآن مجید میں آچکی ہے؟

ج: یہی آپ سے میرا سوال ہے کہ اگر دنبہ "ضان" ہی کی ایک نوع ہے تو اس کا تذکرہ قربانی و زکوٰۃ کے معاملہ میں قرآن وحدیث واقوال صحابہ میں کیوں نہیں ملتا۔

ب: اس مسئلہ کا تعلق لغت سے ہے۔ لغت نے ہمیں بتایا ہے کہ "کبش" مینڈھا و دنبہ دونوں پر بولا جاتا ہے۔

ج: میں بھی تو یہی کہتا ہوں کہ "بقر، غنم، ضان، مسنة" وغیرہ الفاظ کی تشریح کرنا لغت کی ذمہ داری ہے، اور لغت نے ہی یہ بھی بتایا ہے کہ "جاموس" "بقر" کی نوع ہے۔
ب: اگر "جاموس" "بقر" کی ایک نوع ہے تو عربی میں اس کے لئے الگ لفظ کیوں موجود نہیں؟ جبکہ "غنم" کی انواع کے لئے "ضان" اور "معر" الگ الگ الفاظ موجود ہیں۔

ج: بیوقوفی سے ہی ہے جیسے کوئی کہے کہ فارسی اونٹ کو "بخسی" کہتے ہیں، اس لفظ کو عربوں نے بھی قبول کیا ہے، جیسا کہ حدیث شریف میں ہے:

((عن ابی ہریرۃ قال : قال رسول اللہ ﷺ : ونساء کاسیات

عاریات ، مہیلات ، مانلات و نوسہن کاسنمۃ البخت المائلۃ))

(صحیح مسلم، کتاب البیاس، باب النساء الکلیات العلیت، ح: ۵۲۸۲)

"ابو ہریرہ سے روایت ہے فرماتے ہیں: رسول اللہ ﷺ نے فرمایا: اور

ایسی عورتیں (بھی جت میں داخل نہیں ہوگی) جو کپڑے پہننے سے باز رہیں گی ہیں

(مردوں کو) اپنی طرف مائل کرنے والی اور خود (ان کی طرف) مائل ہونے

والی۔ ان کے سر ایک طرف جھکی ہوئی تختی اونٹوں کی کوبانوں کی طرح ہوں گے۔"

اور تختی اونٹ کے لئے عربی میں کوئی الگ لفظ کیوں موجود نہیں؟ دنیا میں بکری کی بہت ساری نسلیں پائی جاتی ہیں۔ مثلاً ہمارے ہاں نیڈی، دیسی، لائل پوری وغیرہ۔ ان کے لئے الگ الگ لفظ کیوں موجود نہیں؟

ب: کیا اونٹوں، بھڑوں اور بکریوں وغیرہ کی ہر نوع کے لئے الگ الگ لفظ کا وضع کرنا یا ہونا ضروری ہے؟

ج: میں کب کہتا ہوں؟

ب: تو پھر تختی اونٹ، نیڈی بکری وغیرہ کیلئے الگ الگ لفظ نہ ہونے میں کیا حرج ہے؟
ج: میں بھی تو یہی کہتا ہوں کہ جس طرح فارسی اونٹ اور نیڈی بکری وغیرہ کے لئے الگ الگ لفظ کا عربی میں ہونا ضروری نہیں، اسی طرح فارسی، ہندی وغیرہ "بقر" کے لئے بھی الگ الگ عربی لفظ کا عربی میں ہونا ضروری نہیں۔

ب: اگر بھینس "بقر" کی ایک نوع ہے تو ائمہ اربعہ میں صرف امام مالک اور ابو حنیفہ اس

کے قائل کیوں ہیں؟ باقی آئمہ کو یہ بات نظر نہیں آئی؟

ج: کسی مسئلے کے صحیح ہونے میں یہ کہاں کی دلیل ہے کہ اگر ائمہ اس کے قائل و فاعل ہوں تو وہ دین و مسئلہ و دلیل ہے۔ ورنہ وہ مسئلہ ہی نہیں؟ پھر تو آپ کو ایک ہی مجلس میں دی گئی تین طلاقیں کو ایک طلاق شمار کرنے والے مسئلہ سے دست بردار ہونا پڑے گا۔ کیونکہ علامہ ابن رشد نے "بداية المجتهد" (ج: ۲، ص: ۴۶) میں لکھا ہے کہ صرف "اہل ظاہر" اور "اصحاب الحدیث" کا ایک گروہ اسے ایک شمار کرتا ہے۔ ائمہ اربعہ سب تین ہی شمار کرتے ہیں۔ نیز "مرعۃ" (ج: ۵، ص: ۸۱) کے حوالے سے گزر چکا ہے کہ صرف احناف ہی نہیں بلکہ دیگر اکابر آئمہ کرام بھی اس کے قائل ہیں۔ جیسا کہ وہاں لفظ وغیرہم بتا رہا ہے۔

نیز "الفقہ علی المذاهب الاربعۃ" (ج: ۱، ص: ۷۱۹) میں شافعی لوگوں سے بھی بھینس کی قربانی کا جواز منقول ہے۔

نیز "الموسوعة الفقهية" (ج: ۵، ص: ۸۱) میں تو بھینس کی قربانی کے جواز پر امت کا اجماع بھی منقول ہے۔ جس کی تفصیل بیان ہو چکی ہے۔ لہذا یہ مسئلہ اکیلے احناف کا نہیں۔

ب: اگر بھینس "بقر" کی ایک نوع ہے تو اختلاف کیوں ہے؟

ج: اس کی وجہ یہ ہے کہ بھینس کے لئے عربی میں کوئی الگ لفظ موجود نہیں۔ بلکہ فارسی لفظ "گاؤ میش" کو عربی میں ڈھال کر "جوامیس" "واحد مذکر" "جاموس" اور مونث "جاموسۃ" بنالیا گیا ہے، جس کے نتیجے میں بھینس کے لئے عربی کے اندر الگ لفظ وجود میں آ گیا ہے۔ اب جس نے کہا کہ لفظ اگرچہ نیا ہے مگر ہے نوع "بقر" کی، تو اس نے "جاموس" پر مکمل احکام "بقر" والے جاری کر دیئے ہیں۔ مثلاً زکوٰۃ، قربانی وغیرہ۔ اور جس نے کہا کہ یہ لفظ دوسرا ہے لہذا (بظاہر) جنس بھی دوسری ہے (اور اس کا کوئی بھی قابل ذکر آدمی قائل نہیں ہے)۔ تو اس نے کہا کہ یہ "بقر" میں داخل نہیں، تو اس نے "جاموس" پر "بقر" والے خصوصاً قربانی والے احکام جاری نہیں کئے۔ اور اس کی تردید اجماع امت نے کر دی ہے۔

اس کی مثال یہ ہے کہ عربی میں چور کو "سارق"، جیب تراش کو "طرار" اور کفن چور کو "بشاش" کہتے ہیں۔ اب جن علماء نے دیکھا کہ لفظ اگرچہ ("سارق" کے سوا) دوسرا ہے۔ مگر کام چوری ہی ہے، تو انہوں نے جیب تراش اور کفن چور کا ہاتھ کاٹنے کا فتویٰ دے دیا، اور جنہوں نے کہا: چونکہ ان کے لئے لفظ "سارق" نہیں، لہذا ہاتھ نہیں کاٹا جائے گا، بلکہ کوئی اور سزا دی جائے گی۔

ب: جن علماء کے آپ نے حوالے دیئے ہیں ان میں سے اکثر حنفی ہیں، اور حنفی تو پہلے ہی بھینس کی قربانی کے قائل ہیں، انہوں نے تو اپنے مطلب کی بات کرنا ہی تھی۔

ج: پہلی بات یہ ہے کہ آج کل کے اکثر حنفیوں کے رویے پر قیاس کر کے یہ بات کہی جا رہی ہے، اور دلیل کے بغیر خواہو آہ اسلاف کے متعلق بدگمانی ہے۔

دوسری بات یہ ہے کہ یہی بات احناف کے علاوہ کئی اکابر خصوصاً امام مالکؒ نے بھی کہی ہے۔ تو ان کے متعلق بھی آپ کا یہی گمان ہے؟

ب: ہرگز نہیں۔ نعوذ باللہ

ج: تو پھر مزید سنیے کہ آج تک کسی بھی امام، مجتہد اور عالم نے کسی بھی بات یا مسئلہ کو (انصاف کا دامن تھامتے ہوئے) صرف اس وجہ سے کبھی بھی رد نہیں کیا کہ یہ حنفی کا مسئلہ ہے، شافعی حنفی اور مالکی کا۔ یہ صرف جامد مقلدین کی عادت ہے۔ چونکہ یہ بات ہمارے امام، بزرگ اور عالم نے نہیں کہی، لہذا ہم نہیں مانتے۔ اور جن اماموں کے متعلق آپ کو شبہ ہو سکتا ہے (مالک، زعمشہری، دعیری وغیرہ) ان سب کو پوری دنیا نے لغت میں حجت مانا ہے۔

ب: جن علاقوں میں بھینس کی قربانی ہوتی ہے وہاں بھی بہت کم ہوتی ہے۔ اگر یہ بھی "بقر" ہی کی ایک نوع ہے تو ایسا کیوں ہے؟

بھینس کی قربانی قلیل ہونے کے اسباب :

ج: اس کے مختلف اسباب ہو سکتے ہیں۔ مثلاً

(۱)..... اہل عرب میں بھینس کی پندہت گائے زیادہ مشہور تھی۔ اور ظاہر ہے کہ مشہور چیز ہی زیادہ چلتی ہے۔ خصوصاً جب بھینس کے لئے کوئی تولی، فعلی، تقریری صریح حدیث بھی موجود نہیں۔

(۲)..... حدیث میں ہے :

((لا تذبحن ذات در))

(جامع ترمذی، ابواب الزہد، باب معیشتہ اصحاب النبی ﷺ، ح: ۱۲۶۶)

”دودھ والا جانور ہرگز ذبح نہ کرنا“

یہ حدیث اگرچہ کسی اور موقع کی ہے۔ مگر اس سے معلوم ہوا کہ ممکن حد تک دودھ والا جانور ذبح نہ کیا جائے۔ کیونکہ ذبح کا فائدہ وقتی اور دودھ کا فائدہ لمبی مدت کے لئے ہوتا ہے۔ اسی وجہ سے عام طور پر لوگ دودھ والے جانور ذبح کرنے سے احتراز کرتے ہیں اور یہ غرض بھینس کے اندر گائے کے مقابلہ میں زیادہ ہے۔ کیونکہ اس کا دودھ مہنگا اور زیادہ طاقتور ہوتا ہے۔

(۳)..... بھینس کو اس کا گوشت زیادہ لذیذ ہونے کی وجہ سے بچپن میں ہی ذبح کر لیا جاتا ہے۔ اب تیبہ صاف ظاہر ہے کہ بھینس کا دودھ اور بھینس کا بچپن میں ذبح ہونا قربانی میں مانع ہے۔ سوائے چند افراد کے جو نسل بڑھانے کے لئے رکھتے ہیں، یا وہ بھینس جو بچے دینے اور دودھ دینے کے قائل نہ ہوں۔ اسی وجہ سے کسان لوگ بھینس کے مادہ کو اور گائے کے زکوٰۃ زیادہ پسند کرتے ہیں۔ کیونکہ بھینس سے دودھ اور بچھڑے سے ہل چلانے کی تمنا ہوتی ہے۔ جب قربانی میں دو دانٹا ہونا شرط ہے اور کٹا دو دانٹا ہونے سے پہلے ہی رخصت ہو گیا تو بھینس بھینس کی قربانی کا کم ہونا قدرتی بات ہے۔

ب: ہمارے علماء سے آپ بڑے عالم ہیں؟ یہ مسئلہ صرف آپ کو ہی نظر آیا؟ کسی اور کو نظر نہ آیا؟

ج: نعوذ باللہ۔ میں آپ کو ہرگز نہیں کہتا کہ آپ مجھے بڑا عالم سمجھیں، کہیں یا لکھیں۔ میں تو آخر دم تک دین حق کا ادنیٰ سا طالب علم ہوں اور ان شاء اللہ رہوں گا، اور ہر صاحب علم و بصیرت کو یہی طریقہ اپنانا چاہئے۔ اور علمائے حق کی خلوص دل سے قدر کرتا ہوں اور ان شاء اللہ کرتا رہوں گا۔ اور ہر صاحب علم و بصیرت کو یہی طریقہ اپنانا چاہئے۔ کیونکہ کامل علم صرف اللہ کے پاس ہے، اور علماء کرام کے درمیان تقابل کرنا کہ فلاں عالم بڑا ہے اور فلاں چھوٹا۔ اور اس کے نتیجے میں علماء کرام، بزرگان دین اور ائمہ کرام کی تقییر کرنا جاہل لوگوں کا کام ہے یا جامد مقلدین کا۔ کیونکہ اپنی اپنی جگہ پر ہر امام، عالم اور بزرگ بڑا اور قابل احترام ہوتا ہے۔

اللہ تعالیٰ اپنے بندوں کا امتحان لینے کے لئے ہر عالم کو کچھ نہ کچھ ایسا علم عطا فرماتا ہے جو دوسرے کے پاس نہیں ہوتا۔ تاکہ دیکھے کہ کون حق کو مانتا ہے اور کون نہیں مانتا۔ اور اسی قانون کی طرف اللہ تعالیٰ نے یوں اشارہ فرمایا ہے:

﴿ وَفَوْقَ كُلِّ ذِي عِلْمٍ عَلِيمٌ ﴾ (یوسف : ۷۶)

”اور ہر علم والے کے اوپر علم والا ہے۔“

ب: ہماری اتنی زندگی ہو گئی ہے، ہم نے آپ سے ہی یہ مسئلہ پہلی بار سنا ہے، ہمارے علماء کو یہ دلائل نظر نہ آئے؟

ج: دلائل تو بہت پرانے ہیں، انہیں نظر آنے یا نہ آنے، یہ تو اللہ ہی بہتر جانتا ہے۔ ہمارا کام یہ ہے کہ جب واضح دلائل آجائیں اور پہلی تحقیق غلط یا مروجہ (کمزور) ثابت ہو جائے تو راجح اور قوی بات کو مان لیں، یا پھر مضبوط دلائل پیش کر کے اس نازہ تحقیق کو رد کریں۔ کیونکہ نبی ﷺ کے سوا ہر آدمی سے غلطی ہو سکتی ہے اور دلائل سے اس کی بات رد کی جاسکتی ہے۔

ابن عباس رضی اللہ عنہما نے ابو ہریرہ رضی اللہ عنہ سے بیان کیا کہ ابو ہریرہؓ حدیث بیان کرتے ہیں کہ نبی اکرم ﷺ کے پاس ایک آدمی آیا اور کہنے لگا کہ آج رات میں نے ایک ساتباہن دیکھا، جس سے گھی اور شہد نیک رہا تھا، اور لوگوں کو دیکھا کہ وہ اپنے ہاتھوں سے پی رہے ہیں، کوئی تھوڑا لے رہا ہے اور کوئی زیادہ، اور میں نے آسمان سے زمین تک لگتی ہوئی ایک رسی بھی دیکھی، اور اے اللہ کے رسول ﷺ آپ کو دیکھا کہ آپ اس کو پکڑ کر اوپر چڑھ گئے ہیں۔ اور پھر آپ کے بعد ایک اور آدمی نے اسے پکڑا اور وہ بھی چڑھ گیا، پھر ایک اور آدمی کو دیکھا وہ بھی چڑھ گیا، اور پھر ایک اور آدمی پکڑ کر چڑھنے لگا تو رسی کا ٹکڑی دی گئی۔ اور پھر اس کو جوڑ دیا گیا وہ بھی چڑھ گیا۔ حضرت ابو بکر صدیق رضی اللہ عنہ نے عرض کی: اے اللہ کے رسول ﷺ میرے ماں باپ آپ پر فدا ہوں، اللہ کی قسم آپ رہنے دیجئے، اس کی تعبیر میں بیان کرتا ہوں۔ (حضرت ابو بکر صدیق رضی اللہ عنہ نے تعبیر بتا کر عرض کی)

اے اللہ کے رسول ﷺ آپ ضرور بتائیں کہ میں نے صحیح بتایا یا غلطی ہوئی ہے۔ نبی اکرم ﷺ نے فرمایا:

((اصابت بعضا و اخطات بعضا))

(ترمذی، ابواب الرؤیا، باب رؤیا النبی ﷺ فی المعیزان، ح: ۲۲۹۳)

”کچھ صحیح ہے اور کچھ درست نہیں۔“

جب حضرت ابو بکر صدیق رضی اللہ عنہ سے غلطی ہو سکتی ہے، تو ہم کس باغ کی مولیٰ ہیں؟

ب: ہمارے علماء کو یہ بات کیوں سمجھ میں نہ آئی؟

ج: پہلی بات تو وہی ہے جو پہلے عرض کر چکا ہوں کہ ہر چیز کا ہر عالم کو معلوم ہونا ضروری نہیں۔

دوسری بات یہ ہے کہ ہمارا دین علماء کی سمجھ پر موقوف نہیں، کہ اگر فلاں عالم کو سمجھ آئے تو وہ دین اور مسئلہ سے ورنہ وہ دین اور مسئلہ ہی نہیں۔ دین تو صحیح دلائل کا نام ہے، جو کسی سے بھی مل جائیں۔

تیسری بات یہ ہے کہ بعض اوقات ایک ہی چیز ایک عالم کے پاس اور دوسری چیز دوسرے عالم کے پاس بھی موجود ہوتی ہے۔ مگر ان میں سے ایک عالم صحیح نتیجہ پر پہنچ جاتا ہے۔ بلکہ اللہ تعالیٰ کی توفیق اور عطا کردہ صلاحیتوں سے بڑے بڑے مسائل کا حل تلاش کر لیتا ہے اور بڑے بڑے مخفی نکات سے پردے اٹھا دیتا ہے۔ جبکہ دوسرے عالم لوگوں کا خیال تک نہیں آتا، یا ان کی طرف توجہ ہی نہیں جاتی، یا اس کی تحقیق ہی ناقص ہوتی ہے کہ اس کا دل مطمئن نہیں ہوتا، جس کے نتیجے میں وہ عالم توقف کر لیتا ہے۔ یا ڈھیلی ڈھالی بات کرتا ہے۔ اور اگر سخت مزاج ہو تو دو ٹوک الفاظ میں اپنا فتویٰ صادر کر دیتا ہے۔ اگر چہ دوسرے کے دلائل کتنے ہی مضبوط کیوں نہ ہوں۔

ب: آپ کا کیا خیال ہے پھر علماء کے فتاویٰ اور بزرگوں کی باتیں نہ مانیں؟

ج: ضرور مانیں۔ کیونکہ بزرگوں اور علماء کی محنت سے تو ہم تک دین پہنچا ہے۔ تحقیق کی صورت وہاں پیش آتی ہے جہاں اختلاف سامنے آجائے۔ کیونکہ اختلاف کی صورت میں یا تو ایک فریق کا موقف صحیح ہوگا اور دوسرے کا غلط۔ یا ایک قوی اور راجح اور دوسرا کمزور اور مروجہ۔

ب: آپ ہی بتائیں کہ کوئی کچھ کہتا ہے، اور کوئی کچھ، ہم کہاں جائیں؟

ج: یہ صرف دین سے غفلت اور تحقیق نہ کرنے کا یا صرف سنی سنائی کو حرف آڑ سمجھ لینے کا نتیجہ ہے۔ ورنہ دنیا میں ہر کوئی دعویٰ کرتا ہے کہ میں صحیح ہوں۔ میرا سودا بہت کھرا اور

خالص ہے۔ مگر ہم کوشش کر کے کھرا سودا تلاش کر لیتے ہیں۔ آخر دین میں سے کھرا اور خالص تلاش کرنے کی ہم میں حس کیوں نہیں جاگتی؟ ظاہر ہے ہم نے اپنے طرز عمل سے ثابت کیا ہے کہ گویا ہمیں دین کی ضرورت ہی نہیں۔

ب: اللہ تعالیٰ آپ کو جزائے خیر عطا فرمائے، آپ نے میری تسلی اور رہنمائی کی خاطر کوشش کی ہے۔ البتہ اگر ان سے زیادہ مضبوط دلائل نے آپ کا موقف کمزور یا غلط ثابت کر دیا تو آپ کو اپنے موقف سے رجوع کرنا پڑے گا۔

ج: ضرور..... اہل حدیث کا امتیاز ہی یہ ہے کہ وہ حق واضح ہو جانے کی صورت میں ضد نہیں کرتا، بلکہ اپنے آپ کو حق کے تابع کر لیتا ہے۔

ب: اچھا! اللہ حافظ، زندگی نے وفا کی تو پھر ملاقات ہو جائے گی۔

السلام علیکم ورحمة اللہ وبرکاتہ

ج: وعليکم السلام ورحمة اللہ وبرکاتہ. استودع اللہ دینک وامانتک
وآخر عملک۔ امین

واخر دعوانا ان الحمد لله رب العالمین وصلى الله على سائر
الانبياء والمرسلين وعلى عباد الله الصالحين خصوصاً على سيدنا
محمد واله واصحابه اجمعين ومن تبعهم باحسان الى يوم الدين.

حافظ نعیم الحق ملتانی

غفر الله له ذنوبه

6 ستمبر 1998ء بروز اتوار، 3:35 بجے سہ پہر

بمطابق، ۱۴ جمادی الاولیٰ: ۱۴۱۹ھ

”ضوء الساری الی معرفة اسرار البخاری“

۱۔ یہ نقشہ صحیح بخاریؒ کو اہل منہاج البخاریؒ سمجھنے اور سمجھانے کے لیے راہنما تحریر ہے (ان شاء اللہ)

۲۔ جو اہل سنت کے تمام مکاتب فکر کے لیے یکساں مفید ہے۔

۳۔ جس میں منہج استدلال اہل سنت کے اجمالی خاکے کو عموماً اور منہاج امام بخاریؒ کے اجمالی خاکے کو خصوصاً سمودینے کی کوشش کی گئی ہے۔

۴۔ جس میں منہج استدلال اہل سنت کا اجمالی خاکہ مرتب اور مربوط ہو کر سامنے آ گیا ہے۔

(الف) جس کے ذریعے اہل بدعت کو اہل سنت سے گندھے ہوئے آٹے سے بال کی طرح الگ کیا، دیکھا اور دکھایا جا سکتا ہے۔

(ب) جس کی وجہ سے نصوص کتاب و سنت کو سمجھنے اور سمجھانے کے سبھی مصادر ”اجماع“ اور ”قیاس“ وغیرہ کا درجہ متعین ہو کر سامنے آ گیا ہے، اور ہر طرح کے سوالات کا کافی و شافی جواب بھی مل گیا ہے۔

(ج) جس سے کلام عرب تقریباً اپنے تمام استدلالی پہلوؤں کی جہت سے مربوط ہو کر سامنے آ گیا ہے۔

۵۔ جس میں علوم صحیح بخاریؒ کی حیثیت استخراج بھی متعین ہو کر سامنے آ گئی ہے کہ اس میں کون سے علوم اصلی ہیں اور کون سے ضمنی۔

۶۔ جس میں امام بخاریؒ کے تمام مواد و تصنیف و استدلال، یعنی قرآنی آیات، مسند احادیث، معارف اور آثار سلف، کو اس کے انداز نقل اور غرض استدلال کی حیثیت سے الگ الگ کر دیا گیا ہے۔

۷۔ جس میں ترتیب مواد اور انداز استدلال کی بابت امام صاحبؒ کی منفرد و ممتاز خصوصیات و آئینہ بن کر سامنے آ گئی ہیں۔

۸۔ جس میں کتب و ابواب (مضامین) صحیح بخاری کی اصلی و ضمنی حیثیت متعین ہو کر سامنے آگئی ہے۔

۹۔ جس میں ابواب صحیح بخاری کی مناسبات کے اسباب ظہور و خفاء، طرق حل خفاء، دعاوی کی نوعیت، ابواب مجردہ و ابواب بلا تراجم کے روابط، اصلی و ضمنی ابواب کی شناخت، ابواب کی تقریباً اغلب ممکنہ انواع و اقسام کی حیرت انگیز وسعت، الفاظ باب کا ابھام و تہمین، دلائل کی مختلف جہات کی نشاندہی، اغراض ابواب کو متعین کرنے کی کوشش وغیرہ شامل ہے۔

۱۰۔ جس میں پوری صحیح بخاری کا حسن ترتیب قیمتی و خوب صورت ہار کی طرح منظم و مربوط ہو کر سامنے آگیا ہے۔

۱۱۔ جس میں امیر المؤمنین فی اللہ بیٹ، فقیہ الامت، مرتاج فقہاء و مجتہد مطلق امام بخاری کے استخراج اصول و علوم، انداز تفقہ اور امتیازات فقہ البخاری تک رسائی کافی حد تک آسان ہو گئی ہے۔

الغرض فقہ البخاری کے بحر بے کراں کے سوا صحیح بخاری کی درج ذیل دیگر چھ مرکزی جہات کے ہمالی خاکے کو زیادہ سے زیادہ وسعت کے ساتھ سامنے لانے کی کوشش کی گئی ہے۔

صحیح بخاری: ۱۔ باعتبار مواد دین۔ (مصادر و مناج استدلال) ۲۔ باعتبار علوم کتاب، ۳۔ باعتبار مزاج ترجیح، ۴۔ باعتبار مواد و تصنیف، ۵۔ باعتبار کتب، ۶۔ باعتبار ابواب۔

تیار کردہ: ڈیزائن کردہ:

حافظ نعیم الحق ملتانی محمد نعیم ولد غلام نبی

(استاد حدیث، اسلامک سنٹر ملتان) (کنگجران، کمپیوٹر سائنس ڈیپارٹمنٹ، کاسٹیس، لاہور کمپیوٹر)

ملنے کا پتہ: اسلامک سنٹر ملتان

نوٹ: یہ نقشہ چارٹ اور کتابی شکل دونوں طرح سے تیار کیا گیا ہے۔